

تاریخ اسلام میں عایشہ کا کردار

دوران پیغمبر تا خلفا ثلاثہ

جلداول

مولف : سید مرتضیٰ عسکری

مترجم : علامہ سید علی اختر رضوی گویالپوری طاب ثراہ

فہرست

۴.....	مولف کتاب پر ایک اجمالی نظر.....
۵.....	تالیفات.....
۷.....	کتاب حاضر.....
۹.....	پیشگفتار.....
۹.....	درد اور درمان.....
۹.....	مرض.....
۱۱.....	علاج.....
۱۲.....	حقائق.....
۱۲.....	ابن مسعود کا طریقہ نصیحت.....
۱۵.....	ہم حق اور اس کے طرفداروں کو پہچانیں.....
۱۷.....	تکیہ گاہ اسلام.....
۲۰.....	محمد مصطفیٰ اور نفاذ عدالت.....
۲۲.....	محمد مصطفیٰ کے قریب و بعید ساتھی.....
۲۴.....	حنفی دائود کی نظر میں مولف کتاب.....
۲۶.....	قتل علی اور شکر عائشہ،،.....
۲۸.....	حضرت علی (ع) خدا کو حاضر و ناظر جانتے تھے.....
۳۱.....	علی اور مسند خلافت.....
۳۳.....	"عائشہ کا تاریخی فتویٰ".....
۳۴.....	ام سلمہ کا تاریخی خط عائشہ کے نام.....
۳۶.....	اس کتاب کے مولف کا مقصد.....
۳۸.....	کتاب کا مقصد تالیف.....
۴۲.....	اسلام یا ایمان و عقیدہ.....
۴۴.....	عمیق اسلامی یکجہتی،.....
۴۵.....	بزرگوں کی پرستش.....
۴۶.....	اندھا تعصب.....
۴۷.....	عوام فریب لوگ.....
۴۹.....	(فصل اول)
۴۹.....	ازواج رسول (ص).....
۴۹.....	زینب بنت جحش.....

۵۴ وہ خواتین جنہوں نے بے مہر اپنے کو رسول (ص) خدا کیلئے پیش کیا
۵۵ خولہ بنت حکیم بلالیہ
۵۵ دوسری خواتین
۵۶ رسول کے لئے حکم خصوصی
۵۸ نتیجہ تحقیق
۶۴ عائشہ رسول(ص) کے گھر میں
۶۴ رشک، و غیرت
۶۵ راتوں کا تعاقب
۶۸ عائشہ اور دیگر ازواج رسول (ص)
۶۸ مد بھیڑ _ سوتاپا
۶۹ بد حواسیاں
۶۹ عائشہ اور ام سلمہ کی غذا
۶۹ عائشہ اور حفصہ کا کھانا
۷۰ عائشہ اور صفیہ کا کھانا
۷۱ مد بھیڑیں
۷۱ عائشہ و صفیہ
۷۲ سودہ کے ساتھ
۷۴ بے مہر یہ عورتوں کے ساتھ
۷۶ ملیکہ کے ساتھ
۷۶ اسماء کے ساتھ
۷۹ ماریہ کے ساتھ
۸۰ خود عائشہ کا بیان :
۸۲ سورہ تحریم
۸۴ عائشہ اور خدیجہ کی یادیں
۸۴ عائشہ کا بیان ہے :
۸۸ ابن ابی الحدید کی عبارت
۸۸ فاطمہ کی سوتیلی ماں
۸۹ فاطمہ (ع) پیغمبر (ص) کی پیاری
۹۱ عناد کے کئی رخ
۹۲ فرزندان فاطمہ سے رسول کا والہانہ پیار :
۹۴ علی اور مسئلہ خلافت
۱۰۱ خلاصہ
۱۰۲ فصل دوم
۱۰۲ شیخین
۱۰۴ سکھ چین کا زمانہ
۱۰۴ صدر اسلام کی اکیلی خاتون مفتی
۱۰۶ عائشہ حج کے لئے گئیں
۱۱۰ احادیث عائشہ تقویت خلافت کے بارے میں
۱۱۰ حدیث گڑھنے کے مواقع
۱۱۳ ان احادیث کی پیدائشے کا زمانہ
۱۱۹ عمر کے لئے جناتوں کا نوحہ
۱۲۷ احترامات متقابل
۱۲۸ عائشہ کا گھر دار الشوری
۱۲۹ مقدار
۱۲۹ عمر و عاص
۱۳۱ مغیرہ بن شعبہ
۱۳۱ سعد بن ابی وقاص
۱۳۳ بکھری نکھری باتیں

۱۲۵.....	فصل سوم
۱۲۵.....	عائشہ ... حکومت عثمان کے زمانے میں
۱۲۵.....	عثمان کون تھے ؟
۱۲۸.....	عائشہ اور عثمان
۱۲۸.....	تائید و حمایت کا زمانہ
۱۴۱.....	برہمی و بغاوت کا زمانہ
۱۴۳.....	ولید بن عقبہ اور کوفے کی گورنری
۱۴۸.....	قرآن نے ولید کا تعارف کرایا
۱۵۰.....	بد کردار کو حکمران کا عہدہ
۱۵۲.....	خلیفہ کے چچا حکم
۱۵۴.....	ابن مسعود پر کیا بیٹی
۱۶۳.....	اگ سے کھلواڑ
۱۶۸.....	انقلاب کی پہلی چنگاری
۱۷۰.....	کوفے میں عثمان کی باز پرس
۱۷۱.....	مسلمانوں کا حکمران اور شرا بخواری
۱۷۳.....	قصہ گواہوں کا
۱۷۴.....	عثمان کے حضور
۱۷۶.....	گواہوں پر خلیفہ کا عتاب
۱۷۸.....	عائشہ عثمان کے خلاف
۱۸۰.....	ولید کی حکومت سے معزولی
۱۸۲.....	نفاذ عدالت بدست علی(ص)
۱۸۸.....	عثمان کے خلاف عائشہ کی اشتعال انگیزیاں
۱۹۱.....	عمار یاسر
۱۹۱.....	پہلے عمار کو پہچاننے پھر اصل قصہ سنئے
۱۹۳.....	اولین مسجد کی تعمیر اور عمار یاسر
۱۹۶.....	عثمان اور عمار
۱۹۹.....	بیت المال نجی ملکیت
۲۰۲.....	عمار کی مدد میں عائشہ
۲۰۲.....	ابن مسعود اور مقداد کی تدفین
۲۰۵.....	فصل چہارم
۲۰۶.....	عائشہ نے انقلاب کی قیادت کی
۲۰۸.....	تین چہرے
۲۰۸.....	۱_ عبد اللہ بن سعد بن ابی سرح
۲۱۰.....	۲_ محمد بن ابی بکر
۲۱۱.....	۳_ محمد بن ابی حذیفہ
۲۱۲.....	مصریوں کی شورش
۲۱۶.....	آتش فتنہ بجھانے کیلئے امام کی مساعی
۲۱۸.....	عثمان کے خلاف مدینے والوں کی شورش
۲۲۴.....	مروان حکم
۲۲۷.....	داد خواہوں نے مدینے کا رخ کیا
۲۳۱.....	مصر والوں کے خط کا متن یہ تھا
۲۳۱.....	عثمان نے باغیوں سے عہد و پیمانہ کیا
۲۳۵.....	فرزند ابو بکر اور مصر کی گورنری
۲۳۶.....	حضرت علی خلیفہ عثمان کی حمایت سے کنارہ کش ہوئے
۲۳۶.....	عثمان کی سیاسی توبہ
۲۳۹.....	مروان کی وعدہ خلافتی
۲۴۱.....	عثمان کی دور اندیش زوجہ
۲۴۷.....	محاصرہ عثمان

۲۵۶.....	حیرتناك خط !!
۲۶۸.....	عائشہ کا تاریخی فتویٰ
۲۷۲.....	عائشہ کے تاریخی فتویٰ کا تجزیہ
۲۷۳.....	عثمان کو نعتل پکارنے والے لوگ
۲۷۸.....	عثمان اور عائشہ کا امانا سامنا
۲۸۰.....	عثمان ، طلحہ کے محاصرے میں
۲۸۵.....	قتل عثمان کیلئے طلحہ اگے بڑھے
۲۸۷.....	عثمان کا خاتمہ
۲۹۰.....	دفن خلیفہ کا ماجرا

مولف کتاب پر ایک اجمالی نظر

* * *

مولف کتاب علامہ سید مرتضیٰ عسکری جمادی الثانی ۱۳۳۳ھ (مطابق ۱۹۱۴ ع) میں شہر سامرا عراق میں پیدا ہوئے ، اپ کے والد سید محمد اسماعیل جو عالم دین اور ایۃ اللہ مرزا محمد شریف تہرانی عسکری کے داماد تھے ایران کے شہر ساوہ سے ہجرت کر کے سامرا میں مقیم ہو گئے تھے ۔

بچپن ہی میں علامہ سیدمرتضیٰ عسکری کے سر سے باپ کا سایہ اٹھ گیا تھا ۔ اپ نے دس سال کی عمر میں دروس حوزہ کی کا آغاز کیا ، ۱۳۵۰ھ میں قم تشریف لائے اور یہاں درس کا سلسلہ شروع کیا اور اپنے کچھ ساتھیوں سے صلاح و مشورہ کے بعد تفسیر و علوم قرآن احادیث غیر فقہی اور کلامی کتابوں کے تدریس کی تحریک چلائی مگر اس میں ناکامی کی وجہ سے دل برداشتہ ہو کر ۱۳۵۲ھ میں دوبارہ سامرا واپس چلے گئے ۔

جب ایۃ اللہ بروجردی کی مرجعیت کا آغاز ہوا تو اپنی دیرینہ خواہش کو عملی جامہ پہنانے کے لئے دوبارہ قم تشریف لائے ۔ مگر اس وقت کے سیاسی حالات نے پھر عراق جانے پر مجبور کیا مگر اس بار اپ نے شہر

بغداد کا انتخاب کیا اور چونکہ ایۃ اللہ حکیم کی پوری پشت پناہی حاصل تھی لہذا عراق کے مختلف شہروں میں شیعوں کے لئے باسپٹل ، لون دینے کے ادارے اور کتب خانے بنوائے ، بغداد میں بہت بڑا باسپٹل اور اصول دین کالج قائم کئے ۔

علمی اور رفاہی فعالیتوں کے ساتھ ساتھ اپ کی سیاسی فعالیت بھی بہت زیادہ تھی چنانچہ حکومت وقت کا مقابلہ کرنے کی خاطر علماء کی کمیٹی بنام " جماعة علماء بغداد الکاظمیہ " کی راہنمائی کرتے تھے ۔

۹

اسی وجہ سے ۱۹۶۸ھ میں بعثی حکومت نے گرفتار کرنا چاہا مگر آپ مخفی طور سے بیروت چلے گئے ، آپ کے اساتذ میں ایۃ اللہ اقا میرزا حبیب اللہ اشتہاردی اور امام خمینی قابل ذکر ہیں ۔ آپ کے علمی فیوض کا سلسلہ اب بھی جاری ہے خدا آپ کو طول عمر عنایت فرمائے۔ امین

تالیفات

- ۱۔ احادیث ام المومنین عائشہ ع ج
- ۲۔ خمسون ومئة صحابی مختلف ج
- ۲۔ عبد اللہ بن سبار اساطیر اخری ج
- ۴۔ معالم المستدرستین ج
- ۵۔ القرآن الکریم و روایات المدرستین ج
- ۶۔ عقائد الاسلام من القرآن الکریم ج

۷_ قیام الائمة باحیاء الدین ۱۴ج

۸_ دور الائمہ فی احیاء السنة

۹_ مقدمہ " مراة العقول فی شرح اخبار ال الرسول

ج۲

۱۰_ مع ابی الفتوح التلیدی فی کتابہ " الانوار الباهرة

"

۱۱_ مع الدكتور الوردی فی کتابہ " وعاظ السلاطین "

۱۲_ اراء و اصداء حول عبد الله بن سبا و روايات يسف

بن عمر

۱۳_ طب الرضا و طب الصادق

۱۴_ مصطلحات اسلامیه

۱۵_ علی مائدة الكتاب و السنة _ یہ کتاب درج ذیل

۱۹ رسالوں کا مجموعہ ہے _ السجدة علی الترتیبہ ،

البكاء علی المیت (اس کا اردو ترجمہ مولانا سید علی

اختر صاحب طاب ثراہ نے کیا تھا جو شائع ہو چکا ہے)

زیارة قبور الانبياء و الائمہ و الصلحاء ، التوسل با لنبی و

التبرک باثارہ ، الصلاة علی محمد و اله ، يكون لهذه الامة

اثنا عشر قيماً، عدالة

۱۰

الصحابیة، عصمة الانبياء ، البناء علی قبور الانبياء و الاولیاء

، الشفاعة ، البداء ، الجبر و التفویض و القضاء و القدر ،

صلاة ابی بکر ، المتعة او الزواج الموقت، حدیث الکساء

من طرق الفریقین ، تعلیم الصلاة ، المصحف فی روايات

الفریقین ، صفات الله جل جلاله فی روايات الفریقین ، اية

التطهير فی مصادر الفریقین ، ان میں کے اکثر رسالوں

کے مولف نے فارسی کا بھی ملبوس دیا ہے۔ فارسی میں ادیان اسمانی و مسئلہ تحریف اور نقش ائمه در احیاء دین تحریر کی ہیں۔

کتاب حاضر

زیر نظر کتاب " احادیث ام المومنین عائشہ " کا ترجمہ ہے۔ یہ کتاب چار جلدوں پر مشتمل ہے شروع کی تین جلدیں حضرت عائشہ کے حیات و کارنامے سے متعلق ہیں اور چوتھی جلد ان سے مروی احادیث سے متعلق ہے جس کا اردو ترجمہ مولانا سید محمد باقر صاحب مرحوم سابق مدیر اصلاح کھجوا بہار نے کیا تھا اور وہ اسی ادارے سے شائع ہوئی تھی۔

علامی مرتضیٰ عسکری نے اس کتاب میں اس بات کی وضاحت کی ہے کہ بہت ساری احادیث پیغمبر (ص) میں تناقض ہے اور ان میں کی بعض حدیثیں قرآنی مفاہیم سے مطابقت نہیں رکھتی ہیں بلکہ ایسی بھی حدیثیں ہیں جو عقل و منطق سے بہت دور ہیں کہ انہی سے دشمنان اسلام سوء استفادہ کرتے ہیں۔

مولف نے اس بات کی نشاندہی کی ہے کہ دور یزید تک کی صحیح تاریخ اسلام کو سمجھنے کے لئے ضروری ہے کہ حضرت عائشہ کی روایتوں اور حدیثوں کی پوری چھان بین کی جائے کیونکہ صدر اسلام میں رونما ہونے والے حوادث میں انہوں نے کلیدی رول ادا کیا ہے، اسی وجہ سے ان کی حدیثوں پر تحقیق کرنے سے پہلے مولف نے ان کے حالات تحریر کئے ہیں تاکہ اس روشنی میں ان کی حدیثوں پر ایک نظر کی جائے کیونکہ ان کی سیرت عام ازواج سے مختلف نہیں ہے۔

نیز مولف نے بڑے ٹھوس دلائل سے ثابت کیا ہے کہ حضرت عثمان کے قاتل حضرت عائشہ ہیں کیونکہ خلیفہ اول و دوم کی طرح حضرت عثمان کی بھی انہوں نے

تائید کی مگر بعض وجوہات کی بناء پر ان سے روٹھ گئیں اور لوگوں کو ان کے خلاف ورغلانے لگیں یہاں تک کہ ان کے قتل کا حکم دے دیا ۔

۱۱

حضرت عثمان کے قتل کے بعد وہ حضرت علی (ع) کی مخالفت پر اتر آئیں اور اس سلسلے میں کسی چیز سے دریغ نہیں کیا یہاں تک کہ نوبت جنگ جمل تک پہنچی اور آپ بہ نفس نفیس اس میں شریک ہوئیں ، حضرت علی (ع) سے ان کا بغض اس حد تک پہنچ گیا تھا کہ جب شہادت حضرت علی (ع) کی خبر ان تک پہنچی تو وہ بولیں " اج عائشہ کی دیرینہ خواہش پوری ہو گئی "

حقیقت یہ ہے کہ حضرت عائشہ کی حیات اور کارناموں سے متعلق اس سے جامع کتاب دیکھنے میں نہیں آئی ، اسی وجہ سے مولانا سید علی اختر صاحب قبلہ گوپالپوری مترجم " الغدیر " نے اس کا ترجمہ شروع کیا مگر ابھی تیسری جلد کے ابتدائی چند صفحات سے آگے ان کا ترجمہ نہیں پہنچا تھا کہ اجل نے مہلت نہیں دی اور چند دنوں کی علالت کے بعد اس دارفانی سے کوچ کر گئے خدا مرحوم کو جوار معصومین (ع) میں جگہ عنایت فرمائے ۔ مرحوم کے بعد اس کتاب کا ترجمے کی تکمیل کی ذمہ داری پھر میرے سر آئی میں نے اس ارادے سے کہ ترجمہ ناقص نہ رہ جائے ٹوٹے پھوٹے الفاظ میں کتاب کو اردو کاملبوس دے دیا ہے خدا اس کو قبول فرمائے ۔

والسلام
سید کرار حسین رضوی گوپالپوری

۱۲

پیشگفتار

درد اور درمان

مرض

مسلمانوں کی لا چاری ، اپس کا تفرقہ و اختلاف اور اسلامی معاشرے کی الٹے پاؤں واپسی کا سب سے بڑا سبب تعصب شدید اور اندھی تقلید ہے اصطلاحی حیثیت سے جن لوگوں کو صلحائے قوم کہا جاتا ہے ان کا حد سے زیادہ احترام کیا جاتا ہے ان کی اخلاقی زندگی اور نفسیاتی حالت کو تاریخ کے اوراق سے تلاش کرنے کی جرات نہیں جنکا مظاہرہ تمام جہات عصر ہی میں ہوا

تاریخ اسلام کی چودہ صدیاں بیت گئیں لیکن مختلف سیاسی عوامل کی وجہ سے حساس واقعات اور اہم حادثے جو اسلام کے اس تاریخی رفتار کے اصل محرک ہیں ؛ تمام مسلمانوں کے کانوں تک نہیں پہنچے جبکہ انکا ربط انہیں سے ہے۔

اج کسی سے پوشیدہ نہیں کہ ہر معاشرے میں اور ہر قوم کے درمیان دین کے راستے سے غرضمندانہ کاروائی و نفوذ ؛ شخصی مفادات کی پیش رفت بہت آسان اور قطعی نتیجے سے قریب ہے ۔ اسی بنیاد پر مطالب اور مفاہیم

میں تحریف کی جاتی رہی جھوٹی
داستانیں گڑھ کے نشر کی گئیں ۔
حقیقت سے عاری مسائل بنا سنوار کر
پھیلا یا جاتا رہا حقائق فہمی میں الٹی
چکی چلائی گئی ۔ خلاف واقع، واقعات
گڑھے گئے۔ ایسے ہی اور بہت سے
طریقے تھے جو شخصی مفادات کی
ترقی اور سیاسی اہداف کی پیش رفت
کے لئے ہر عہد اور ہر مملکت میں برتے
گئے۔

ان وسیلوں سے مسلمانوں کے
درمیان جہاں تک ممکن ہوا اختلاف و
تفرقہ کے ستون زیادہ سے زیادہ
مستحکم کئے گئے اور ارباب اقتدار نے
اپنے سیاسی مقاصد کو چمکانے کیلئے
پھوٹ ڈالنے کا ہر جتن کر ڈالا اور اختلاف
کو مزید جاندار بنانے میں کوئی کسر
نہیں اٹھا رکھی۔

گذرتی صدیوں کے ساتھ وہ مضا میں
اور داستانیں؛ گڑھے ہوئے تحریف شدہ
مسائل کو ذہنوں میں راسخ کیا گیا ان کو
نظریات و عقائد کی شکل ذہنوں میں اتارا
گیا سینہ بہ سینہ ، نسل در نسل منتقل
کیا گیا۔ آخر کار اوضاع

ایسی تاریخ وجود میں آئی کہ صحت مند فکر میں سر بہ گریباں ہیں اور حقائق کی یا زیبائی کیلئے حیران و پریشان ہیں۔

علاج

یہ انحراف حقیقت محض تاریخ اسلام ہی سے مخصوص نہیں ہر مذہب وملت میں تاریخ کا یہی حال ہے۔ لیکن یہ بات طئے شدہ ہے کہ حقائق کو یکسر ختم نہیں کیا جا سکتا، انحرافی وسائل جسقدر بھی قومی ہوں انہیں پورے طور سے ملنا میٹ نہیں کیا جا سکتا لیکن اس درمیان جو چیز عام حالات سے زیادہ اہمیت رکھتی ہے وہ یہ ہے کہ ان حقائق کو واپس لانے کی ہمت کی جائے ہزاروں باطل میں سے حق کو پا لیا جائے۔ قطعی دلیلوں کے ساتھ جسے دنیا پسند کرے اسکا اعلان کیا جائے اور اسی کا پرچار کیا جائے۔

عظیم دانشور جناب سید مرتضیٰ عسکری نے اپنی مشہور کتاب احادیث ام المومنین عائشہ کی تالیف کے ذریعے عظیم کام انجام دیا ہے۔ آپ نے وادی حق و حقیقت کے پیاسوں کو نئی راہ سجھائی ہے۔ مولف نے تاریخ و حدیث کی ڈھیر ساری ایسی کتابوں سے جنکی صحت پر تمام دنیا کے مسلمانوں کو اتفاق ہے ایسی قطعی دلیلوں سے جسمیں ذرا بھی شک اور تردید کی گنجائش نہیں صدر اسلام کے تاریخی حقائق پر مشتمل موجودہ کتاب تالیف کی ہے تاکہ عام لوگ اسکو پڑھ کر خود ہی فیصلہ کریں۔

میں نے زیر نظر کتاب کو (نقش عائشہ در تاریخ اسلام) کے نام سے اس وقت جب بغداد میں اپنی ذمہ داریوں پر مامور تھا۔ مولف کے اشارے پر لکھا لیکن کئی سال تک اسکی اشاعت ملتوی رہی جیسے اس التواہبی میں بھلائی تھی کیونکہ اس عرصے میں موجود ہ کتاب

کئی حیثیتوں سے اصل عربی سے ممتاز ہو گئی۔

میری خواہش سے اتفاق کرتے ہوئے مندرجہ ذیل باتیں شامل کر دیں۔

۱۔ استاد حفنی دائود نے تقریظ کے عنوان سے جو تشریح کی اس کا ترجمہ کر کے گفتار مترجم کے بعد شامل کیا گیا۔

۲۔ تعدد ازواج رسول کی حکمت پر مولف کے قلم نے اضافہ کیا

۱۴

۲۔ زیادہ تر اشخاص پر اختصار کے ساتھ حواشی لکھے گئے تھے انکی بھر پور تفصیل و تشریح کی گئی۔ ۴۔ بعض نمایاں افراد کا تعارف چونکہ تاریخ اسلام کی روش میں نمایاں کردار نبھا تا ہے اس لئے ان کو شرح کے ساتھ حاشیے کے بجائے متن میں جگہ دی گئی ہے۔ ۵۔ سورئہ تحریم کامل طریقے سے شامل کیا گیا ہے اسکی شان نزول اور ماریہ کا واقعہ اختصار سے بڑھایا گیا ہے۔

اس کتاب کا ترجمہ بھی مولف محترم کی پسندیدہ روش کی پیروی میں ہر قسم کے تعصب اور جذبات کی مداخلت سے عاری ہو کر انجام دیا گیا ہے اور تاریخی حقائق کو دخل و تصرف یا محبت و نفرت سے بھری رائے ظاہر کئے بغیر پیش کیا گیا ہے۔ ہوسکتا ہے کہ یہ ناچیز خدمت جو بڑی حد تک حقائق اور علل تاریخ اسلام کی رفتار سے آشنا کرانے والی ہے بارگاہ حضرت احدیت اور ارباب علم و تحقیق کی نظر میں شرف قبولیت حاصل کر لے۔

اب جبکہ اس کتاب کی پہلی جلد عام قارئین کے فیصلے کیلئے ان کے ہاتھوں میں پہنچ رہی ہے۔ امید قوی ہے کہ صاحبان بصیرت و کمال اور ارباب نظر فرقم بندی کی متعصبانہ اور جانبدارانہ رائے سے الگ ہو کر صحیح علمی بنیاد سے سرشار اپنی استدلالی تنقید سے ناشر کو ضرور مطلع فرمائیں گے جو انشاء اللہ بعض جلدوں میں شائع کی جائیگی۔

عطا محمد سردار نیا
تہران ۱۳۶۶ھ ش

۱۵

حقائق

ابن مسعود کا طریقہ نصیحت

صحیح ترین قول کتاب خدا ہے اور نجات کی راہ وہی ہے جسکی نشاندهی ہمارے سردار محمد مصطفےٰ (ص) نے کی ہے اور بدترین عمل بدعت اپنانا ہے اور ہر بدعت گمراہی ہے گمراہی کا نتیجہ آتش جہنم ہے۔

عبداللہ بن مسعود اپنے عہد کے صحابہ اور شاگرد و تابعین کے سامنے انہیں باتوں سے اپنی گفتگو شروع کرتے اور دین کی علامتی باتیں سمجھاتے جس وقت وہ عالمانہ بات کرتے تو انکی نیت کا ہدف بہت بلند ہوتا تھا۔

کیونکہ علماء دین طالبان حقیقت صرف حقائق سے سروکار رکھتے اور گمراہی اور غلط باتوں سے علحدگی اختیار کرتے ہیں۔۔۔ وہ فرماتے، حق پانے اور مقدس اسلام کا راستہ معلوم کرنے کا بنیادی طریقہ دو ہی طرح سے ممکن ہے۔

کتاب خدا اور احادیث رسول اس میں پہلی چیز بلند

اور مقدس ترین حقیقت ہے جس سے بہتر تو ماضی میں حاصل کیا جا سکا نہ حال میں ، نہ ایندہ ممکن ہے اسکا اعتبار نہ تو کچلا جا سکتا ہے نہ پامال کیا جا سکتا ۔ اور نہ ایندہ پامال کیا جا سکے گا ۔

اور ایسا کیوں نہ ہو ؟ جبکہ خدائے تعالیٰ کی طرف سے نازل ہوئی ہے اسکی فصاحت و بلاغت اور تابناک حقائق کا جواب پیش کرنے سے تمام انسانوں نے عاجزی کا اقرار کیا۔ یہ قران حضرت محمد مصطفیٰ (ص) کی رسالت کی ناقابل تردید دلیل بھی ہے ۔

دوسری بنیادی چیز رسول خدا کی حدیث ہے جنہوں نے کسی کے سامنے زانوئے تلمذ نہ نہیں کیا انہیں کی زبان مبارک سے دنیا والوں نے اسمانی کتاب سنی آپ نے اپنی طرف سے کوئی بات نہیں کہی ، نہ کوئی حکم دیا ، آپ نے جو کچھ فرمایا ، جو بھی حکم دیا وہ وحی الہی کے سرچشمے سے شاداب تھا۔

آپ کا ارشاد گرامی دلوں میں اتر جاتا ، اور یہ صرف اسلئے تھا کہ خدائے پاک آپ کے قلب میں سروش اسمانی القا کرتا تھا ، خداوند عالم نے اپکی ستائشے کرتے ہوئے سیرت پر مہر کی ہے ۔

انك لعلى خلق عظیم ، _____ آپ بلند ترین ا خلاق کے مرتبے پر فائز ہیں ۔

اس بنا ء پر جو کچھ ان دو معتبر سر چشموں سے حاصل کیا جائے وہ حقیقی اور واقعی ہے بہت واضح ہے اسمیں کسی قسم کے شك و شبہ کی گنجائشے نہیں ، اور جو کچھ ان دوسرچشموں کے علاوہ کہیں سے حاصل کیا جائے وہ غیر معتبر ہے اسے تنقیدی معیار

پر پرکھنا ضروری ہے ، اسے جرح و تعدیل کے مرحلے سے گزار کر اچھا برا الگ کرنا چاہیے۔

شاید صاحب نظر قارئین نے اس جلیل القدر صحابی کے حکیمانہ ارشاد کو نقل کرنے سے ہمارا مقصد سمجھ لیا ہو گا ، وہ مقدس اسلام کے معالم دین اور تشریح قوانین کے ذریعے سننے والوں کی توجہ کو براہ راست قرآن اور سنت رسول کی طرف مرکوز کر کے انہیں دونوں چیزوں کی پیروی پر ابھارتے تھے کتاب خدا ، جسکے الفاظ ، عبارات و ترتیب اور اسکی ظاہری صورت پر سبھی متفق ہیں کسی قسم کا اختلاف نہیں ، اور سنت و سیرت جو پاک نفس اور صالح افراد کے توسط سے متواتر طریقے پر رسول خدا سے حاصل کی گئی ہو ، ایسے معتبر لوگوں سے جن کے بارے میں رسول اکرم (ص) پر دروغ بافی اور غلط بیانی کا شبہ نہ کیا جا سکے۔

ہم حق اور اس کے طرفداروں کو پہچانیں

دوسرا مطلب جو اس حکیمانہ و صادقانہ گفتار سے ہمیں ہاتھ لگتا ہے وہ یہ ہے کہ دونوں سرچشمے اسی کیفیت کے ساتھ ہر چون و چرا سے محفوظ قرار دئے گئے ہیں۔ ان دونوں پر تنقید اور جرح و تعدیل کی راہیں بند کر دی گئی ہیں حالانکہ بغیر اسکے قدر و قیمت متعین کرنا، عقل و فرد کی مدد اور رہنمائی کے بغیر اس کے بارے میں کوئی فیصلہ صادر کرنا خوش فہمی کے سوا کچھ نہیں ، ہمیں بحث و انتقاد اور چھان پٹ کرنا چاہیئے تاکہ غلط سے صحیح اور ٹھکرے سے موتی کو الگ کیا جاسکے اور جھوٹ کی تہوں سے حقیقت کی شناخت کی جا سکے ، اسکے مصادر اور راویوں کے بارے میں کسی قسم کا خوف ظاہر کئے بغیر رائے

دینی چاہیے، چاہے وہ اسلامی معاشرے میں کیسے
میں مرتبہ و مقام پر فائز ہو لوگوں کی نظر ہی کتنی ہی
شان و شوکت والا ہو۔

چاہے وہ صحابی رسول ہی ہو ، کیونکہ ہمارا مقصد
اور ہدف صرف اور صرف حق اور حقیقت کا پتہ لگانا ہے۔

بات یہ ہے کہ اصحاب رسول عدالت اور یاد داشت کے
لحاظ سے یا رسول خدا کے الفاظ و عبارات کی حفاظت
و نگہداری کے سلسلے میں سب کے سب ایک ہی
سطح کے نہیں تھے چونکہ تمام انسان بھول چوک یا
غلطی و لغزش سے دو چار ہو جاتے ہیں اسلئے اکثر
صحابہ سنت و قول و بیان کرنے میں غلطی و لغزش کا
شکار ہوئے بیسبعض کا حافظہ قوی تھا لیکن ان سے
چوک ہو گئی اکثر با ایمان اور مستحکم عقیدے والے
تھے اور ایک گروہ سست عقیدہ اور پرا کندہ خیال تھا
کچھ

۱۷

رسول خدا کے مخلص اور خدائی تھے اور دوسرے کچھ
ان کے مقابل منافق اور دوسرے کردار والے تھے۔

قرآن بھی اس نکتے کی تائید کرتا ہے اسکا فرمان
ہے

بعض دیہاتی بدو جو تمہارے ارد گرد ہیں، یہ منافق
ہیں اور بعض اہل مدینہ بھی نفاق میں ڈوبے ہوئے ہیں،
تم ان کو نہیں پہچانتے ، ہم انہیں پہچانتے ہیں، انہیں ہم
دوبرا عذاب دیں گے پھر وہ درد ناک عذاب میں کھینچے
جائیں گے(سورہ توبہ ۱۰۱)

جب صدر اسلام کی یہ صورتحال ہے تو ہم تمام

اصحاب رسول (ص) کو ایک نظر سے نہیں دیکھ سکتے اور صدر اسلام کے علمبرداروں کے بارے میں پاک صاف ہونے کا عقیدہ نہیں رکھ سکتے۔

کیونکہ انسان نے جب سے روئے زمین پر نمودار ہو کر معاشرہ تشکیل دیا، اس نے اعلیٰ درجے کی پاک دامنی اور عدل گستری کا مظاہرہ کیا اور اس کے ساتھ ادنیٰ درجے کے نفاق اور دوغلاپن سے بھی خالی نہیں رہا، تاریخی قرائن اور مختلف معاشرتی تجزیے جو ہاتھ لگے ہیں ان سے معلوم ہوتا کہ پیدائشے آدم سے اجتنک اسی نظر بنے کی تائید ہوتی ہے، لیکن اتنا ضرور ہے کہ راہ حق کے لئے انداز تبلیغ کی گونا گونا نیک نامی حضرت محمد مصطفیٰ (ص) اور ان کے اصحاب میں درجہ کمال تک پہنچی ہوئی تھی کیونکہ رسول اکرم (ص) سے زیادہ وسیع اور استوار قانون کسی نے پیش نہیں کیا، اور آپ سے زیادہ کسی پیغمبر کو دین کے سلسلے میں پھر ارشاد ہوا آپ یاد دہانی فرمائیے ان لوگوں کو، کیونکہ آپ کا دم ہی لوگوں کو یاد دہانی کراتا ہے (اعلیٰ ۹)

اس قسم کی دسیوں آیات ہیں جن سے معلوم ہوتا ہے کہ یہ بشریت کا عظیم مصلح تمام لوگوں کی ہدایت و رہنمائی کے سلسلے میں شدید ارزو مند تھا، انحضرت اپنی شفقت و رحمت سے گمراہی میں سرگرداں تمام لوگوں کی عمومی ہدایت کے خواہاں تھے لیکن سبھی کو راہ حق نہ مل سکی اور کچھ لوگ رہروان طریق حق سے الگ رہ گئے۔

تکیم گاہ اسلام

اس تقسیم کے تمام مراتب ہماری نظر میں واضح نقشہ پیش کرتے ہیں کہ اسلام کی عظمت و جلالت اسکی تعلیمات و قوانین پر استوار ہے اپنے ماننے والوں

پر نہیں، اور یہ شان و عظمت لوگوں کی پیروی و تائید سے نہیں پیدا ہوئی ہے کہ جب

۱۸

موقع پائیں اسلام کو نقصان پہونچادیں اور معاشرے سے اسلام کو اکھاڑ پھینکنے کا اقدام کریں۔

خود میرا عقیدہ ہے کہ اگر تمام دنیا والے اسلام سے جنگ وجدال پر آمادہ ہو جائیں اور اسے ملیا میٹ کرنے کیلئے اپنی کمرچست کر لیں اور ایک آواز ہو جائیں تب بھی اسلام کو ذرہ برابر نقصان نہیں پہونچا سکتے اور نہ اسلام کی معنوی عظمت وجلالت کو ذرا بھی کم کر سکتے ہیں ثبات قدم دکھانے والے اتنی بڑی تعداد میں اصحاب حاصل نہیں ہوئے۔

لیکن یہ افتخار کہ انحضرت کے ساتھ تنہا مصاحبت اور ہمدمی بہر حال آپکے اصحاب کے شامل حال ہے اور اسی وسیلے سے انہوں نے با عظمت مقام حاصل کیا یہ اس بات میں رکاوٹ نہیں بنتا کہ انہیں اصحاب میں ایسے لوگ بھی موجود ہوں جو انحضرت کے قوانین میں خلل ڈالیں، اور آپ کی شریعت کی پا بندی نہ کریں اسی بناء پر اسکی کوئی دلیل نہیں کہ بزرگان اسلام یا جو لوگ پہلے گذر چکے انہیں صرف اسلئے نقد و تحقیق کے قانون کلی سے مستثنیٰ قرار دیدیا جائے کہ وہ رسول کے صحابی تھے، کیونکہ تمام صحابی عدالت کے اعتبار سے مساوی درجہ نہیں رکھتے تھے، اسی طرح رسول (ص) کی ارزو ہ کے برخلاف اور انکی سخت کوششوں کے با وجود کہ تمام لوگ شاہراہ ہدایت و کمال پر گامزن ہو جائیں۔

ان میں ایسے لوگ بھی پائے جاتے تھے جن کے

دلوں میں اسلام کی بوا بھی پہونچنے نہیں پائی تھی، خاص طور سے ایسے افراد بھی تھے جنہوں نے کفر و نفاق کو اسلام کی اڑ میں چھپا رکھا تھا۔

رسول(ص) خدا کی اس بلند فکر اور سچی شدید وابستگی کا رد عمل قرآن نے مختلف مواقع پر بیان کیا ہے۔ ایک جگہ ارشاد ہوا آپ نصیحت کئے جائے کیونکہ آپ کا کام صرف نصیحت کرنا ہے آپ لوگوں پر مسلط نہیں ہیں (غاشیہ ۲۱)

دوسری جگہ ارشاد ہوا، آپ جسے پسند کریں اسے ہدایت نہیں کر سکتے بلکہ خدا ہی جسے چاہتا ہے ہدایت فرماتا ہے (قصص ۱۵۶) اسی طرح اگر تمام دنیا والے اسلام کی عظمت بڑھانے پر ایک رائے ہو جائے، تو بھی ذرہ برابر عظمت میں اضافہ نہ ہوگا کیونکہ رمز اسلام خود اسلام کے بلند اصولوں میں، اور اصولوں کا راز خود اسلام میں پوشیدہ ہے اسلام ماننے والوں کی صورت و شکل میں نہیں ہے اور یہ ایسا نکتہ ہے جسے صرف حقیقی علماء اور دانشور ہی سمجھ سکتے ہیں اسلئے، اگر سلف کے بزرگوں اور اصحاب رسول کے بارے میں بحث و تنقید کی جائے، محققین انکی زندگی اور رفتار و گفتار کا تجزیہ کریں تاکہ اچھے برے کو عالم اسلام سے متعارف کرائیں تو کسی حیثیت سے بھی اسلام اور اسکی حقیقت معنوی کو نقصان نہیں پہونچے گا، بلکہ اسلام تو اسکو جائز سمجھتا ہے کیونکہ وہ خود احکام میں عدالت کا نقیب، اور تمام افراد بشر کو قانونی اعتبار سے یکساں سمجھتا ہے خاص طور سے حقیقت کی تلاش اور لوگوں کی رہبری کے سلسلے میں اس

حکم دیتا ہے ۔

ہم دور کیوں جائیں ، عالم انسانیت کے عظیم مصلح حضرت محمد مصطفیٰ (ص) اپنی حکیمانہ ہدایت کے ضمن میں براہ راست اور بالواسطہ ہمیں تشویق فرماتے ہیں کہ ہم نفس حقیقت کے در پئے رہیں ، صرف اس حیثیت سے کہ حق ہے اسے مانیں اور اسکی حمایت کریں اس بارے میں افراد کو نظر انداز کر دیں چاہے وہ کم مایہ اور پست ہو ۔

اور باطل کے خلاف ہوں ، اسکو ملیا میٹ کرنے کیلئے قیام کریں چاہے وہ شریف اور معزز شخص کی زبان سے جاری ہو حدود الہی کے نفاذ میں شریف اور رذیل کے درمیان فرق نہ کریں۔

محمد مصطفیٰ اور نفاذ عدالت

احادیث صحیحہ میں آیا ہے کہ اسامہ بن زید یہ دونوں ہی باپ بیٹے رسول خدا کی نظر میں بلند مرتبہ تھے انہوں نے انحضرت سے قریش کے ایک شریف ، عورت کے بارے میں رسول اکرم سے سفارش کی جس نے چوری کی تھی اسامہ نے انحضرت (ص) کی بارگاہ میں عرض کی کہ حد شرعی نافذ نہ کیا جائے لیکن مصلح بزرگ رسول اکرم (ص) نے اس عورت پر حد شرعی جاری نہ ہونے کی سفارش مسترد کر دی آپ نے اس سلسلے میں مشہور فقرہ فرمایا :

اے لوگو تمہارے گذرے لوگوں نے اپنی تمام باتوں کو نظر انداز کیا ان لوگوں کا اگر شریف اور عزت دار چوری کرتا تھا تو چھوڑ دیئے اور کمزور ، گمنام شخص کو سخت سزا دیتے تھے خدا کی قسم اگر محمد کی بیٹی نے بھی چوری کی تو میں اسکے ہاتھ کاٹوں گا ۔

ان لا جواب بیانات کے ساتھ عدالت و مساوات کے

بانى رسول خدا نے اس شريف مخزومى خاتون كے بارے قوانين الهى كے حدود معطل كرنے سے انكار كر ديا باوجود اسكے كہ وہ اپنى قوم و قبيلے ميں بلند نسب اور معزز تھى ۔

اس طرح سے رسول خدا نے اشتراكى فلسفيوں كے طبقاتى اختلافات ختم كرنے كى جدوجهد كے سيكڑوں سال پہلے اسے ختم كر ديا ۔ انحضرت نے جس وقت عدل و مساوات كے قانون كا اعلان فرمايا ، سب كو قانون كى نظر ميں يكساں بتايا ، خود اپ نے توانا اور مقتدر ظالموں كے خلاف دے كچلے بے پناہ تقوى شعاروں كى مدد كى ۔

يہ قانون بہت واضح طريقے سے قرآن و احاديث ميں بيان كيا گيا ہے۔ قرآن فرماتا ہے۔

اے لوگو ہم نے تمہيں ايک مرد اور ايک عورت سے پيدا كيا ہے اور پھر تمہارى قومىں اور برادريں بنا ديں

۲۰

تاكہ تم ايک دوسرے كو پہچان سكو در حقيقت اللہ كے نزديك تم ميں سب سے زيادہ عزت والا وہ ہے جو تمہارے اندر سب سے زيادہ پريز گار ہے (حجرات ۴۹ آيت ۱۳)

اور حديث قدسى ميں ہے

جو شخص بھى ميرے احكام پر عمل كے اسكا ٹھكانا بہشت ہے چاہے وہ حبشى غلام ہى ہو، اور جو شخص نا فرمانى كے اسكا ٹھكانا اتش دوزخ ہے ، چاہے وہ قریش كا با عزت ہى ہو۔

رسول خدا كى زيادہ تر احاديث ميں اس كمال

انسانیت و عدالت کے شاندار نمونے موجود ہیں۔

محمد مصطفیٰ کے قریب و بعید ساتھی

رسول خدا (ص) نے جہاں ایندہ کے بارے میں پیش گوئی فرمائی ہے اور مستقبل کے چہرے سے پردہ اٹھایا ہے تو اپنے بعد کے اصحاب کی اسطرح تو صیف فرمائی ہے۔

بہت سے لوگ پسندیدہ طریقے سے راہ حق پر گامزن رہیں گے اور اکثر منحرف ہو جائیں گے، کچھ حق کے خلاف قیام کریں گے اور ایک گروہ ظلم و سرکشی کا طریقہ اپنائے گا۔

عمار یاسر کو مخاطب کر کے فرمایا، اے عمار تمہیں ظالم اور باغی گروہ قتل کرے گا۔

حضرت علی (ع) سے فرمایا اے علی (ع) کیا تم اولین و آخرین کے سب سے بد بخت انسان کو پہچانتے ہو؟
حضرت علی (ع) نے جواب دیا خدا و رسول بہتر جانتے ہیں

رسول خدا (ص) نے فرمایا اولین میں شقی ترین وہ شخص تھا جس نے قوم ثمود کا ناقہ بٹے کیا اور آخرین شقی ترین وہ ہو گا جو تمہیں قتل کرے گا (۱)

ان تمام باتوں سے واضح ہوتا ہے کہ بغیر شک اور تردید کے انحضرت کے اصحاب مرتبہ و مقام کے اعتبار سے عام لوگوں کی طرح فرق مراتب رکھتے ہیں کچھ انسانیت کے اعلیٰ مرتبہء کمال و تقویٰ پر فائز ہوئے اور کچھ پستی اور تباہی کے گڑھے میں رہ گئے، تمام اصحاب رسول کو انحضرت کی صحبت کا شرف پانے سے یکساں افتخار حاصل نہ ہو سکا وہ

حقیقت و کمال کی راہ پانے میں ایک دوسرے کے برابر
نہیں ہیں۔

جب یہ صورتحال ہے تو کیا یہ قانون کہ اصحاب اور
تمام لوگ دین اسلام کی نظر میں برابر ہیں، اور فضیلت
و بزرگی انہیں لوگوں کو حاصل ہے جو پرہیز گار ہیں اور
قوانین اسلام پر عمل کرتے ہیں، کیا یہ ان لوگوں کیلئے
بہر پور ترین دلیل نہیں ہے جن سے ابھی احتیاط کا
طریقہ نہیں چھوٹا ہے کہ اصحاب رسول کی شخصیات
کے بارے میں بحث و تنقید کی جائے؟

صحابی نے جب تک راہ حق نہیں چھوڑا اور مقدس
قانون اسلام سے انحراف نہیں کیا ہے صرف اسلئے کہ
وہ صحابہ رسول ہے، اسے کسی طرح بھی مفید
نہیں، جس طرح آج کے لوگ جو رسول خدا (ص) سے
کافی زمانی فاصلہ رکھتے ہیں، اگر وہ اسلام کے
مقدس قانون پر عمل کریں اور اسلام ان کے رگ و پئے
میں رچ و بس گیا ہے تو ان کا صحابی رسول نہ ہونا
کسی طرح بھی نقصان رساں نہیں، واقعیت یہ ہے کہ
بہت سے ایسے افراد ہیں جو بظاہر نزدیک ہیں لیکن
معنوی حیثیت سے دور ہیں اور بہت سے افراد ہیں جو
بظاہر دور ہیں لیکن بیاطن نزدیک ہیں، میرا تو عقیدہ یہ
ہے کہ ہم اور اصحاب رسول خدا (ص) (ص) دعوت حق
اور تبلیغ دین و شریعت کے معاملے میں یکساں اور برابر
ہیں، ہاں اصحاب رسول نے سب سے بڑا امتیاز جو
انحضرت کی صحبت سے حاصل کیا وہ ہے رسول خدا
کے دیدار کا فائدہ، اور مستقیم قانون کو صاحب شریعت
سے حاصل کرنا۔

یہ بات پیش نظر رہنی چاہیے کہ یہ امتیاز دو صورتوں
سے خالی نہیں، ایک تو عظیم نعمت یہ کہ انہوں نے

صحبت کا فیض اٹھایا ، اور مستقیم قانون بے واسطہ طریقے سے رسول اکرم (ص) سے حاصل کیا اور دوسرے یہ کہ اس صحابی کے لئے یہ چیز لا جواب دلیل و حجت ہے ۔

چنانچہ اگر صرف رسول اکرم کی صحبت بروز قیامت سرمایہ حصول شفاعت ، یا صحابی کو بحث و تنقید سے بچا کر مسلمانوں کو ان کے موافق یا مخالف فیصلہ کرنے سے روکنے والی ہوتی رسول خدا(ص) بر گز اپنی پارٹنر جگر کے بارے میں وہ تاریخی اور ابد اثار خطاب نہ فرماتے کہ اے فاطمہ اے دختر رسول ، تو جو کچھ چاہتی ہے مجھ سے سوال نہ کر کیونکہ عدل الہی کی بارگاہ میں رسول کی بیٹی ہونا کچھ بھی مفید نہیں (۱)۔

انحضرت (ص) نے یہ تاریخی بیان اپنی بیٹی سے اس دن فرمایا ، جب ایہ وانذ ر عشیرتک الاقربین(اے رسول ، اپنے قریبی رشتہ داروں کو ڈرائیے) نازل ہوئی تھی

جی ہاں ، رسول خدا نے عدل و مساوات کا جو بلند اصول لوگوں کیلئے پیش کیا تھا وہ احکام و حدود کے نفاذ میں سب کو ایک نظر سے دیکھتا ہے۔

حنفی دائود کی نظر میں مولف کتاب

کچھ دن پہلے مرد فاضل و محقق جناب مرتضیٰ عسکری نے اپنی کتاب (احادیث ام المومنین عائشہ کو علماء و حق اگاہ محققین کے سامنے پیش کیا تھا ، انہوں نے خاص طور سے اپنی کتاب کو دو جلدوں میں ایسے قارئین کے سامنے پیش کیا جن کا سراپا وجود حقیقت کا متلاشی اور سچے دل سے فلسفہء تاریخ اسلام اور اس کے علل اور تاریخ تشریح کے ساتھ اس

کے اصول سمجھنے کے خواہشمند ہیں

بات اجاگر کے درمیان ایسا مشاہدہ کیا کہ جناب ام المومنین عائشہ کے گردا گردنا قابل تردید مدارك و ماخذ ہیں ، کہ اگر صرف انہیں مدارك پر توجہ کی جائے تو حق و حقیقت کے بارے میں اپنے افکار و عقائد کے سلسلے میں ازادانہ رائے قائم کی جا سکتی ہے ۔

اگر چہ یہی حق گوئی حقیقت طلبی بجائے خود کوتاہ فکروں کی نظر میں نا قابل معافی جرم ہے اگر اصحاب میں سے کسی کے خلاف جو انہوں نے ان کا مقام متعین کر دیا ہے اس کا تحلیل و تجزیہ کیا جائے تو کبھی معاف نہیں کر سکتے ۔

اقائے عسکری نے اس کتاب میں بھر پور طریقے سے محققین اور تجزیہ نگاروں کی روش اپناتے ہوئے تنظیم و ترتیب میں عرق ریزی کی ہے اور اس کے مقدمہ میں تمام مشکلات اور رکاوٹوں کی تشریح کی ہے جو حقائق و اشگاف کرنے میں حق کے متلاشی کی راہ میں پیش آتی ہیں ۔

منجملہ یہ کہ ممکن ہے کوئی محقق اپنے احساسات و جذبات کا پابند ہو ، اور ایک گروہ کو دوسرے گروہ پر ایک شخصیت کو دوسری شخصیت پر متعصبانہ طریقے سے برتری دیدے ، حالانکہ حقیقت اس کے برخلاف ہو ، اس کے ساتھ وہ خاص مقصد کو پیش نظر رکھتا ہو ، اور حق کو یہ طریقہ بعض اہل قلم نے اپنایا ہے جو چاہتے ہیں کہ دو مخالف راویوں کے درمیان مطابقت پیدا کریں ، ممکن ہے یہ مطابقت بظاہر خوش آئند ہو ، لیکن یہ بات طئے شدہ ہے کہ حق دو متخالف اور متناقض ارا کے درمیان جمع نہیں ہو سکتا ہے ، ،

اقای عسکری نے ہر ممکن کوشش کی ہے کہ اپنے سلسلہ مباحث میں اس قسم کے عیوب سے جو ہر

محقق کی تحقیق میں سامنے آتی ہے دور رہیں ان کا مقصد متعین ہے ، اور وہ اسی کے تعاقب میں موضوع سے باہر نہیں نکلتے ہیں انہوں نے اپنے دائرہ کار کو اشخاص اور مقامات کا پابند نہیں بنایا ہے بلکہ ان کا مقصد اصلی صرف حق اور حقیقت معلوم کرنا ہے اور اسی کے ارد گرد رہے ہیں۔

اس کے علاوہ انہوں نے اپنے ذاتی احساسات و جذبات سے الگ رہنے کی ہر ممکن کوشش کی ہے انہوں

۲۳

نے صرف عقل کو جج بنایا ہے،،

انہوں نے ایک گروہ کو دوسرے گروہ پر فضیلت دینے کا ذرا بھی پتہ نشان نہیں ، ذرا بھی مبالغہ نہیں ،، اگر کہا جائے کہ اقای عسکری بحث و تحقیق کی ڈگر میں ، اس کتاب جو چیز محققین کو اپنی طرف مائل اور تعریف و تحسین پر آمادہ کرنے والی ہے وہ یہ کہ انہوں نے کوشش کی ہے کہ اس علمی بحث میں قانون کلی کی رعایت کریں ، اور احادیث ام المومنین مکمل حزم و احتیاط کے ساتھ تحلیل و تجزیہ کر کے حقیقت کو آشکار کیا ہے ۔

قتل علی اور شکر عائشہ،،

تاریخی قرائن ہمیں مجبور کرتے ہیں کہ ام المومنین کی احادیث پر شك اور تردید کریں جسے وہ احادیث جن میں خلافت شیخین کا تذکرہ ہے اور حضرت علی(ع) کا نام نہیں لیا گیا ہے اسی طرح وہ احادیث جن میں فضائل شیخین و عثمان اور حضرت علی(ع) روشن مذکور ہے ان میں بلا شك و شبہ جذبات اور جانبداری برتی

گئی ہے ،، کیونکہ ابو بکر اور ان کی نسبت باپ اور بیٹی کی ہے اسی طرح انہوں نے عمر کی باتیں کہی ہیں اور علی(ع) کا تذکرہ کیا ہے جو ابوبکر و عمر کے رقیب تھے ،ان میں بدترین فرق ہے ۔

پھر عثمان کے خلاف ان کی جد جہد لوگوں کو قتل عثمان پر ابھارنا اور پھر انہیں قتل کا انتقام لینے کے لئے قیام کرنا بھی مضبوط دلیل ہے جو ہمیں اس بات پر مجبور کرتی ہے کہ ان کی تمام احادیث کو شك اور تردید کی نگاہ سے دیکھیں، اسی طرح وہ اقدامات جو انہوں نے حضرت علی کے خلاف کیے علی (ع) کے دشمنوں کی کمک، طلحہ و زبیر کہ جنہوں نے علی(ع) کی بیعت توڑ دی تھی، ایک پلیٹ فارم پر لانا، جنگ جمل کی آگ بھڑکانا _ یہ تمام باتیں بجائے خود اس بات کا واضح ثبوت ہیں کہ انہیں علی جیسے پرہیزگار سے دیرینہ عداوت تھی اور اسی وجہ سے مسلمانوں کے گروہ میں تفرقہ و اختلاف پیدا ہوا ان کے دل میں علی کی ایسی نفرت تھی جو کبھی چین سے بیٹھنے نہیں دیتی تھی، یہاں تک کہ قتل علی کی خبر سن کر سجدہ شکر ادا کیا اور یہ شعر بطور تمثیل پڑھا،

فالقت عصاها و استقر نھا النوي ... کما قر عینا
بالاباب المسافر

اس نے دوڑ دھوپ ختم کر دی اور چین پالیا
جس طرح مسافر کی اپنے ٹھکانے پر پہنچ کر
انکھیں ٹھنڈی ہوتی ہیں ۔

وقائع سے وابستہ ہیں جن پر بڑی حزم و احتیاط برتنی چاہیئے انکی شخصیت اور ان کے میلانات سے قطع نظر کر کے حقائق دریافت کرنے کی کوشش کرنی چاہیئے۔

حجابت کے رخ سے بھی دوسروں کی طرح صحیح یہ ہے کہ وہ فتویٰ و اجتہاد میں لغزش و خطا سے دوچار ہوئی ہوں کیونکہ آدمی چاہے وہ کوئی بھی ہو جب تک اپنی رائے اور سلیقے پر عمل کر رہا ہے ممکن ہے کہ خطا و صواب کا نشانہ بنے لیکن محقق یہ حق نہیں رکھتا کہ عقل و درایت کو کنارے رکھ کر بزرگوں کی شخصیت کے مقابلے میں اپنے کو چھوٹا بنا لے اور حقائق چھپائے۔

اس بات کی اجازت نہیں ہے کہ نظریات و اجتہاد کے خطا و صواب کو اہمیت دیکر سب کو یکساں شمار کرے بلکہ ضروری ہے کہ تمام مفہوم حقیقت کو بیان کرے

اسی طرح جب تک ہم حق دینہر مجتہد میں امکان ہے کہ وہ لغزش و خطا سے دوچار ہو جائے اور عدل الہی کی بارگاہ میں باز پرس کی جائے، ام المومنین بھی اس قاعدے سے مستثنیٰ نہیں ہیں ان پر ظلم نہیں ہے، بلکہ علمی و تحقیقی نقطہ نظر سے ستم یہ ہو گا کہ علی(ص) اور عائشہ کے بارے میں جانبدارانہ فیصلہ کریں اور دونوں کو عدالت میں یکساں سمجھ لیں، اور حضرت علی(ص) نے جو اجتہاد میں صحیح و صواب راستہ اختیار کیا (۱) ان دوسرے لوگوں کے مقابل جنہوں نے اجتہاد میں غلطی کی جیسے عائشہ و معاویہ اور دوسرے اصحاب جنہوں نے حضرت علی(ص) سے جنگ کی اور مخالف کا راستہ اپنایا یکساں سمجھ لیا جائے۔

حضرت علی (ع) خدا کو حاضر و ناظر جانتے تھے

حضرت علی اس جہت سے کہ آپ باب مدینتہ العلم اور وصی محمد(ص) ہیں اسی طرح سے نہ اس حیثیت

سے کہ بھر پور قدرت بیان اور واضح لہجے میں حق بات کہتے تھے اور اس پر وہ جم بھی جاتے تھے اور یہ دین انہیں سے توانا ہوا اور حیثیت تشکیل پائی،۔ نہیں۔ ان تمام باتوں سے قطع نظر وہ ہر حیثیت سے تمام صفات کمال کے جامع تھے۔

جس چیز نے علی کو ان تمام امور سے بالا تر قرار دیا یہ تھا کہ وہ برابر اپنے کردار و گفتار میں خدا کو حاضر و ناظر جانتے تھے،

۲۵

اور مسلمانوں کی مصلحتوں کے مقابل اپنی ذات میں شدت پسند تھے، وہ مسلمان معاشرے کے عام دنیاوی فائدوں کو اپنے دنیاوی فائدے پر ترجیح دیتے تھے۔

اپ کے دوران خلافت میں بلند ترین مراتب انسانیت ایک ذات میں سمٹے ہوئے نظر آتے ہیں۔

وہ اپنے اس دور میں خاص طور سے لباس اور خوراک، احکام میں عدالت، فریبی دنیا کے مظاہرات سے کنارہ کشی کا کامل نمونہ تھے۔

دوسروں نے عہد نہ خلافت حاصل کرنے کی کوششیں کر ڈالیں، جبکہ خلافت خود حضرت علی (ص) کی طرف دوڑی ائی، دوسروں نے اپنے اور رشتہ داروں کے فائدوں کو مصالح عامہ پر ترجیح دی، جبکہ اپ نے عام لوگوں کے فائدوں کو اپنے اور رشتہ داروں پر ترجیح دی۔

علی (ص) جس وقت کوفے میں تھے، عقیل بن ابی طالب (ص) اپنے بھائی کی خدمت میں آئے حضرت علی (ص) نے ان سے کہا :

اے بھائی بڑے اچھے ائے ، کس لئے کوفہ ائے ہو؟

جو مشاہرہ مجھے ملتا ہے وہ میری معیشت کے لئے
نا کافی ہے ، زیادہ خرچ کا بوجھ ہے جسکی وجہ سے
بہت زیادہ قرض لد گیا ہے میں اس لئے آیا ہوں کہ میری
مدد کیجئے ۔

خدا کی قسم اپنے مشاہرہ کے علاوہ میرے پاس
کچھ نہیں ، صبر کیجئے مال غنیمت تقسیم کرنے کا وقت
اینگا تو میں آپ کو دوں گا ۔

میں حجاز سے یہاں تک صرف اسی امید پر آیا ہوں کہ
کچھ نقد حاصل کر لوں گا آپ کا مشاہرہ میرے درد کی
دوا کیا کر سکے گا ، اور میرا کون سا بوجھ ہلکا کرے گا
، امام نے بھائی کو جواب دیا ،

کیا آپ اس کے علاوہ بھی میرے گھر میں مال دنیا
سے کوئی چیز دیکھ رہے ہیں ،؟ یا آپ اس امید پر بیٹھے
ہیں کہ میں مسلمانوں کا مال آپ کو دے دوں گا اور میرا
خدا اس صلئہ رحم کے بدلے آتش جہنم میں جلائے گا

کسی تردید کے بغیر ، علی (ص) جسے پرہیز گار کے
عدل و انصاف کو برداشت کرنے کی عقیل میں طاقت
نہیں تھی ، وہ معاویہ کی خدمت میں پہنچ گئے جس
کے یہاں حلال و حرام کا فرق نہیں تھا ، وہ مسلمانوں
کے بیت المال کو ذاتی ملکیت سمجھتا تھا ۔

یہ واقعہ خود ہی ہماری رہنمائی کرتا ہے کہ حضرت
علی(ص) کی شخصیت کیا تھی وہ کس قدر پرہیز گار
تھے ، اور عمومی منافع کو خود اور اپنے سے وابستہ
افراد کے مصالح پر ترجیح دینے میں ان کا پا یہ کس قدر
بلند تھا ، بے باکانہ قسم کھائی جا سکتی

بے کہ حضرت علی (ص) کے علاوہ اصحاب میں سے
کوئی بھی اس بلند مرتبہ انسانیت و کمال تک نہیں
پہنچا تھا ،

کیونکہ خود انہوں نے دل کی گہرائیوں سے ، اور
جاوداں فقرہ ارشاد فرمایا تھا ، یا دنیا غری غیری

اے دنیا میرے سوا دوسرے کو دھوکہ دینا

علی اور مسند خلافت

میں نہیں سمجھتا کہ کوئی صحابی ایسا ہو گا جس
کے فتویٰ و اجتہاد میں جائے تامل اور اعتراض کی
گنجائش نہ ہو ، سوائے علی (ص) کے ، کیونکہ ان کے
اجتہاد میں ذرا بھی شک و شبہ اور اعتراض نہیں کیا جا
سکتا ، اس بات کو میں پوری بے باکی سے کہہ رہا ہوں ،
اور تمام دقیق سیاسی معاملات جو پیش آئے وہ اس
دعویٰ کا ثبوت ہیں ۔

عمر نے معاملہ خلافت میں مداخلت کیا نتیجے
میں ابوبکر مسند خلافت پر بیٹھ گئے ، انہوں نے اپنے
فتویٰ میں اس دلیل پر زور دیا کہ فتنہ و آشوب دیکھ کر
اس پر لگام چڑھائی گئی ہے ، ابوبکر کے بعد انہوں نے
خود اس ذمہ داری کاسنگین بوجھ اٹھا لیا اور بار بار اس
بات کا اعتراف کیا کہ ابوبکر کے زمانے میں غلطیاں ہوئیں
، جس وقت بعض اصحاب نے ان کے فرزند عبداللہ کی
بیعت کے بارے میں ان سے بات کی تو انہوں نے جواب
دیا ، خاندان عمر کے لئے یہی کافی ہے کہ ان کا ایک فرد
اس کا ذمہ دار ہو ، اور عدل الہی کی بارگاہ میں امت
محمد کے بارے میں اس سے جواب طلب کیا جائے۔

لیکن حضرت علی (ص) نے شیخین کے مقابلے میں

معاملہء خلافت کے سلسلے میں یہ دلیل دی کہ اس اہم کام کی مشغولیت تھی وہ جسد رسول (ص) کے دفن و کفن میں مشغول تھے (۱)

یہ سب سے بڑا اعتراض ابو بکر و عمر پر تھا، اور حضرت علی(ص) ان دونوں کے مقابل حقدار نظر آئے ہیں

عمر کے بعد علی و عثمان کے درمیان خلیفہ کے انتخاب میں عبدالرحمن بن عوف بھی جوان چھ افراد میں تھے جنہیں عمر نے خلیفہ منتخب کرنے کیلئے مجلس شوریٰ بنائی تھی، انہوں نے اپنی رائے دی اور خلیفہ کی ذمہ داری کو اپنے فتویٰ سے متعین کیا، اپنے اسی متعین فتویٰ کو ان دونوں کے سامنے پیش کیا حالانکہ وہ جانتے تھے کہ حضرت علی ان کے اجتہاد

۱۔ اس وجہ سے حضرت علی(ص) سقیفہ بنی ساعدہ میں موجود نہیں تھے، اور ابو بکر و عمر نے انکی غیر موجودگی میں جلدی سے خلیفہ چن لیا اگر انہوں نے اتنا صبر کیا ہوتا کہ رسول کو سپرد لحد کر دیا جائے اور علی (ص) بھی وہاں سب کے ساتھ اجائیں تو شاید یہ واقعات پیش نہ آئے اور تاریخ اسلام کا دوسرا ہی نقشہ ہوتا۔

حضرت ۲۷ تاریخ

کے پابند نہیں ہو سکتے، خلافت قبول کرنے کیلئے پہلے حضرت علی کے سامنے شرط پیش کی۔

حضرت علی (ع) کے سامنے فرزند عوف نے جو شرطیں پیش کی تھیں ان میں رضائے خدا و رسول اور مسلمانوں کے مفادات کی حد تک تو حریص تھے منصب خلافت حاصل ہوتا اور حکمرانی کرنا انکی نظر میں بیچ تھا، جبکہ عثمان کی زیادہ توجہ منصب خلافت حاصل کرنے کی تھی وہ دل سے یہی چاہتے تھے، دوسرے امور کی ان کی نظر میں اہمیت نہیں تھی، اور خدا اس بات کو بہتر جانتا ہے کہ شروع ہی سے وہ

جس بات پر، بوئے تھے اسمیں انہیں پوری سوجھ بوجھ کہاں تک تھی ، یا خلافت حاصل کرنے کے بعد ان میں پیدا ہوئی ، کیونکہ یہ باتیں نفسانیت کے امور سے تعلق رکھتی ہیں ، اور ہم اس بارے میں کوئی فیصلہ بھی نہیں کر سکتے ، کیونکہ ہمارا استدلال صرف ظاہری حالات کی روشنی میں ہے۔

"عائشہ کا تاریخی فتویٰ"

عائشہ نے حضرت عثمان کی خلافت کے ابتدائی ایام میں تو موافقت اور انکی تائید کی ، پھر ان سے منحرف ہو کر ان کے خلاف فتویٰ دے دیا ، اس وجہ سے ان کا اجتہاد قابل اطمینان نہیں ہے۔

خلافت کے سلسلے میں انکے رقیب بوتے ہوئے بھی دلیل و برہان کے باوجود حضرت عائشہ کی طرف عثمان سے جنگ اور مخالفت نہیں کی ، جب عثمان قتل ہو گئے تو حضرت علی (ص) نے طلحہ و زبیر اور دیگر تمام لوگوں کی بیعت قبول نہیں کی جس وقت تمام لوگوں نے آپ کو خلافت قبول کرنے پر مجبور کیا تو آپ نے مسجد میں کھڑے ہو کر یہ فرمایا ، میں تمہاری خلافت سے بیزار تھا ، لیکن تم ہو کہ میرے سوا کسی کی حکومت پر راضی نہیں ہو ، اس بات کو سمجھ لو کہ میں کوئی بھی کام بغیر تمہاری صوابدیدہ اور صلاح کے انجام نہیں دوں گا ، تمہارے بیت المال کی کنجی میرے پاس ہے لیکن ایک درہم بھی بغیر تمہاری مرضی کے نہیں چھوٹوں گا۔

پھر پوچھا ، کیا تم اس بات پر راضی ہو ؟

تمام لوگوں نے چلا کر کہا ہاں

اسوقت آپ نے فرمایا :

اس کے بعد آپ نے خلافت قبول فرمائی

حضرت علی (ص) کی رائے صائب تھی آپ نے اس طرح لوگوں کیلئے کسی بہانے کی گنجائش نہیں چھوڑی کیونکہ ان لوگوں نے آپ کو خلافت قبول کرنے پر مجبور کیا تھا نہ یہ کہ آپ نے خود خلافت کی خواہش کی ، لہذا جس نے بھی اس ذمہ داری سے ہاتھ کھینچا اور علی (ص) کی مخالفت کی وہ خود دغا باز اور مجرم ہے ، اور جو شخص آپ کا وفادار رہا وہ مومن اور سچا ہے

عائشہ نے دوسری بار اجتہاد کا پرچم لہرایا یہ اس وقت کی بات ہے جب قاتلان عثمان سے انتقام لینے کیلئے انہیں اور طلحہ و زبیر جنہوں نے علی (ص) سے پیمانہ توڑا اور اپنی بیعت کچل ڈالی باقاعدہ ساتھ دینے پر آمادہ ہوئے یہ مفاد پرستانہ اقدام بتاتا ہے کہ حضرت عائشہ کی نیت اندیشہ مفاد سے خالی نہیں تھی ، تمام لوگ کہنے لگے کہ یہ عثمان کا بدلہ لینے کیلئے نہیں اٹھی ہیں بلکہ مقصد صرف یہ ہے کہ مسلمانوں کے درمیان تفرقہ و اختلاف پیدا کیا جائے اور جو لوگ حضرت علی (ع) سے وابستہ ہیں ان میں انتشار پیدا کیا جائے یہاں تک کہ اگر حضرت علی (ص) کے سوا کوئی اور ہوتا تو کبھی ایسا اقدام نہ کرتیں ۔

ام سلمہ کا تاریخی خط عائشہ کے نام

حضرت علی (ص) کے خلاف معاملہ خلافت کے سلسلے میں عمر کے اقدام کے بعد عائشہ کا اقدام دوسرا رخ نہ تھا جو بنیاد اسلام میں پڑا ، میں یہ بات اپنی

طرف سے نہیں کہ رہا ہوں اور اس سے میری کوئی خاص غرض بھی نہیں ہے بلکہ یہ حقائق نا قابل انکار بیسجن پر بزرگان قوم اور مشہور مورخین متفق ہیں۔

عائشہ کی کار وائی صحابہ کے زمانے سے آج تک تمام لوگ ان لوگوں کے لئے نفرت کا سبب بنی جو حق اور حقیقت کے طرفدار ہیں، اس دعویٰ کی گواہی حضرت ام سلمہ بین جو دوسری زوجہ رسول ہیں، انہوں نے پند و نصیحت بھرا خط عائشہ کو لکھا اور اس اقدام سے باز رہنے کی خواہش ظاہر کی، خاص طور سے انہیں مسلمانوں کے درمیان تفرقہ و اختلاف سے روکا۔ خط

زوجہ رسول ام سلمہ کی طرف سے ام المومنین کو میں خدا کی حمد و ثناء کرتی ہوں اور اس کی وحدانیت کا اقرار کرتی ہوں

امابعد تم نے اس اقدام سے اپنے احترام کا پردہ چاک کیا جو رسول خدا اور ان کی امت کے درمیان تھا، اور ان کے

بیتنا ترجمہ

Translating Movement

حرم کا حجاب پارہ پارہ کیا قرآن نے تمہارا دامن جمع کیا ہے، اسے خود سرا خاک میں نہ ملاو، تمہارا مقام مرتبہ محفوظ ہے، اسے بلاوجہ ضائع نہ کرو، اس خدا ئے واحد سے ڈرو و جو اس امت کا نگہبان ہے۔

رسول خدا (ص) نے عورتوں کی جہاد کا طریقہ متعین کیا ہے، بلا شبہ اس سلسلے میں حکم صادر کیا ہے کیا تم نہیں جانتی ہو کہ انہوں نے تمہیں جنگ سے منع کیا ہے؟ کیونکہ اگر دین کے ستون میں ٹیڑھا ہو جائے

تو عورتوں کی طاقت سے کبھی سیدھا نہیں ہو سکتا ، اور اسکی خرابی عورتوں سے اصلاح پزیر برگز نہیں ہو سکتی ، عورتوں کا جہاد اپنے کو لئے دیئے رکھنا ، پاک دامنی اور قناعت ہے ۔

اگر تم اس طرح بیابانوں میں اپنے اونٹ کو اس گھاٹ اور اس گھاٹ باکتی رہو اور رسول خدا تمہیں دیکھ لیں تو تو انہیں کیا جواب دو گی حا لا نکہ تمہیں جلد یا دیر ان کے سامنے حاضر ہونا ہے ۔

میں نے باکانہ قسم کھاتی ہوں کہ اگر میں اس حال میں رسول سے ملاقات کروں کہ ان کی حرمت ضائع کی ہو اور مجھ سے کہا جائے کہ اے ام سلمہ جنت میں اجاو تو میں شرم سے پانی پانی ہو جاؤ گی ۔

اس لئے اپنے پروردگار کی حفاظت کرو اور گھر میں بیٹھی رہو اگر تم اس امت سے سرورکار نہ رکھو تو یہ بجائے خود ان کے حق میں بہترین خدمت ہے ، اور میں جانتی ہوں کہ رسول خدا سے جو باتیں میں نے سنی ہیں اس سے تمہیں خبردار کروں تو تم سانپ کاٹے شخص کی طرح تڑپنے لگو گی ، والسلام

خود یہ خط دوسری دلیل ہے کہ عائشہ کا اجتہاد غلط تھا

اس خط میں اس بات کی تائید ہوتی ہے کہ انہیں مسلمانوں کی جماعت میں ہم اہنگی کی فکر نہیں تھی ، نیز یہ بات بھی معلوم ہوتی ہے کہ ازواج رسول میں سے دوسری کوئی بھی عائشہ کے اس اقدام کے ساتھ نہیں تھیں اور نہ انہوں نے عائشہ کی مدد کی ،

اس کتاب کے مولف کا مقصد

اقائے عسکری ، خداوند عالم انہیں حقیقت بیانی کی جزا دے میں نے اپنے دقیق علمی بحث میں ہرگز

اس بات کا قصد نہیں کیا ہے کہ لوگوں کو عائشہ نے اپنے اجتہاد دو فتویٰ میں جو اشتباہات کئے ہیں ان کے خلاف لوگوں کو بھڑکائیں، اور مسلمانوں کے احساسات ابھاریں بلکہ انہوں نے اپنے بیان کے درمیان صرف خشنودی خدا کیلئے اس بات کی فکر کی ہے کہ تاریخی حالات کے مفاہیم جو زیادہ تر لوگوں کے ذہن اصحاب رسول ہونے کی وجہ سے پہچان نہیں پائے ہیں اور

۳۰

تاریخ صحیح کی تفہیم نہ ہونے کی وجہ سے عظمت شریعت اسلام کی تفہیم سے محروم ہیں ان کی اصلاح و تصحیح کریں، کہ اوضاع تاریخی کے مفہوم سے عام لوگ جو محروم ہیں اور اصحاب رسول کو پہچان نہیں سکتے ہیں اور ان کی باتوں میں تمیز نہیں کر سکتے ہیں، اور نتیجے میں صحیح تاریخ سمجھنے اور ان کی شریعت اسلام میں حیثیت کو پہچان نہیں سکتے ہیں ان کی اصلاح و تصحیح کریں، انہوں نے اس راہ میں جو سعی کی ہے اس کا مقصد صرف یہ ہے کہ لوگ احادیث رسول خدا کو بغیر اپنے احساسات و جذبات کی مداخلت جزوی فوائد و تعصب کے راویان حدیث کے بارے میں علم و دانش کی روشنی میں ادراک کر سکیں۔

کیونکہ اگر لوگ تمام یا کچھ حصہ حدیث رسول کو سمجھ لیں تو بڑی آسانی سے اسلامی فرقوں اور مذاہب کے درمیان کا اختلاف کا سرا سمجھ میں آجائے گا، اور انہیں معلوم ہو جائے گا کہ کس حد تک یہ اختلاف مصنوعی اور حکمرانوں کا خاص غرض سے پیدا کیا ہوا ہے انہوں نے ایک گروہ کو دوسرے گروہ پر ترجیح دی ہے حکومت چلانے اور اپنی پارٹی مضبوط کرنے کیلئے

جن حدیث کو ضروری سمجھا بنا لیا یا اکثر صحابہ کی بیان کردہ حدیث کو من کے مطابق بدل لیا ، صحیح بات یہ ہے کہ انہوں نے حکومت کے استحکام کیلئے صحابہ پر دروغ بافی کی اور اپنی غرض کے لئے من پسند باتیں گڑھ لیں ۔

اس سے پہلے کہ اپنی علمی بحث کو ختم کروں جسے صرف خشنودی خدا کیلئے معرض تحریر میں لائی گئی ہے ، مناسب سمجھتا ہوں کہ دانشور محقق افاضے عسکری کے کان میں ابستہ سے ڈال دوں کہ وہ اپنے ان علمی مطالب کو جس کا بلند مقصد مذاہب اسلامی کو ایک دوسرے کے قریب لانا ہے اسے جاری رکھیں ، اپنے متین اور محکم اساس پر استوار اسلوب کو اس طرح قرار دیں کہ ارباب علم و دانش اور اسکالروں کیلئے پسندیدہ ہوتا کہ اس طرح مسلمانوں میں باہمی اتحاد و ہم آہنگی پیدا ہو ، اور کیا ہی اچھا ہوتا کہ تمام وجود جو بحث و تحقیق میں مستغرق ہے میری اس پیش کش کو عملی شکل دیدے۔

کیونکہ بنیادی طور سے اختلاف اور ذاتی دھڑا بندی ایک شیعہ اور سنی کے درمیان سمجھ میں آنے والی بات نہیں ہے اور اسمیں شک نہیں کہ یہ دونوں فرقے جب تک مقاصد اور وجوہات دونوں کے خالص ہیں تو ایک دوسرے کے نقائص دور کرنے اور درستگی لانے میں دل و جان سے کوشش کریں ۔

ڈاکٹر حامد حفنی دائود
۱۷ سوال ۱۲۸۱
۲۲ مارچ ۱۹۹۲

زیادہ تر ارباب تحقیق رسول خدا(ص) ا کی احادیث کی طرف دیر سے متوجہ ہوئے ہیں کہ احادیث کا ایک دوسرے سے ربط یا ان احادیث اور آیات قرآن کے درمیان گھناونا اختلاف موجود ہے، یہ امر اس بات کا سبب بنا کہ سلف کے دانشوروں نے رسول خدا پر اعتراضات اپ کی احادیث کی توجیہ و تاویل پر مشتمل کتابیں لکھیں، ان میں تاویل مختلف الاحادیث اور بیان مشکل الحدیث اور بیان مشکل الاثار وغیرہ کتابیں لکھیں۔

اس طرح نقادوں اور عیب جوئی کر نے والے ملحدوں اور عیسائی مبلغوں کے ساتھ کچھ مستشرقین کو بھی اس بات پر ابھارا کہ دشمنی و عناد کی راہ سے اس قسم کی احادیث کے استناد میں اختلاف و تضاد دکھا کر پیغمبر اسلام اور ان کے دین پر اعتراض کیا اور مذاق اڑایا، حالانکہ یہ دونوں گروہ اس بات سے غافل تھے کہ ان احادیث کے مجموعے کا بہت بڑا سرمایہ، خاص طور سے جن میں باہم اختلاف ہے یہ سبھی ایک ہی روش اور ایک ہی سیاق سے مربوط نہیں ہیں کہ انہیں اطمینان کے ساتھ سبھی کو رسول خدا کی واقعی حدیث سمجھ کر یکجا بحث و تحلیل کی جائے بلکہ یہ تمام احادیث خود ہی چند مختلف احادیث کا مجموعہ ہیں جنہیں مختلف راویوں اور بیان کرنے والوں کے طریقے سے ہم تک پہنچا ہے۔

ارباب تحقیق کو سب سے پہلے یہ چاہیئے کہ راویان حدیث کی دستہ بندی کریں مثلاً وہ احادیث جو ام المومنین عائشہ سے منسوب ہیں یا انس سے ابو ہریرہ یا عبداللہ بن عمر سے ان تمام کو الگ الگ جمع کر کے دوسرے ایسے راویان حدیث جنہوں نے رسول خدا(ص) سے بہت زیادہ احادیث روایت کی ہیں (ان کے حالات زندگی، انکا انداز فکر اور ان کا عقیدہ) ان پر الگ الگ بحث و تحقیق کی جائے تاکہ حقیقت امر واضح ہو سکے

مجھے یہ بات اس وقت معلوم ہوئی، جب میں صدر اسلام کے تاریخی حوادث کے ذیل میں احادیث کے بحث و تحقیق میں مشغول تھا، خاص طور سے ان احادیث پر جو ام المومنین عائشہ سے نقل کی گئی ہیں، اس موقع پر میری نگاہ جذب ہو کر رہ گئی اور مجھے یقین حاصل ہو گیا کہ تاریخ اسلام ابتدائے بعثت سے بعثت یزید کے زمانے تک کو اچھی طرح نہیں سمجھا گیا ہے۔

یہ اسی وقت ممکن ہے کہ پہلے احادیث ام المومنین کو جو بجائے خود اکیلا تاریخ صدر اسلام کا اہم ترین سرچشمہ ہے حقیقت فہمی کیلئے اس کا غیر جانبدارانہ مطالعہ کیا جائے

۳۲

اس طرح مجھے یقین ہے کہ بعض آیات قرآنی کو سمجھنا نیز وہ اسلامی فقہ جو اکیلی احادیث ام المومنین کی سند سے مروی ہیں ان کو بھی اسی اساس پر مطالعہ کرنا چاہیے۔

جب میں اسلام کے پہلے دور کی تاریخی تنظیم کا تجزیہ کر رہا تھا، میرے لئے ناگزیر ہو گیا کہ اسی تقسیم یعنی حدیث کی قدر و قیمت کے بارے میں بحث کو تمام مباحث کو مقدم قرار دیکر اسی کا تحلیل و تجزیہ کروں۔

اس قسم کے واردات کی اس حیثیت سے کہ صدر اسلام کے سرکردہ افراد میں بڑی مشکل بات ہے اس وادی میں قدم رکھنا کسی مسلمان محقق کیلئے

کوئی اسان بات نہیں ہے (غیر جانبدارانہ تحقیق کریں)

پہلی زحمت دشواری جو مشرق کے مسلمان ادیبوں کو پیش آتی ہے وہ خود ان کے عقائد میں جنکی انہوں نے عادت ڈال لی ہے اور ان کی زندگی میں نشو و نما پاتا رہا اور ان کی نفسیات اور رگوں میں رچ بس گیا ہے اور یہی عقائد اسلامی معاشرے میں بھی رائج ہیں

یہ لوگ صدر اسلام کے مسلمانوں کو عام آدمیوں سے برتر خیال کرتے ہیں اس عہد کو اور اس زمانے کے افراد کو مقدس سمجھتے ہیں اور جو کچھ ان کے اور اس زمانے کے بارے میں سمجھ بیٹھے ہیں، وہ دوسرے عہد کے مسلمانوں کے بارے میں باور نہیں کرتے۔

چنانچہ اس طرح کے ادیب، قلمکار متذکرہ الجہن کو بحث و تحقیق میں نظر انداز نہیں کرتے، تلاش حق و حقیقت کے بجائے ان کی باتیں اپنے معتقدات کے دفاع میں لگ جاتی ہیں۔

جب میں نے یہ حقیقت سمجھ لی تو پکا ارادہ کر لیا کہ اس موضوع پر اپنے جذبات کو جو ام المومنین عائشہ کی زوجہء رسول کی حیثیت سے قائل ہوں، انہیں اڑے نہ ائے دوں، اور اسلام کی محترم شخصیات کو جو نظر انداز کر دیا جاتا ہے انہیں دوسرے عام لوگوں کے مقابل فرق نہ قرار دوں اور انہیں اس نقطہء نظر سے پہچانوں کہ وہ بھی عام لوگوں کی طرح گونا گوں احساسات و جذبات رکھتے تھے، اس طرح میں حیات ام المومنین کے ادوار میں جو حوادث پیش آئے حقیقت معلوم کرنے کیلئے صرف اسی کو موضوع بحث و تنقید قرار دوں۔

اگرچہ دعویٰ نہیں کرتا کہ میں اپنے اس ارادے میں پوری طرح کامیاب ہو گیا ہوں، لیکن اس سلسلے میں اپنی بھرپور تلاش و کوشش کر ڈالی ہے اس کا جو

کچھ فیصلہ ہے وہ دوسروں کو کرنا ہے ، لیکن خدا کو گواہ کر کے کہتا ہوں کہ صرف صدر اسلام کی تاریخ ، قرآن اور اس کے احکام کی تحقیق کرنے والوں کو فائدہ پہنچانے کیلئے میں نے یہ سارے پاپڑ بیلے ہیں ،۔

اسلام یا ایمان و عقیدہ

دوسری بات یہ کہ جیسے ہی کوئی قلمکار پکا ارادہ کر کے اس مشکل کو اپنی بحث و تحقیق سے اٹھالیتا ہے تو دوسری مشکل گلے پڑ جاتی ہے کہ اس قسم کے مطالب کی نشر و اشاعت مسلمانوں کی ہم اینگی کو متاثر کرتی ہے یہ سوال کھڑا ہو جاتا کہ آج جبکہ بہت سے مجاہدین اور مصلحین کی مسلسل مساعی سے خداوند عالم نے مختلف گروہ میں بٹے ہوئے مسلمانوں کی آرزو ں اور میلانات کو ایک دوسرے سے قریب کر دیا ہے ، ان میں برادری کے اسباب فراہم کر دئے ہیں کیا ایسی حالت میں مناسب ہے کہ اسقدر طویل زمانے کے بیتے دور کے بارے میں لکھا جائے کہ صرف یہی نہیں کہ باہمی تردید و اعتراض کی بو ا بن جائے بلکہ سوئے ہوئے جذبات بھڑک اٹھیں اور آپس میں نفرت و عناد پیدا ہو جائے؟

لیکن اسی سوال کے مقابل میں مسئلہ بھی سامنے آجاتا ہے کہ جسے اسانی سے نظر انداز نہیں کیا جاسکتا۔

اگر خیر اندیش اصلاح پسندوں کی کوشش بیکار کرنے کا نام دیکر ایسی بحث و تحقیق پسندیدہ نہ سمجھی جائے تو اس صورت میں تمام لوگوں پر علمی تحقیقات کے دروازے بند ہو جائیں گے اور یہ دانش و

معرفت پر ایسا ظلم ہو گا جو معاف کرنے کے قابل نہیں ، کیونکہ اس نتیجے میں اسلامی حقائق پر گذرتے عہدوں اور زمانوں پر جمود فکری اور تعصب کی جمی دھول سے مختلف فرقوں میں اختلاف و تفرقہ زیادہ پیدا ہو گا ، اور یہ مسلم ہے کہ کوئی بھی اصلاح پسند اور ہمہ اینگی کار سیا اس کی تائید و تصدیق نہ کرے گا ۔

اس سبب سے ہم پورے دلی خلوص کے ساتھ مسلمان بھائیوں کے درمیان سے اصلاح پسندوں کی آواز کا جواب دیتے ہوئے خدا سے دعا کرتے ہیں کہ تفرقہ و اختلاف جڑ سے ختم کرنے کی توفیق عطا ہو ۔

ہم دانش و معرفت کے مرتبہ کی نسبت سے احترام خاص کے قائل ہیں اس کا معا ملہ دوسرے معا ملوں سے الگ سمجھتے ہیں ۔

کیونکہ جن لوگوں نے مسلمانوں میں اتحاد و یکجہتی کی مسلسل کوشش کی بنیاد رکھی ہے مقدس اسلام کے پرچم تلے یکجہتی کی آواز بلند کر رہے ہیں حالانکہ خود اسلام بین الاقوامی سیاست کا انگیزہ نہیں ہے بلکہ وہ ایمان و عقیدہ سے عبارت ہے بلکہ وہ واقعات کا ایسا تسلسل ہے جو بحث و تحقیق اور بھر پور علمی تنقید سے پیدا ہونے والی چیز ہے ، ان حقائق کو مختلف بہانوں اور عنوانوں سے چھپانے سے ایمان و عقیدہ پر استوار وحدت وجود پزیر نہیں ہو سکتی ، اور اسلام کی صحیح و مستقیم راہ گمراہی و ضلالت کے کنویں سے برا مد نہیں ہو سکتی ۔

خداوند عالم سے دعا کرتا ہوں کہ متوازن اور سیدھی راہ پر گامزن ہونے کی توفیق کرامت فرمائے کہ

وہی سب کو سیدھی راہ دکھانے والا ہے۔

عمیق اسلامی یکجہتی،

تیسری مشکل دل کی گہرائیوں سے نکلی ہوئی آواز ہے جسکا اصلی محرک ایمان ہے، اس بات کا ایمان کہ اسلامی معاشرے میں صرف اسلام کی حکومت ہونی چاہئے اور اسی بنیاد پر ہماری یکجہتی واستوار ہونا چاہیے اس بنا پر ہم سب لوگوں کی تمام تر کوششیں اس بات کیلئے ہونی چاہئے کہ اسلام زندہ ہو اور اسی ذہن میں رہنا چاہئے، اسی راہ سے اپنے کو مصروف رکھنا چاہئے،

اے راہ حق کے مجاہدو خدا آپ حضرات کو توفیق عطا کرے کیا آپ مسلمانوں کو اسلام کی طرف واپسی و خود سپردگی اور اسلامی قوانین کے نفاذ کی دعوت نہیں دے رہے ہیں؟ کیا اس کی تاریخ کا تجزیہ و تحلیل اور حقیقی احادیث رسول اور حدیث بیان کرنے والوں کے حال و مال کے تجزیے و مطالع کے سوا بھی کوئی راستہ ہے؟ تاکہ اسی کے واسطے سے آیات قرآن کی شان نزول معلوم کریں اور اسی روشنی میں احکام اسلام حاصل کر کے اسکی پیروی کریں اور دوسروں کو بھی عمل کرنے کی دعوت دیں اور چونکہ اسلامی احکام پر عمل ناگزیر ہے اس لئے لا محالہ اس کا علم حاصل کرنا ہمارے لئے لازم ہے اور یہ بات مسلم ہے کہ بغیر علم حاصل کئے عمل انجام پذیر نہیں ہو سکتا۔ پورے وثوق کے ساتھ کہا جا سکتا ہے کہ اسلامی یکجہتی اور معاشرے کو اسلام کی طرف واپس لانے کیلئے مستقل سعی میں اور تاریخ کی بحث و تحقیق نیز احادیث رسول کی چھان پٹک کے درمیان کوئی تضاد نہیں ہے بلکہ یہ اسلامی یکجہتی کیلئے اسکی حیثیت بنیاد کی ہے ایک دوسرے کی متمم ہے کونکہ مسلمانوں کو اسلام کی طرف واپس لانا اسی وقت

ممکن ہے جب باہم فکری يك جہتی پیدا ہو آیات قرانی اور احادیث رسول و تاریخ اسلام کو اچھی طرح سمجھا جائے۔

اسی طرح جب تك اسلامی معاشرے میں ایمان واپس نہیں لایا جائیگا اس وقت تك مسلمانوں کے درمیان دوستی و برادری قائم نہیں ہو گی، کیونکہ اگر اس کے سوا کچھ ہے تو مسلمان کی ہم اینگی کی بنیاد کا پرچم ہے؟

اور کون سی چیز ہے جو انہیں ایک دل اور ایک جہت عطا کرے گی، اس طرح بھائی چارگی اسی وقت قائم ہو سکتی ہے

جبکہ مسلمانوں کو ایک دوسرے کی حقیقت حاصل کرنے اور حقیقت کی پیروی کرنے کیلئے مسلمانوں کو ایک دوسرے کی رائیں سچھنے اور صحیح تنقید عطا کی جائے، تاکہ خدا کے ارشاد قرانی (میرے بندے وہ ہیں جو میری بات سنتے ہیں اور سب سے بہتر کی پیروی

بعضیہ تاریخ
۲۵

کرتے ہیں (۱)) صادق اسکے۔ یہی ہماری آواز ہے۔

خداوند عالم کی بارگاہ میں دعا ہے کہ ہمیں اور تمام مسلمان بھائیوں کو اسی عظیم ارشاد کی پیروی کی توفیق عنایت کرے۔

یہاں تك جتنے اعتراضات گنائے گئے یہ مسلمانوں سے مخصوص تھے۔

بزرگوں کی پرستش

تمام قوموں اور ملتوں کی تاریخ کی طرح ان متذکر ہ باتوں کے انداز پر تاریخ اسلام میں بھی تین بڑی رکاوٹ اور مشکل برابر موجود رہی ، جو اکثر حقائق کے متلاشی اور تاریخ نگارشوں کے سد راہ رہی اور لوگوں کو علم و حقیقت کی پیروی سے روکتی رہی،

انکی اولین اور اہم ترین رکاوٹ پاک بزرگوں کے احترام کی عادت اس حد تک کہ جسے پرستش کہا جاسکتا ہے ، کسی بھی بشر کی ابتدائے تاریخ سے عادت رہی کہ اپنے اسلاف کی حد سے زیادہ تعظیم کرتے ، بت پرستی یہیں سے پیدا ہوئی ہے ، چنانچہ _نسر، یغوث، یعوق، ود، سواع(۱) ماضی میں نیک اور صالح تھے۔

ان کے زمانے کے لوگ ان کا احترام کرتے تھے ، مرنے کے بعد ان کا احترام اتنا بڑھا کہ ان کی پوجا کی جانے لگی۔

مزہ یہ ہے کہ ہم اپنے صالح اسلاف کو ان کی زندگی کے زمانے میں دیکھتے ہیں کہ ان پر اس قدر تنقید و تردید کی جاتی ہے کہ ایک دوسرے کو قتل کا فتویٰ تک دیدیتے ہیں ، ان کو ان کے عزیزوں اور ماننے والوں کا خون بہانا بھی جائز جانتے ہیں ، لیکن ان کے مرنے کے چند سال بعد اچ کی نسل میمان کی تعظیم و تکریم اتنی بڑھ گئی ہے کہ اب ان کی رفتار و گفتار پر تنقید و تجزیہ بھی جائز نہیں سمجھتے نہ اجازت دیتے اور اس رہگذر پر دانش و نظر میں اپنے اور دوسروں کو سناٹا کر دیا ہے۔

اندھا تعصب

دوسری تعصب کی رکاوٹ ہے یہ ایسی رکاوٹ ہے کہ اس پر برتی ہے اور خود یہ رکاوٹ ایسی ہے کہ آدمی کو جہالت و بے خبری و نادانی کے اندھیرے میں ڈال دیتی

ہے ، یہ ایسی قربانگاہ ہے کہ طول تاریخ بشریت

میں ہر ملک اور ہر عہد میں جہاں دیکھئے ہے شمار
قربانیاں بکھری پڑی ہیں ۔

۱۔ سورہ زمر ۱۸

۳۶

رے کا شہر ساتویں صدی ہجری کے اوائل میں
تعصب مذہبی کی وجہ سے دو بار ویرانے میں بدلا، (۱)
پہلے تو حنفیوں اور شافعیوں نے شیعوں کے خلاف
ہنگامہ ارائی کی ، ان کا بے رحمانہ قتل عام کیا ، پھر
شافعیوں نے حنفیوں پر دھاوا بولا اور انہیں تلوار کی
باڑھ پر رکھ لیا ، نتیجے میں گھر ویران ہوئے ، شہر
ویرانے میں بدل گیا ، یہ قربانگاہ ہے جا تعصب کے اثر
کی معمولی سی جھلکی ہے ، حالانکہ ایسی ہزاروں
قربانیاں تاریخ میں بھری پڑی ہیں جو مذموم تعصب کی
وجہ سے واقع ہوئیں ، ان مضحکہ خیز قربانیوں کی
نشاندہی کی جا سکتی ہے۔

عوام فریب لوگ

تیسری رکاوٹ تو سب سے زیادہ نفرت انگیز ہے ، وہ
راسخ اعمال ہیں جو ارباب اقتدار و طاقت نے مختلف عہد
تاریخ میں اس کی نمائش کی ہے

یہ لوگ تھے جو بندوق کی نوک اور اپنے اثر سے جو
چاہتے کر ڈالتے تھے ، جیسا کہ مقتدر شخصیات نے
عوام فریبی کا جال بچھاتے ہوئے بحث و تحقیق کی باگ
روک لی اور سن ۱۶۵۵ھ میں باقاعدہ طریقے سے اجتہاد
کا دروازہ قوم کے فقہا پر بند کر دیا (۲)

نہ معلوم اب جبکہ اٹھ صدی بعد باب اجتہاد کھلنے

کے مقدمات فراہم ہوئے ہیں اس راہ میں کس حد تک انہوں نے ترقی کی ہے ، کیا اب بھی وقت نہیں آیا ہے کہ مسلمانوں کو بحث و تحقیق کی اجازت دی جائے ؟ اب تو پھانسی کی سزا صرف تقلید سلف میں منحصر ہو کر رہ گئی ، کسی دوسرے معاملے میں گردن نہیں ماری جاتی۔

۱۔ یہ پانچ بت قریش کے تھے جن کا ذکر قرآن میں ہے تفسیر در منثور سورئہ نوح ایہ ۲۴ اور تمام تفاسیر دیکھی جاسکتی ہے ۔
۲۔ یاقوت، لغت (ری) ۴_۳۵۵

۳۷

نہیں۔۔۔ ایسا ہرگز نہیں ہو گا ، کیونکہ اصلاح پسندوں کی مسلسل کوششوں سے عکس دانش سے چہرئہ حقیقت اسقدر صاف نظر آنے لگا ہے کہ جس کا انکار نہیں کیا جاسکتا ، بہت جلد ایسا وقت اربا ہے کہ اس وقت کے لوگ بحث و تحقیق کی اجازت نہ ہونے سے جو زحمت اٹھانی پڑ رہی ہے اس پر بنسیں گے ، جس طرح آج ہم تعصب ہے جا کے مظاہرے کی وجہ سے شہر بے پر بنس رہے ہیں ۔

ان متذکرہ رکاوٹوں کو جانے دیجئے ہم نے اصولی طور سے عادت بنالی ہے کہ جب بھی کسی کی تعریف و ستائشے سنتے ہیں اس کے عیوب سننے کے روا دار نہیں ہوئے نہ تنقید برداشت کرتے ہیں ، اور اگر اس کی عیب گیری پر آمادہ ہوتے ہیں تو پھر تعریف نہیں سنتے۔

لیکن میں نے ام المومنین عائشہ کے بارے میں جو کچھ احادیث و تاریخ سے حاصل کیا ہے ، انہیں پیش کر رہا ہوں چاہے یہ تعارف ان کے حق میں عیب جوئی تعارف کے بطور یا تنقید ہو یا تعریف و ستائشے ہو ۔

اگر کوئی شخص اس پر مطمئن نہ ہو اور متذکرہ

مشکلات پر قابو نہ پا سکتا ہو ، کیونکہ یہ رکاوٹیں قلمکار اور قاری کے درمیان مشترک ہیں ، تو کتاب کو اس کے حوالے کر دے جو ان رکاوٹوں پر قابو پا سکتا ہو جی ہاں ۔ جو شخص ام المومنین عائشہ کو تاریخ و حدیث کے درمیان سے پہچاننے کا خواہشمند ہے اسے احادیث میں تحقیق کا میدان ممکن بن گیا ہے وہ تحلیل و تجزیہ کر سکتا ہے ، صدر اسلام کی خاتون کے ادوار اس کے سامنے ہیں اور حقیقت کی پیروی کرنا نا شائستہ تر ہے ، اور سیدھی راہ چلنے والوں پر صلوات ۔

سید مرتضیٰ عسکری ، بغداد ، دانشکدہ اصول الدین

۱۔ بیپرس بند قدادی نے ۶۶۵ھ میں باقاعدہ مصر کے اندر باب اجتہاد بند کیا خط مقررہ ص ۱۶۱ دیکھی جا سکتی ہے کس قدر ہے کہ خود مصر میں صدیوں بند رکھنے کے بعد خود ہی کھولا ہے۔

۳۸

(فصل اول)

ازواج رسول (ص)

زینب بنت جحش

رسول اکرم (ص) کے ازدواج کے یہاں تک جتنے واقعات بیان کئے گئے ان میں زیادہ تر کی حکمت واضح ہے لیکن زینب سے ازدواج کی حکمت دوسری ہی ہے اس حکمت کو بیان کرنے کے لئے ایک مقدمے کی ضرورت ہے ، وہ یہ کہ جہاں تک میری واقفیت ہے دنیا کے اصلاح پسند اپنے معاشرتی اصلاح کے منصوبے نافذ کرنے کے لئے دوسروں سے پہلے خود ہی اس پر عمل کرتے ہیں ۔

اپنا اصلاحی اقدام خود اور اپنے خاندان والوں سے شروع کرتے ہیں اس سلسلے میں ہر طرح کی فدا کاری جو مقصد کیلئے ضروری ہے ، اٹھا ئیں رکھتے ، اس کے بعد وہ اپنے قریبی لوگوں ، رشتہ داروں اور بعد میں

دوسرے افراد بشر کو اس پر عمل کرنے کی دعوت دیتے
ہیں۔

پیغمبر خدا (ص) یکتا مصلح عالم بشریت تھے ، وہ
بھی اس قانون سے مستثنیٰ نہیں تھے ، انہوں نے
معاشرے کی اصلاح اور جاہلیت کے نا پسندیدہ عادات و
رسوم کو ختم کرنے کیلئے ، بحکم خدا پہلے اپنوں ہی
سے تبلیغ شروع کی ، اسی بنیاد پر انہوں نے
حجۃالوداع کے موقع پر فرمایا تھا ، سب سے پہلا سود
جسے میں کالعدم قرار دیتا ہوں ، وہ میرے چچا عباس کا
سود ہے۔ (۱)

بر خون جو جاہلیت کے زمانے میں بہایا گیا وہ باطل
ہے اور سب سے پہلا خون جسے میں باطل کر رہا ہوں
وہ ربیعہ کے فرزند کا ہے اور یہ خاندان عبد المطلب کی
فرد ہے۔ (۲)

رسول خدا (ص) کی سیرت میں اس مفہوم کے
تاریخی شواہد بہت زیادہ ہیں زینب بنت جحش کے
ازدواج کا واقعہ اسی قسم کا ایک نمونہ ہے ، جسے
رسول خدا نے جہالت و نادانی کی بنیاد پر استوار اس
رسم جاہلیت کو ختم کرنے کیلئے انجام دیا ، اس ازدواج
سے رسول خدا کے دو بنیادی مقاصد تھے۔

۱۔ رسول خدا کے چچا عباس زمانہ جاہلیت میں مشہور سود خوار تھے
۲۔ خاندان عبد المطلب کی فرد ربیعہ کا شیر خوار فرزند قبیلہ بنی لیث
میں تھا جسے قبیلہ ہذیل کے افراد نے غلطی سے قتل کر دیا تھا ، بنی
ہاشم اس تاریخ تک جبکہ رسول نے یہ اعلان فرمایا اس شیر خوار کے اس
قبیلے کے لوگوں سے قصاص کے خواہاں تھے

زید بن حارثہ رسول خدا کے منہ بولے بیٹے تھے ،
بچپن میں کچھ عربوں کے بجوم میں پھنس کر اغوا کر
لئے گئے ، پھر وہ مکہ میں بیچنے کیلئے لائے گئے
جس وقت زید بیچے جا رہے تھے وہاں رسول خدا موجود
تھے ، اپ نے انہیں پسند کر کے اپنی زوجہ خدیجہ کے
لئے خرید لیا ، زید کو خدیجہ نے رسول خدا ہی کو بخش
دیا ۔

زید کے ماں باپ اپنے جگر گوشے کے غائب ہونے
سے سخت غم و اندوہ میں مبتلا ہوئے ، ان لوگوں کو
زید کی کچھ خبر نہیں تھی ، ایک دن اچانک ٹکرائو ہو گیا
اور زید کے افراد قبیلہ کی نظر زید پر پڑ گئی ، دونوں نے
ایک دوسرے کو پہچان لیا ، زید نے ان لوگوں کے ذریعہ
کچھ اشعار لکھ کر اپنے ماں باپ کے پاس یہ پیغام بھیجا
۔

اپ لوگ میرے بارے میں رنجیدہ نہ ہوں میں عرب کے
سب سے شریف قبیلے میں زندگی بسر کر رہا ہوں ،
یہاں مجھے تمام قسم کی اسائشے میسرے ۔

زید کے باپ اور چچا کو جب زید کے حال و مقام کی
اطلاع ہوئی تو بھاری رقم لیکر مکے کی طرف چلے ،
اس امید پر کہ زید کو خرید لیں گے ، جب یہ لوگ رسول
خدا کی خدمت میں آئے تو اپنے انے کا مقصد بیان کیا ۔

انحضرت (ص) نے فرمایا : اگر زید مجھ سے جدا ہونا
چاہیں تو مجھے کوئی اعتراض نہیں پھر اپ نے زید کو
بلایا ، جب زید آئے تو اپنے باپ اور چچا کو پہچان لیا اور
تصدیق کی کہ یہی میرے باپ اور چچا ہیں ، اس وقت
رسول خدا نے زید سے ان کے باپ اور چچا کے انے کا
مقصد بیان کیا اور فرمایا کہ تم ازاد ہو چاہے میرے ساتھ
رہو یا اپنے باپ کے ساتھ جاؤ ، زید نے جواب دیا میں
برگز کسی شخص کو بھی اپ کے اوپر ترجیح نہیں دوں

گا۔

زید کے باپ نے زید کا جواب سن کر کہا :

بیٹا تم باپ کے سامنے غلامی کو ازادی پر ترجیح دے

رہے ہو۔

زید نے جواب دیا ، جی ہاں ، اس عظیم شخصیت کے

مقابلے میں اور رسول خدا کی طرف اشارہ کیا ، اس

وقت رسول خدا نے زید کا ہاتھ تھاما اور حجر اسماعیل

کے پاس اکر بلند آواز سے فرمایا :

۱۔ رسم جاہلیت تھی کہ کوئی شخص اگر کسی کو اپنا بیٹا کہہ دیتا اور وہ لڑکا بھی اس پر راضی ہوتا تو اسے تمام لوگ اسی کا بیٹا کہتے اور صلیبی فرزند کے تمام احکام اسکے لئے ثابت رہتے

۴۰

اے موجود لوگو گواہ رہو ، زید میرا بیٹا ہے ، وہ میرا

وارث ہوگا میں اسکا وارث ہوں گا (یا من حضراشہد وان

زیدا ابنی یرثنی وارثہ)

یہ دیکھ کر زید کے باپ اور چچا خوشی سے پھولے

نہیں سمائے ، اور وہ واپس ہو گئے ، اس تاریخ سے زید

جو آزاد کردہ رسول خدا تھے تمام لوگ انہیں زید بن

محمد کہنے لگے۔

زینب بنت جحش رسول خدا کی پھوپھی زاد بہن

تھی انحضرت ہی انکی کفالت فرماتے تھے ، ان سے

شادی کے بہت سے لوگوں نے پیغامات دئے تھے انہوں

نے یہ معاملہ رسول خدا کے حوالے کر دیا تھا ، انحضرت

نے ان سے فرمایا کہ تم زید سے شادی کرو۔

زینب نے یہ سنا تو بھڑک اٹھیں ، کہنے لگیں ، میں

اپ کی پھوپھی زاد بہن ہوں ، اور آپ مجھے اپنے آزاد

کردہ شخص کے حوالے کر رہے ہیں؟ زینب کے بھائی

بہن بھی طبقاتی اختلاف کی وجہ سے اس بات پر راضی نہیں تھے ، اسی وقت خدا کی طرف سے یہ حکم نازل ہوا ۔

کسی مومن مرد یا عورت کو یہ اختیار نہیں کہ جب خدا ورسول کسی امر کے بارے میں فیصلہ کر دیں تو وہ بھی اپنے امر کے بارے میں صاحب اختیار ہو جائے اور جو بھی خدا ورسول کی نافرمانی کرے گا وہ بڑی کھلی بوٹی گمراہی میں مبتلا ہو گا

اس آیت نے تینوں کے بارے میں اعلان کر دیا کہ وہ خاموشی سے رسول کے فیصلے کو مان لیں ، زینب نے زید سے اپنی شادی کی امدادگی ظاہر کر دی ، رسول خدا نے اپنے اسی مقصد کے ماتحت جسمیں طبقاتی نا برابری اور اشراف گیری کا زعم ختم کرنا تھا زینب کی زید سے شادی کر دی

زید کے گھر زینب چلی گئیں ، وہیں ایک دوسری عورت ام ایمن جو ازاد کردہ رسول خدا تھیں اور ان کے فرزند کے ساتھ رہنے لگیں ، مانی بات ہے کہ یہ طرز زندگی زینب کو رنجیدہ کرنے والی تھی ، اسی وجہ سے زید کے ساتھ بد سلوکی ہونے لگی ۔

بات یہاں تک بڑھی کہ زید نے رسول خدا سے شکایت کی اور اجازت مانگی کہ زینب کو طلاق دیدیں ، لیکن رسول خدا نے فرمایا :

امسك عليك زوجك و اتق الله ، خدا سے ڈرو ، اور اپنی زوجہ کو طلاق مت دو ، لیکن زینب کی بد سلوکی نے زید کو اسقدر پریشان کیا کہ انکے اصرار کی وجہ سے رسول خدا بھی زینب کو طلاق دینے پر رضا مند ہو گئے اور زید نے

زینب کو طلاق دیدی _

جب زینب کے عدہء طلاق کی مدت ختم ہوئی تو رسول خدا کو حکم خدا وندی ہوا کہ ایک دوسری رسم جاہلیت ختم کرنے کیلئے ، زینب سے شادی کر لیں تاکہ لوگ عملی حیثیت سے دیکھ لیں کہ منہ بولے بیٹے کیلئے و صلبی فرزند کے احکام ثابت نہیں ہیں ، اگر کسی کا منہ بولا بیٹا طلاق دیدے تو وہ اس سے شادی کر لے ، اس معاملے کو نافذ کرنا رسول خدا کیلئے بڑا مشکل تھا ، وہ لوگوں کی یاوہ گوئیوں کو دیکھ رہے تھے ، یہاں تک یہ ایت نازل ہوئی جس سے انحضرت کی روحانی حالت اور شدید بے چینی ظاہر ہوتی ہے _

تم لوگوں سے ڈرتے ہو؟ حالاً نکہ خدا اسکا زیادہ سزاوار ہے کہ اس سے ڈرا جائے؟ جب زید نے اپنی حاجت پوری کر لی تو ہم نے اس عورت کا عقد تم سے کر دیا تاکہ مومنین کے لئے منہ بولے بیٹوں کی بیویوں سے عقد کرنے میں کوئی برج نہ رہے (۱)

اس واضح ایت کے بعد رسول خدا نے زینب سے شادی کر لی

ان تمام باتوں سے معلوم ہو گیا کہ رسول خدا کی زیادہ تر شادیوں کی حکمت و مصلحت یہ تھی کہ معاشرے میں احکام الہی کا نفاذ ہو اور جاہلیت کے زمانے سے چلی رہی ناپسندیدہ رسموں کو ختم کیا جائے اسمیں اپ کی خواہش نفس اور جنسی شہوت ذرا بھی دخل نہ تھا _

وہ خواتین جنہوں نے بے مہر اپنے کو رسول (ص) خدا کیلئے پیش کیا

کچھ دوسری عورتیں بھی تھیں جنہوں نے بغیر مہر

اپنے کو رسول خدا کی خدمت میں پیش کیا ، اس پیشکش کو قرآن نے لفظ (وہبت) سے تعبیر کیا ہے اسکی غرض یہ تھی کچھ عورتوں نے خود ہی اپنے کو بغیر مہر کے پیش کیا تھا کہ آپ انہیں اپنے خیالہء عقد میں لے لیں ، سیرت و تاریخ کی کتابوں میں ان چند عورتوں کا نام ملتا ہے ، ان میں ایک خولہ بنت حکیم بھی تھیں ۔

۱۔ حیلہ ابو نعیم جلد ۵۳/۲ حالات زینب و تفسیر امہ کیلئے مجمع البیان ملاحظہ ہو

۴۲

خولہ بنت حکیم بلالیہ

خولہ ان خواتین میں تھیں جنہوں نے اپنے کو پیغمبر کے لئے بیہ کیا ، رسول خدا نے جواب میں ٹال مٹول دکھائی ، وہ پیغمبر کے گھر میں خدمت کرتی تھیں ، یہاں تک آپ نے ان کا نکاح عثمان بن مظنون سے کر دیا وہ عثمان کی وفات تک انہیں کے گھر رہیں (۱)۔

دوسری خواتین

سہل ساعدی کی روایت ہے کہ ایک عورت خدمت رسول میں آئی اور اپنے کو آپ کے حوالے کرتے ہوئے پیش کیا ، رسول نے جواب میں سکوت فرمایا ، وہاں ایک مسلمان موجود تھا ، اس نے عرض کی ، یا رسول اللہ ، اگر آپ کو اس عورت کی حاجت نہیں ہے تو اسکی شادی میرے ساتھ کر دیجئے ، انحضرت نے فرمایا اس عورت کو کیا مہر دو گئے ؟

اس نے عرض کی ، یہی لباس جو میرے بدن پر ہے

انحضرت نے فرمایا : اگر یہ لباس جو پہنے ہوئے ہو اسے دیدو گئے تو تم خود برہنہ ہو جاؤ گے ، کوئی

دوسری چیز دواس نے عرض کی ، اس کے سوا تو میرے پاس کچھ بھی نہیں

انحضرت (ص) نے فرمایا : چاہے ایک لوہے کی انگوٹھی ہی ہو

اس نے عرض کی ، میرے پاس وہ بھی نہیں
انحضرت نے فرمایا : کیا تمہیں کچھ قرآن کے سورے یاد ہیں _

اس نے کہا : جی ہاں ، مجھے فلاں فلاں سورے یاد ہیں اس نے کئی سوروں کا نام لیا _

انحضرت (ص) نے فرمایا: میں اس عورت کی شادی تم سے انہیں قرآنی سوروں کے بدلے کرتا ہوں جو تمہیں یاد ہیں _

سیرت کی کتابوں میں دوسری چند خواتین کے نام بھی ملتے ہیں جنہوں نے اپنے کو رسول کیلئے بہ کیا ان میں ام شریک اور ام لیلیٰ کا نام ہے یہ خواتین خدمت رسول میں جس طرح پہنچیں ان کی دل خراش داستان کتابوں میں ملتی ہے لیکن رسول خدا نے ان میں کسی سے بھی شادی نہیں کی _

رسول کے لئے حکم خصوصی

گذشتہ صفحات میں ان با ایمان خواتین کے کچھ حالات بیان کئے گئے جو اس وقت مدینے میں تھیں ، ہم نے یہ بھی دیکھا کہ کس طرح اسلام کی بلند مصلحتوں کے پیش نظر رسول خدا نے مختلف سرکش قبائل سے اپنائیت اور ازدواج کا سلوک اپنایا ، اسی کے ساتھ یہ

بھی قابل توجہ ہے کہ ہر مسلمان کو چار شادیاں کرنے کی اجازت ہے ، لیکن ہم دیکھتے ہیں کہ رسول خدا(ص) اس حکم سے مستثنیٰ ہیں ، یہ استثناء سورہء احزاب کی آیت ۵۰_۵۲ میں اسطرح ہے ۔

اے پیغمبر ہم نے آپ کے لئے آپ کی بیویوں کو جن کا مہر دیدیا ہے اور کنیزوں کو جنہیں خدا نے جنگ کے بغیر عطا کر دیا ہے اور آپ کے چچا کی بیٹیوں کو اور آپ کی پھوپھی کی بیٹیوں کو اور آپ کے ماموں کی بیٹیوں کو اور آپ کے خالہ کی بیٹیوں کو جنہوں نے آپ کے ساتھ ہجرت کی ہے اور اس مومنہ کو جو اپنا نفس نبی کو بخش دے ، اگر نبی اس سے نکاح کرنا چاہے تو حلال کر دیا ہے ، یہ صرف آپ کے لئے ہے باقی دوسرے مومنین کے لئے نہیں ہے ، ہمیں معلوم ہے کہ ہم نے ان لوگوں پر ان کی بیویوں اور کنیزوں کے بارے میں کیا فریضہ قرار دیا ہے تاکہ آپ کے لئے کوئی زحمت اور مشقت نہ ہو ۔

ان میں سے جسکو آپ چاہیں کر لیں اور جس کو چاہیں اپنی پناہ میں رکھیں اور جن کو الگ کر دیا ہے ان میں سے بھی کسی کو چاہیں تو کوئی برج نہیں ہے ، یہ سب اسلئے ہے تاکہ ان کی انکھیں ٹھنڈی رہیں اور یہ رنجیدہ نہ ہوں ، اور جو کچھ آپ نے دیدیا ہے اس سے خوش رہیں اور اللہ تمہارے دلوں کا حال خوب جانتا ہے ، اور وہ ہر شئے کا جاننے والا اور صاحب حکمت ہے ، اس کے بعد آپ کے لئے دوسری عورتیں حلال نہیں ہیں اور نہ یہ جائز ہے کہ ان بیویوں کو بدل لیں چاہے دوسری عورتوں کا حسن کتنا ہی اچھا کیوں نہ لگے ، علاوہ ان عورتوں کے جو آپ کے ہاتھوں کی ملکیت ہیں اور خدا ہر شئے کی نگرانی کرنے والا ہے ۔

خود یہی حکم خدا تھا جسکی آیات میں وضاحت کی گئی ، اور نتیجے میں رسول خدا (ص) کے لئے

رابیں کھول دی گئیں کہ وہ خود ہی جس بات کی صلاح دیکھیں اقدام فرمائیں، پیغمبر(ص) نے بھی جیسی مصلحت دیکھی ، اقدام فرمایا یہاں تک اپ کی وفات کے وقت اپ کی ازدواج کی تعداد نو تک پہنچ گئی ، لیکن یہ اس وجہ سے نہیں ہے کہ رسول خدا کے لئے نو عورتوں کی اجازت ہے اور دوسرے تمام مسلمانوں کو چار کی اجازت ہے ۔

۷۷

گذشتہ آیات میں پیغمبر کی حدود ازادی بیان کی گئی اسمیں حسن و زیبائی کو الگ کر کے خواتین معین کرنے کا حکم دیا گیا ، یہ مصلحت اندیشی کے سوا کوئی دوسرا پہلو نہیں ہے ، شاید اسی دلیل سے موجو د خواتین کو چھوڑ کر دوسری اختیار کرنے کی اجازت نہیں دی گئی ، جبکہ مرد مسلمان کیلئے یہ بات جائز ہے کہ چار عورتوں کو چھوڑ کر دوسری چار عورتوں سے عقد کرنے کیلئے طلاق کی اجازت ہے ۔

رسول خدا (ص) نے اپنے اس اختیار سے انسانی ضرورتوں کے انتظام کے لئے اسلام کے بلند مصالح اور معنوی سیاسی ہدایت کے لئے عزت دار عورتوں سے استفادہ فرمایا ، لیکن جب فتح مکہ کے بعد اسائشے فراہم ہو گئی تو اسکے بعد رسول خدانے کسی بھی خاتون سے ازدواج نہیں فرمایا ، کیونکہ اس حکم خاص سے استفادے کی کوئی ضرورت باقی نہیں تھی ۔

نتیجہ تحقیق

رسول اکرم (ص) کے حالات ازدواج سے یہ بات روشن ہو جاتی ہے کہ انحضرت نے اپنی پچاس سال کی عمر تک جو انسان کی طبیعی توانائی کا حد کمال ہے صرف

ایک خاتون سے شادی کی جو آپ سے پندرہ سال بڑی تھیں اور انہوں نے پینسٹھ سال کی عمر، پائی تھی ، آپ اسی طرح مکہ میں رہے یہاں تک کہ مدینے میں ہجرت فرمائی اور بے سہارا مسلمان معاشرے کے انتظامی امور کی سنگین ذمہ داری اڑی ۔

جس زمانے میں اوارہ وطن مومنوں کا گروہ آپ کی خدمت میں اتا تھا کبھی انکی تعداد اسی ہوتی جو مسجد کے صفہ پر رہتے تھے ، بعض ان میں شرمگاہ چھپانے بھر کے لباس سے بھی ٹھیک سے نہیں رکھتے تھے ، اسی زمانے میں ایسی بے سہارا عورتیں بھی ہو گئیں جنکے شوہر جنگوں میں مارے گئے ، وہ اپنے باپ کے گھروں میں بھی واپس نہیں جا سکتی تھیں ، کیونکہ وہ ان کو خدا و رسول کا دشمن اور نجس سمجھتی تھیں ، خود وہاں ایسے حادثے معاشرے میں گذر رہے تھے کہ اساس حیثیت سے عورتوں کا وجود بھاری بوجھ سمجھا جاتا تھا کیونکہ باپ اپنی بچیوں کو فاقے کے ڈر سے زندہ دفن کر دیتے تھے ، رسول خدا سے جنگ کے زمانے میں بھی آپ کو شکست دینے کیلئے انکی بیٹیوں کو طلاق کی پیشکش کرتے تھے ، آخر کار نوبت یہاں تک پہنچی تھی کہ اگر بیوہ عورتوں کے باپ بوتے تو اپنے ساتھیوں سے اصرار کرتے تھے کہ شادی کر لیں جیسے عمر کی بیٹی حفصہ کے ساتھ ایسا ہی ہوا ۔

۴۵

کیا اس صورتحال میں حفصہ سے رسول خدا کی شادی ایک بیوہ کی نفسیاتی شکست اور عثمان و ابوبکر سے ازردگی ختم کرنے کیلئے نہیں تھی ؟

اسی زمانے میں دوسری خواتین جیسے ام سلمہ

جو بڑی عمر کی اور صاحب اولاد تھیں اور ان کے شوہر جنگ احد میں مارے گئے تھے ، شہر غربت میں کیا کر سکتی تھیں کیا ان کے لئے ایسا ممکن تھا کہ اسی خانوادے میں واپس جائیں جنکے تشدد سے تنگ آکر انہوں نے حبشہ کی طرف فرار کیا تھا ۔

یا وہ دوسری خاتون زینب بنت خزیمہ جنکی رسول خدا سے پہلے دو مردوں سے شادیاں ہوئی تھیں اور دوسرے شوہر جنگ احد میں شہید ہوئے تھے ، وہ اپنی زندگی کے دن کیسے کاٹ سکتی تھیں ؟

اسی طرح ابو سفیان کی بیٹی ام حبیبہ جو اپنے خاندان کی سختیوں سے تنگ آکر اپنے شوہر کے ساتھ حبشہ بھاگ گئی تھیں ، وہاں ان کے شوہر کا انتقال ہو گیا انکی بیچارگی کا درمان سوائے اس کے اور کیا تھا کہ رسول کے زیر سایہ آجائیں ام حبیبہ اسی ابو سفیان کی بیٹی ہیں جس نے اسلام کا نام و نشان مٹانے اور رسول خدا کو ذلیل کرنے کیلئے کوئی پاپ نہیں چھوڑا ۔

رسول خدا (ص) کے خلاف جو بھی سرکشی کا پرچم بلند ہوا اسکا بانی مبانى ابو سفیان ، اپ نے اسی ابو سفیان کی ابرو کا اسطرح تحفظ فرمایا کہ جسکا گمان بھی نہیں کیا جاسکتا تھا ، ہاں ، اگر قریش نے ابو سفیان کی سرکشی میں یہ کوشش کی تھی کہ اپ کی بیٹیوں کو طلاق دلا کر انکے گھر واپس کر دیا جائے آج وہی پیغمبر ہیں ، اسی ابو سفیان کی بیٹی کو حبشہ سے نکاح نامے کے ساتھ اپنی زوجہ بنا لیا ، انہیں اعزاز و اکرام کے ساتھ مدینہ بلوایا ، یعنی انہیں عرب کے شریف ترین شخص کی خاتون بنا لیا ، رسول خدا خانوادہ ء عبدالمطلب سے جو تھے یہی وہ بات تھی کہ ابو سفیان جھومنے لگا ، اور ایسا جملہ زبان سے نکالا جو ہمیشہ کیلئے ضرب المثل بن گیا ذالک

یہ وہ مرد ہے کہ اسکی ناک نہیں رگڑی جا سکتی اسکے دماغ پر ہتھوڑا نہیں لگایا جا سکتا ، ایسی کردار کی عظمت کا رد عمل تمام بنی امیہ کے افراد خاندان میں کیا تھی جو کچھ گذشتہ صفحات میں نقل کیا گیا اسکی مثال میرے علم میں تو نہیں ہے لیکن اس واقع کی نظیر جو مجھے معلوم ہے قبیلہ بنی المصطلق کے سردار کی بیٹی کی شادی کا واقعہ ، تفصیلی انداز میں نظر آتا ہے

قبیلہ بنی المصطلق خزائمہ کی ایک شاخ تھا ، اور مدینے سے پانچ منزل پر رہتا تھا ، اسکا سردار حارث رسول خدا (ص) سے جنگ کرنے کیلئے قبائل عرب کو ملا کر ایک بڑا لشکر تیار کر چکا تھا کہ ناگہان رسول خدا نے اچانک ان پر حملہ کر دیا ،

اس وقت دوسرے قبائل جو اسکی کمک میں آئے تھے سبھی بھاگ گئے ، رسول خدا نے ان سے اسلام قبول کرنے کو کہا ، انہوں نے قبول نہیں کیا ، جنگ بھڑک اٹھی ، حارث کے قبیلے نے شکست کھا کر ہتھیار ڈال دئے ، قیدیوں میں خود حارث کی بیٹی بھی تھی ، جس انصاری نے اسے اسیر کیا تھا رسول خدا نے اسکو خرید کر آزاد کر دیا ، پھر اس سے خود ہی عقد کر لیا ، اور اپنی ازواج میں شامل کر لیا ، حالانکہ اگر چاہتے تو بطور کنیز اس سے ہم بستر ہوتے ، مسلمانوں نے اس ازدواج کے احترام میں اپنے تمام قیدیوں کو آزاد کر دیا ، اس اعلیٰ ظرفی کی خبر حارث کو ملی تو مدینے آیا اور اسلام قبول کر لیا اسکے بعد تمام قبیلے والے مسلمان ہو گئے ، صلح حدیبیہ کے زمانے میں اسکا قبیلہ اور

خزائمہ کا قبیلہ جس طرح قریش ہم پیمان ہوئے تھے یہ بھی ہم پیمان ہوئے۔

یہیں سے جنگ زدہ عرب کے قبائل کی حکمت پر نظر جاتی ہے ، وہ لوگ جب چاہتے تھے کہ صلح و اشتی قائم ہو تو ظالم قبیلہ مظلوم قبیلے کو اپنی بیٹی دیدیتا تھا ، اور اس طرح شادی بیاہ کے ذریعے سیاسی رابطہ برقرار ہو جاتا تھا ، واضح بات ہے کہ رسول خدا کی تمام شادیاں اس قاعدے سے مستثنیٰ نہیں تھیں ، مثلاً صفیہ سے اپکا نکاح جو خیبر کے یہودی سردار کی بیٹی تھیں یا ریحانہ جو بنی نظیر کے یہودیوں میں سے تھیں اور اسکا شوہر بنو قریظہ کا یہودی تھا۔

اس طرح کی شادیوں سے رسول خدا کا مقصد واضح ہوتا ہے کہ آپ سرکش قبائل سے رشتہ قائم کرنا چاہتے تھے ، اس حکمت کی وضاحت اس سے بھی ہوتی ہے کہ آپ نے کوئی ایک رشتہ بھی انصار سے قائم نہیں کیا ، کیونکہ انصار کی بیوہ عورتیں خود اپنے گھر اور ٹھکانے میں تھیں ، اپنے خاندان میں تھیں ، ان کو کسی سرپرستی یا معاشی تعاون کی ضرورت نہیں تھی ، بلکہ انصار ہی نے مکہ کے مہاجروں کی مالی مدد کی ، انہیں گھر ، لباس اور کھانا دیا ، ان تمام شادیوں سے رسول خدا کی حکمت عملی روشن ہے صرف دو مواقع ہیں جنکے تجزیے کی ضرورت ہے ، پہلی تو عائشہ سے آپ کی شادی ، کیونکہ رسول خدا نے ان سے نو سال پورے ہوتے ہی ازدواج فرمایا ، اور خود ہی یہ رواج موجودہ عادات کے مخالف ہے ، اور جو لوگ شہری زندگی بسر کرتے ہیں ان کے خصوصیات سے میل نہیں کھاتا۔

اس اعتراض کے جواب میں اول تو ہم یہ کہیں گے کہ اس عہد کے زمانی و مکانی حالت کو آج کے زمانی و مکانی حالت پر قیاس کرنا غلط ہے ، ہم یہ بھی کہیں

گے کہ خود رسول ہی نے ایسی کم عمر میں شادی نہیں کی ، بلکہ آپ نے بھی اپنی پیاری بیٹی کا عقد نو سال ہی کی عمر میں کیا ، اور یہ بات اسلامی قانونی لحاظ سے صحیح ہے دوسرے یہ کہ انسان کی فطرت ہے کہ گرم شہروں میں جلد بالغ ہو جاتا ہے اور جلد ہی ٹوٹ پھوٹ بھی جاتا ہے ، یہ چیز آج ہندوستان میں دیکھی

۴۷

جا سکتی ہے ، وہاں کی اکثر لڑکیاں جلد بالغ اور بچے والی ہو جاتی ہیں اور جلد ہی بوڑھی بھی ہو جاتی ہیں ، اسی کے مقابل تبتی کہساروں معاملہ اس کے الٹا ہے ، جیسا کہ کہا جاتا ہے وہاں مردوں کا سن کبھی کبھی دو سو سال تک پہنچ جاتا ہے اور سو سال میں وہ جوان نظر آتا ہے ۔

دوسرا واقعہ زینب بنت جحش کے نکاح کا ہے ، جو رسول کے منہ بولے بیٹے اسامہ کی مطلقہ تھیں ، اس ازدواج کی حکمت میں نے وہیں بیان کی ہے ۔

ان تمام تجزیوں سے رسول خدا کی متعدد ازواج کی حکمت واضح ہے پھر ان کے بارے میں یہ سوال پیدا ہوتا ہے کہ آخر کیا بات ہوتی کہ رسول خدا کے خلاف بد گمانی اور غلط فہمی تعدد ازواج کے بارے میں پیدا ہو گئی ، اس سوال کا جواب یہ ہے کہ جس وقت ہم نے حدیث و سیرت کے تجزیے کئے تو ہم نے دیکھا کہ تمام غلط فہمیاں صرف اور صرف ان حدیثوں سے رسول خدا کے عورت باز ہونے کی نشان دہی ہوتی ہے ، اور خود یہی اہم ترین مسئلہ اس کتاب کے لکھنے کا سبب بنا ہے ۔

اینده فصلوں میں ہم بعض روایات پر بحث کریں گے۔

عائشہ رسول (ص) کے گھر میں

رشك، و غیرت

ہم نے بتایا کہ عائشہ نفسیاتی اعتبار سے بلند پرواز جاہ طلب ، تند خو اور شوہر کے لئے دل میں رشك برتنے والی تھیں ، وہ شوہر کے دل میں دوسرے کو جاگزیں نہیں دیکھ سکتی تھیں۔

ان کے شدید غیرت و حسد کا نمونہ اس وقت نظر آتا ہے جب رسول خدا نے وقتی مصلحت کے تحت دوسری شادی کی۔

عائشہ کا حسد اس وقت سامنے آتا ہے جب ام سلمہ زینب اور دوسری خواتین رسول کے گھر میں آئیں ، اس دور میں ان لوگوں کا نام درمیان میں آتا ہے اور بے جھجھک اپنے اندرونی احساسات کو بغیر کسی پردہ پوشی کے ظاہر کیا ہے ، اور اپنی شدید غیرت کو لچر اور بے بنیاد خیالات میں بیان کیا ہے۔ خاص کر ان راتوں میں جب رسول خدا (ص) ا عبادت کے لئے گھر سے نکلتے ہیں ، رسول خدا اندھیری راتوں میں جس وقت کے تمام دینا سکون و اطمینان سے سو رہی ہوتی

اپنے خدا سے راز و نیاز میں مصروف ہو جاتے ، کچھ رات گذرتی تو خدا سے خلوت و عبادت کرتے ، اس قسم کی عبادت کا اقدام اسطرح ہوتا کہ رسول خدا کی ہر رات کسی زوجہ کیلئے مخصوص ہوتی ، یہی وجہ تھی کہ کچھ رات گذرنے کے بعد گھر سے باہر نکلتے جیسے مسجد میں یا بقیع کے قبرستان میں جاتے ، اور وہیں

عبادت کرتے ، اسی طرح ایک رات جبکہ عائشہ کی باری تھی ، رسول خدا کو انہیں کے گھر رہنا تھا ، جس وقت رسول (ص) خدا نے کچھ رات گزرنے کے بعد عبادت کے لئے گھر سے قدم نکالا عائشہ کی نسوانی رشک و غیرت بھڑک اٹھی ، انہوں نے رسول خدا کا تعاقب کیا ، ان کے پیچھے پیچھے چلیں تاکہ یہ دیکھیں کہ رسول خدا کہاں جا رہے ہیں اور کیا کر رہے ہیں ؟

عائشہ نے خود ہی مختلف مواقع اور مختلف راتوں میں اس تعاقب کے نمونے بیان کئے ہیں ، ایسے م انہیں کی زبانی سنیں ۔

راتوں کا تعاقب

عائشہ کہتی ہیں ، ایک رات میں نے محسوس کیا کہ رسول (ص) خدا اپنے بستر پر نہیں ہیں ، میرے غم و غصے سے بھرے و سوسے اور خیالات نے اس گمان پر مجبور کیا کہ یقینی طور سے کسی دوسری عورت کے یہاں گئے ہیں ، یہ سوچکر میں اپنی جگہ سے اٹھی اور انہیں تلاش کرنے لگی کہ ناگاہ انہیں مسجد میں پایا ، وہ مسجد میں پڑے فرما رہے تھے ۔

ربّ اغفر لی (خدا یا مجھے بخش دے) (۱)۔

ایک اور جگہ فرماتی ہیں :

میں نے ایک رات دیکھا کہ پیغمبر اپنے بستر پر نہیں ہیں میں نے دل میں سوچا کہ یقیناً کسی دوسری زوجہ کے یہاں گئے ہیں ، کان کھڑے کر کے ادھر ادھر تلاش کرنے لگی ناگہاں دیکھا کہ بارگاہ خداوندی میں رکوع کر رہے ہیں (۲)

ان کا یہ بھی بیان ہے کہ میں نے ایک رات اپ کو اپنے بستر پر نہیں پایا ، انہیں ڈھونڈنے کیلئے اپنی جگہ

تاریک رات میں ہر طرف بے اختیار ہاتھ چلانے لگی اچانک میرا ہاتھ ان کے تلوے پر پڑ گیا ، وہ مسجد کے اندر بارگاہ خداوندی میں سجدہ کی حالت میں فرما رہے تھے (۱)۔

اسی طرح وہ فرماتی ہیں :

ایک رات میری باری تھی کہ رسول خدا میرے گھر رات بسر کریں ، آپ نے عبا دوش سے اتار کر ایک طرف ڈالا ، جوتے ڈھونڈ ہکر بستر کے نزدیک پیروں کے پاس ڈالا اسوقت اپنے چادر منہ پر ڈالی اور لیٹ گئے ، دیر تک ایسے ہی رہے اس حد تک کہ اندازہ کر لیا کہ میں سو گئی ہوں پھر آپ اپنی جگہ سے اٹھے دھیرے سے اپنی عبا اٹھائی اسطرح جوتے پہنے کہ آواز نہ ہو ، پھر آپ نے کواڑ کھولی اور گھر سے اسطرح نکلے کہ پیروں کی چاپ بھی نہ سنائی دے ، میں بغیر کچھ سونچے اپنی جگہ سے اٹھی ، اپنے کپڑے پہنے ، اوڑھنی سر پر ڈالی اس پر عبا کھینچ کر تیزی کے ساتھ گھر سے نکلی اور ان کا پیچھا کرنے لگی ، میں نے انہیں بقیع کے قبرستان میں پایا ، رسول خدا وہاں بیٹھے اور کافی دیر ٹھہرے رہے پھر میں نے دیکھا کہ تین بار ہاتھوں کو آسمان کی طرف بلند کیا ، پھر واپس ہوئے میں بھی واپس ہوئی ، وہ تیز بڑھنے لگے ، میں بھی تیز چلنے لگی ، وہ اور تیزی سے قدم بڑھائے میں نے بھی ایسا ہی کیا ، وہ دوڑنے لگے تو میں بھی دوڑی ، آخر کار ان سے پہلے گھر میں آگئی ، اور بس اتنی دیر کہ اپنے کپڑے اتار لے اور لیٹ گئی ،

اتنے میں رسول خدا آگئے ، اس وقت میری سانس
پھول رہی تھی رسول خدا نے فرمایا ، اس طرح تیز
سانسیں کیوں لے رہی ہو؟

کچھ نہیں ، اے خدا کے رسول

تم خود کہو گی یا میرا واقفکار خدا اس راز سے آگاہ
کرے گا؟

میرے ماں باپ فدا ہوں ، بات اصل میں ایسی اور
ایسی تھی

اچھا تو وہ سیاہی جو میرے آگے آگے تھی وہ تم
تھیں؟

جی ہاں۔ اسوقت رسول خدا نے ہتھیلی سے میری
پشت پر اسقدر زور سے مارا کہ درد ہونے لگا۔

تو نے ایسا گمان کیا تھا کہ خدا و رسول تیرے اوپر
ظلم کریں گے؟ (۲)

یہ بھی بیان ہے :

۱۔ مسند احمد ج ۶ ص ۵۸ و ج ۶ ص ۲۰۱
۲۔ مسند احمد ج ۶ ص ۲۲۱

۵۰

ایک رات رسول خدا میرے پاس سے نکل کھڑے ہوئے
میری غیرت اور حسد خویش میں آیا ، غصے میں بھر
گئی ، جب انحضرت واپس آئے اور میرا حال دیکھا تو وجہ
پوچھی ، اور فرمایا عائشہ تجھے کیا ہو گیا ہے پھر بھی
تو حسد اور غصہ کرتی ہے۔

آخر میرے جیسی آپ جیسے کی حسد کیوں نہ
کرے۔

تو پھر اپنے شیطان کے جال میں پھنس گئی ہے (۱)

یہ بھی بیان ہے :

جب کچھ رات گذر گئی ، رسول خدا اٹھے اور گھر سے نکل گئے میں نے گمان کیا کہ کسی زوجہ کے گھر گئے ہوں گے ۔

پھر میں اٹھی اور دھیرے دھیرے ان کا پیچھا کرنے لگی ، یہاں تک کہ آپ بقیع کے قبرستان میں گئے ، وہاں آپ بیٹھ گئے ، اور ان مومنوں سے جو ابدی نیند سوئے ہوئے تھے خطاب فرمایا :

اے گروہ مومنین تم پرصلوات

اچانک آپ مڑے تو مجھے اپنا پیچھا کرتے پایا تو فرمایا

:

وائے بو اس پر ، اگر قابو چلے تو کیا کیا کر گذرے (۲)

عائشہ اور دیگر ازواج رسول (ص)

مد بھیڑ _ سوتا پا

ام المومنین عائشہ سے رنگ و صورت سے رشک و حسد اور نسوانی غیرت ، اور بد خلقی ظاہر ہوئی ہے ، جس کے نمونے دوسری ازواج رسول کے لئے ایسے سے باہر ہونے ، برتن توڑنے اور کہانوں کو پھینکنے ، چال ڈھال کے ڈھنگ اور مد بھیڑوں میں نظر اتے ہیں ، میں نے ان دونوں باتوں کی الگ الگ طریقے سے بحث و تحقیق کی ہے ، پہلے عائشہ کے رد عمل کو پیش کرونگا کہ دوسری خواتین نے رسول خدا کے لئے کہانا تیار کر کے خدمت میں حاضر کیا تو عائشہ کا رد عمل کیا ہوا ، اسکے بعد دوسری ازواج رسول سے انکی مد بھیڑوں کو مورد بحث و تحقیق قرار دوں گا ۔

بد حواسیاں

فلما رايت الجارية اخذتني رعدة حتى استقلني افكل
، فضربت القصعة فرميت بها

میں نے جیسے ہی کھانے لئے بوئی کنیز کو دیکھا
تو میں تھر تھر کانپنے لگی ، پھر تو میں نے بد حواسی
میں کھانے کا برتن تھاما اور دور پھینک دیا۔

اتفاق ایسا ہوا کہ انحضرت (ص) عائشہ کے گھر میں
تھے ، ایک دوسری زوجہ نے اپ کے لئے کھانا تیار کر
کے بھیجا اس وقت ام المومنین قابو سے باہر ہو گئیں اور
شدید رد عمل میں ایسا غصہ دکھایا کہ اسکے نمونے
یہاں پیش کئے جاتے ہیں

عائشہ اور ام سلمہ کی غذا

ایک دن رسول خدا (ص) عائشہ کے گھر میں تھے ام
سلمہ نے رسول خدا (ص) کے لئے کھانا تیار کر کے ایک
برتن میں رکھ کر بھیجا ، عائشہ کو پہلے یہ ام سلمہ
کی ہی یہ خوش خدمتی معلوم ہو گئی تھی وہ خود کو
عبا میں لپیٹے بوئی تھیں ، ہاتھ میں پتھر تھا ، اسی پتھر
سے کھانے کے برتن کو ایسا مارا کہ برتن ٹوٹ گیا
، رسول خدا (ص) نے عائشہ کی یہ حرکت دیکھی تو
اس برتن کے بدلے دوسرا برتن ام سلمہ کے لئے بھیج
دیا (۱)

عائشہ اور حفصہ کا کھانا

خود ہی عائشہ کا بیان ہے:

میں نے رسول(ص) خدا کے لئے کھانا تیار کیا تھا ،
اتنے میں مجھے خبر ملی کہ حفصہ نے بھی ایسا ہی
کیا ہے ، میں نے اپنی کنیز کو حکم دیا کہ تیار رہو اگر
دیکھنا کہ حفصہ مجھ سے پہلے کھانا لے ائی ہے تو
اس سے چھین کر دور پھینک دینا ، کنیز حکم بجا لائی
اور ایسا ہی کیا ، نتیجے میں حفصہ کے کھانے کا برتن
ٹوٹ گیا اور جو کچھ برتن میں تھا چرمی دستر خوان پر
بکھر گیا ، رسول (ص)

۱ _ صحیح مسلم باب الغيرة

۵۲

خدا نے بذات خود گئے ہوئے کھانے کو جمع کر کے مجھ
سے فرمایا :
اپنا برتن لائو اور حفصہ کے ٹوٹے برتن کے بدلے اسے
بھیج دو (۱)

عائشہ اور صفیہ کا کھانا

صفیہ کا تعارف گذشتہ صفحات میں کیا گیا ، اب ذرا
ام المومنین عائشہ کے بارے میں بھی سنئے ، خود
عائشہ کی زبانی کھانے کا برتن دور پھینکنا اور صفیہ کا
برتن ٹوٹنا ملاحظہ فرمائیے عائشہ کہتی ہیں :

ایک دن رسول(ص) خدا میرے گھر میں تھے ، صفیہ
نے کھانا پکا کر انحضرت کی خدمت میں بھیجا ، جب
میں نے کھانا لئے ہوئے کنیز کو دیکھا تو میرے جسم
میں لرزہ پڑ گیا یہاں تک کہ میں نے بد حواسی میں
کھانے کا برتن چھین کر دور پھینک دیا ، میں نے
رسول(ص) خدا کی انکھیں غصے سے لال دیکھیں ان
کے تمام وجود سے غم و غصہ جھلک رہا تھا ، میں نے

فوڑا کہا :

رسول خدا کے غصے سے حضرت کی پناہ چاہتی ہوں ، مجھے امید ہے کہ نفرین نہ فرمائیں گے ، تو بہ کرو۔

اب میں اس عمل کی تلافی کیسے کروں ؟

ویسا ہی کھانا بھیجو اور ویسا ہی برتن فراہم کر کے بدلے میں بھیجو (۲)۔

مد بھیڑیں

تغار علی قلب زوجہا ، فلا ترید ان تشارکھا فیہ انشی
غیرھا

عائشہ اپنے شوہر پر بہت حاسد تھیں یہ حداست تھا کہ اپنے سوا دوسری عورت کے لئے شوہر کے دل میں ذرا گنجائش نہیں دیکھ سکتی تھیں اب موقع ہے کہ دیگر ازواج رسول سے ام المومنین عائشہ کی تند مد بھیڑوں اور گرما گرم اقدامات کا مطالبہ کیا جائے۔

۱_ مسند احمد ج ۶/ ۱۱۱، وکنز العمال ج ۴، ص ۴۴
۲_ مسند احمد ج ۶ ص ۲۷۷، ۱۴۴_ نسائی ج ۲ ص ۱۵۹، سیرة حلبیہ
۲۸۲، ۲۸۴

عائشہ و صفیہ

عائشہ اور صفیہ ایک گھر یلو مد بھیڑ میں ایک دوسرے کے ساتھ بد کلامی کرنے لگیں طعنہ زنی کے ساتھ مار پیٹ کرنے لگیں۔

جب رسول خدا کو ان دونوں کے جھگڑے اور دعوے کی خبر ہوئی تو صفیہ سے فرمایا جو عائشہ کی ملامت اور ڈینگوں سے سخت رنجیدہ تھیں

تم نے یہ کیوں نہ کہا کہ میرے باپ بارون تھے اور
چچا حضرت موسیٰ تھے؟ (۱)

خود عائشہ کا بیان ہے :

میں نے رسول خدا سے شکایت کرتے ہوئے کہا کہ
صفیہ ایسی اور ویسی ہے ، میں نے اسکی بڑی مذمت
کی رسول خدا نے میرا جواب دیا :

صفیہ کے بارے میں تم نے ایسی باتیں کہی ہیں کہ
اس سے سمندر بھی گندہ ہو جائے (۲)

صفیہ کا بیان ہے :

میں رسول خدا کی خدمت میں روتی ہوئی پہنچی
، مجھے روتے ہوئے دیکھا تو فرمایا :

جس کی بیٹی کیوں رورہی ہو؟

میں نے سنا ہے کہ عائشہ و صفیہ بیٹھ کر میری
برائیاں کرتی ہیں (۳)

سودہ کے ساتھ

ام المومنین عائشہ کا سودہ کے ساتھ دعویٰ اور
تھپڑ بازی کا قصہ یوں پیش آیا کہ ایک دن عائشہ نے
سودہ کوشعر گنگنا تے ہوئے سن لیا ، عدی و تیم تبتغی
من تحالف۔

عدی اور تیم (دونوں کے نام ہیں) اس بات کے در پے
ہیں کہ ایک دوسرے کے ساتھ تعاون کے ہم پیمان ہوں ۔

سودہ سے یہ شعر سن کر ام المومنین لال بہہوکا
سرخ انگارہ ہوگئیں ۔

۱_ طبقات ابن سعد ج ۸
۲_ ترمذی بحوالہ زر کشی اجابہ ص ۷۳
۳_ مستدرک الصحیحین ج ۴ ، ص ۲۹

عمر کی بیٹی حفصہ سے کہا :

سودہ اپنے شعر سے میری اور تمہاری مذمت کر رہی ہے (۱) میں اس بد تمیزی کی سزا دونگی جب تم دیکھنا کہ میں سودہ کا گلا دبا دیا ہے تو میری مدد کو اجانا۔

پھر وہ اٹھیں اور سودہ کے پاس پہنچی ان کا گریبان پکڑ لیا ، اور ان کے اوپر گھونسے اور لاتیوں پر سانے لگیں ، حفصہ بھی ام المومنین کی پشتیانی میں کھڑی تھیں ، ام سلمہ نے یہ منظر دیکھا تو سودہ کی مدد کرنے پہنچ گئیں۔

اب تو چار عورتیں غصے اور کینہ تیزی کا مظاہرہ کر رہی تھیں ، نتیجے میں گھوسے بازی سے آواز تیز ہوتی گئی ، لوگوں نے رسول خدا کو خبر دی کہ آپ کے ازواج جان لینے دینے پر آمادہ ہیں ، انحضرت تشریف لائے اور ان سے خطاب فرمایا :

تم سب پر افسوس ہے آخر تم لوگوں کو کیا ہو گیا ہے ؟

عائشہ نے جواب دیا :

خدا کے رسول آپ نے سنا نہیں کہ سودہ یہ شعر پڑھ رہی ہے عدی و تیم تبتغی من تحالف۔

وائے ہو تم پر ، اس شعر میں تمہارے قبیلہ تیم کی طرف نہیں ہے نہ حفصہ کے قبیلہ عدی کی طرف اشارہ ہے ، بلکہ یہ تو بنی تیم کے دو قبیلوں کی طرف اشارہ ہے۔

بے مہر یہ عورتوں کے ساتھ

عائشہ کا بیان ہے:

ایسی عورتوں پر جو بغیر مہر لئے اپنے کو رسول خدا کیلئے پیش کرتیں اور آپ کی زوجہ بننے کی خواہشمند ہوتیں ، میرا خون

۱_ جیسا کہ بیان کیا گیا عائشہ قبیلہ تیم سے تھیں اور حفصہ قبیلہ عدی سے یہ دونوں تیم و عدی قبیلے الگ الگ قریش کے قبیلے تھے

۵۵

جوش مارنے لگتا ، مارے غصے کے میں ان سے کہتی ، کیا آزاد اور اہمیت والی عورت بھی خود کو دوسروں کے لئے بخشتی ہے ؟

خاص طور سے ایسے وقت جبکہ یہ ایت نازل ہوئی ، اپنی ازواج میں سے جسے چاہو الگ کر دو اور جسے چاہو اپنے لئے رکھو ، تمہارے اوپر کوئی گناہ نہیں (سورہ احزاب ایت ۵۰_ ۵۱)

میں نے رسول خدا کی طرف رخ کر کے کہا ، میں دیکھ رہی ہوں کہ خدا بھی آپ کی خواہش کے مطابق ایت اتار دیتا ہے (۱)

ابن سعد نے اپنی طبقات میں تفصیلی طور سے خواتین کے بارے میں جنہوں نے بغیر مہر لئے اپنے کو رسول کے لئے پیش کیا ، اور انحضرت (ص) کی زوجہ بننے کی خواہش کی ان کے بارے میں قلم فرسائی کی ہے ، خاص طور سے اس خاتون کے لئے جن کے بارے میں ابھی اشارہ کیا گیا ، اسکا نام شریک اورغزبہ بتایا ہے (۲) اسی بات کو ابن حجر نے بھی کتاب اصابہ میں تفصیل سے لکھا ہے (۳)

لیکن بطور کلی علماء نے ان متذکرہ خاتون کے بارے میں جسکی طرف قرآن نے اشارہ کیا ہے ، اختلاف کیا ہے ، اور یہ اختلاف اس صورت سے ہے کہ جس خاتون یا جن خواتین نے اپنے کو بے مہر لئے خدمت رسالت میں پیش کیا اور ام المومنین عائشہ کے غم و غصے کا شکار ہوئیں وہ ایک ہیں یا کئی عورتیں ہیں ، اگر چہ ایت صرف ایک عورت کے بارے میں نازل ہوئی ہے ، افسوسناک بات تو یہ ہے کہ اس خاتون کے نام کی اج تک نشاندہی نہیں ہو سکی ۔

لیکن اس دلیل سے کہ عائشہ نے جن خواتین کیلئے غم و غصہ ظاہر کیا اسے جمع کے لفظ سے بیان کیا ہے (كنت انحاء على اللاتي و هبن)

(میں ان عورتوں پر جو بے مہر لئے) اس سے ثابت ہوتا ہے کہ وہ کئی خواتین تھیں امام احمد نے اپنی مسند میں اس بات کو جمع کی ضمیر کے ساتھ ام المومنین کی طرف نسبت دی ہے ۔

وہ (عائشہ) ان عورتوں کو ملامت کرنے لگیں جنہوں نے اپنے کو بغیر مہر لئے رسول کی خدمت میں پیش کیا (۴)

مسلم نے اپنی صحیح میں ہشام کی روایت نقل کی ہے کہ خولہ بنت حکیم ان عورتوں میں تھیں جنہوں نے بغیر مہر لئے رسول

۱_ صحیح بخاری تفسیر سورہ احزاب میں ج ۳ ص ۱۱۸_ صحیح مسلم ج ۴ ص ۳۷۴
 ۲_ طبقات بن سعد ج ۸ ص ۱۵۴_ ۱۵۶
 ۳_ اصابہ ابن حجر ج ۴ ص ۳۶۱ و ۱۷۴
 ۴_ مسند احمد ج ۴ ص ۱۳۴_ صحیح بخاری ج ۴ ص ۱۶۲ - ابن ہشام ج ۴ ص ۲۲۵ -

سے ازدواج کی خواہش ظاہر کی ، اور اپنے کو رسول کے لئے بخشا ، عائشہ اس بات پر بہت غصہ ہوئیں اور کہا کیا یہ عورت کیلئے شرمناک نہیں ہے کہ خود کو کسی مرد کیلئے بخشے اور بغیر مہر کے ازدواج کی خواہش کرے (۱)

ملیکہ کے ساتھ

رسول خدا نے فتح مکہ کے بعد ملیکہ بنت کعب سے عقد فرمایا ، ملیکہ کے باپ کعب فتح مکہ کے موقع پر خالد کے ہاتھوں قتل ہوئے تھے ۔

کہتے ہیں کہ ملیکہ انتہائی حسین و خوبصورت عورت تھی ، گویا اس وصال سے عائشہ کا نفرت و عناد برانگیختہ ہونا بنیادی بات ہو سکتی ہے کیونکہ عائشہ اپنی خاص موقع شناسی اور نسوانی تندی احساس لئے ہوئے ملیکہ سے ملیں اور کہا ، تمہیں شرم نہیں آتی کہ اپنے باپ کے قاتل کو شوہر بنا لیا ہے ؟

ملیکہ اسانی سے عائشہ کی اس سرزنش کا شکار ہو گئیں اور ایسا دھوکہ کھایا کہ رسول خدا سے الگ ہو گئیں ، رسول خدا نے بھی انہیں طلاق دیدی اس کے رشتہ دار رسول خدا کی خدمت میں حاضر ہوئے اور کہا کہ :

اے خدا کے رسول وہ ابھی نوجوان ہے ، وہ دھوکہ کھا گئی ہے ، اس سے جو رد عمل ظاہر ہوا ہے اس کی اپنی رائے سے نہیں ہوا ہے اسے معاف کر دیجئے اور واپس بلا لیجئے ، لیکن رسول خدا نے اسے قبول نہ فرمایا (۲)

اسماء کے ساتھ

اسماء بنت لقمان قبیلہ کندہ کی خاتون تھیں ، وہ

خاص طور سے عائشہ کے رشك و حسد کا شکار ہوئیں ، رسول خدا نے اسماء سے عقد فرمایا عائشہ تو اس قسم کی باتوں میں سخت حساس ہو ہی جاتی تھیں اسکی مسافرت سے فائدہ اٹھاتے ہوئے اپنے قبضے میں کر لیا اور طعنہ دیا کہ ،

(اب دوسری بار اوارہ وطن ہے اور انہیں بھی ہم سے چھین کر اپنے لئے خاص ، ہم سے لے لی)

۱_ صحیح مسلم ج ۳ ص ۱۶۳
۲_ طبقات ابن سعد ج ۸ ص ۱۴۸ _ تاریخ ذہبی ج ۱ ص ۳۳۵ _ تاریخ ابن کثیرہ ج ۵ ص ۱۹۹ _ اصابہ ج ۴ ص ۳۹۲

قبیلہ کندہ کا ایک وفد جسمیں اسماء کا باپ لقمان بھی تھا ، رسول خدا کی خدمت میں آیا رسول خدا نے ان سے اسماء کی خواستگاری کی جب رسول کی ازواج نے اسماء کو دیکھا تو رشك کرنے لگیں اور رسول کی نظر سے گرانے کے لئے مکاری سے بولیں ، اگر خوش قسمت بننا چاہتی ہو تو جسوقت رسول خدا تمہارے پاس آئیں ان سے کہو ، تم سے خدا کی پناہ چاہتی ہوں اسماء اسانی سے دھوکہ کھا گئی ، جیسے ہی رسول خدا نے کمرے میں قدم رکھا اور اس کی طرف بڑھے ، اسماء نے کہا :

تم سے خدا کی پناہ چاہتی ہوں

جو بھی خدا کی پناہ طلب کرے ، وہ اسکی امان میں ہے ، اب تم اپنے گھر واپس جاؤ ، اپ غصے میں بھرے کمرے سے باہر نکل آئے اسماء کا واقعہ حمزہ بن ابواسید ساعدی اپنے باپ سے روایت کرتے ہوئے اسطرح نقل کرتے ہیں ، رسول خدا نے قبیلہ جون و کندہ کی اسماء بنت نعمان سے عقد کیا ، مجھے بھیجا کہ

اسے جا کر لے آئوں وہ ائی تو عائشہ و حفصہ نے سازش کی کہ اسے ایک خضاب کرے اور دوسری سر میں کنگھی کرے اسی درمیان دونوں میں سے کسی نے ایک نے اسماء سے کہا :

رسول خدا(ص) اس عورت سے خوش ہوتے ہیں جو کہتی ہے کہ میں خدا کی پناہ طلب کرتی ہوں ، تم بھی اگر انکی پیاری بننا چاہتی ہو تو ایسا ہی کہو ،رسول خدا اسماء کے پاس آئے تو جیسا اسے پڑھایا گیا تھا اس نے رسول خدا سے کہا ، اپ سے خدا کی پناہ طلب کرتی ہوں ، یہ سنتے ہی رسول خدا نے استین سے اپنا منہ چھپا کر تین بار فرمایا:

تو نے سب سے بڑی پناہ پکڑی ، پھر اپ کمرے سے باہر آگئے اور مجھ سے فرمایا :

ابو اسید اسکو اسکے خاندان میں واپس پہنچا دو اور دو روٹی بھر کے تھیلے بطور تحفہ دیدینا اسماء اس اچانک واقعے سے سنائے میں تھی ، جو فریب دیا گیا تھا ،اسکی وجہ سے بہت رنجیدہ تھی عمر بھر اس واقع کو یاد کرتی رہی ، وہ کہتی تھی اب مجھے اسماء نہ کہا کرو بلکہ بد بخت کہا کرو اور اسطرح پکا را کرو ادعونی الشقیة (میرے لئے بد بخت کو بلا دو)(۱)

اس واقع سے معلوم ہوتا ہے کہ جن خواتین نے ام المومنین کے سکھانے پڑھانے سے خدا کی پناہ طلب کی وہ ایک سے زیادہ تھیں ۔

۱_ ذیل المذیل طبری ج ۱۲ ص ۷۹ و مستدرک حاکم ج ۷ ص ۳۴ _ استیعاب ج ۲ ص ۷۰۳ _ اصابہ ج ۳ ص ۵۳۰ ۹۵ میں ہے کہ اسماء تمام عمر خون تھوکتی رہی اسے دق ہو گئی تھی اور وہ مر گئی ۔

ماریہ کے ساتھ

اسکندریہ کے حکمراں مقوقس ۷ھ اپنے بوڑھے بھائی مابور کے ساتھ ماریہ اور اسکی بہن شیریں کو رسول(ص) خدا کے ایلچی حاطب (۱) بن بلتعہ کے ساتھ انحضرت(ص) کی خدمت میں بدیہ بھیجا ، انہیں کے ساتھ ہزار مثقال سونا ، بیس ریشمی کپڑے ، مشہور چچر دلدل اور عفیر نام کا گدھا روانہ کیا ، حاطب نے راستے میں ماریہ اور شیریں کو اسلام قبول کرنے کیلئے کہا ان دونوں نے خوشی سے اسلام قبول کر لیا ، لیکن مابور مدینہ پہنچنے تک اپنے دین پر باقی تھا۔

رسول خدا (ص) نے ماریہ کو اپنے لئے مخصوص فرمایا اور انہیں محلہ عالیہ(۲) کے ایک گھر جو اج مشربہ ام ابراہیم کے نام سے مشہور ہے رکھا ازاد عورتوں کی طرح انہیں حجاب میں رکھا اور ان سے ازدواج فرمایا ، ماریہ کو حمل ٹھہرا اور اسی گھر میں لڑکا پیدا ہوا جس وقت ابراہیم پیدا ہوئے انحضرت (ص) کی کنیز سلمی (۳) نے دایہ کے فرائض انجام دئے ، سلمی کے شوہر ابو رافع نے جب انحضرت(ص) کو فرزند ابراہیم کے ولادت کی خوشخبری سنائی تو آپ نے خوشی میں انہیں انعام دیا۔

ابراہیم کی ولادت ۸ھ میں ہوئی ، انصار کو اس سے بڑی خوشی ہوئی تھی انہوں نے ماریہ کی ضرورت پوری کرنے میں ایک دوسرے سے باری لے جانے کی کوشش کی اور بوجہ بٹانے کی ہر ممکن سعی کی ، کیونکہ وہ ماریہ سے رسول(ص) خدا کا والہانہ تعلق دیکھ رہے تھے۔

اس لئے دوسری ازواج کو جب ولادت ابراہیم کی خبر معلوم ہوئی تو ماریہ سے ان کا رشک و حسد بڑھ گیا ، وہ جل بہن گئیں ، انہوں نے اعتراض و شکایت کی

زبانیں بھی کھول دیں ، لیکن اس طعن و میں کوئی
بھی عائشہ سے اگے نہ بڑھ سکا۔ (۴)

۱۔ حاطب کا نام عمر بن عمیر اور کنیت ابو عبد اللہ تھی۔ قبیلہ لخم کے
تھے رسول نے انہیں ۶ھ میں مقوقس کے پاس بھیجا۔ مقوقس نے ماریہ اور
شیریں و دیگر بدایا کے ساتھ روانہ کیا۔ حاطب کی ۳۱ھ میں مدینہ میں وفات
ہوئی۔ عثمان نے انکی نماز جنازہ پڑھائی۔ اسد الغابہ۔ اصابہ اور استیعاب
دیکھئے
۲۔ مدینے کے بالائی حصہ کو عالیہ کہتے۔ وہاں قبیلہ بنی نظیر رہتا تھا
۳۔ زوجہ رسول صفیہ کی کنیز سلمیٰ تھیں۔ وہ جنگ خیبر میں موجود
تھیں حضرت فاطمہ زہرا سلام اللہ علیہا کی دایہ کے فرائض بھی انجام دئے
تھے۔ انہوں نے غسل فاطمہ میں بھی شرکت کی تھی
۴۔ طبقات بن سعد ج ۱ ص ۱۳۴

۵۹

خود عائشہ کا بیان :

مجھے ماریہ سے زیادہ کسی عورت پر رشک و حسد
نہیں ہوا ، ماریہ بہت حسین تھی ، اسکے بال
گھونگھریالے تھے ، جو دیکھتا دیکھتا ہی رہ جاتا ، اس
پر مزید یہ کہ رسول خدا اس سے بہت محبت کرتے
تھے۔

رسول خدا (ص) نے شروع میں ماریہ کو حارثہ (۱) بن
نعمان کے گھر میں رکھا اور جب میں نے رسول (ص) خدا
کی اس سے والہانہ محبت دیکھی تو ماریہ کی مخالفت
میں جٹ گئی ، اس قدر ستایا کہ ماریہ نے مجھ سے
تنگ آکر رسول سے شکایت کی ، رسول (ص) خدا نے
بھی اسے عالیہ کے مکان میں منتقل کر دیا اور وہیں
اسکے پاس جاتے ، یہ تو میرے اوپر اور بھی گراں گذرا
خاص طور سے میری آتش رنج اور جلن اتنی بڑھی کہ
خدا نے اسے لڑکا بھی دیدیا ، حالانکہ خدا نے مجھے
اولاد سے محروم رکھا وہ یہ بھی کہتی ہیں۔

جب ابراہیم پیدا ہوئے ایک دن رسول خدا بچے کو
میرے پاس لائے اور فرمایا :

_ ذرا دیکھو تو مجھ سے کس قدر شباهت رکھتا ہے
 _ نہیں ، برگز ایسا نہیں ، میں تو کوئی شبابت نہیں
 دیکھتی
 _ کیا تم اسے میری طرح گورا نہیں دیکھ رہی ہو
 ، بالکل میرے بدن کی طرح ہے۔
 _ ارے جسے بھی بکری کا دودھ پلایا جائے گا سفید
 اور موٹا بوبی جائے گا۔

عائشہ اور حفصہ کی انہیں حرکتوں اور سخت جلن
 کی وجہ سے خدا نے ماریہ کی برائت میں سورہ تحریم
 نازل فرمائی موثق روایات کی بناء پر رسول خدا نے
 حفصہ کے گھر میں ماریہ سے بمبستری فرمائی _ جب
 حفصہ کو اس کی خبر ہوئی تو بھڑک اٹھیں _ لگیں
 انحضرت سے چلا چلا کر گلا شکایتیں کرنے ، اس قدر
 اسمان سر پر اٹھا یا کہ رسول خدا (ص) نے حفصہ کی
 دلجوئی اور خوشنودی کے لئے ماریہ کو اپنے اوپر حرام
 کر لیا ، لیکن اسی کے ساتھ حفصہ سے کہا کہ یہ بات
 کسی سے نہ کہنا ، اور اس راز کو کسی دوسرے سے
 بیان نہ کرنا حفصہ نے رسول خدا (ص) کی تمام تاکیدوں
 کو قطعی نظر انداز کر دیا ، اس راز کو عائشہ

۱_ حارثہ قبیلہ بنی نجار سے تھے _ جنگ بدر اور بعد کی دوسری
 جنگوں میں شریک رہے حارثہ کی خلافت معاویہ کی زمانے میں وفات ہوئی _
 اسد الغابہ ج ۱ ص ۳۵۸ _ اصابہ ج ۱ ص ۱۵۳۲

سے بیان کر ڈالا ، وہ بھی ایک تحریک میں معاون ہو
 گئیں پھر تو دونوں کی عیاریاں اور کج رفتاریاں بڑھتی
 گئیں ، آخر کار ان دونوں کی سرزنش میں سورہ تحریم
 نازل ہوئی اور خدا نے اس راز سے پردہ اٹھا یا _ (۱)

سورہ تحریم

خدا کے نام سے جو بخشنے والا اور مہربان ہے

اے پیغمبر(ص) تم کیوں اس چیز کو حرام کرتے ہو جسے خدا نے تمہارے لئے حلال کی ہے ، تم اپنی بیویوں کی خوشی چاہتے ہو ؟ اللہ بخشنے والا اور مہربان ہے ۔

اللہ نے تم لوگوں کے لئے اپنی قسموں کی پابندی سے نکلنے کا طریقہ مقرر کر دیا ہے ، اللہ تمہارا مولا ہے اور وہی دانا اور حکیم ہے ۔

اور جس وقت پیغمبر نے اپنی ایک بیوی (حفصہ) سے راز کی ایک بات کہی تھی ، پھر جب اس بیوی نے اس راز کو (عائشہ) پر راز ظاہر کر دیا ، خدا نے اس افشائے راز کو پیغمبر سے باخبر کر دیا (پیغمبر(ص) نے بھی) اس پر کسی حد تک جو عائشہ اور حفصہ کے درمیان گذری تھی تذکرے کے انداز میں حفصہ سے بیان کیا اور بعض سے در گزر کیا ، پھر جب پیغمبر نے اس افشائے راز کی بات بتائی تو حفصہ نے پوچھا اپ کو اس کی کس نے خبر دی ؟ پیغمبر نے حفصہ کے جواب میں فرمایا ، مجھے اس نے خبر دی ہے جو سب کچھ جانتا ہے اور اچھی طرح با خبر ہے

اگر تم دونوں (عائشہ و حفصہ)خدا کی طرف واپس آتی ہو اور توبہ کرتی ہو تو تمہارے دل سیدھی راہ سے بٹ گئے ہیں ، اور اگر پیغمبر (ص) کے مقابلے میں تم نے باہم جتھہ بندی کی تو جان رکھو کہ اللہ اس کا مولیٰ ہے اور اس کے بعد جبرئیل اور مومنوں میں مرد صالح ہے ، اور سب ملائکہ اسکے ساتھی اور مددگار ہیں ، بعید نہیں کہ اگر پیغمبر تم سب بیویوں کو طلاق دیدے تو اللہ اسے ایسی بیویاں تمہارے بدلے میں عطا فرما دے جو تم سے بہتر ہوں ، سچی مسلمان ، با

ایمان ، اطاعت گزار ، توبہ والی ، عبادت گزار اور روزہ دار
ہوں خواہ شوہر دیدہ ہوں یا باکرہ _

۱_ طبقات بن سعد ج ۸ ص ۱۳۴

۶۱

اے لوگو جو ایمان لائے ہو بچائو اپنے آپ کو اور اپنے
اہل و عیال کو اس آگ سے جسکا ایندھن انسان اور
پتھر ہوں گے ، جس پر نہایت تند خو اور سخت گیر
فرشتے مقرر ہوں گے ، جو کبھی اللہ کے حکم کی
نافرمانی نہیں کرتے اور جو حکم بھی انہیں دیا جاتا ہے
اسے بجالاتے ہیں _

اے کافرو آج معذرتیں پیش نہ کرو تمہیں تو ویسا ہی
بدلہ دیا جا رہا ہے جیسے تم عمل کر رہے تھے _

اے لوگو جو ایمان لائے ہو ، اللہ سے توبہ کرو ، خالص
توبہ ، امید ہے کہ اللہ تمہاری برائیاں تم سے دور کر دے
اور تمہیں ایسی جنتوں میں داخل فرمادے جن کے
نیچے نہر یں بہ رہی ہوں گی ، یہ وہ دن ہوگا جب اللہ
اپنے پیغمبر کو اور ان لوگوں کو جو اس کے ساتھ ایمان
لائے ہیں رسوا نہ کرے گا ان کا نور ان کے آگے آگے اور
ان کے دائیں جانب دوڑ رہا ہو گا ، اور وہ کہہ رہے ہوں گے
کہ اے ہمارے پروردگار ، ہمارا نور ہمارے لئے مکمل کر
دے اور ہم سے درگزر فرما ، تو ہر چیز پر قدرت رکھتا ہے
_

اے رسول ، کفار اور منافقین سے جہاد کرو اور ان
کے ساتھ سختی سے پیش آؤ ، ان کا ٹھکانا جہنم ہے
اور وہ بہت برا ٹھکانا ہے _

اللہ کافروں کے معاملے میں نوح اور لوط کی بیویوں
کو بطور مثال پیش کرتا ہے وہ ہمارے دو صالح بندوں کی

زوجیت میں تھیں ، مگر انہوں نے اپنے شوہروں سے خیانت کی اور اللہ کے مقابلے میں ان کے کچھ بھی نہ کام اسکے ، دونوں سے کہہ دیا گیا کہ جائو اگ میں جانے والوں کے ساتھ تم بھی چلی جائو اور اہل ایمان کے مقابلے میں اللہ فرعون کے بیوی کی مثال پیش کرتا ہے جبکہ اس نے دعا کی ، اے میرے رب ، میرے لئے اپنے یہاں جنت میں ایک گھر بنا دے اور مجھے فرعون اور اس کے عمل سے بچالے اور ظالم قوم سے مجھے نجات دے اور عمران کی بیٹی مریم کی مثال دیتا ہے جس نے اپنی عفت کی حفاظت کی پھر ہم نے اس کے اندر اپنی طرف سے روح پھونک دی اور اس نے اپنے رب کے ارشادات اور اسکی کتابوں کی تصدیق کی اور وہ اطاعت گزار لوگوں میں سے تھی ۔

سورہ تحریم ام المومنین عائشہ بنت ابو بکر اور حفصہ بنت عمر بن خطاب کے بارے میں نازل ہوئی ہے ، اس سلسلے میں سیکڑوں حدیثیں ابن عباس کے طریق سے اور خود عمر بن خطاب کے طریق سے وار د ہوئی ہیں جن سے اس حقیقت کا پتہ چلتا ہے۔ (۱)

اور میں انشاء اللہ بعد کے صفحات میں جہاں ام المومنین عائشہ کی احادیث پر بحث کروں گا ، وہیں تفصیلی تبصرہ کروں گا ۔

۱_ صحیح بخاری مطبوعہ مصر سال ۳۶_۳۷ جلد ۳ / ص ۱۳۷ ، تفسیر سورہ تحریم ، کتاب فضائل القرآن جلد ۳ / ص ۱۳۸ ، اور باب موعظہ الرجل جلد ۲ / ص ۱۴۷ ، کتاب المظالم جلد ۴ / ص ۴۷ ، صحیح مسلم الرضاع جلد ۱ / ص ۵۰۹ ، صحیح ترمذی ج ۲ / ۴۰۹ ، مطبوعہ ہندوستان ، صحیح نسائی ج ۱ / ص ۲۰۲ ، اسکے علاوہ تفسیر طبری اور در منثور بھی دیکھی جا سکتی ہے

ازواج رسول(ص) خدا میں خدیجہ سے زیادہ مجھے کسی پر بھی رشك و حسد نہیں ہوا ، وجہ یہ تھی کہ رسول(ص) خدا انہیں بہت یاد کرتے تھے ہر وقت تعریف کرتے رہتے ، خصوصیت یہ تھی کہ خداوند عالم نے اپنے پیغمبر کو وحی کے ذریعے خبر دی تھی کہ خدیجہ کے لئے جنت میں ایک پر شکوہ اور سجا سجایا محل عطا فرمایا ہے۔ (۱)

یہ بھی بیان ہے کہ۔ حالانکہ میں نے خدیجہ کو نہیں دیکھا تھا ، پھر خدیجہ سے زیادہ کسی پر بھی رشك و حسد نہیں ہوا ، کیونکہ اکثر ایسا ہوتا کہ رسول خدا (ص) خدیجہ کی اچھائیوں کو یاد کرتے ، انکی تعریف و ستائش کرتے ، اکثر اپ ایک گوسفند ان کے نام سے قربانی کرتے ، اسکی بوٹیاں کر کے تقسیم فرما دیتے (۲) یہ بھی حکایت کرتی ہیں کہ :

ایک دن خدیجہ کی بہن ہالہ بنت خویلد نے رسول خدا سے ملاقات کی اجازت مانگی ، رسول (ص) خدا نے جیسے ہی ہالہ کی آواز سنی ، خدیجہ کی یاد آگئی آپ کی حالت شدت سے متغیر ہوگئی اور بے اختیار فرمایا :
ہائے میرے خدا ، ہالہ

یہ سنکر میری تو خدیجہ سے جلن بھڑک اٹھی تھی ، فوراً کہا آپ اس بے دانت کی بڑھیا کو کتنا یاد کرتے رہتے ہیں ؟

زمانہ ہوا کہ وہ مر گئی اور خدا نے اس سے بہتر آپ کو عطا فرما دیا (۳)

ایک دوسری روایت میں یہی بات یوں بیان کی ہے ۔

میرے اس اعتراض پر رسول (ص) خدا کو میں نے دیکھا کہ چہرہ بھڑک اٹھا ، چہرے کی حالت متغیر ہو کر

۱۔ بخاری ج ۲ ص ۳۷۷

۲۔ بخاری ج ۲ ص ۲۱۰

۲۔ حضرت خدیجہ کے حالات زندگی ، فداکاریاں ، امتیازی اور اہم ترین اخلاقی خصوصیات پر مستقل کتاب کی ضرورت ہے ۔ آپ کے حالات طبقات بن سعد ، استیعاب ، اسد الغابہ اور اصابہ کے علاوہ وہ بہت سی کتابیں دیکھنے کی ضرورت ہے ۔

جیسی وحی نازل ہوتے وقت ہوتی ، جب آپ اسمانی حکم کے منتظر ہوتے کہ پیغام رحمت نازل ہوتا ہے یا عذاب (۱)

ایک دوسری روایت میں ہے ۔

عائشہ کہتی ہیں کہ رسول خدا (ص) نے فرمایا ، نہیں ... برگز خداوند عالم نے مجھے اسکے بدلے اس سے اچھی عورت نہیں دی ، کیونکہ جسوقت تمام لوگ میرا انکار کر رہے تھے ، وہ مجھ پر ایمان لائیں ، لوگ جب مجھے جھوٹا سمجھ رہے تھے ، خدیجہ نے میری تصدیق کی ، جب لوگوں نے مجھے مالی پریشانیوں میں ڈالا تو انہوں نے اپنی بے حساب دولت میں مجھے شریک کیا ، خدا نے دوسری عورتوں سے مجھے اولاد نہیں دی ، خدیجہ سے مجھے اولاد عطا فرمائی (۲)

رسول (ص) خدا ہمیشہ اپنی اس پہلی رفیقہ حیات کی اچھائیوں کو یاد کرتے ، انکی یادوں اور یاد گاروں کی تجدید فرماتے ، ان کے رشتہ داروں کے ساتھ حسن سلوک فرماتے ، انہیں دوسروں پر مقدم کرتے انکی یادیں تمام زندگی پر محیط رہیں ، یہی وجہ تھی کہ ام المومنین کا سینہ ان کی نفرت و حسد و جلن سے بھر گیا تھا ، اسی وجہ سے جب بھی خدیجہ کا نام آتا ، آپ انہیں یاد کرتے تو یہ اعتراض کی زبان کھول دیتیں سب سے بد تر یہ کہ وہ خدیجہ کی تعریف سنکر اندوہ سے

پاگل ہو جاتیں اپنے کو سرزنش و مذمت کا سزاوار پاتیں ، انہیں باتوں کی وجہ سے خدیجہ کی بیٹی حضرت فاطمہ اور ان کے بچوں سے روابط خراب تھے ، کیونکہ رسول خدا ان سے والہانہ پیار کرتے ۔

اسی دشمنی اور اندرونی نفرت کے اثرات کا اندازہ مسند احمد بن حنبل کی روایت سے ہوتا ہے جسے نعمان بن بشیر نے بیان کیا ہے ۔

ایک دن ابو بکر نے رسول خدا (ص) سے ملاقات کی اجازت چاہی اسی وقت انہوں نے کمرے سے عائشہ کی آواز سنی جو چلا رہی تھیں ۔

خدا کی قسم ، میں اچھی طرح جانتی ہوں کہ آپ علی کو میرے باپ سے زیادہ چاہتے ہیں

حضرت علی (ع) نے اپنے بارے میں نفرت و عناد کا ایک گوشہ ایک تقریر میں بیان فرمایا ، لیکن وہ ...عائشہ ، اس نے عورتوں کے مزاج کے مطابق عقل کو طاق پر رکھ دیا ہے ، کینہ و عناد کے شرارت اپنے دل میں اس طرح بھڑکا لئے ہیں جیسے لوہاروں کی بھٹی دھونکی جاتی ہے ، اگر اس سے کہا جائے کہ جو سلوک ، میرے ساتھ کرتی ہے دوسرے کے ساتھ بھی کرے تو برگز پسند نہ کرے گی نہ مانے گی آخر امیر المومنین نے بات اس پر ختم کی ۔

اسکے باوجود اسکے سابقہ احترامات محفوظ ہیں ، اسکے کرتوتوں کا بدلہ خدا دیگا ، وہ جسے چاہتا ہے بخش دیتا ہے اور جسے چاہتا ہے عذاب دیتا ہے ۔

۱_ مسند احمد ج ۶ ص ۱۵۰ ، ۱۵۴
۲_ مسند احمد ج ۶ ص ۱۱۷ ، وسنن ترمذی ص ۲۴۷

ابن ابی الحدید کی عبارت

و كانت تكثر الشكوى من عائشه ، و يغشاها نساء
المدینه فينقلن اليها كلمات عن عائشه_

فاطمہ کا دل عائشہ کے طعنوں سے بھر ابوا تھا
کیونکہ مدینے کی عورتیں آپ کے پاس آتیں اور طعنوں
بھری باتیں عائشہ کی پہونچاتی رہتی تھیں ابن ابی
الحدید :

حضرت علی بن ابی طالب(ع) کے بیان کینہ ء عائشہ
کے بعد مناسب معلوم ہوتا ہے کہ ابن ابی الحدید
معتزلی کے بیان و شرح کو بھی بیان کیا جائے کیونکہ
یہ بیان غور طلب ہے ، وہ لکھتے ہیں :

میں جس وقت علم کلام کی تحصیل میں مشغول
تھا ، میں نے امام کے اس خطبے کو اپنے استاد شیخ
ابو یعقوب یوسف بن اسماعیل لمعانی کے سامنے پڑھا
، اور ان سے خواہش ظاہر کی کہ اس کے راز سے مطلع
فرمائیے ، شیخ نے میری خواہش قبول کی ، انہوں نے
جو اس خطبے کی تشریح فرمائی اسکو بطور خلاصہ
یہاں نقل کر رہا ہوں ، کیونکہ انکی پوری بات اس وقت
میرے حافظے میں نہیں ، پوری تفصیل کو اختصار کے
ساتھ پیش کر رہا ہوں _

شیخ ابو یعقوب نے اس طرح کہا :

فاطمہ کی سوتیلی ماں

پہلی بار عائشہ و فاطمہ کے درمیان کینہ و دشمنی
اسطرح شروع ہوئی کہ رسول خدا نے خدیجہ کے انتقال
کے بعد عائشہ سے عقد فرمایا ، خدیجہ کی جگہ
عائشہ کو ملی حالانکہ فاطمہ حضرت خدیجہ کی بیٹی
تھیں اور یہ بات ظاہر ہے کہ جس بیٹی کی ماں مر جائے

اور اسکا باپ دوسری شادی کرلے تو اس بیٹی سے باپ کی دوسری زوجہ سے تعلقات ٹھیک نہیں رہتے ، اور یہ بات فطری اور مسلم ہے ، کیونکہ ہر عورت اپنے شوہر کی پہلی زوجہ کی اولاد سے دشمنی کا برتاؤ کرتی ہے ، خاص طور سے ایسی حالت میں کہ جب شوہر کی پہلی زوجہ سے شدید وابستگی کا مظاہرہ ہو

اسی طرح اگر بیٹی باپ کو دوسری عورت کی طرف توجہ کرے اسکی سوتیلی ماں ہو تو غمگین اور نگراں رہتی ہے ، باوجود یکہ خدیجہ دنیا سے گذر چکی تھیں لیکن بہر حال عائشہ حضرت فاطمہ کی سوتیلی ماں تھیں ، اگر خدیجہ زندہ ہوتیں اور

۶۵

عائشہ کے قدم پیغمبر کے گھر میں ائے ہوتے تو دشمنی اور لڑائی سخت اور شدید ہوتی ، لیکن جبکہ ماں کا انتقال ہو چکا تھا تو یہ دشمنی وراثت میں فاطمہ کو ملی تھی ۔

دوسری طرف دیکھئے کہ کہا جاتا ہے کہ رسول(ص) خدا عائشہ سے بہت محبت فرماتے تھے(۱) انکی بہت مراعات فرماتے ، یہ بنیادی چیز کہ رسول جس قدر عائشہ سے زیادہ محبت فرماتے اسی قدر حضرت فاطمہ کا رنج و اندوہ بڑھتا جاتا ، احساسات مجروح ہوتے رہتے۔

فاطمہ(ع) پیغمبر(ص) کی پیاری

رسول(ص) خدا اپنی بیٹی فاطمہ کو لوگوں کی توقع سے زیادہ پیار کرتے اور تعظیم فرماتے ، اور عام آدمی جسقدر اپنی بیٹی سے اظہار محبت کرتا ہے اسی سے کہیں زیادہ محبت فرماتے ، یہ پدرانہ شفقت و

محبت حد سے زیادہ اور کہیں زیادہ نظر آتی ہے۔

پیغمبر(ص) خدا چاہے وہ عام نشست ہو یا خاص ، مختلف موقعوں پر بار بار فرما چکے تھے ، فاطمہ تمام عالمین کی عورتوں کی سردار ہے ، وہ مریم بنت عمران کی مانند ہے (۲)

جب فاطمہ عرصہ محشر سے گذرینگی تو عرش کی جانب سے منادی پکارے گا اپنی انکھیں بند کر لو کہ فاطمہ تمہارے درمیان سے گذرنے والی ہیں (۳)

اس قسم کی تمام احادیث میں ذرا بھی شك و شبہ نہیں کیا جا سکتا فاطمہ اور علی سے شادی بھی خداوند عالم نے مقرب فرشتوں کو گواہ بنا کر اسمان پر فرمائی تھی (۴)

رسول(ص) خدا نے اکثر فرمایا کہ جو چیز فاطمہ کو رنج پہونچاتی ہے وہ مجھے رنج پہونچاتی ہے ، جو کچھ اسے غضبناک کرتی ہے مجھے غضبناک کرتی ہے (۵)

۱_ عائشہ سے رسول خدا (ص) کی محبت کے سارے افسانے تنہا عائشہ سے مروی ہیں اور میں انشاء اگلے صفحات میں ان پر تبصرہ کروں گا۔

۲_ کنز العمال ج ۶ ص ۲۱۹ حدیث شماره ۲۸۵۳_۲۸۵۴_۲۸۵۵
۳_ مستدرک ج ۲ ص ۱۵۲_۱۵۶
۴_ مستدرک ج ۲ ص ۱۵۸_۱۵۹ وکنز ج ۶ ص ۲۱۸ حدیث ۳۸۲۴
۵_ مصدر سابق

وہ میری پارہ جگر ہے اسکی نگرانی سے میں رنجیدہ و ملول ہوتا ہوں (۱)

اس قسم کی احادیث سے رسول کی زوجہ عائشہ کیلئے اس بات کا سبب بنا کہ وہ فاطمہ سے حسد کریں ، جس قدر رسول(ص) خدا اپنی بیٹی فاطمہ کا احترام فرماتے ان کا کینہ و عناد تیز سے تیز تر ہوتا ،

حالانکہ ہم جانتے ہیں کہ اس سے بھی کمتر حسن سلوک بھی سوتیلی ماں کے کینہ و عناد کو بڑھادیتا ہے

—

لیکن رسول کے اعزاز و اکرام فاطمہ سے جس قدر عائشہ کے دل میں کینہ و عناد تیز ہوتا ، حضرت علی کے دل میں خوشی بڑھتی اور فاطمہ کا احترام ان کے دل میں زیادہ ہوتا اکثر ایسا ہوتا ہے کہ عورتیں اپنے شوہروں کے دل میں عداوت و دشمنی پیدا کر دیتی ہیں کیونکہ مثل مشہور ہے راتوں کی بدمدم (محدثات اللیل)

حضرت فاطمہ (ع) عائشہ کی بہت شکایت کرتیں اور مدینے کی ہمسایہ عورتیں کبھی کبھی آپ کے پاس آکر عائشہ کی باتیں ان سے بیان کرتیں ، پھر حضرت فاطمہ (ع) کا رد عمل عائشہ سے بیان کرتیں جس طرح فاطمہ اپنا درد دل اپنے شوہر علی (ع) سے کہتی تھیں اسی طرح عائشہ اپنے باپ سے اسکی شکایت کرتی تھیں کیونکہ وہ جانتی تھیں کہ شوہر سے شکایت کرنے سے ان کے شوہر نہیں مانیں گے ۔

عناد کے کئی رخ

یہ معاملہ بجائے خود ابوبکر کے دل میں نا پسندیدہ اثرات مرتب کرتا تھا ، وہ اس سے رنجیدہ ہوتے تھے ، اور جب وہ دیکھتے تھے کہ رسول (ص) خدا علی کی تعریف و ستائشے کا کوئی موقع فرو گذاشت نہیں کرتے انہیں اپنے سے مخصوص قرار دیا ہے ، مقرب بنا لیا ہے تو ان کے دل میں کینہ و عناد کی آگ بھڑک اٹھتی ، پیغمبر (ص) کے نزدیک علی کا مرتبہ و مقام دیکھ کر انہیں رشک آتا ، جبکہ وہ اپنے کو سسر ہونے کی حیثیت سے علی سے زیادہ اسکا مستحق سمجھتے ۔

یہ حسد اور نفسیاتی کسک عائشہ کے چچیرے بھائی طلحہ کے دل میں بھی تھی عائشہ اپنے باپ ابو

بکر اور بھائی طلحہ کے پاس جا کر انکی توقعات کو سننی تھیں ان کے دلی درد پر توجہ کرتیں ، وہ دونوں بھی اظہار بمدردی کرتے ، اسطرح علی و فاطمہ سے کینہ و عداوت کا تبادلہ ہوتا ، ان لوگوں کے دل میں جس قدر بھی علی سے عداوت سخت تر ہونے کی بات ہو میں اسکی صفائی نہیں دے سکتا ، ادھر علی (ع) و عائشہ کے درمیان حیات پیغمبر (ص) کے زمانے میں ایسے واقعے پیش آئے ، گفتگو کے

۱_ کنز العمال _ اسد الغابہ _ استیعاب _ حلیہ ابو نعیم و خلاصہ تہذیب
الکمال

۶۷

تبادلے ہوئے جو ان کے پوسیدہ احساسات اور فتنے ابھارنے کیلئے کافی تھے۔

جیسے کہ روایت ہے ، ایک دن رسول خدا (ص) نے علی سے راز دارانہ بات کی اور یہ رازداری کافی طویل ہوئی (۱) عائشہ اس بات کی فکر میں لگی ہوئی تھیں اپنے کو اچانک ان دونوں کے درمیان پہنچا دیا اور کہا کہ آخر کون سی اہم بات ہے کہ آپ دونوں اتنی دیر سے گفتگو کر رہے ہیں ، کافی دیر لگا دی ؟

بیان کیا جاتا ہے کہ رسول (ص) خدا اس ناگہانی امد سے سخت غضبناک ہوئے اسی کے ساتھ یہ بھی روایت کی جاتی ہے کہ رسول (ص) خدا کیلئے کھانا بھیجا گیا تھا انہوں نے اپنے نوکر کو حکم دیا کہ انتظار میں رہے ، جیسے ہی کھانا آئے اسے پھینک دے اس قسم کے معاملات عام طور سے عورت اور شوہر کے گھر والوں کے درمیان پیش آتے ہیں۔

فرزندان فاطمہ سے رسول کا والہانہ پیار :

فاطمہ کو کئی لڑکے اور لڑکیاں ہوئیں ، حالانکہ عائشہ اولاد سے محروم رہیں اور عائشہ کے بے اولاد ہونے کا بدترین اور دردناک ترین پہلو یہ تھا کہ رسول خدا نے فرزند فاطمہ کو اپنی اولاد کہا ، ہمیشہ انہیں اپنا فرزند کہے خطاب فرماتے مثلاً فرماتے ، میرے فرزند کو لائو... میرے فرزند کو مت روکو... اور یا میرے فرزند کے ساتھ کیا کر رہا ہے؟

ان حالات میں جب اپنے شوہر کو ایک بے اولاد عورت دیکھتی ہے کہ اپنے بیٹی کے فرزندوں کو اپنا فرزند کہہ رہا ہے اور ان کے ساتھ ایک شفیق اور مہربان باپ کی طرح برتاؤ کر رہا ہے ، اپنی جان سے زیادہ عزیز رکھتا ہے انکی قدر و منزلت بڑھا رہا ہے تو کیا سوچے گی ؟

کیا وہ ان بچوں اور انکی ماں سے محبت کریگی یا ان سے نفرت کریگی؟ کیا یہ مسلسل سلگنے والی بھٹی مہربانی اور صفائی چاہے گی یا زوال کی ارزو کریگی ، اس سے بھی زیادہ دردناک تر بات یہ تھی کہ رسول نے حکم دیا ۔

۱۔ اس راز و نیاز کو مورخوں نے جنگ طائف کے موقع پر بتایا ہے ۔ کہتے ہیں کہ جب راز و نیاز کافی دیر ہوا تو لوگوں نے کہنا شروع کیا کہ رسول نے اپنے چچیرے بھائی سے دیر تک راز و نیاز کیا ایک روایت ہے کہ یہ بات ابو بکر نے کہی تھی ۔ رسول خدا (ص) نے جواب دیا کہ میں نے راز و نیاز نہیں کیا بلکہ یہ خدا کی جانب سے راز و نیاز تھا ۔ صحیح ترمذی ج ۲ ص ۲۰۰ ۔ تاریخ خطیب ج ۷ ص ۴۰۲ ۔ کنز العمال ۔ اسد الغابہ

مسجد کی طرف کھلنے والے تمام دروازے بند کئے جائیں ، اسی وقت حکم دیا کہ ان کے داماد علی کا دروازہ مسجد کی طرف کھلا رہے؟ (۱)

اور یہ کہ پہلے ابو بکر کو سورہء براءۃ کی تبلیغ کے لئے دیا کہ مکہ جا کر مشرکین کو سنائیں پھر انہیں اس عہدے سے برطرف کر کے اپنے داماد علی کو دیدیا

(۲) یہ بات بھی عائشہ کیلئے بڑی ناگوار تھی جب خدا نے ماریہ کو ابراہیم جیسا فرزند عطا فرمایا ، علی اپنی مسرت روک نہیں سکے ، جس طرح آپ دوسری ازواج رسول کے ساتھ تعاون فرماتے تھے ، ماریہ کے ساتھ بھی تمام توجہ کے ساتھ کمک اور تعاون فرمایا۔

جب ماریہ پر الزام لگایا گیا تو یہ علی تھے جنہوں نے دل و جان سے انکی صفائی کی کوشش کی ، اس الزام کو بے بنیاد ثابت کرنے کا عملی اقدام فرمایا یا اس سے بہتر لفظوں میں کہا جائے کہ خدا نے علی کے ہاتھوں حق ظاہر کیا اور الزام کا بطلان یوں ظاہر کیا کہ انکھوں سے دیکھا جاسکے ، اور اس بارے میں ذرا بھی چون و چرا کی گنجائش نہ رہ جائے۔

ان تمام باتوں نے عائشہ کے دل میں کینہ و نفرت بھر دیا ، ان کے خلاف تمام کینہ توڑیوں کے لئے راسخ کر دیا۔

جب ابراہیم کا انتقال ہوا تو ماریہ کے غم و اندوہ میں طعنوں اور زبان کے زخموں نے بھی سر ابھارے یہ علی و فاطمہ کو بھی جھیلنا پڑا کیونکہ یہ دونوں ماریہ کو اہمیت دیتے تھے ، اور چاہتے تھے کہ ماریہ کو صاحب اولاد ہونے کی وجہ سے دوسری ازواج خاص کر عائشہ پر برتری حاصل ہو جائے ، لیکن تقدیر نہ تو ان لوگوں کی ارزو کے مطابق تھی نہ ماریہ کی خواہش کے مطابق۔

علی اور مسئلہ خلافت

علی کو ذرا بھی شك نہ تھا کہ بعد رسول خلافت انہیں کو ملے گی ، دوسرا کوئی بھی ان کا رقیب نہیں (۳) یہی اطمینان قلب تھا کہ جس وقت ان کے چچا عباس نے غسل پیغمبر (ص) کے وقت کہا :

۱۔ مسند احمد کنز ج ۶ ص ۱۵۲ حدیث ۲۴۹۵ و منتخب کنز ج ۵ ص ۲۹۔
مستدرک ج ۲ ص ۱۲۵۔ صحیح ترمذی ج ۱۲ ص ۱۷۶۔

۲_ مسند احمد ج ۱ ص ۲۲۱ و مستدرک ج ۳ ص ۵۱_ ۵۲_ مسند احمد
ج ۱ ص ۲ بطریق ابو بکر و علی خصائص نسائی
۳_ یہ ابن ابی الحدید کے استاد کی بات صحیح نہیں _ کتاب عبد اللہ بن
سیا ج ۱ ص ۱۰۶ _ فصل خلافت ملاحظہ ہو

۶۹

ہاتھ بڑھائو تاکہ تمہاری بیعت کر لوں تاکہ لوگ کہیں
کہ رسول(ص) کے چچا نے اپنے بھتیجے کی بیعت کر
لی ، یہ تمہارے حق میں مفید ہو گا پھر کسی کو
تمہاری مخالفت کا یا رانہ نہ ہو گا _

علی نے جواب دیا :

اے چچا کیا میرے علاوہ بھی کوئی ہے جسے
خلافت کی طمع ہو ؟

تم جلد ہی دیکھ لو گے

مجھے پسند نہیں کہ مسئلہ خلافت پچھلے دروازے
سے ظاہر ہو ، بلکہ میں یہ چاہتا ہوں کہ تمام لوگ اشکار
طریقے سے شریک ہوں اور خلافت کے بارے میں رائے
دیں ، یہ کہا اور خاموش ہو گئے _

اور جب رسول کی بیماری نے شدت پکڑی تو رسول
نے جیش اسامہ کو حرکت کا حکم دیا (۱) اور ابو بکر اور
دوسرے اکابر قریش مہاجر و انصار کو حکم دیا کہ جیش
اسامہ کے ساتھ اسامہ کی ما تحتی میں چلے جائیں ،
اگر یہ بات مان لی جاتی اور پیغمبر کی وفات ہوئی تو
علی کی خلافت مسلم اور قطعی تھی _

خود علی کا خیال تھا کہ اگر پیغمبر(ص) کی وفات ہو
جائے تو مدینے میں خلافت کا جھگڑا نہ ہو گا ، اس
صورت حال میں لوگ اسانی سے انکی بیعت کر لیں گے
اور اس بیعت کا فسخ یا ان کا حریف ہونا ممکن ہی نہ
تھا ، لا محالہ تمام لوگ انکی بیعت کریں گے _

لیکن ابو بکر نے عائشہ کے اس پیغام کی بنیاد پر کہ رسول خدا (ص) کی وفات کا ہنگامہ آگیا ہے، لشکر اسامہ سے علحدہ ہو کر مدینے پلٹ آئے۔

لیکن جہاں تک لوگوں کو نماز پڑھانے والی ابو بکر کی بات ہے تو میری دانست میں حضرت علی نے اس کا ماحول تیار کرنے کیلئے عائشہ کو متعارف کرایا ہے۔

۱۔ طبقات بن سعد میں ہے کہ تمام مہاجرین و انصار کے سربراہان اور حضرات حکم رسول سے مامور تھے کہ لشکر اسامہ میں شریک ہوں ان میں ابو بکر عمر ابو عبیدہ جراح سعد بن ابی وقاص وغیرہ تھے، بعض نے اس حکم پر اعتراض کرتے ہوئے کہا کہ بڑے بڑے مہاجرین و انصار پر اس چھوکرے کو سردار بنا دیا ہے، جب یہ خبر رسول کو ہوئی تو غصے میں منبر پر گئے اور حمد و ثنائے الہی کے بعد فرمایا، یہ کیسی باتیں ہیں جو لشکر اسامہ کے بارے میں سن رہا ہوں، روز شنبہ انحضرت نے اس اعتراض کا جواب دیا اور تیسرے دن دو شنبہ کو انتقال فرمایا، طبقات بن سعد، تہذیب بن عساکر، کنز العمال ملاحظہ فرمائیے

۷۰

جیسا کہ لوگ کہتے ہیں کہ رسول خدا (ص) نے فرمایا کہ کوئی جا کر لوگوں کو نماز پڑھا دے اور کسی معین شخص کا نام نہیں لیا، وہ صبح کی نماز کا وقت تھا، لیکن یہ حکم دینے کے بعد رسول (ص) خدا ذاتی طور سے آخری لمحے میں علی اور فضل بن عباس کے کاندھوں کا سہارا لئے ہوئے باہر آئے اور محراب میں بیٹھ گئے پھر آپ نے خود ہی نماز پڑھائی اور گھر واپس آگئے، سورج نکل آیا تھا کہ دنیا سے تشریف لے گئے۔

عمر نے اسی امدادگی اور ابو بکر کا لوگوں کو نماز پڑھانا ان کے استحقاق خلافت کی دلیل بنایا ہے، وہ کہتے ہیں کہ:

تم میں کون اپنے لئے جائز سمجھتا ہے کہ جسے رسول (ص) خدا نے نماز پڑھانے کیلئے مقدم قرار دیا اس سے مقدم سمجھے؟

اور یہ بات کہ رسول (ص) خدا گھر سے باہر آئے اور

خود ہی نماز پڑھائی اس پر حمل نہیں کیا بے کہ اس سے ابوبکر کی امامت روکنا تھا ، بلکہ کہتے ہیں کہ انحضرت (ص) اس بات پر مائل تھے کہ جہاں تک ممکن ہو خود ہی یہ کام انجام دیں اس واقع اور اس مسئلے کا سہارا لیتے ہوئے لوگوں نے ابوبکر کی بیعت کر لی حالانکہ اس سازش کا الزام علی نے عائشہ پر لگایا ہے کہ یہ پورا ماحول انہوں ہی نے تیار کیا تھا ، اپ نے باربا اس بات کو اپنے اصحاب سے جو اپ کے اردگرد تھے فرمایا :

انحضرت (ص) نے عائشہ و حفصہ سے اس معاملے میں فرمایا ، تم دونوں یوسف والی عورتیں ہو ، اپ اس کاروائی سے اپنی نفرت اور ناپسندیدگی فرما رہے تھے

خاص طور سے اپ نے عائشہ سے اپنی برہمی ظاہر فرمائی ، کیونکہ یہ عائشہ اور حفصہ ہی تھیں جنہوں نے حکم رسول سے استفادہ کرتے ہوئے اپنے اپنے باپ کو نماز پڑھانے کی پیش دستی کی اور رسول(ص) خدا کو جب اس نیابت کی آگاہی ہوئی تو رنجیدہ ہو کر بذات خود باہر آئے اور ابو بکر کو اس امامت سے روک کر زندگی کے آخری لمحے میں عملی طور سے عائشہ کے اقدام کو ناکام بنایا ۔

اس صورتحال میں رسول خدا (ص) وسیع تر ماحول تیار کئے ہوئے حالات میں اس سے زیادہ کر بھی نہیں سکتے تھے کیونکہ عمر و ابوبکر نے ماحول پر پورے طور سے قبضہ کر کے لوگوں کو اسکے لئے تیار کر لیا تھا ، اس سلسلے میں مہاجرین و انصار کے سربراوردہ افراد ان کے شریک تھے ، گردش زمانہ اور تقدیر اسمانی نے بھی ان لوگوں کی مدد کی تھی ۔

یہ حادثے علی کے لئے تمام دردوں سے اذیتناک تھے

، عظیم مصیبت اور بڑی افت تھی جو آپ کی روح کو تکلیف پہنچاتی تھی ، اسکا ذمہ دار وہ صرف عائشہ کو قرار دیتے تھے ، اس بات کو بار بار آپ نے اصحاب سے کہہ کر خدا سے انصاف کا مطالبہ کیا ۔

۷۱

اس سے بڑھکر یہ کہ علی (ع) نے بیعت ابو بکر سے اس وقت تک رکے رہے جب تک آپ کو مجبور نہیں کیا گیا(۱) آپ نے کیا کیا مصائب جھیلے یہ ساری باتیں مشہور ہیں ۔

جس وقت رسول خدا(ص) نے انتقال فرمایا ، اور جب تک طویل بیماری کے بعد فاطمہ (ع) نے انتقال فرمایا ، برابر عائشہ کی طرف جناب فاطمہ کو طعنوں بھری باتوں کا سامنا کرنا پڑا جس سے آپ کی روح لرز اٹھی تھی ، جناب فاطمہ اور حضرت علی (ع) کے لئے سوائے صبر کے چارہ نہ تھا ، وہ اپنے غم و اندوہ کی شکایت خدا ہی سے کر سکتے تھے ۔

عائشہ اپنے باپ کی حمایت اور خلافت کی چکی پھرانے والوں میں سر فہرست تھیں مرتبہ و مقام روز بروز بڑھتا رہا ، جبکہ حضرت فاطمہ(ع) اور حضرت علی (ع) شکست خوردہ کی طرح طاقت و اقتدار سے الگ رکھے گئے ، فدک فاطمہ سے چھین لیا گیا ، آپ نے بار بار اسے واپس لینے کی کوشش کی لیکن تمام کوششوں کا کوئی نتیجہ نہ نکلا ۔(۲)

اس درمیان جو آپ کے پاس آمد و رفت کرتیں عائشہ کی طعنوں سے بھر پور باتیں آپ سے بیان کرتیں ، اس طرح آپ کے دل کو سخت تکلیف پہنچتی اور انکی اور انکے شوہر کی باتیں عائشہ سے بیان کر کے آتش کینہ

و عداوت کو ان دونوں کے درمیان بھڑکا تی تھیں ۔

لیکن ان دونوں گروہوں کے درمیان انتہائی بد تر اختلاف موجود تھا ، ایک گروہ کامیاب تھا اور دوسرا گروہ شکست خوردہ ، ایک حکمران تھا دوسرا محکوم ، یہی وہ حالت ہے کہ غالب گروہ کی باتیں شکست خوردہ کو بڑی تکلیف پہونچاتی ہیں ، اور یہ بات طئے ہے کہ دشمن کی ملامت سے ادمی کو جو روحانی اذیت ہوتی ہے وہ تمام مصیبتوں سے دردناک ہوتی ہے ۔

یہاں تک میرے استاد کی بات پہونچی تھی کہ میں نے عرض کی کیا آپ بھی کہتے ہیں کہ رسول (ص) خدا نے کسی معین شخص کو نماز پڑھانے کا حکم نہیں دیا تھا ، یہ صرف عائشہ تھیں جنہوں نے خود سرانہ طریقے سے اپنے باپ کو اس کام پر مامور کیا تھا ۔

۱۔ تفصیلات کیلئے کتاب عبد اللہ بن سبا فصل سقیفہ ملاحظہ فرمائیں
۲۔ طبقات بن سعد ج ۲۔ صحیح بخاری۔ المغازی باب غزوئہ خیبر ج ۳ ص ۲۸۔ صحیح مسلم ج ۱ ص ۷۲۔ ج ۳ ص ۱۵۲۔ طبری۔ ابن کثیر۔ مسند احمد بن حنبل ج ۱ ص ۴۔ ج ۶ ص ۹

۷۲

استاد نے جواب دیا ، میں یہ نہیں کہتا ، یہ بات علی نے کہی ہے ، اور ظاہر ہے کہ انکی ذمہ داری الگ ہے اور میری ذمہ داری الگ ہے ، وہ خود جائے واقعہ پر موجود تھے اور تمام باتوں کو اپنی انکھوں سے دیکھا تھا ، لیکن مجھے جو حدیثیں ملی ہیں ان سے معلوم ہوتا ہے کہ رسول خدا نے ابوبکر کو نماز پڑھانے پر مامور کیا تھا ، جبکہ علی کا مدرک علم و اطلاع ہے ، انہوں نے تمام سرگرمیوں کو خود دیکھا تھا ، یا کم سے کم آپ اس پر ظن قوی رکھتے تھے ۔

اسکے بعد استاد اپنی بات آگے بیان کرنے لگے۔

بالاخر فاطمہ (ع) نے انتقال فرمایا ، اپ کے انتقال میں تمام خواتین نے شرکت کی سوائے عائشہ کے جنہوں نے نہ صرف یہ کہ سستی دکھائی اور بنت نبی کی ماتم پرسی میں نہیں گئیں بلکہ اس کے برعکس اپنی خوشی اور شادمانی کا اظہار کیا جو علی تک پہنچائی گئی ۔

علی نے فاطمہ کے انتقال کے بعد ابوبکر کی بیعت کر لی ، اور جیسا کہ کہتے ہیں عائشہ نے بیعت علی کے بعد چونکہ کوئی انکے باپ کا حریف خلافت نہیں تھا نہ خلافت کا دعویدار تھا بہت زیادہ خوشی کا اظہار کیا ، یہی صورتحال خلافت عثمان کے زمانے تک رہی ، جبکہ پرانے کینے سینوں میں موجیں مار رہے تھے ، اور خون بھڑک رہے تھے ، زمانہ جیسے جیسے گذرتا علی پر مصائب بڑھتے ہی جاتے ، اپ کی روحانی اذیت میں اضافہ ہی ہوتا ، دل کا درد بڑھتا جاتا یہاں تک کہ عثمان قتل کر دئے گئے ، عثمان کو قتل کرانے میں عائشہ نے خود ہی موثر کردار ادا کیا ، لوگوں کو ان کے خلاف بھڑکا یا ، وہ عثمان کی سب سے بڑی مخالف تھیں ، قتل عثمان کے سلسلے میں لوگوں سے کہتیں ، خدا عثمان کو قتل کرے ۔

عائشہ نے اسلئے عثمان کو خون بہانے کی بات کہی کہ وہ چاہتی تھیں کہ عثمان خاندان بنی امیہ سے ہیں ، ان سے چھین کر ان کے خاندان تیم میں پھر واپس اجائے ، اور اس سلسلے میں انہوں نے اپنے چچیرے بھائی طلحہ کو اگے اگے کر کے خلافت کا امید وار بھی بنا دیا تھا ، لیکن جب عثمان قتل کر دئے گئے تو لوگوں نے عائشہ کی توقع کے خلاف علی بن ابی طالب کو خلافت کے لئے چن لیا ، انکی بیعت کر لی ، جب یہ خبر عائشہ کو ملی تو بے اختیار انہ فریاد کرنے لگیں ، ہائے افسوس عثمان پر ، عثمان مظلوم قتل کئے

گئے۔

اس طرح عائشہ نے دوسری بار فرزند ابو طالب سے اپنی پرانی دشمنی ظاہر کی ، اور اس راہ میں اتنی کوشش کی کہ لوگوں کو علی (ع) کی خلاف اس قدر بھڑکایا کہ جنگ جمل ہوگئی ، اور پھر بعد میں وہی راہ اپنائی جسے میں نے شروع میں بیان کیا ، یہ شیخ ابو یعقوب کے بیان کا خلاصہ تھا جو نہ تو مذہب اہلبیت پر تھے نہ شیعہ کی طرح جانبداری برتنے والے تھے۔

ہم نے خطبہ امیر المومنین کا بڑا حصہ پاشالی طریقے سے بیان کیا جسے بن ابی الحدید نے نقل کیا ہے ، اس سے ام

۷۳

المومنین عائشہ کی علی سے کینہ دیرینہ کی وضاحت ہوتی ہے ، بن ابی الحدید کے استاد نے اپنے بیان میں عائشہ کی زندگی کے پیچیدہ اور مبہم گوشوں کی اچھی طرح تشریح کی ہے ، اسمیں انہوں نے ازدواج کے دوران اہلبیت سے روابط کے حالات ، بعد وفات رسول (ص) اہلبیت (ع) کے خلاف کا روایتوں کی مکمل تشریح کی ہے ، ہم نے بھی جہاں تک ان کی زندگی کے رخوں کے اشارے کئے ہیں اسی پر اکتفا کرتے ہیں ، کیونکہ اگر انکی زندگی کے ادوار کا اس سے زیادہ تحقیقی تجزیہ کریں جس نے اسلامی معاشرے کو متاثر کیا... جو بجائے خود ایک مستقل کتاب کی متقاضی ہے ، تو خوف ہے کہ ہم اپنے مقصد اصلی سے بٹ جائیں گے ، ہمارا تو صرف یہ مقصد ہے کہ ام المومنین کی احادیث کا تجزیہ کریں۔

خلاصہ

جو کچھ ہم نے قارئین تک پہنچایا اس کا خلاصہ یہ ہے کہ ، ام المومنین سخت متعصب خاتون تھیں ، طبیعت میں حسد بھرا ہوا تھا جسے حیات رسول(ص) کے زمانے میں دوسری ازواج رسول سے ان کے برتاؤ اور اہلبیت کے ساتھ سلوک کو دیکھ کر معلوم کیا جاسکتا ہے ۔

اس کے علاوہ جب کہ ہم نے تھوڑا حصہ نقل کیا اور ائندہ تفصیل سے بیان کریں گے ، ام المومنین اپنی گرمئی مزاج خاندان والوں کے مفادات کے تحفظ ، اپنی پارٹی کی مصلحتوں(۱) کے بارے بڑی غیرت مند اور متعصب تھیں ، اپنی طبیعی سختی کی صفت ہی کی وجہ سے انہوں نے سخت اور اہم کارستانیاں اور سنگین افعال کے لئے اپنی تلخ و تند اور انقلابی باتوں کا جال بچھایا۔

۱۔ ام المومنین عائشہ نے رسول خدا کے گھر میں اپنی پارٹی بنا لی تھی ، جیسا کہ خود اس بارے میں کہتی ہیں ، ازواج رسول دو گروہوں میں بٹ گئیں ، ایک پارٹی میں عائشہ ہ حفصہ اور سودہ تھیں اور دوسری پارٹی میں ام سلمہ اور دوسری ازواج تھیں ، بقیہ حدیث سے معلوم ہوتا ہے کہ جناب فاطمہ اسی دوسری پارٹی میں تھیں جو مخالف عائشہ تھی ، اس سلسلے میں صحیح بخاری ملاحظہ فرمائیے لیکن رسول خدا کے گھر کے باہر ام المومنین نے اپنے خاندان تحفظ کے مفادات اور اپنی پارٹی کی ترقی کیلئے برابر کام کرتی رہیں ۔

فصل دوم

شیخین

۱۔ ابو بکر کا لقب صدیق اور عتیق تھا ، نام عبد اللہ تھا ، ابو قحافہ عثمان کے فرزند تھے قبیلہ تیم کی فرد تھے جو قریش کا قبیلہ تھا ، ان کی ماں کا نام ام الخیر تھا ، جو سلمی یا لیلی کے نام سے موسوم تھیں ، عامر کی بیٹی تھیں ، یہ بھی تیم کے قرشی قبیلے کی تھیں ۔

ابو بکر عام الفیل کے دو یا تین سال بعد مکہ میں پیدا ہوئے ، یہ ان لوگوں میں ہیں جنہوں نے خدیجہ ، علی زید اور جعفر کے بعد اسلام قبول کرنے میں سبقت کی

—

ابو بکر نے رسول (ص) خدا کے ہمراہ مکہ سے مدینہ ہجرت کی ، جنگ بدر اور بعد کی جنگوں میں شریک ہوئے ، وفات پیغمبر کے بعد اس سے پہلے کہ جنازہ رسول دفن ہو سقیفہ بن ساعدہ میں اپنے دیرینہ ساتھی عمر کے تعاون سے ایک اسان انقلاب کے سہارے زمام امور اپنے ہاتھ میں لی ۔

ابو بکر نے ۲۲ جمادی الثانیہ ۱۳ کو انتقال کیا ، ان کا جنازہ رسول کے پہلو میں دفن کیا گیا ، عمر ۶۳ سال پائی ، انکی خلافت کا زمانہ دو سال تین مہینے اور چھبیس یا دس دن تک رہا ۔

۲۔ ابو حفص ، فاروق ، عمر بن خطاب ، قریشی قبیلہ عدی کی فرد نفیلی کی نسل سے تھے ، انکی ماں کا نام حنتمہ تھا جو مغیرہ کے فرزند ہشام یا ہاشم کی بیٹی کہی جاتی ہیں ۔

عمر نے پچاس لوگوں کے بعد اسلام قبول کیا اور مسلمان ہوئے ، کچھ دن بعد مکہ سے مدینے ہجرت کی ، جنگ بدر اور دوسری جنگوں میں شریک رہے ۔

ابو بکر نے بستر مرگ پر انہیں اپنا جانشین بنایا ، ایام خلافت عمر ہی میں اسلامی فتوحات جزیرۃ العرب کے باہر شروع ہوئیں ، عمر نے ۵۵ سال یا بقولے ۶۳ سال عمر پائی ، ۲۶ ذی الحجہ ۲۳ میں مغیرہ کے غلام ابو لولو کے خنجر سے زخمی ہوئے ۔

پہلی محرم ۲۴ ھ کو جوار ابو بکر میں دفن کئے گئے ، زمانہء خلافت دس سال چھ مہینے پانچ روز ہے ، ابو

بکر و عمر صدر اسلام میں ایک دوسرے کے جگری دوست تھے ، ہمیشہ دونوں کا نام ایک ساتھ ادا ہے اسی لئے انہیں شیخین کہا جاتا ہے ۔

۷۵

سکہ چین کا زمانہ

صدر اسلام کی اکیلی خاتون مفتی

ام المومنین عائشہ کی تمام زندگی سوائے ابو بکر اور ان کے دوست عمر کے زمانہ خلافت کے ، شدید سیاسی کشمکش اور ناقابل شکست سر گرمیوں میں گذری ، تاکہ یہ خلافت جو خاندان تیم سے نکل گئی ہے ، پھر واپس اکر ان کے عزیزوں اور رشتہ داروں کو حکمراں بنا سکے ۔

لیکن جیسا کہ ہم نے بتایا خلافت شیخین (ابو بکر و عمر) کے زمانے میں اس خیال سے کہ ان کے گروہ نے دوسرے گروہوں پر بنام مدینہ پیش دستی کر کے زمام حکومت قبضے میں کر لیا تھا ، بہت خوش تھیں اور ذہن و دماغ کو بڑا سکون و اطمینان نصیب ہوا تھا کیونکہ اس زمانے میں جو شخص خلیفہ ہے یا جو اس کے حوالی موالی ہیں انکے نزدیک ان کا مرتبہ و مقام ساری دنیا میں اور دنیائے اسلام میں بہت بڑھ گیا تھا ، اسکی وجہ سے دنیا بھر کی اور سارے مسلمان کی توجہ انہیں کی طرف مڑ گئی تھی ، تمام ازواج رسول کے مقابلے میں صرف انہیں کی طرف گردن جھکتی تھی ، رسول خدا کی دوسری تمام خواتین سے ان کا مرتبہ بلند تر ہو گیا تھا ۔

رسول خدا(ص) نے رحلت فرمائی تو آپ کی ازواج قید حیات میں تھیں ، لیکن تاریخ ہمیں یہ نہیں بتاتی کہ عمر

و ابو بکر نے عائشہ کے علاوہ کسی بھی زوجہ ء رسول کو خاص مرتبہ و مقام عطا کیا ہو ، کیا معاملات کے تصفیے میں یا فتویٰ کے سلسلے میں ان کے علاوہ کسی کی طرف رجوع کیا جاتا ہو۔

ہماری اس دلیل کو طبقات بن سعد میں ملاحظہ کیا جاسکتا ہے جنہوں نے محمد بن ابی بکر کے فرزند قاسم کا قول نقل کیا ہے ، وہ لکھتے ہیں :

عائشہ زمانہ حکومت ابو بکر ، عمر اور عثمان میں اکیلی وہ خاتون تھیں جو فتویٰ صادر کرتیں تھیں ، اور یہ صورتحال زندگی کے آخری لمحے تک رہی (۱)

دوسری جگہ محمود بن لبید کا قول لکھا ہے :

عائشہ زمانہ حکومت ابوبکر و عمر و عثمان میں فتویٰ صادر کرتیں اور احکام نافذ کرتی تھیں ، اور آخری عمر تک یہ سلسلہ جاری رہا۔

۱۔ طبقات بن سعد ج ۸ ص ۳۷۵

۷۶۔ عائشہ کی زندگی

ابو بکر اور عمر کے علاوہ تمام صحابائے کبار ان سے مراجعہ فرماتے ، رسول(ص) خدا کی سنت اور مختلف مسائل ان سے پوچھتے اور انہیں سے حکم حاصل کرتے۔

ان تمام باتوں کو جانے دیجیئے ، عمر نے جس وقت تمام ازواج رسول کا وظیفہ مقرر کیا تو عائشہ کو سب پر مقدم رکھا ان کے حقوق دوسروں سے زیادہ قرار دئے

یہ معاملہ طبقات بن سعد میں مصعب بن سعد کا قول اس طرح نقل کیا ہے۔ عمر نے ازواج رسول کا ماہانہ وظیفہ دس ہزار مقرر کیا اور عائشہ کو سب پر مقدم کر

کے بارہ ہزار مقرر کیا ، عمر کی دلیل یہ تھی کہ عائشہ رسول خدا کی سب سے زیادہ چہیتی بیوی تھیں(۱)

عائشہ حج کے لئے گئیں

اس صورتحال کے باوجود خلیفہ وقت عمر بن خطاب تمام ازواج رسول پر انہیں مقدم قرار دینے فتویٰ حاصل کرنے ، سنت رسول معلوم کرنے ، تمام مسلمانوں میں ان کا مرتبہ و مقام بڑھانے ، دوسروں کے مقابل ان کا زیادہ وظیفہ مقرر کرنے کے باوجود ام المومنین عائشہ کو دوسری ازواج رسول کی طرح مدینے سے باہر جانے کی اجازت نہیں دیتے تھے ، یہاں تک کہ حج و عمرہ کی بھی اجازت نہیں دیتے تھے ۔

عمر کی سیاست یہ تھی کہ بڑے اور مشہور صحابہ مدینے سے باہر نہ جائیں اسی بنیاد پر جب زبیر نے جنگ میں شرکت کرنے کی اجازت چاہی تو جواب دیا (۲) نہیں ، مجھے اتفاق نہیں ہے ،

۱_ طبقات بن سعد ج ۸ ص ۶۷ ، اجابہ ۷۱_ ۷۵، کنز العمال ج ۷ ص ۱۱۶ منتخب کنز ، اصابہ ج ۴ ص ۲۴۹ ، طبری ج ۴ ص ۱۶۱ ، ابن کثیر ج ۲ ص ۲۴۷ _ مستدرک ج ۴ ص ۸ _ شرح نہج البلاغہ ج ۲ ص ۱۵۴ _ بلاذری ص ۴۵۴ _ ۴۵۵ احکام السلطانہ ماوردی ص ۲۲۲ _ واضح ہو کہ یہ خلافت کا سیاسی مقتضا تھا کہ عائشہ کو رسول کی چہیتی بیوی کی حیثیت سے متعارف کرایا جائے لیکن حقیقت ایسی نہیں تھی ، بلکہ خلافت نے اپنے زمانے میں اس بات کو مشہور کیا

۲_ ابن ابی الحدید ج ۴ ص ۴۵۷ ، تاریخ خطیب بغدادی ج ۷ ص ۴۵۲

کیونکہ میں اس بات سے ڈرتا ہوں کہ اصحاب رسول لوگوں کے درمیان پھیل جائیں گے تو گمراہی پھیلائیں گے(۱)

لیکن عمر نے اپنی عمر کے آخری سال ازواج رسول کو مدینے سے باہر جانے کی پالیسی بدل دی تھی ، یہ بات طبقات بن سعد میں اس طرح ہے ۔

عمر بن خطاب ازواج رسول کو مدینے کے باہر جانے سے روکتے تھے ، یہاں تک کہ حج و عمرے کیلئے بھی جانے سے روکتے ، لیکن ۲۳ ھ میں جبکہ انہوں نے آخری حج کیا تمام ازواج نے سوائے زینب اور سودہ کے ان سے اجازت چاہی کہ حج کیلئے مدینے سے باہر جائیں سودہ اور زینب نے حج کیلئے بھی گھر سے قدم باہر نہ نکالا ، وہ کہتی تھیں ۔

بم وفات رسول کے بعد برگز اونٹ کی پشت پر سوار نہیں ہوئے ، یہ اس بات کا کنایہ تھا کہ انہوں نے کبھی سفر نہیں کیا ۔ (۲)

خود سودہ کہتی ہیں ، میں نے رسول (ص) خدا کی حیات میں حج و عمرہ کیا اب حکم رسول کے مطابق گھر میں بیٹھی ہوں ۔

بہر حال عمر نے ازواج رسول کی درخواست منظور کی اور حکم دیا کہ ان کے لئے ہودج تیار کئے جائیں ، ان پر سبز رنگ کی محملیں سجائی گئیں تاکہ ازواج رسول لوگوں کی آنکھوں سے پوشیدہ رہیں ،

۱۔ واقعی عمر کس بات سے ڈرتے تھے اور لوگوں کے گمراہی کا اندیشہ کیوں تھا ؟ کیا انہیں اسکا ڈر تھا کہ اصحاب رسول لوگوں کے درمیان جا کر حلال و حرام اور قوانین اسلام متغیر کر کے گمراہی پھیلانیں گے ؟ یا اس سے ڈر ہے کہ بعض اکابر صحابہ کے بارے میں اصحاب رسول کی لوگوں کو جانکاری ہو جائے گی ، اور لوگ خلافت کے افراد سے بد ظن ہو جائیں گے ؟ یا بعض کو مدینے سے اسلٹے جا نے نہیں دیتے تھے کہ انکی مخالفت کا اندیشہ تھا ؟ بہر حال یہ مسئلہ الگ سے علمی استدلال کے ساتھ مطالع کا مستحق ہے ، عمر جیسے ہوشمند اور زیرک کی بات کو یو نہی نہیں اڑا جا سکتا ، ان کے اقدام کو عوامی رنگ دنیا انصاف سے بعید ہے انکی دور اندیشی اور سیاسی بصیرت پر ظلم ہے (سردار نیا)

۲۔ زینب اور سودہ کے گھر سے نہ نکلنے کی وجہ یہ تھی کہ رسول خدا نے آخری حج میں انہیں ازواج سے فرمایا تھا ، اس حج کے بعد تم سب کو گھر میں بیٹھی رہنا ہے ، یہ بھی فرمایا کہ میرے بعد تم میں سے جو بھی تقویٰ اختیار کرے اور حکم کی مخالفت نہ کرے اور اپنے گھروں میں نچلی بیٹھی رہے گی ، گھر سے قدم باہر نہ نکالے گی ، وہ قیامت میں بھی میری زوجہ رہے گی طبقات بن سعد ۸ / ۲۰۸

عوف(۱) کو معین کر کے ضروری احکامات صادر کئے گئے اور اسطرح انہوں نے مدینے سے مکہ سفر کیا۔

عثمان اگے اگے سواری بانگ رہے تھے ، کبھی کبھی بلند آواز سے اعلان کرتے ، خبر دار ، کسی کو حق نہیں کہ محمل کے قریب آئے اور خواتین رسول کو دیکھے۔

پھر وہ خود بھی کسی کو ان سے قریب آنے سے روکتے ، چنانچہ راستے میں ایک شخص محمل کے قریب آیا تو اسے للکارا۔

دور رہو ، دور رہو۔

عبد الرحمن سواری کے پیچھے پیچھے تھے ، انہوں نے بھی بانگ لگائی ، الگ رہو۔

مسور بن مخرمہ (۲) کا بیان ہے:

اتفاق سے اگر کوئی شخص اپنی سواری ٹھیک کرنے کیلئے راستے میں ٹھر گیا اور اونٹ بیٹھا دیا تو عثمان جو قافلے کے اگے اگے چل رہے تھے ، اسکے قریب جا کر کنارے کر دیتے اور اگر راستہ وسیع ہوتا تو حکم دیتے کہ قافلہ اپنا راستہ بدل کر اس مرد سے کنارے ہو جائے ، اور داہنے یا بائیں راستے سے نکل جائے ، اگر اس کے علاوہ صورتحال ہوتی تو قافلے کو حکم دیتے کہ قافلہ ٹھر جائے تاکہ اس شخص کا کام ختم ہو جائے اور اپنی سواری پر سوار ہو کر اگے بڑھ جائے ، اسکے بعد عثمان حکم دیتے کہ قافلہ اگے چلے ، میں خود گواہ ہوں کہ انہوں نے مکے سے چلنے والے لوگوں کو جو مخالف سمت سے سامنے آئے تھے ، حکم دیا کہ راستے کے داہنے یا بائیں جانب اپنے اونٹوں کو بٹھا ئیں تاکہ قافلے پر نگاہ پڑنے کا فاصلہ دور ہو جائے۔

۱۔ ابو محمد ، عبد الرحمن بن عوف قریش کے بنی زہرہ سے تھے ، انکی ماں شفا بھی اسی قبیلے سے تھیں ، عام الفیل کے دس سال بعد پیدا ہوئے ، جاہلی زمانے میں عبد عمر یا عبد کعبہ نام تھا ، رسول خدا نے ان کے

اسلام قبول کرنے کے بعد عبد الرحمن نام رکھا ، انہوں نے حبشہ اور مدینے میں ہجرت کی ، جنگ بدر میں اور تمام جنگوں میں شرکت کی ، عمر نے انہیں شوری کی ایک فرد نامزد کیا تھا ، عبد الرحمن نے ۳۱ھ یا ۳۲ھ مدینے میں انتقال کیا اور بقیع میں دفن کئے گئے ، اصابہ ۲ / ۴۰۸ _ ۴۱۰ استیعاب در حاشیہ اصابہ ، اسد الغابہ ۳ / ۳۱۳ _ ۳۱۷ ملاحظہ ہو

۲_ ابو عبد الرحمن کنیت تھی ، مسورین مخرمہ بن نوفل نام تھا ، قبیلہ قریش کے بنی زہرہ کی فرد تھے ، انکی ماں عاتکہ بنت عوف ، عبد الرحمن بن عوف کی بہن تھیں ، مسور ہجرت کے دوسرے سال پیدا ہوئے ، اور جس سال شامیوں نے ابن زبیر پر چڑھائی کی اور خانہ کعبہ پر منجنیق سے گولے برسائے ، یہ مسور و ماں حجر اسماعیل میں نماز پڑھ رہے تھے ایک پتھر انہیں لگا اور مر گئے ، انکی موت ربیع الاول ۶۴ ھ میں ہوئی ، اسد الغابہ ۴ / ۳۶۵ ، طبقات بن سعد ، استیعاب اور اصابہ دیکھی جائے

عمر راستے میں جہاں بھی منزل قرار دیتے ازواج رسول وہیں اترتی تھیں ، انہیں اکثر گھاٹی کے اندر رکھا جا تا اور وہ خود گھاٹی کے دہانے پر قیام کرتے ، یا بعض روایات کی بنا پر ان ازواج رسول کو گھاٹی کے انتہائی حصے پر رکھا جاتا جہاں تک پہنچنے کا راستہ نہیں ہوتا ، یہ بھی کہتے ہیں کہ ان کی منزل درختوں کے سائے میں رکھی جاتی اور کسی حال میں بھی لوگوں کو اجازت نہیں تھی کہ ان کے پاس سے گزرے۔

ام المومنین عائشہ نے صرف اسی حج میں مدینے سے قدم باہر نکالا ، پھر تمام زمانہ خلافت عمر میں کبھی مدینے سے باہر نہیں گئیں ، وہ بڑے سکھ چین سے احترام کے ساتھ اپنے ہی گھر میں زندگی گذارتی رہیں ارباب حکومت و اقتدار بعض معاملات میں انہیں فتویٰ کے سلسلے میں رجوع کرتے اور ان کے احکام پر عمل کرتے۔

وہ بھی ان کے جواب میں مناسب حال حدیث رسول سناتی تھیں ، وظیفہ کے امتیاز کے علاوہ یہی ایک بات کہ ارباب اقتدار صرف انہیں سے فتویٰ اور احکام حاصل کرتے اس کا ثبوت ہے کہ وہ حکومت کی نظر میں تعظیم و احترام کی مستحق تھیں ، جس خاتون کی خود خلیفہ تعظیم کرے اسکی دوسرے افراد کس قدر تعظیم

کرتے ہوں گے یہ ہر شخص سمجھ سکتا ہے ۔

اب یہ ...

اس فصل کو ایک واقعے پر ختم کیا جاتا ہے ، جس سے اندازہ ہوتا ہے کہ خلیفہ عمران کا کس قدر احترام کرتے تھے ۔

ازاد کردہ عائشہ ذکوان کا بیان ہے کہ مال غنیمت کی ایک ٹوکری فتح عراق کے بعد خلیفہ عمر کی خدمت میں پیش کی گئی ، اسمیں ایک موتی تھا عمر نے اپنے ساتھیوں سے پوچھا ، جانتے ہو اس موتی کی قیمت کیا ہے ؟

سب نے کہا ، جی نہیں ، وہ لوگ یہ بھی نہیں سمجھ پا رہے تھے کہ اسے مسلمانوں میں کس طرح سے تقسیم کیا جائے ۔

عمر نے کہا ، کیا تم لوگ اجازت دیتے ہو کہ موتی عائشہ کو دیدیا جائے ، کیونکہ رسول خدا ان کو بہت پیار کرتے تھے ؟

سب نے کہا ، جی ہاں

عمر نے وہ موتی عائشہ کے پاس بھیجوا دیا

عائشہ نے کہا ، خدا نے عمر کو کتنی عظیم فتح عطا کی ہے ؟ (۱)۔

۱۔ سیر النبلاء ج ۲ ص ۱۲۲ ۔ مستدرک حاکم و تلخیص ذہبی

قریب قریب یقین کے ساتھ یہ بات کہی جا سکتی ہے کہ ام المومنین عائشہ کی احادیث ان کے باپ ابوبکر کے زمانے میں اور اسی طرح عمر کے زمانے میں بہت کم گڑھی گئیں ، کیونکہ ان ایام میں لوگوں کی تمام توجہ فتوحات کی طرف تھی بار بار لشکر کشی کی وجہ سے مال غنیمت حاصل ہو رہا تھا ۔

دوسرے یہ کہ عام طور سے فکری ہم آہنگی اور عدم اختلاف تھا ، سبھی لوگوں نے پورے طور سے ان لوگوں کی خلافت مان لی تھی ، اور یہ کہ تمام مدینے کے باشندے کم و بیش صحبت رسول سے فیضیاب تھے یا اصحاب کے ہم عصر تھے ، اسلئے بطور کلی حدیث کی مقدار عددی اعتبار سے بہت کم تھی ، اور اس وقت زیادہ حدیثیں گڑھنے کی ضرورت بھی نہیں تھی ۔

لیکن ان تمام حالات کے باوجود اس زمانے میں بھی عائشہ کی احادیث نقل کی گئیں ہیں ، جو حکومت وقت (ابو بکر و عمر) کے اثبات میں ہیں ، کیونکہ عائشہ کی شخصیت اپنے باپ اور ان کے جگری دوست عمر کی حکومت کے سخت ترین طرفداروں میں سے تھی ، لوگوں کے دل میں بہتر اور گہرے انداز میں ثابت و راسخ کرنے کیلئے اس سے بہتر کیا تھا کہ ان کے مرتبہ و مقام کے بارے میں رسول خدا کے ارشادات بیان کئے جائیں ، انہیں پیغمبر کی نظر میں بلند مقام اور اہم ترین بتایا جائے ۔

اب یہاں بطور نمونہ اس قسم کی چند حدیثیں نقل کی جاتی ہیں جنہیں حکومت ابو بکر و عمر کے زمانے کی سمجھنا زیادہ مناسب ہے ۔

یہ حدیث مسلم نے اپنی صحیح میں قول عائشہ نقل کیا ہے جو اسی قسم کی ہے توجہ فرمائیے

عائشہ کہتی ہیں کہ رسول(ص) خدا جسوقت بستر

بیماری پر تھے ، مجھ سے فرمایا ، اپنے باپ اور بھائی سے کہو کہ میرے پاس ائیں تاکہ میں ایک وصیت لکھ دوں ، کیونکہ میں اس بات سے ڈرتا ہوں کہ کوئی خام طمع امید لگائے یا کہے کہ میں خلافت کا زیادہ حقدار ہوں ، حالانکہ خدا و مومنین سوائے ابوبکر کے کسی دوسرے کو اسکا حقدار نہیں سمجھتے (۱)

بخاری بھی ابو ملیکہ سے ایسی ہی روایت نقل کرتے ہیں :

۱_ صحیح مسلم باب فضائل ابو بکر ج ۷ ص ۱۱۰ ، مسند احمد ج ۶ ص ۱۴۴_۱۴۷ ، وطیقات بن سعد ، و کنز العمال _ منتخب کنز

عائشہ نے کہا کہ جب رسول(ص) خدا کی بیماری شدت پکڑ گئی تو عبد الرحمن بن ابی بکر سے فرمایا ، شانے کی بڈی (۱) یا کوئی تختی میرے لئے فراہم کرو کہ ابو بکر کے بارے میں وصیت ان کے نام کے ساتھ لکھ دوں تاکہ کوئی انکی مخالفت نہ کرے (۲)

لیکن جیسے ہی عبد الرحمن اٹھے کہ حکم رسول بجلائیں ، رسول خدا (ص) نے فرمایا اے ابو بکر خدا و مومنین برگز اجازت نہ دیں گے کہ تمہارے خلاف نزاع بڑھے (اور چونکہ پیغمبر کے ارشاد کے مطابق خدا و مومنین خلافت و حکومت ابوبکر کے بارے میں آج تک کسی قسم کے اختلاف کی اجازت نہیں دے رہے ہیں اسلئے وصیت لکھنے کی ضرورت نہیں)

یہ بھی صحیح مسلم میں ابو ملیکہ کا قول مروی ہے، کہ عائشہ سے پوچھا گیا ، اگر فرض کیا جائے کہ رسول خدا اپنا جا نشین معین کریں تو کس کا انتخاب فرمائیں گے ؟

عائشہ نے جواب دیا ، ابو بکر کو

ابو بکر کے بعد کس کو خلافت کے لئے نامزد کریں گے ؟

عمر کو

ان کے بعد ؟

ابو عبیدہ جراح کو (۳)

اس طرح کی روایات جنہیں ام المومنین عائشہ سے فضائل شیخین میں روایت کی گئیں ہیں بہت زیادہ ہیں ، ہم ان روایات کو تحقیق کے باب میں انکا تجزیہ کریں گے ، یہاں اسے بطور نمونہ پیش کیا گیا _

- ۱_ اس زمانے میں کاغذ کی جگہ شانے کی بڈی استعمال کی جاتی تھی
- ۲_ صحیح مسلم ج ۷ ص ۱۱۰ ، طبقات بن سعد ، مسند احمد ، مستدرک ، کنز العمال منتخب _ مستدرک میں ابو عبیدہ نام ملتا ہے
- ۳_ ابو عبیدہ جراح کا نام عامر بن عبد اللہ قرشی فہری تھا ، سابقین اسلام میں تھے ، دونوں ہجرت میں شریک ہوئے ، عمر کی طرف سے حاکم شام ہوئے ۱۸ھ میں وہیں مرض طاعون میں انتقال کیا ، اور بعد میں اردن میں دفن کئے گئے ، استیعاب ، اصابہ اسد الغابہ

۸۲

ان احادیث کی پیدائش کے کا زمانہ

یہ احتمال زیادہ ہے کہ اس قسم کی احادیث کی روایت اور شہرت ابو بکر اور عمر کے زمانہ ء خلافت میں ہوئی ، کیونکہ ان دونوں خلفاء راشدین کا نام ایک کے بعد دوسرے کا ترتیب سے لیا گیا ہے ، لیکن یہ کہ اگر رسول کسی کو خلیفہ بنانا چاہتے تو اسی ترتیب سے خلیفہ بنا تے _

ہم اس قسم کی احادیث کو چار حصوں میں تقسیم کرتے ہیں

پہلی قسم ان احادیث کی ہے جن میں چاروں خلفاء کے نام اسی ترتیب سے علی ابن ابی طالب تک لئے گئے ہیں۔

جس ترتیب سے خلیفہ بنے ہیں ، میرے خیال میں ایسی حدیثیں حضرت علی بن ابی طالب کے بعد بنائی گئی ہیں ، جبکہ چاروں خلفاء کا زمانہ ختم ہو چکا تھا۔

محب طبری نے ریاض النضرہ میں حدیث رسول کو نقل کیا ہے وہ اسی قسم میں آتی ہیں۔

رسول خدا (ص) ا نے فرمایا: میں اور ابو بکر ، عمر ، عثمان اور علی حضرت آدم کی خلقت سے ہزار سال پہلے انوار کی شکل میں عرش کے دا بنی جانب تھے ، جب آدم خلق ہوئے تو خداوند عالم نے ہمیں انکی پشت میں قرار دیا اور اسی طرح پاکیزہ اصلاب میں منتقل ہوتے رہے ، یہاں تک کہ مجھے صلب عبد اللہ میں ابو بکر کو صلب ابو قحافہ میں عمر کو صلب خطاب میں ، عثمان کو صلب عفان اور علی کو صلب ابو طالب میں منتقل کیا۔

پھر خداوند عالم نے ان سب کو میرے لئے چن لیا ، نتیجے میں ابو بکر کو صدیق اور عمر کو فاروق ، عثمان کو ذوالنورین اور علی کو میرا وصی قرار دیا ، پس جو شخص بھی میرے اصحاب کی برائی کرے وہ ایسا ہے جیسے اس نے میری برائی کی ، اور جو شخص بھی مجھے دشنام دے اس نے خدا کو دشنام دیا ، اور جو شخص خدا کو دشنام دیگا اسے اوندھے منہ جہنم میں جھونک دیا جائے گا

اس حدیث کا وضعی زمانہ خود بخود روشن ہے

۱۔ اس قسم کی احادیث کا گڑھا جانا اور شائع ہونے کا زمانہ اس وقت کو سمجھنا چاہیئے جب چاروں

خلفاء کی خلافت ختم ہو چکی تھی ، بلکہ بہت بعد میں ہونا چاہیئے کیونکہ میری بیان کی بوئی باتوں کے علاوہ اس حدیث میں دشنام دینا اور برا بھلا کہنے کی بات ہے ، اور ہم جانتے ہیں کہ سب و شتم کی رسم حکومت معاویہ کے زمانے میں اور اسکے بعد

۸۳

جاری ہوئی ، اور اسکا حکم اسی نے دیا تھا ، رسول خدا کے زمانے میں یہ رسم نہیں تھی کہ کوئی کسی صحابی کو دشنام دے اور اس حکم کا خدا و رسول کی جانب سے مستحق قرار پائے ۔

۲_ اگر چہ اس حدیث میں چاروں خلفاء کا نام ترتیب خلافت کے لحاظ سے آیا ہے ، اس قسم کی احادیث امام کے زمانے میں نہ گڑھی جا سکتی ہے نہ مشہور کی جا سکتی ہے کیونکہ جس وقت امام نے خلافت قبول فرمائی تو تمام لوگ پورے طور سے دو گروہوں میں بٹ گئے تھے ، ایک گروہ شدت سے عثمان کو برا بھلا کہہ رہا تھا ، دوسرا گروہ بھی حضرت علی (ع) ولی کو اچھا نہیں سمجھ رہا تھا ، انہیں اچھائیوں کے ساتھ یاد نہیں کرتا تھا ، اس صورتحال میں کون شخص ایسی حدیث وضع کر سکتا ہے ؟

۲_ حکومت معاویہ میں بھی اگر چہ سب و شتم کا بازار بر جگہ گرم تھا حدیثیں گڑھنے میں لوگ ایک دوسرے سے بازی لیجانے کی کوشش کر رہے تھے ، لیکن بنیادی حیثیت سے اس کو صرف علی اور انکی اولاد اور بنی ہاشم کے خلاف مخصوص رکھا گیا تھا ، اور اموی سیاست اس بات کی متقاضی تھی کہ حضرت علی کو دیگر خلفاء راشدین سے الگ کر دیا جائے ، ان کا نام اس ستون سے حذف کر دیا جائے ، ان تینوں کو

بر حقیقت سے علی پر برتری دی جائے ، اور ہم جانتے ہیں کہ یہی سیاست آخری حکومت بنی امیہ تک جاری رہی ۔

۴۔ ان تمام باتوں کے بعد ہم یہ کہے بغیر نہیں رہ سکتے کہ اس حدیث کے وضع و انتشار کا زمانہ اس عہد میں متعین ہوتا ہے جب بنی امیہ کا زوال ہو رہا تھا اور بنی عباس کو اقتدار ملنے کے آثار نمایاں تھے ۔

اسکی دلیل یہ ہے کہ خلفاء بنی عباس بھی جنہوں نے اپنے چچا کے فرزندوں علویین کے نام پر اقتدار حاصل کیا تو اپنے سلف بنی امیہ کی طرح معمولی بہانوں سے علویوں کا بے رحمانہ خون بہایا ۔

ان باتوں کی بنیاد پر اس حدیث کے وضع و انتشار کا زمانہ یہی متعین ہوتا ہے کہ بنی امیہ کا دور ختم ہو رہا تھا اور اہلبیت کے نام پر لوگوں کو دعوت دی جا رہی تھی ، کیونکہ یہی موقع تھا جب بنی ہاشم کے دونوں خاندان علوی اور عباسی مل کر اموی اقتدار کو اکھاڑ پھینکنے کی سعی کر رہے تھے اور بنی عباس کی سیاست اس موقع پر ایسی تھی کہ اموی سیاست کو ذکر دینے کیلئے نام علی کو خلفاء ثلاثہ کے نام کے ساتھ شائع کیا جائے در انحالیکہ ہم جانتے ہیں کہ خلفاء بنی امیہ ان تینوں خلفاء کو بٹا کر صرف علی ہی پر سب و شتم کرتے تھے ، حضرت علی (ع) کے نام کو خلفاء راشدین کی فہرست سے حذف کر دیا تھا ۔

ایسا گمان ہوتا ہے کہ بنی عباس اتنے ہی پر مطمئن نہیں ہوئے انہوں نے قدم اگے بڑھایا اور بنی امیہ کی

طور سے عثمان کا نام خلفاء کی فہرست سے حذف کر دیا ، درج ذیل حدیث میرے اس دعوے کی واضح دلیل ہے کہ اسی عہد میں بنائی گئی ہو گی ۔

جابر بن عبد اللہ انصاری روایت کرتے ہیں کہ ہم رسول خدا کے ساتھ مدینے کے ایک باغ میں تھے ، اچانک آپ نے میری طرف رخ کر کے فرمایا ، ابھی تمہارے پاس ایک شخص آئے گا جو جنتی ہو گا ۔

ہم نے گردن اٹھا ئی کہ اس جنتی شخص کو دیکھیں اتنے میں ابوبکر آگئے ، ہم نے انہیں اس بشارت کی مبارکباد دی ۔

ذرا دیر نہ گذری تھی کہ رسول (ص) خدا نے دوسری بار فرمایا :

ایک جنتی شخص ابھی تمہارے پاس آئے گا ۔

ہم نے سر اٹھایا تو دیکھا کہ عمر پہنچے ، ہم نے انہیں اس بشارت کی تہنیت پیش کی ذرا دیر بعد تیسری بار رسول (ص) خدا نے فرمایا ، ایک جنتی شخص تمہارے پاس آئے گا اور پھر رسول(ص) خدا نے درخت خرما کی شاخ کے نیچے اپنے ہاتھ آسمان کی طرف بلند کر کے فرمایا :

خداوند کیا اچھا ہو کہ تو ارادہ فرمادے کہ وہ شخص علی ہو اتنے میں علی پہنچے ، ہم نے اس عظیم موہبت پر انہیں تہنیت پیش کی ۔

ہم جو اس حدیث کے صحیح نہ ہونے کی بات کہہ رہے یہ اس وجہ سے نہیں ہے کہ ہم رسول خدا اور ان ذریت طاہرہ اور تقویٰ شعار صحابہ کے فضائل کا انکار کر رہے ہیں ، نہیں ، ہر گز ایسا نہیں ، ہم برگز ان کے فضائل کے منکر نہیں ، لیکن یقین نہیں آتا کہ خدا نے صرف انہیں گروہ صحابہ کو جو مسند خلافت پر برا جمان

ہوئے ، اور جو لوگ اس مرتبے پر فائز نہیں ہوئے ان کے درمیان اس حد تک فرق کے قائل ہو جائیں کہ انکی طینت کو نور سے اور انکی طینت کو مٹی سے خلق کیا جائے۔

ان باتوں کے علاوہ اور دوسرے دلائل جو ائندہ بیان کئے جائیں گے خود ہی حق دیتے ہیں کہ اس قسم کی احادیث کو صحیح و درست ماننے میں جو خلفاء راشدین کا انکی خلافت کی ترتیب سے پئے در پئے آیا ہے شك اور تردید کی نظر ڈالیں۔

دوسرے قسم کی احادیث میں وہ حدیثیں اتی ہیں جن میں تینوں خلفاء کا نام اول سے عثمان تک یکے بعد دیگرے آیا ہے۔

ہمارے عقیدے کے مطابق اور پہلے قسم کی احادیث کے بارے میں جو کچھ عرض کیا گیا اس کی روشنی میں اس قسم کی احادیث بھی عثمان کی حکومت کے زمانے میں گڑھی گئی ہیں ان سے پہلے نہیں گڑھی گئی ہیں ، چنانچہ ان میں سے کچھ احادیث میں عثمان کے قتل ہونے کا بھی بیان ہے ، اس سے یہی اندازہ لگایا جا سکتا ہے کہ عثمان کے قتل کے بعد یہ

حدیثیں گڑھی گئی ہیں ، تاریخ قتل سے پہلے نہیں۔

تیسرے قسم کی احادیث وہ ہیں جن میں فقط شیخین کا نام ہے ، ایک کے بعد دوسرے کا نام آیا ہے ، ہمارا تو اس بارے میں عقیدہ یہ ہے کہ اس قسم کی احادیث عمر کے بر سر اقتدار آنے کے بعد گڑھی گئی ہیں ، انکی خلافت سے پہلے نہیں۔

چوتھے قسم کی احادیث وہ ہیں جن میں صرف خلافت ابوبکر کا نام ہے اور چونکہ ان میں صرف ابوبکر کا نام ہے عمر کا نام درمیان میں نہیں ہے اسلئے گمان قوی ہے کہ عمر کی حکومت سے پہلے ان کو گڑھا گیا ہے ، اس بناء پر احتمال یہ پیدا ہوتا ہے کہ ابو بکر کے نام سے وصیت لکھنے کی حدیث ان کے خلیفہ ہو جانے کے بعد روایت کی گئی ہے کیونکہ ان میں عمر کا نام نہیں ہے ۔

لیکن یہ حدیث کہ (اگر یہ بات طئے کی جاتی کہ رسول خدا (ص) کسی کو اپنا جانشین بنائیں تو پہلے ابو بکر کو معین کرتے ، ان کے بعد عمر کو اور ان کے بعد ابو عبیدہ جراح کو) گمان قوی ہے کہ یہ حدیث عمر کی حکومت کے زمانے میں عثمان سے پہلے گڑھی گئی ہے ، کیونکہ عمر خود ابو عبیدہ کے بارے میں کہتے تھے کہ اگر ابو عبیدہ زندہ ہوتے تو انہیں کو خلیفہ بناتا ۔

ہم نے بعض ان احادیث عائشہ کو یہاں بیان کیا جنکی اشاعت خلافت شیخین کے زمانے میں ہوئی حا لانکہ اس قسم کی ڈھیر ساری احادیث موجود ہیں ، جنہیں ہم خلافت شیخین کا زمانہ ختم ہونے کے وقت سمجھنے پر مجبور ہیں انہیں میں یہ حدیث ہے کہ جناتوں نے عمر کی نوحہ سرائی کی اس حدیث کی اشاعت قتل عمر کے بعد یا شاید بہت بعد میں شائع ہوئی ہو گی۔

عمر کے لئے جناتوں کا نوحہ

ہم نے اس سے پہلے کی فصل میں بیان کیا کہ عائشہ نے اپنے باپ ابو بکر اور ان کے پرانے ساتھی عمر کی حکومت کی تائید اور استحکام کے لئے احادیث رسول بیان کیں ان میں بعض کا تجزیہ کر کے کہا ہے کہ ان احادیث کی پیدائش اور اشاعت کسی

طرح بھی ابو بکر و عمر کے زمانے سے میل نہیں کھاتیں ، بلکہ کئی سال بعد ان دونوں کی حکومتیں ختم ہونے کے بعد زبانوں پر اتی ہیں ، انہیں میں ایک حدیث ہے جناتوں کی نوحہ خوانی عمر کے سوگ میں ، جس کے بارے میں احتمال قوی ہے کہ عمر کے موت کے کافی دنوں بعد یہ گڑھی گئی ہے ، متذکرہ حدیث اس طرح ہے ۔

ام المومنین عائشہ سے روایت کی گئی ہے کہ عمر کے قتل ہونے کے تین دن پہلے جناتوں نے مجلس عزا منعقد کی اور نوحہ خوانی کرتے ہوئے یہ اشعار پڑھے ۔

۸۶

ابعد قتيل بالمدينه اظلمت له الارض ، تهتز العضاء يا سوق جزى الله خيراً من امام و باركت يد الله ، فى ذاك الاديم الممزق فمن يسع او يركب، جناحى نعمة ليد رك ما قدمت بالامس، ليسبق قضيت اموراً ، ثم غادرت بعدها بوائق فى اكمامها لم تفتق فما كنت اخشى ان يكون وفاته بكفى سبتي ازرق العين مطرق

استيعاب ج ۲ ص ۲۴۱ _ كتاب الاغانى ج ۸ ص ۱۹۲

کیا اس مقتول کے بعد جو مدینہ میں اپنے خون میں نہایا اور دنیا تیرہ و تار ہو گئی ، روئے زمین پر دوبارہ بھی سبزہ اگے گا ؟

خدا وند عالم ہم سب کی طرف سے تمہارے جیسے امام کو جزائے خیر دے ، اور تیرے شکم دریدہ کو اپنی رحمت اور کرم کا مورد قرار دے ۔

کوئی شخص بھی ہو لاکھ فکر کرے کہ تیری طرح کارنامے انجام دے جو تو کر گیا اسے انجام دے ڈالے

برگز عہدہ برانہ ہو سکے گا ، اپنی حکمرانی کے زمانے میں کاموں کو بڑے اچھے ڈھنگ سے انجام دیا لیکن تیرے بعد کتنے ہی فتنوں نے سر ابھارا ہے ۔

کبھی خواب و خیال میں بھی نہ سوچا گیا تھا ، وہ یہ دیکھنے کو ملا کہ ایسے امام کی موت ایسے بد خصلت دشمن نیلی انکھ والے بھڑیئے کے ہاتھوں انجام پائے گی ہمارے خیال میں یہ اشعار عمر کی موت کے بہت بعد کی پیدا وار ہیں ۔

کیونکہ ...

۱۔ متذکرہ اشعار میں اٹھے ہوئے فتنوں کی طرف اشارہ کیا گیا ہے جو عثمان کی خلافت کے نصف آخر میں پیش آئے ، نہ کہ عمر کے آخری زمانے میں یا عثمان کے اوائل حکومت میں ذرا اس مصرعے پر توجہ فرمائیے ... لیکن تمہارے بعد کیسے کیسے سوئے ہوئے فتنے ظاہر ہوئے۔

۲۔ اگر ہم مان بھی لیں کہ فتنہ ظاہر ہونا غیر واضح کنایہ ہے ، پھر قاتل عمر کا تعارف اسقدر واضح کیسے ، وہ بھی جرم کے تین دن یا کچھ پہلے یہ ایسا معاملہ ہے کہ حادثہ واقع ہو جانے کے بعد ہونا چاہیئے نہ کہ اس سے پہلے ۔

۳۔ ام المومنین عائشہ کے قول کی بناء پر جناتوں نے پاپ بھرے واقعے کے تین روز قبل اور وہ بھی نیلی انکھ والا بھڑیا صفت کے ہاتھوں ، یہ ایسا معاملہ ہے جو قران کے واضح نص کے خلاف ہے کیونکہ کلام خدا کے بموجب ان جناتوں کو داستان سلیمان پیغمبر میں دو قدم بعد کی خبر نہ تھی ، تین روز پہلے کی بات تو دور کی ہے ، وہ سلیمان پیغمبر کی موت کو نہ سمجھ سکے یہی جنات پورے ایک سال رنج و عذاب جھپلتے رہے ، حضرت سلیمان کی موت ان کے چند قدم کے

فاصلے پر بوئی تھی لیکن وہ بے خبر رہے ، سلیمان
مرنے کے بعد ایک سال اپنے عصا کے سہارے ٹکے رہے
وہ سلیمان کو چند قدم کے فاصلے

۸۷

سے دیکھتے رہے ، رات دن قصر بنانے میں اپنی جان
کھپاتے رہے ، آخر ایک سال بعد جب دیمک نے عصا کھا
لیا تو عصا ٹوٹ گیا ، اور سلیمان کا جسد بے جان زمین
پر گرا ، اسوقت جناتوں کو معلوم ہوا کہ ہم نے ایک سال
تک بلا وجہ جان کھپائی ، اس حساب سے اپ ہی
بتائیے ہ اس وحشتناک راز یعنی موت عمر کی تین دن
پہلے سے انہیں اطلاع ہو گئی ، اور حصاء کی سر
زمین پر ام المومنین کے سامنے انہوں نے خلیفہ کے
سوگ میں مجلس عزا منعقد کی ؟ بہر حال یہ حدیث
عمر کی وفات کے بعد روایت ہوئی ہو گی اس سے
پہلے نہیں ، پھر یہ کہ اسے ام المومنین عائشہ کے
ابیات سمجھیں تب تو یہ صورتحال بنتی ہے ۔

جبکہ ہم دیکھتے ہیں کہ ابو الفرج نے اغانی (۱) میں
شماخ شاعر کے حالات لکھتے ہوئے بتایا ہے کہ اس کے
دو بھائی تھے دونوں ہی شاعر تھے ، ایک کا نام مزرد تھا
اور دوسرے کا جزء ، اسی نے عمر کا مرثیہ کہا ہے ،

علیک سلام من امیر و بارکت ... ید اللہ فی ذاک الادیم
الممزق _

اسکے بعد وہ تمام اشعار ہیں جنہیں شروع میں نقل
کیا گیا _

اور اشتقاق میں کہتا ہے (۲) کہ ضرار کے تین فرزند
تھے جنہوں نے اسلام کا زمانہ پایا ، ان میں ایک کا نام

جزء تھا ، اسی نے عمر کا مرثیہ کہا ۔

عليك سلام الله ... اخر تك تمام اشعار

بہر حال ایسا معلوم ہوتا ہے کہ ان اشعار کو شماخ یا اسکے بھائی جزء سے اسی زمانے میں منسوب کیا گیا

ایک دوسری روایت کی بنیاد پر ام المومنین نے اپنی بہن ام کلثوم بنت ابی بکر کیلئے جو واقعہ گذرا اسے یوں بیان کیا ہے ۔ عمر نے جو آخری حج کیا اسمیں ازواج رسول کو اجازت دی کہ وہ بھی حج کریں ، اس سفر میں عمر نے جب حصاء سے کوچ کیا تو میں نے ایک شتر سوار کو دیکھا جو اپنا پورا چہرہ چھپائے ہوئے تھا صرف اسکی انکھیں نظر اتی تھیں ، اس نے پوچھا ، کیا وہ (عمر) یہاں ٹھہرے تھے ؟

۱۔ اغانی ج ۸ ص ۱۹۴ شماخ اور اسکے بھائیوں نے جاہلیت اور اسلام دونوں زمانہ پایا ، ان میں سب سے مشہور شاعر شماخ ہے ، جسکا شعری دیوان بھی مرتب کیا گیا ہے ، اس نے عثمان کے زمانے کی بعض جنگوں میں شرکت کی ہے ، اصابہ ۲/۱۵۲ ، اسد الغابہ ۴/۲۵۱
۲۔ اشتقاق ص ۲۸۶ ۔ اسد الغابہ حالات عمر ، دیوان حماسہ ص ۱۰۹ دیکھی جائے

ایک شخص نے جواب دیا ، ہاں اس جگہ وہ ٹھہرے تھے ۔

یہ سنکر شتر سوار نے اپنا اونٹ بٹھایا اور بلند آواز سے عمر کے ماتم میں یہ اشعار پڑھنے لگا ، (ابعد قتیل ... اخر اشعار تك)

میں نے اپنے ایک ساتھی کو حکم دیا کہ نوحہ پڑھنے والے کو پہچان کر مجھے بتائے ، وہ گیا لیکن نا کام واپس آیا کیونکہ اس نے منہ چھپائے ہوئے شتر سوار کو وہاں نہیں پایا ، حالانکہ وہ میرے سامنے عمر پر نوحہ

پڑھ رہا تھا ، خدا کی قسم میں سمجھتی ہوں کہ وہ جناتوں میں سے تھا ۔

اسکے بعد حدیث میں یہ ہے کہ :

جب عمر قتل کر دیئے تو لوگوں نے ان اشعار کو فرزند ضرار کی طرف منسوب کر دیا ۔

اس روایت کو ابو الفرج نے اغانی میں شماخ کے حالات زندگی بیان کرتے ہوئے لکھا ہے ، ابن عبد البر نے استیعاب میں حالات عمر کے ذیل میں لکھا ہے ، لیکن طبقات بن سعد میں ذرا سی لفظی تبدیلی کے ساتھ دونوں روایتیں ہیں ، لیکن تینوں روایتوں کا مفہوم ایک ہی ہے ۔

ابن حجر نے اصابہ میں صحت سند پر زور دیتے ہوئے اس روایت کو عائشہ کی بہن ام کلثوم کے واسطے سے نقل کیا ہے ۔

جس حدیث کی سند کو ابن حجر صحیح سمجھتے ہیں وہ اس طرح مروی ہے کہ ان شعروں کی شہرت شماخ یا اسکے بھائیوں کی طرف سمجھی جا سکتی ہے ۔

وجہ یہ ہے کہ اس حدیث میں وضاحت ہے کہ ام المومنین خود ہی عمر کے ساتھ آخری حج بجالاتے ہوئے مشعر الحرام میں خود دیکھا کہ جناتوں نے عمر کے سوگ میں نوحہ خوانی کی ، اسمیں ذرا بھی شك اور تردید کی گنجائش نہیں ، اور جب ام المومنین عائشہ نے ایسا فرمایا ہے تو یقینی طور سے جناتوں نے عمر کے قتل سے تین روز قبل عمر کے سوگ میں نوحہ خوانی کی ، خلیفہ اسی سفر سے واپسی کے بعد مدینے میں قتل کئے گئے ، اس واقعے کے بعد لوگوں نے اپنی زبانوں پر دہرایا ، اور نا دانستہ طور پر ضرار کے

فرزندوں کی طرف منسوب کر دیا۔

ام المومنین نے خود دیکھا کہ شتر سوار منہ چھپائے
قیام گاہ عمر سے اسی وقت جبکہ انہوں نے کوچ کیا
تھا تلاش کرنے لگا ، ایک دوسرے مجہول الحال نے انکی
قیام گاہ بتائی پھر نقاب دار شخص نے اپنا اونٹ بیٹھایا
اور عمر کی موت کا مرثیہ پڑھنے لگا ، ٹھیک اسی وقت
ام المومنین نے اپنے قافلے کے ساتھی کو وہاں بھیجا
کہ نقاب پوش کا پتہ لگائے لیکن وہ

۸۹

ادمی غائب ہو چکا تھا ، اس بناء پر ذرا بھی شك نہیں
رہ جاتا کہ وہ نقاب پوش جنات تھا ، ورنہ وہ کیسے
انکھوں سے پنہاں ہو جاتا ، اور کسی نے اسکو نہیں
دیکھا ؟ اسی وجہ سے ام المومنین نے قسم کھائی
(فوالله انی لا حسبہ من الجن) خدا کی قسم میرا تو
یہی گمان ہے کہ وہ جنات تھا ، اب جبکہ ام المومنین
نے اپنی انکھوں سے دیکھا اور قسم کے ذریعے بات
میں مزید تاکید پیدا کی تو کیا کسی کے لئے شك اور
تردید کی گنجائش رہ جاتی ہے کہ ان اشعار کو جنات
کے سوا کسی نے عمر کے قتل سے تین دن پہلے پڑھا
ہو ؟

اس قسم کے بعد جو بھی دعویٰ کرے کہ یہ اشعار
ضرار نے موت عمر کے بعد کہے ہیں اسے نہ مانئے ،
کیونکہ اسکا دعویٰ باطل ہو جائے گا ، وجہ یہ ہے کہ
یقین حاصل ہو جاتا ہے کہ ان اشعار کو جناتوں نے موت
عمر سے پہلے پڑھا ہے ، منی میں پڑھا ہے اور عمر کے
مدینہ پہنچنے سے پہلے پڑھا ہے ۔

اوپر جو کچھ کہا گیا اس کے علاوہ جو چیز مجھے

اس حدیث کی صحت کے بارے میں مشکوٰۃ بناتی ہے یہ ہے کہ بالفرض اگر ہم مان لیں کہ جنات کو دیکھنا اور نوحہ پڑھنا صرف ام المومنین نے دیکھا تو ہمیں ماننا پڑے گا کہ ہزاروں حاجیوں نے جو منیٰ میں موجود تھے اس جنات کو دیکھنے سے محروم رہے ، وہاں اکیلی ام المومنین ہی تو موجود نہیں تھیں ، بلکہ دوسری ازواج رسول بھی تھیں ، زینب اور سودہ ہر منزل پر ان کے ساتھ رہیں ، جہاں ٹھہرتیں یہ بھی ٹھہر جاتیں ، جہاں سے کوچ کرتیں یہ بھی کوچ کرتیں ، پھر ان ازواج رسول نے واقعہ کا مشاہدہ کیوں نہ کیا کہ سوگ عمر میں جناتوں کے نوحے کی روایت صرف ام المومنین عائشہ نے کی ہے ، اس مرثیے کو ادمی سے منسوب ہونے کی تردید میں اور بقول ام المومنین عائشہ جناتوں کے ہونے کی تاکید میں طبقات بن سعد میں ہے جو بطریق موسیٰ بن عقبہ روایت کی گئی ہے (عائشہ نے پوچھا کہ یہ شعر پڑھنے والا کون ہے ؟)

جزی اللہ خیرا من امام و بارکت

لوگوں نے جواب دیا ضرار کا فرزند

عائشہ کا بیان ہے کہ یہ سننے کے بعد میں نے ضرار کے بیٹے سے ملاقات کی اور یہ بات اس سے پوچھی ، اس نے قسم کھا کر کہا کہ میں اس موقع پر منیٰ میں تھا ہی نہیں ۔

میرے لئے فرق نہیں کہ اس روایت کی سند گذشتہ حدیث ام المومنین کے مانند صحیح ہے یا ابن حجر کے بقول

حدیث سے یہی سمجھ میں آتا ہے کہ ان اشعار کے بارے میں کہ وہ آدمی تھا یا جنات تھا ، اس وقت کے حاضرین کو بھی شك اور تردید تھا ۔

اسی بنیاد پر آخری حدیث کا شبہ ختم کرنے کیلئے اسی کے گرد ا گرد دو حدیث صحیح سند کے ساتھ ام المومنین سے روایت کی گئی ۔

احترامات متقابل

ام المومنین خلافت شیخین کے تمام زمانے میں خلافت کی طرف سے خاص توجہ و احترام کی مستحق سمجھی جاتی تھیں ، وہ بھی اسکے مقابلے میں خلافت کے خصوصی احترام کو ملحوظ رکھتیں خلیفہ کی عظمت نمایاں کرتیں ، ان کا مرتبہ لوگوں کی نظر میں بڑھاتی تھیں ، مرتبہ خلافت کے حضور اپنی فروتنی سے تمام مسلمانوں کی خود سپردگی کا ماحول تیار کرتیں ۔

خلافت بھی عائشہ کی شخصیت کا احترام ، انکی رضا جوئی اور بزرگی دو بالا کرنے اور دوسری ازواج انھیں ترجیح دینے سے غفلت نہیں برتنی تھیں۔

اس متقابل احترامات کی تمام زمانہ خلافت شیخین میں رعایت کی گئی خاص طور سے عمر کی موت کے وقت تك قائم رہا ، احترام و الفت نیز دونوں طرف سے جھک کر ملنے کا نمونہ عمر اور عائشہ کے مکالمہ سے ظاہر ہے۔

بخاری نے فضائل اصحاب نبی کے باب میں ، اور ابن سعد نے طبقات میں عمر و بن میمون کے طویل بیان کے ضمن میں لکھا ہے کہ :

عمر نے اپنے بیٹے عبد اللہ کو حکم دیا کہ ام المومنین عائشہ کی خدمت میں جائو ، اور میری طرف

سے یہ پیغام پہنچا تو کہ عمر سلام عرض کرتا ہے اور استدعا کرتا ہے کہ مجھے مرنے کے بعد رسول اور ابو بکر کے پہلو میں دفن ہونے کی اجازت مرحمت فرمائیں

عبد اللہ اسی وقت ام المومنین کی خدمت میں پہنچے تو دیکھا کہ وہ بیٹھی ہوئی رو رہی ہیں ، عبد اللہ نے باپ کا پیغام دیا تو عائشہ نے جواب میں کہا ، میں نے وہ جگہ خود اپنے لئے مخصوص رکھی تھی ، لیکن خلیفہ کو اپنے اوپر ترجیح دیتی ہوں ۔

عبد اللہ اثبات میں جواب پا کر خدمت خلیفہ میں پہنچے ، عمر نے پوچھا کیا خبر ہے ؟

۱۔ اصابہ ج ۳ ص ۲۸۵۔ ۲۸۶

۹۱

نتیجہ اپ کی توقع کے مطابق ہے ، ام المومنین نے اجازت دیدی ۔

خدا کا شکر ، میں اس مسئلے میں بہت فکر مند تھا

عائشہ کا گھر دار الشوری

ابن عبد ربہ عقد الفریدمیں لکھتے ہیں کہ :

عمر نے اپنی باتوں کے درمیان چھ آدمیوں کو خلافت کا نمائندہ بناتے ہوئے کہا ، عائشہ کی اجازت اور رائے سے ان کے گھر میں انا اور باہم ایک دوسرے سے مشورہ کر کے ایک شخص کو خلیفہ مقرر کر لینا ۔

جب عمر مر گئے تو انہیں دفن کر دیا گیا ، مقداد بن اسود جو اس شوری کمیٹی کے ممبر تھے انہوں نے

سب کو عائشہ کے گھر میں انکی اجازت لیکر جمع کیا ، اسی وقت عمر و بن عاص اور مغیرہ بن شعبہ آئے اور عائشہ کے دروازے پر بیٹھ گئے ، سعد بن وقاص نے ان دونوں کو سنگریزے مار کر وہاں سے بھگا دیا اور کہا :

تم ہم سے یہ کہنا چاہتے ہو کہ ہم بھی خلیفہ مقرر کرنے کیلئے شوری کمیٹی کے ایک ممبر تھے اور عائشہ کے گھر میں موجود تھے ، اسطرح تم دونوں اپنے کو ہم لوگوں کے ہم پلہ قرار دینا چاہتے ہو ؟

اب جبکہ بات ان چار کی ہوتی ہے ، ان کا تعارف فائدے سے خالی نہیں ۔

مقداد

مقداد بن اسود کنڈی _ عمر بن ثعلبہ کے فرزند تھے ، لیکن انہوں نے جاہلی زمانے میں کسی خاندان کی فرد کو قتل کر دیا تھا اسلئے حضر موت کی طرف بھاگ گئے تھے ، وہیں قبیلہ کندہ کے ہم پیمان بن گئے ، پھر وہاں ابو شمر سے جھگڑا ہوا ، اسکی پنڈلی کو تلوار سے زخمی کر دیا جسکی وجہ سے مکہ بھاگنا پڑا وہیں اسود بن عبد یغوث کے ہم پیمان ہو گئے ، انہیں کے فرزند کہے جانے لگے اس تاریخ سے انہیں مقداد بن اسود کہا جانے لگا ، جب خدا نے ایت نازل کر کے حکم دیا کہ ادعوہم لابائہم (لوگوں کو ان کے باپ کے نام سے پکارو) تو انہیں مقداد بن عمر و کہکے پکارا جانے لگا ، مقداد کا انتقال ۳۳ھ میں ہوا ۔

عمر و عاص

انکی کنیت ابو عبد اللہ یا ابو محمد تھی ، عمر و عاص قریش کے قبیلہ بنی سہم سے تھے ان کی ماں کا نام

نابغہ بنت حرمہ تھا ، جو ایک جنگ میں غنیمت کی شکل میں بازار عکاظ میں بکنے آئی ، اسے مغیرہ کے بیٹے وفا نے خرید کر پہلے عبد اللہ بن جدعان اور بعد میں عاص بن وائل کو دیدیا ، آخر نابغہ سے عمرو عاص پیدا ہوئے ، (عمر و عاص کی ماں نابغہ دور جاہلیت کی مشہور ترین رنڈی تھی)

قریش نے عمر و عاص کو حبشہ بھیجا تاکہ نجاشی کی رائے جعفر بن ابی طالب اور دوسرے ان مسلمانوں کے بارے میں بدل سکے جنہوں نے حبشہ ہجرت کی تھی ، اور ان سب کو مکہ واپس لا سکے ، نتیجے میں نجاشی نے عمر و کو اپنی بارگاہ سے دھتکار دیا ۔

عمر و عاص ۶ھ میں فتح مکہ سے چھ مہینے قبل اسلام لائے ، اور خلیفہ عمر کے زمانے میں مصر ان کے ہاتھوں فتح ہوا تو عمر کے حکم سے وہاں کے گورنر بن گئے ، خلافت عثمان کے چوتھے سال تک وہ وہاں کے گورنر رہے ، پھر عثمان نے انہیں معزول کر دیا ، اسی وجہ سے عمر و عاص اس گروہ میں شامل تھے جنہوں نے عثمان کی شدید مخالفت کی ، ان کے خلاف چار کر کے لوگوں کو ابھارتے ، یہاں تک کہ عثمان قتل کر دئے گئے ۔

اسکے بعد عمر و عاص معاویہ سے مل گئے اور انتقام خون عثمان کا نعرہ لگا کر علی سے جنگ کی ، انہیں کی عیاری سے جنگ صفین میں قرآن نیزوں پر بلند کیا گیا ، جنگ اپنے آخری مرحلے میں تھی اور معاویہ کا کام تمام ہونا ہی چاہتا تھا کہ جنگ کا نقشہ پلٹ گیا ۔

جب حضرت علی (ع) کے سپاہیوں نے اپنی جانب سے ابو موسیٰ اشعری کو حکم بنایا تو معاویہ نے اپنی طرف سے عمر و عاص کو حکم بنایا ، آخر کار عمر و عاص نے ابو موسیٰ کو دھوکا دیا کہ علی کو خلافت

سے معزول کر دیا جائے ، اور ذرا موقع دئے بغیر انہوں نے معاویہ کو خلیفہ نامزد کر دیا ، اس حسن خدمت کے بدلے اور پہلے سے طئے شدہ معاہدے کے مطابق انہیں مصر کی حکومت مل گئی ، محمد بن ابی بکر کے قتل ہونے کے بعد ۴۳ھ تک یا کچھ بعد تک مصر کے حکمران رہے ، وہیں ان کا انتقال ہوا اور وہیں دفن کئے گئے استیعاب ، اسد الغابہ ، اور طبقات دیکھی جائے۔

۹۳

مغیرہ بن شعبہ

مغیرہ بن شعبہ بن ابو عامر بن مسعود ثقفی ، جنگ خندق کے زمانے میں اسلام لائے اسکے بعد مدینہ ہجرت کی ، جنگ حدیبیہ میں شریک تھے ، رسول خدا نے ان کو ابو سفیان کے ساتھ بنی ثقیف کے بتوں کو توڑنے کیلئے بھیجا ، مغیرہ کی انکھ جنگ یر موک میں چلی گئی ، وہ عمر کی طرف سے بصرہ کے گورنر مقرر کئے گئے اور جب ان پر زنا کا الزام لگایا گیا اور لوگوں نے گواہی دی تو انہیں معزول کر دیا ، لیکن کچھ دن بعد کوفے کی گورنری دیدی ، آخر کار جب وہ معاویہ کی طرف سے کوفے کے گورنر تھے انتقال کیا ، کہتے ہیں کہ انکی تین سو بیویاں تھیں اور بعض روایات میں ہے کہ ایک ہزار عورتوں سے مسلمان ہونے کے بعد شادی کی (۱)

سعد بن ابی وقاص

ابو اسحق کنیت تھی ، سعد نام تھا جو ابی وقاص کے بیٹے تھے ، ابی وقاص کا نام مالک بن اہیب تھا جو قریش کے قبیلہ زہرہ سے تھے۔

سبقت اسلامی میں ان کا ساتواں نمبر ہے ، وہ

مسلمانوں میں پہلے تیر انداز تھے جنگ بدر اور تمام غزوات میں شرکت کی ، فتح عراق کے موقع پر وہ سپہ سالار اسلام تھے ، انہوں ہی نے وہاں شہر کھولا اور شہر کوفہ کی بنیاد ڈالی ، پھر عمر کی طرف سے وہاں کے گورنر ہوئے ، عمر نے انہیں مجلس شوری کا ایک رکن مقرر کیا تھا سعد نے قتل عثمان کے بعد گوشہ نشینی اختیار کر لی تھی ، آخر کار ۵۰ھ میں اس زہر سے جسے معاویہ نے عیاری سے انہیں کھلا دیا تھا انتقال کیا انہیں بقیع میں دفن کیا گیا (۲)

اب ہم پھر اپنے مطلب پر واپس آتے ہوئے خلیفہ عمر اور ام المومنین عائشہ کے احترامات متقابل کا تجزیہ کرتے ہیں

۱_ استیعاب درحاشیہ اصابہ ج ۲ ص ۱۸ _ ۲۵ ، اصابہ ج ۲ ص ۳۰ _ ۳۲

۹۴

جس نے قیصر و کسری کو زیر نگین کیا ، انکی حکومت قبضے سے نکال کر اینٹ سے اینٹ بجادی ، جس نے اصحاب رسول پر کوڑے برساکر اپنی مطلق العنانی کا مظاہرہ کیا ، جس شخص کا نام سنتے ہی طاقتور سلاطین اور فرماں روا کانپ جاتے ، ہم دیکھتے ہیں کہ اپنے کو ام المومنین عائشہ جیسی خاتون کے سامنے کسقدر حقیر سمجھتا ہے ، عاجزی و انکساری کا مظاہرہ کرتا ہے _

اپنی آخری آرامگاہ کو انکی اجازت پر منحصر سمجھتا ہے

اسکا گھر شوری کا محل و مقام قرار دیتا ہے تاکہ وہیں عائشہ کے گھر میں مقتدر اسلامی حکومت و خلافت طئے پائے اور مسلمانوں کا حکمراں معین ہو ،

اور اس ذریعے سے مسلمانوں کی نظر میں ان کا مرتبہ و مقام زیادہ سے زیادہ بڑھے انہوں نے اپنے اس اقدام سے تمام دنیائے اسلام کی توجہ ان کے اور انکے گھر کی طرف موڑ دی اور خاص موقع شناسی کے ماتحت ان کا مرتبہ و مقام اسقدر بلند کیا کہ زندگی کی آخری گھڑیوں میں کوشش یہی رہی کہ مسلمانوں اور اسلامی معاشرے کی نظر میں ان کا مرتبہ بلند تر رہے ، اس اقدام اور ان جیسے اقدامات سے عمر نے اپنی خلافت کے زمانے میں ام المومنین کو اپنے بمعصروں اور تمام مسلمانوں کے اسقدر ممتاز اور برتر قرار دیا کہ انکی عظمت کے سامنے اسلامی معاشرہ حقیر بن گیا ، اسکی وجہ سے وہ اسقدر طاقتور بن گئیں کہ ان کے بعد دو خلفاء سے انہوں نے شدید اختلاف کیا اور جنگ کرنے کیلئے نکل آئیں ۔

جی ہاں ۔ انہوں نے رسول کے دو دامادوں عثمان اور علی سے اسقدر شدید اختلاف کیا کہ مسلمانوں کو ان کا خون بہانے کا حکم دیدیا ، حالانکہ یہ دونوں اصحاب رسول اور مسلمانوں کے خلیفہ تھے ، رسول خدا کے جانشین سمجھے جاتے تھے ، انہوں نے اپنے اثرات اور طاقت سے ایسے حوصلہ مندانہ اقدامات کئے ، اس بار بھی انہوں نے تاریخ اسلام کی رفتار پر اپنی ذہانت کی مدد سے حساس نقوش قائم کئے ۔

بکھری نکھری باتیں

یہاں تک کہ جو کچھ بیان کیا گیا اسکا خلاصہ یہ ہے کہ جب حکومت وقت ، خاص طور سے خلافت شیخین کے زمانے میں ام المومنین عائشہ سے فتویٰ اور احکام حاصل کرتی ، انکی اہمیت کو تمام ازواج رسول سے بڑھا چڑھا کر پیش

کرتی ، ان کا نام سب سے اوپر لیا جاتا ، ان کے نام کے درمیان کسی دوسری خاتون کا نام نہیں تھا ، اسکی تہ میں یہ علت کار فرما تھی کہ خلافت اپنے تمام مرتبہ و مقام کے ساتھ ان کی طرف اپنی عنایات مرکوز رکھتی تھی ، اور اسی راستے سے حکومت وقت اپنے مقاصد حاصل کرتی ، انکی ذاتی بلند پروازی کا ماحول تیار کرتی اور اچ تک مسلمانوں اور اسلامی معاشرے میں ان کا اسی وجہ سے رتبہ بلند ہے ۔

تمام ازواج رسول کے مقابل صرف انہیں کا مدینے سے نکلنا روکا گیا ، ان کے ساتھ دوسرے اصحاب کا ملنا جلنا بند کیا گیا ، اس زمانے میں احادیث رسول کی روایت کم ہونے کی بنیادی وجہ یہی ہے ، کیونکہ زیادہ تر ان کے ہم عصر ، خاص طور سے مدینے کے باشندوں کو صحبت رسول کا شرف حاصل تھا ، اسی وجہ سے انکی احادیث ، دوسروں کی حدیثوں کے مقابل حکومت شیخین کے زمانے میں تعداد کے لحاظ سے بہت کم اور احتمال قوی ہے کہ سیکڑوں تک بھی نہیں پہنچتی ، یہ بھی احتمال ہے کہ اس مقدار کی حدیثیں جو اس دور میں روایت کی گئیں وہی احادیث ہیں جن سے ان کے باپ ابو بکر اور عمر کی خلافت کی تائید ہوتی ہے ، ان میں عثمان کا نام نہیں ہے جبکہ وہ خلافت شیخین کے زبردست حمایتی تھے ، اسی طرح فضائل ابوبکر و عمر کی حدیثیں ان کے زمانہ حکومت میں بطور نص کہی گئیں ، اسی عہد کی ہیں بلکہ ان لوگوں کے مرنے کے بعد انہوں نے تمام عمر ان کے فضائل و مناقب میں حدیثیں بیان کیں ۔

اور بالاخر ہم نے دیکھا کہ اس عہد کے ختم ہونے کے بعد عمر جو صحابی رسول تھے سلاطین زمان ان کے

سامنے جھکتے تھے ، مختلف قوموں نے گردن جھکا دی تھی ، وہی عمر نے عائشہ کی اسقدر جلالت قدر ظاہر کرتے ہیں کہ انکی اجازت سے اپنی آخری آرامگاہ قرار دیتے ہیں اور ان کے گھر کو دار الشوری بنادیا ، اسی لئے ان کا وظیفہ تمام ازواج رسول سے زیادہ تھا ، مختلف موقعوں پر صرف انہیں سے سنت رسول دریافت کر کے شرعی ذمہ داری حاصل کی گئی ، اکیلی انہیں کی شخصیت کو عالم اسلام میں برتری دی گئی اور اپنے بعد عالم اسلام کے حاکم کی حیثیت سے متعارف کرایا گیا ۔

انہیں اتنی طاقت عطا کر دی گئی کہ ان کے بعد دونوں خلیفہ سے مخالفت پر کمر بستہ ہو گئیں اور لوگوں کو ان کے قتل پر ابھارا اور اسطرح انہوں نے تاریخ اسلام کی رفتار متعین کرنے میں حساس اور اہم ترین رول نبھایا۔

فصل سوم

عائشہ ... حکومت عثمان کے زمانے میں

عثمان کون تھے ؟

ابو عبد اللہ اور ابو عمر و کنیت تھی ، عثمان بن عفان نام تھا ، قریش کے اموی خاندان میں ابو العاص کی نسل سے تھے ۔

انکی ماں کا نام اروی تھا جو کریزبن ربیعہ بن عبد شمس کی بیٹی تھیں اروی کی ماں کا نام بیضاء بنت عبد المطلب تھا جو رسول کی پھوپھی تھیں ، عثمان ان لوگوں میں ہیں جنہوں نے بہت پہلے اسلام قبول کیا ۔

انکی شادی رسول(ص) خدا کی بیٹی رقیہ سے ہوئی ، ان کے ساتھ حبشہ ہجرت کی وہاں سے واپسی کے بعد مدینہ ہجرت کی ۔

عثمان نے اپنی بیوی رقیہ کی عیادت کے بہانے جنگ بدر میں شرکت نہیں کی ،

جب رقیہ مر گئیں تو رسول کی دوسری بیٹی ام کلثوم سے شادی کی ، ام کلثوم نے بھی باپ کی زندگی ہی میں انتقال کیا ،

رسول(ص) خدا کی ان دونوں بیٹیوں سے عثمان کی کوئی اولاد نہیں ہوئی ؛ غلام مغیرہ ابو لولو کے ہاتھوں جب عمر زخمی ہوئے تو انہوں نے شوری کمیٹی میں عثمان کا نام بھی شامل کیا ،

لیکن آخری مرحلے میں شوری کمیٹی کی ایک فرد عبد الرحمن کے انتخاب پر معاملہ منحصر ہو گیا ، اس میں عبد الرحمن نے اعلان کیا کہ میں خود خلافت سے دستبردار ہوتا ہوں اس شرط سے کہ میں جسکی خلافت مان لوں تم لوگ بھی اسکو تسلیم کر لو ،

جب انکی پیشکش مان لی گئی تو انہوں نے اعلان کیا کہ میں اسی کی بیعت کروں گا جو کتاب اللہ اور

سنت رسول اور سیرت شیخین کی پیروی کرنے کا عہد کرے ،

پہلے یہ پیشکش علی کے سامنے رکھی گئی ، علی نے آخری شرط (سیرت شیخین پر عمل) قبول نہیں کی (۱) نتیجے میں عبد الرحمن عثمان کے ہاتھ پر بیعت کر لی کیونکہ انہوں نے عبد الرحمن کی تینوں

شرطیں مان لی تھیں ، ان کے بعد عثمان کی بیعت بروز
شنبہ پہلی محرم ۳۷ھ سب نے کر لی ۔

عثمان خلیفہ ہو گئے ، انہوں نے بارہ سال حکومت
کی ، ہم انکی حکومت کا زمانہ دو حصوں میں تقسیم
کرتے ہیں ، ایک تائید و حمایت کا دوسرا غصہ و بغاوت کا
آخر کار وہی غصہ اور بغاوت یا ملك کی لا چاریوں کے
خلاف عوامی قیام اور عثمان کے خاندان والوں کے
کرتوت تھے ، جس نے عثمان کو تخت حکومت سے
تختہ ء تابوت تك پہونچا دیا ، خلیفہ بڑی اسانی سے قتل
کر دئے گئے ۔

جیسا کہ ہم نے حالات ام المومنین کے ذیل میں بیان
کیا کہ عثمان کے قتل میں عائشہ نے بڑا اہم رول نبھایا ،
عثمان کی تاریخ قتل میں اختلاف ہے ، بارہ سے
اٹھائیس ماہ ذی الحجہ ۳۵ھ تک کے اقوال ہیں اسی
طرح انکی عمر بھی ۸۲ سے ۹۲ سال تک لکھی گئی
ہے ۔

عثمان کا جنازہ تین روز بعد جنت البقیع کے باہر
یہودیوں کے قبرستان جس کا نام حش کوكب تھا ، اور
بقیع اور اسکے درمیان دیوار حائل تھی ، دفن کیا گیا ،
جب معاویہ خلیفہ ہوئے تو حش کوكب کی دیوار منہدم
کر کے جنت البقیع میں شامل کر دیا ۔

۱۔ عمر نے بستر مرگ سے چھ بزرگ نامور صحابہ کو خلافت کے لئے
نامزد کیا ، اور طئے کیا کہ یہ لوگ تین روز کے اندر کسی ایک کو خلیفہ منتخب
کر لیں ، اگر ان میں اکثریت کسی کو منتخب کر لے اور دوسرے مخالفت کریں
تو انکی گردن مار دی جائے ، اور اگر تین تین دونوں طرف ہوں تو جدھر عبد
الرحمن ہوں اسی کو خلیفہ بنایا جائے ، عبد الرحمن نے موت عمر کے بعد خود
کو خلافت سے دستبردار کر لیا اس شرط سے کہ جسکی وہ بیعت کریں سب
لوگ اسے مان لیں ، عبد الرحمن اچھی طرح حضرت علی کو پہچانتے تھے کہ
وہ جاہ طلب سیرت شیخین کو برگز قبول نہ کریں گے ، چند روز حکومت کیلئے
تئیس (۲۳) سالہ رسول کی محنت برباد نہ کریں گے ، بلکہ عمر بھی اس بات
کو جانتے تھے ، کیسے معلوم ہوا کہ انہوں نے عبد الرحمن کو اسکا حکم نہیں
دیا ہوگا

انہیں باتوں کے پیش نظر عبد الرحمن نے علی سے کہا میں کتاب اللہ و
سنت رسول اور سیرت شیخین کی شرط پر آپ کی بیعت کرتا ہوں لیکن علی
نے دین کے بدلے دنیا نہیں بیچی ، وہ جانتے تھے کہ اگر قبول نہ کیا تو
حکومت نہ ملے گی ، آپ نے فرمایا کہ خدا و رسول کی روش پر بیعت قبول کرتا
ہوں لیکن سیرت شیخین پر عمل قبول نہیں ، میں خود اپنی سیرت پر چلوں گا ،

اگر عبد الرحمن نے یہ شرط علی کے علاوہ کسی سے کی ہوتی تو وہ مان لیتا ، لیکن انہوں نے صرف اپنے داماد عثمان کے سامنے پیش کی ، اور عثمان نے بغیر کے اسے قبول کر لیا ، واقعی سوچنے کی بات ہے کہ آخر سیرت شیعین کیا تھی کہ جسے عبد الرحمن نے پیش کیا اور علی نے اسے مسترد کر دیا

۹۸

عائشہ اور عثمان

تائید و حمایت کا زمانہ

خلافت عثمان کا ابتدائی زمانہ ابو بکر و عمر کی حکومت کی طرح گذرا ، اور عائشہ ایسا سمجھ رہی تھیں کہ پہلے کی طرح خلیفہ عثمان بھی میرا احترام کریں گے ، اور دوسری ازواج رسول پر ان کا امتیاز محفوظ ہے ، ان کا اقتدار جیسا پہلے تھا آج بھی ہے ، یہی وجہ تھی کہ عائشہ بھی قریش کے دوسرے سربر آوردہ افراد کی طرح عثمان کی تائید و حمایت میں آمادہ تھیں ، انہوں نے عثمان کے بارے میں بے دریغ احادیث بیان کیں ، انکی شخصیت و خلافت کی حمایت کا اعلان کیا ۔

جو احادیث عثمان کی مدح و ستائشے میں مروی ہیں ان میں عثمان کے قتل ہونے کی بات نہیں ہے ، زیادہ احتمال یہ ہے کہ یہ احادیث اسی مختصر زمانے میں روایت کی گئیں ہیں جس زمانے میں وہ تائید و حمایت کرتی تھیں ، اس قسم کی احادیث کے نمونے مسند احمد بن حنبل سے نقل کئے جاتے ہیں ۔

عائشہ کا بیان ہے کہ میں اور پیغمبر خدا(ص) ایک لحاف میں لیٹے ہوئے تھے ، اتنے میں ابو بکر نے اندر آنے کی اجازت مانگی ، پیغمبر(ص) نے اسی حالت میں کہ وہ میری اغوش میں زیر لحاف تھے ، اجازت دیدی کہ اندر جائیں ، ابو بکر اندر آئے اور اپنی باتیں کہنے کے بعد باہر چلے گئے ، ابو بکر کے بعد عمر نے انے کی

اجازت مانگی ، اس بار بھی پیغمبر(ص) نے اسی حالت میں بلالیا اور باتیں پوری کر کے روانہ کر دیا ، جب عمر باہر گئے تو عثمان نے پیغمبر (ص) سے ملاقات کی اجازت مانگی ، رسول خدا (ص) نے اس بار اٹھکر اپنے کپڑے درست کئے ، پھر اندر انے کی اجازت دی ، عثمان اپنے کام کے بعد واپس گئے ، اس موقع پر میں نے رسول خدا (ص) سے کہا ، ابوبکر و عمر کو آپ سے ملنا تھا آپ نے اسی حالت میں ان سے ملاقات کی ، نہ اٹھکر بیٹھے نہ کپڑے ٹھیک ٹھاک کئے ، لیکن جس وقت عثمان آئے تو آپ نے خود کو اس طرح ٹھیک ٹھاک کیا جیسے آپ ان سے شرم کرتے ہیں ؟

رسول خدا (ص) نے فرمایا: عثمان بہت زیادہ شرمیلے اور حیا دار ہیں ، میں ڈرا کہ اگر اسی حالت میں میرے پاس آئے تو شرم و حیا کی وجہ سے اپنے مطالبات نہ بیان کریں گے ۔

ایک دوسری روایت کی بناء پر (۱) عائشہ کا بیان ہے کہ رسول(ص) خدا بستر پر سوئے ہوئے میری چادر تانے ہوئے تھے ، یہاں تک کہ جب عثمان نے ملاقات کیلئے اجازت مانگی تو پیغمبر(ص) نے مجھے حکم دیا ، اپنے کپڑے پہن لو ۔

عائشہ نے کہا ، اے رسول(ص) خدا ، ابوبکر و عمر کی امد پر آپ اتنے بے حواس نہیں ہوئے اب آپ عثمان کے انے پر اتنی تیاری کر رہے ہیں کہ اپنے کپڑے پہن رہے ہیں ؟

ایک دوسری روایت میں ہے کہ رسول خدا (ص) نے فرمایا :

اے عائشہ میں ایسا کیوں نہ کروں اور اسکا احترام نہ کروں حالانکہ خدا کی قسم فرشتے بھی عثمان سے شرم و حیا کرتے ہیں (۲)

میرے خیال میں اس حدیث کو خلافت عثمان کے زمانے میں بیان کیا گیا ہے ، کیونکہ جیسا کہ ہم اس حدیث میں دیکھ رہے ہیں ، اس حدیث میں بھی خلفاء ثلاثہ کے نام اسی ترتیب سے لئے گئے ہیں جس ترتیب سے وہ ہوئے ہیں ، یہ چیز بجائے خود ہمیں سمجھاتی ہے کہ شیخین کے بعد جب عثمان مسند خلافت پر بیٹھے ہیں تو اسے بیان کیا گیا ہے ۔

نیز یہ بھی واضح ہوتا ہے کہ حدیث بالا اس وقت بیان کی گئی ہے جب ابھی عائشہ کو عثمان سے اختلاف نہیں ہوا تھا ، نہ رنجش ہوئی تھی ، بلکہ قتل عثمان سے بہت پہلے بیان ہوئی ہے ، بلکہ اس سے بھی بہت پہلے جب عائشہ انتقام خون عثمان کیلئے کھڑی ہوئی تھیں ، روایت ہوئی ہے

کیونکہ اگر اس کے علاوہ بات ہو تو اسمیں دوسری احادیث کے مانند ان کے قتل ہونے کا بھی تذکرہ ہوتا ، ان تمام باتوں کو نظر انداز بھی کر دیا جائے تو یہ بات بہت واضح ہے کہ رسول(ص) خدا خود ادب و اخلاق کا سمندر تھے ، اخلاق کے مربی تھے ، بنا بریں یہ حدیث رسول کو اپنی زوجہ کے ساتھ لحاف میں بتا رہی ہے ، بغیر کسی شرم و حیا کے ایک کے بعد دوسرے صاحب کمرے میں اتے ہیں ، اور انحضرت (ص) پر کوئی اثر نہیں ہوتا ، لیکن عثمان کے اتے ہی کپڑے درست ہوئے ، اپنی زوجہ عائشہ کو بھی کپڑے درست کرنے کا حکم دیا ، پھر یہ کہ رسول(ص) خدا نے ان تینوں صحابہ میں فرق مراتب کیوں قرار دیا ؟ اور کیا بات ہے کہ صرف عثمان ہی سے فرشتے شرم کرتے ہیں ؟

۱۔ صحیح مسلم ج ۷ ص ۱۱۷ ، باب فضائل عثمان _ مسند احمد ج ۶ ص ۱۵۵
۲۔ صحیح مسلم ج ۷ ص ۱۱۶ ، کنز العمال ج ۶ ص ۳۷۶ _ تاریخ بن عساکر
_ النسب الاشراف بلاذري

۱۰۰

برہمی و بغاوت کا زمانہ

عثمان کی خلافت کے نصف اول میں عائشہ نے انکی حمایت کی ، خود بھی فرماں بردار تھیں اور ذرا بھی مخالفت و نافرمانی کی ہوا نہیں بنائی _

یہاں تک کہ اس موقع پر بھی کہ جب تمام ازواج رسول نے حج کا ارادہ کیا تو پہلے انہیں سے اجازت مانگی ، عائشہ کا اس مرتبہ بیان ہے _

جب عمر مر گئے اور عثمان حکمراں ہوئے تو میں نے ام سلمہ اور میمونہ و ام حبیبہ سے ایک شخص کو عثمان کے پاس بھیج کر حج کی اجازت طلب کی _

عثمان نے جواب دیا ، سیرت عمر کا لحاظ کرتے ہوئے میں بھی انہیں کی طرح حج کیلئے بھیجوں گا ، اسلئے تمام ازواج رسول میں جو بھی ادائے حج کی خواہشمند ہے ، میں تیار ہوں _

عثمان نے اپنا وعدہ پورا کیا ، اور ہمارے ساتھ سب ازواج کو بڑے اہتمام و حجاب کے ساتھ حج کے لئے روانہ کیا ، صرف زینب نہیں تھیں کیونکہ وہ زمانہ ء عمر ہی میں مر چکی تھیں اور سودہ بنت زمعہ جنہوں نے وفات رسول کے بعد کبھی گھر سے قدم باہر نہیں نکالا (۱)

اس سال عثمان نے ازواج رسول کے ساتھ حج کیا ، اور تحفظ و نگرانی کی تمام ذمہ داری عبد الرحمن بن عوف اور سعد بن زید کے حوالے کی _

یہ صفائی اور خلوص زیادہ دیر نہ ٹک سکا ، گذرتے

زمانے کے ساتھ عائشہ اور عثمان کے درمیان اختلاف ظاہر ہو گئے ، آخر کار عثمان نے عائشہ کے وظیفہ کا دو ہزار اضافی حصہ کاٹ لیا

تاریخ یعقوبی میں ہے (۲) عائشہ و عثمان کے درمیان رنجش ہو گئی اور عثمان نے وہ دو ہزار دینار جو عمر نے تمام ازواج کے مقابلے عائشہ کو امتیازی اضافہ کیا تھا کاٹ لیا ، اور دوسری ازواج کی طرح ان کا بھی وظیفہ معین کیا ۔

عائشہ و عثمان کے درمیان اختلاف کی صحیح تاریخ ہمیں معلوم نہیں ، بس ہم اتنا ہی جانتے ہیں کہ ان دونوں کا اختلاف نصف آخر میں ظاہر ہوا ہم یہ بھی جانتے ہیں کہ یہ اختلاف کسی ایک واقعہ کے تحت نہیں ہوا بلکہ رفتہ رفتہ سلگتا ہوا شدت پکڑ گیا ، سنگین سے سنگین تر ہوتا گیا ، پھر عائشہ اور عثمان کے درمیان دراڑ عمیق تر ہو گیا ۔

۱_ طبقات بن سعد ج ۸ ص ۲۰۹
۲_ تاریخ بن اعثم کوفی ص ۱۵۵ _ تاریخ یعقوبی ج ۲ ص ۱۳۲

تاریخ

۱۰۱

اسی طرح ہم یہ بھی جانتے ہیں کہ عائشہ پہلی شخص ہیں جنہوں نے پرچم بغاوت بلند کیا ، اور ناراض لوگوں کو اپنے گرد جمع کیا ، انکی قیادت کی یہاں تک کہ خلیفہ قتل کر ڈالے گئے (۱)

اور یہ بھی طئے ہے کہ جس وقت عثمان کے خلاف کشمکش و مخالفت کی آگ اور لوگوں کی شورش بھڑک رہی تھی ، اسوقت مسلمانوں کا کوئی بھی خاندان یا قبیلہ ابو بکر کے خاندان تیم سے زیادہ مخالفت میں آگے نہ تھا (۲) منجملہ ان امور کے جن سے عائشہ اور عثمان کے درمیان اختلاف زیادہ سے زیادہ بڑھتا گیا ،

انجام کا ر دشمنی و نفاق ان دونوں میں اشکار تر ہوا ان میں ولید بن عقبہ کا مسئلہ ، ابن مسعود صحابی کے مسئلے پر عام طور سے لوگوں کو توجہ ہوئی ، ہم یہاں ہر ایک کے بارے میں الگ الگ تجزیہ کریں گے ۔

ولید بن عقبہ اور کوفے کی گورنری

ہم نے بتایا کہ عثمان کی فرماں روائی کے ابتدا ئی زمانے میں ام المومنین عائشہ کی زیر دست حمایت حاصل تھی ، وہ چھ سال تک خاتون صدر اسلام کی حمایت سے سرفراز رہے عثمان بھی عائشہ کے احترام میں کمی نہیں کرتے تھے ، لیکن گذرتے زمانے کے ساتھ رفتہ رفتہ ان دونوں کے درمیان اختلاف ابھرتا گیا ، گروہ بندی اور محاذ ارائی شروع ہو گئی ۔

ام المومنین لوگوں میں اپنے اثرات عثمان کو دکھانے کیلئے ہر حادثے سے بیش از بیش استفادہ کرتی تھیں ، عثمان کے خلاف لوگوں کے جذبات ابھارنے میں ہر مسئلے سے فائدہ اٹھاتیں ، یہ عناد اور اختلاف اسقدر بڑھ گیا کہ دونوں ایک دوسرے کی جان کے دشمن ہو گئے

عثمان نے اپنے رضاعی بھائی ولید بن عقبہ کو حکومت کوفہ حوالے کر دی جو بد کار ، شرابخوار و کمینہ تھا ، کوفے کے باشندے ایسے حکمران کی شکایت لیکر مجبور آئے ، یہ ام المومنین کو بڑا اچھا بہانہ ہاتھ لگا کہ عثمان کی اینٹ سے اینٹ بجا دی جائے ۔

۱_ طبری ج ۵ ص ۱۷۲
۲_ انساب الاشراف بلاذری ج ۵ ص ۶۸

اب میں بھی تاریخ کے دریچے سے اس زمانے میں ولید کے کرتوتوں پر لوگوں کے رد عمل اور عائشہ کے احکامات پر ایک نظر ڈال رہا ہوں۔

ولید بن عقبہ ، یہ شخص خاندان ابی معبط بن ابی عمرو کی فرد تھا جسکا نام ذکوان تھا ، ذکوان کو امیہ بن عبد الشمس نے خرید اتھا بعد میں اپنا بیٹا بنا لیا ولید کی ماں کانام اروی بنت کریز بن ربیعہ تھا ، جو عثمان کی ماں تھی ، اس بناء پر ولید عثمان کامادری بھائی تھا ولید باپ عقبہ مکے میں رسول خدا کا پڑوسی تھا ، بعثت کے ابتدائی زمانے میں انحضرت (ص) کی مجلس میں اکثر اتا جاتا رہتا تھا۔

ایک دن عقبہ کے یہاں کچھ مہمان آئے اور انحضرت سے خوابش کی کہ اس نشست میں آپ بھی تشریف لائیں ، رسول خدا نے اسکی خوابش قبول فرمائی اسکے مہمان ہو گئے ، لیکن آپ نے اسکا کھانا نہیں کھایا اور شرط لگادی کہ اگر تم خدا کی وحدانیت اور میری رسالت پر ایمان لے ائو تو میں تمھارا کھانا کھائوں گا ، عقبہ نے آپ کی بات مان کر ایمان کا اقرار کر لیا ، اسطرح وہ مسلمان سمجھا جانے لگا ، جب قریش کو یہ بات معلوم ہوئی تو کہنے لگے عقبہ بھی اپنے باپ دادا کے دین سے پھر گیا۔

عقبہ کا ایک دوست تھا ، وہ اس واقعے کے وقت مکے میں نہیں تھا شام کی طرف سفر میں گیا تھا ، جس رات وہ شام سے واپس آیا تو اپنی بیوی سے بات چیت کے درمیان پوچھا۔

محمد اور ان کے ماننے والوں کا کیا حال ہے ؟

وہ لوگ سخت جد و جہد کی وجہ سے روز بروز ترقی کر رہے ہیں۔

۔ میرا دوست عقبہ کیا کر رہا ہے ؟

۔ وہ بھی باپ دادا کے دین سے پھر گیا ہے اور محمد
کا دین قبول کر لیا ہے ۔

۔ عقبہ کا دوست جسکا نام بعض روایات میں ابی بن
خلف اور بعض میں امیہ بن خلف ہے یہ ماجرا سنکر
سخت پریشان اور بے چین ہوا اس نے رات بے چینی
میں گذاری ، صبح کو جب عقبہ اس سے ملنے آیا اور
سلام کیا تو اس نے سر نہیں اٹھایا ، نہ اسکی طرف
دیکھا ، اسے کوئی جواب نہیں دیا ، عقبہ نے پوچھا :

۔ کیا بات ہے کہ میرے سلام کا جواب بھی نہیں دیتے

۔ کیسے سلام کا جواب دوں ، تم تو باپ دادا کے دین
سے پھر گئے ہو ؟

۱۰۳

۔ قریش بھی میرے بارے میں یہی کہتے ہیں ؟

۔ ہاں

۔ میں کیا کام کروں کہ ان کے دلوں کی صفائی ہو
جائے ؟

۔ بہت آسان ہے ، محمد کی بزم میں جا کر منہ میں
پانی بھر کے ان کے اوپر کھلی کرو اور جتنی گندی گالی
ہو سکتی ہے انہیں دے ڈالو ۔

عقبہ نے اپنے ساتھی دوست کے حکم پر عمل کیا
اور جو بات کسی طرح مناسب نہیں تھی اسے کر ڈالا ۔

رسول خدا (ص) نے اس کی اس ذلیل حرکت پر

کوئی رد عمل ظاہر نہیں کیا صرف اپنا چہرہ صاف کیا پھر
عقبہ کی طرف رخ کر کے فرمایا :

اگر مکہ کے باہر میں نے تجھے پالیا تو تیری گردن مار
دو گا _

ایک دوسری روایت میں ہے ، عقبہ کے دوست نے
اسکی سر زنش کرتے ہوئے کہا :

_ اے عقبہ، تم اپنے باپ دادا کے دین سے پھر گئے ہو
؟

_ نہیں ، ایسا نہیں ہے ، ایک دن محمد میرے مہمان
ہوئے اور قسم کھائی کہ اگر میں مسلمان نہیں ہو جاؤ
نگا تو کھانا نہیں کھائونگا مجھے بڑی شرمندگی ہوئی
انہیں خوش کرنے کے لئے زبان سے کلمہ پڑھ لیا سچ
بتاتا ہوں کہ دل سے ایسا نہیں کیا ہے _

_ اب میں کبھی تمہاری صورت نہیں دیکھوں گا ، جب
تک تم ان کے اوپر کئی نہ کرو ، پھر انہیں طمانچے لگائو
، لاتوں اور گھونسوں سے انکی ضیافت کرو ، اسطرح ان
سے اپنی بیزاری کا اظہار کرو _

عقبہ نے اپنے دوست کے اس حکم پر اسوقت عمل
کیا جب انحضرت دار الندوہ میں حالت سجدہ میں تھے _

رسول خدا (ص) نے اس سے فرمایا :

اگر میں تجھے مکہ سے باہر دیکھوں گا تو سر کاٹ
لوں گا _

* * *

دشمن ہو گیا ، پھر تو اس نے بکری کی اوجھڑی لی اور
اسکی ساری غلاطت اپ کے دروازے پر پھینک ایا (۱)

جنگ بدر ہوئی تو عقبہ کے ساتھی مشرکوں کے
بمراہ رسول خدا سے جنگ کے لئے نکلے ، عقبہ سے
بھی کہا کہ اس جنگ میں شریک ہو ، لیکن اس نے عذر
کرتے ہوئے کہا کہ ، میں اس شخص سے ڈرتا ہوں ،
کیونکہ مجھ سے اس نے ایک دن کہا تھا اگر تجھے مکہ
سے باہر دیکھوں گا تو گردن ماردوں گا ۔

دوستوں نے جواب میں کہا :

تمہاری ران کے نیچے سرخ بالوں والا اونٹ ہے ، اگر
ہم لوگ شکست کھا گئے تو اسانی سے میدان بدر
سے بھاگ جائو گے ۔

عقبہ کو اسکے دوستوں نے اتنا سمجھایا بچھایا کہ
وہ راضی ہو گیا ، وہ سب اسے میدان تک گھسیٹ لائے

جنگ شروع ہوئی ، اور اسکی بھٹی گرم ہوتی گئی ،
آخر کار خداوند عالم نے مسلمانوں کو فتح عطا کی ،
اس بنگامے میں عقبہ کا شتر بھاگا اور اسے ایک ہموار
میدان میں پہونچا دیا ، مسلمان اسکے سر پر پہونچ
گئے اور دیگر ستر قیدیوں کی طرح اسے بھی گرفتار کر
لیا ۔

جب عقبہ کو خدمت پیغمبر میں لائے تو اپ اسے
گھورنے لگے پھر اپ نے اسکے قتل کا حکم دیدیا

عقبہ نے قتل کا فرمان سنا تو چلانے اور فریاد کرنے
لگا ۔

ہائے اپ ان تمام قیدیوں میں صرف مجھے ہی کیوں
قتل کر رہے ہیں ۔

رسول خدا(ص) نے فرمایا ، تیرا گناہ بہت سنگین ہے ، تجھے اسلئے قتل کیا جا رہا ہے کہ تو نے خدا ورسول سے کفر کیا اور ظلم کیا ، پھر آپ نے حضرت علی کو حکم دیا کہ اسکا سر بدن سے جدا کر دو۔

قرآن کی یہ آیت اسی واقعے کی طرف اشارہ ہے۔

۱۔ طبقات بن سعد ج ۱ ص ۸۶ مطبوعہ مصر

۱۰۵

اور جس دن ظالم اپنے ہاتھوں کو اپنے دانتوں سے کاٹتا ہو گا ، کہے گا کاش میں پیغمبر سے رسم و راہ رکھتا ، کاش میں فلاں شخص کی بات نہ مانتا اس نے مجھے نصیحت قبول کرنے سے بہکا دیا ، جبکہ وہ میرے پاس پہنچی تھی ، اور شیطان تو انسان کو بے سہارا چھوڑنے والا ہے (۱)

قرآن نے ولید کا تعارف کرایا

ولید اسی عقبہ کا بیٹا ہے جس دن مسلمانوں کے ہاتھوں مکہ فتح ہوا اور پیغمبر اسلام کے قبضے میں آیا ، مشرکوں اور گمراہوں کو بھاگنے کی راہ نہ رہی یہ ولید اسی دن مسلمان ہوا ، کچھ دن بعد رسول خدا نے اسکو قبیلہ بنی المصطلق کی زکوٰۃ وصول کرنے کیلئے بھیجا۔

ولید تھوڑے ہی دن بعد واپس آگیا اور رپورٹ دی کہ قبیلے کے افراد مرتد ہو گئے ہیں ، زکات دینے سے انکار کر رہے ہیں۔

ولید کے اس رپورٹ دینے کی وجہ یہ تھی کہ قبیلہ بنی المصطلق کے کچھ لوگ ولید کے آنے کی خبر سنکر اس کے استقبال کیلئے ابادی سے باہر آگے تھے

تاکہ فرستادہ ء رسول کو خوش امدید کہیں ، لیکن ولید نے انکی بھیڑ دیکھ کر اپنی دانست میں یہ سمجھا کہ یہ لوگ بری نیت سے آئے ہیں ، بغیر ان سے بات کئے تیزی سے مدینہ واپس لوٹ گیا اور یہ جھوٹی رپورٹ دے ڈالی ۔

رسول خدا (ص) نے خالد بن ولید کو مامور فرمایا کہ جا کر مذکورہ قبیلے کی حقیقت حال دریافت کرے اور رپورٹ دے ، خاص طور سے خالد کو انحضرت (ص) نے تاکید فرمائی کہ خالد کسی معاملے میں جلدی نہ کریں اور گہرائی کے ساتھ مسئلے کا تجزیہ کریں ۔

خالد نے واپس آکر رپورٹ دی کہ قبیلے کے افراد اسلام سے وابستہ ہیں ، ذرا بھی مرتد نہیں ہوئے ہیں ، ان حالات میں یہ ایت نازل ہوئی جسمیں خالد کو فاسق اور بد کردار کی حیثیت سے متعارف کرایا گیا ۔

۱۔ سورہ فرقان ایت ۲۷ و ۲۹ ، سیرہ بن ہشام ج ۱ ص ۲۸۵ و ج ۲ ص ۲۵ ، تفسیر طبری ، قرطبی ، زمخشری ، ابن کثیر ، در منثور نیشاپوری امتاع الاسماع ص ۶۱ و ۹۰

حضرت ۱۰۶

اے وہ لوگو جو ایمان لائے ہو اگر کوئی فاسق اور بد کردار تمہارے پاس کوئی خبر لیکر آئے تو تحقیق کر لیا کرو کہیں ایسا نہ ہو کہ تم کسی گروہ کو نادانستہ نقصان پہنچا بیٹھو اور پھر اپنے کئے پر پشیمان ہو (۱)

یہ ہیں مسلمانوں کے خلیفہ عثمان جو اپنے کو رسول خدا کا جانشین سمجھتے ہیں ، ایسے فاسق مشہور بد کردار کو صرف رشتہ داری کی وجہ سے کوفے کی گورنری سپرد کرتے ہیں ، اور سعد بن وقاص کو وہاں سے ہٹا دیتے ہیں جو کوفہ کے مطلق العنان حکمراں اور پیش رو خلیفہ حضرت عمر کے زمانے سے

گورنر چلے آ رہے تھے ، حالانکہ سعد نے حکومت عمر کے زمانے میں ان کے حکم سے کوفہ کی بنیاد رکھی تھی جو دلالوں کی سرحد تھی ، اور وہ فوجی جو ایران کی جنگ میں شامل تھے ، وہیں سکونت پذیر ہو گئے تھے ، کوفہ والے سعد کا بہت احترام کرتے تھے ۔

بد کردار کو حکمران کا عہدہ

جب ولید کوفے پہنچا اور سعد کو اسکی ماموریت کی خبر ہوئی تو ولید کی طرف رخ کر کے تعجب سے پوچھا ۔

ہم لوگ ایک دوسرے سے دور تھے ، ہم نہیں جانتے تھے کہ تمہاری پچھلی مکاری و حماقت میرے بعد ہو شیاری و سمجھداری میں بدل گئی نتیجہ میں تم نے لیاقت ہم پہنچالی ۔

یا حقیقت میں یہ ہم ہیں کہ احمق و نادان ہو گئے ہیں ؟ ولید نے جواب دیا اے سعد خفا نہ ہو ، یہ حکومت و سلطنت ہے جو گیند کی طرح ایک ہاتھ سے دوسرے ہاتھ میں پہنچتی رہتی ہے ، سعد نے اطمینان سے جواب دیا ہاں ، میں دیکھ رہا ہوں کہ تم لوگ بہت جلد اسے ملوکیت میں بدل دو گے (۲) کوفے کے باشندوں نے بھی اس تبدیلی اور حکومت کے تغیر پر اپنی خفگی ظاہر کرتے ہو کہا :

عثمان نے سعد بن وقاص کے بہت برے جانشین کو مقرر کیا ہے ، حکومت ولید بن عقبہ کے مسئلے پر ابو الفرج نے اغانی میں خالد بن سعید اموی سے یوں روایت کی ہے ۔

۱_ سورہ حجرات آیت ۶ ----"ان جاء کم فاسق ..."
۲_ حالات ولید ، استیعاب ، طبقات ، اسد الغابہ ، اصحاب ، اور کنز العمال اور آیت زیر بحث سے متعلق تمام تفاسیر دیکھی جا سکتی

عباس بن عبد المطلب ، ابو سفیان ، حکم بن ابی العاص ، ولید بن عقبہ ہی وہ مخصوص افراد تھے جو مسند حکومت پر عثمان کے پہلو میں بیٹھتے تھے۔

ایک دن عادت کے مطابق ولید خلیفہ کے پاس بیٹھا تھا اتنے میں عثمان کا چچا حکم آگیا ، عثمان احترام حکم میں اپنی جگہ سے اٹھ کر الگ بیٹھ گئے اور حکم کو اپنی جگہ پر بیٹھا یا

حکم کیلئے عثمان کے اس برتاؤ سے ولید بہت خفا ہوا ، لیکن سامنے کچھ نہ بولا ، لیکن جب حکم چلا گیا تو عثمان سے کہنے لگا۔

اے امیر المومنین جس وقت آپ نے میرے اوپر حکم کو ترجیح دی تو میرے دل میں یہ دو شعر گونجے۔

عثمان نے کہا ، آخر حکم قریش کا بزرگ ہے ، اسکا احترام میرے اوپر واجب ہے ، لیکن وہ دو شعر کیا ہیں ؟ ولید نے یہ دو شعر پڑھے۔

میں نے دیکھا کہ اپنے چچا کی بھائی سے زیادہ قدر کرتا ہے ، حالانکہ یہ نئی بات ہے ، قدیم زمانے سے ایسا نہ تھا۔

جب میں نے ایسا دیکھا تو میں نے ارزو کی کہ (عمر و خالد) عثمان کے دونوں فرزند بڑے ہو جائیں اور قیامت کے دن مجھے چچا پکاریں (۱)

عثمان کا دل ان دو شعروں سے بہن گیا ، کیونکہ وہ مادری بھائی تھا مزید دل نہ دکھے اسلئے مملکت اسلام کا ایک گوشہ حوالے کرتے ہوئے کہا "میں نے تمہیں حکومت عراق عطا کی"

اور اسطرح ايک گمنام اور قران کی زبان میں فاسق
ناموس اسلام کا مطلق العنان فرماں روا بنا دیا گیا۔

خلیفہ کے چچا حکم

اب نامناسب نہیں ہو گا کہ حکم کا بھی تعارف کر ا
دیا جائے کہ وہ کون ہے اور اسکے کیا کرتوت ہیں کہ
جسکا اتنا احترام عثمان جیسا خلیفہ کر رہا ہے۔

حکم بن ابی العاص عثمان کا چچا ہے اور امیہ بن عبد
الشمس کے خاندان سے ہے ، بلاذری جلد پنجم ص ۲۷
پر لکھتا ہے :

رأيت لعم المرء زلفى قرابة
دوین اخیہ حادثا لم یکن قدما
فاء ملت عمراً ان یشب و خالدا
لکی یدعوانی یوم مزحمة عما

۱۰۸

حکم جاہلی زمانے میں رسول خدا کا ہمسایہ تھا ،
بعثت کے بعد وہ تمام پڑوسیوں سے زیادہ انحضرت کی
اذیت میں کوشاں تھا ، حکم فتح مکہ کے بعد اسلام لایا
اور مدینے میں سکونت اختیار کر لی ، لیکن مسلمانوں
کی قربت کے باوجود اپنی دینی سستی اور بد اعتقادی
میں مشہور تھا ، کیونکہ حکم اگر چہ اسلام لے آیا تھا
لیکن رسول خدا کے پیچھے پیچھے چلنا اور اپ کی نقل
کرتا تھا ، ہاتھ اور منہ سے اپ کو چڑھا تا تھا ، نماز کے
وقت مسخرہ پن میں انگلیوں کو ٹیڑی اور سیدھی کرتا،
اصطلاحی حیثیت سے وہ گویا جو کربن جاتا۔

ایک دن وہ رسول خدا کے پیٹھ پیچھے جو کروں کی
حرکتیں کر رہا تھا کہ انحضرت نے دیکھ لیا ، اپ نے غصہ

میں حکم دیا _

ایسا ہی ہو جا _

انحضرت (ص) کی نفرین کا یہ اثر ہوا کہ وہ تمام عمر
اسی حالت میں رہا ، سر اور منہ ہمیشہ کپکپاتا رہتا تھا
، عمر بھر کی تھر تھری لگ گئی _

مسلمانوں کو حق تھا کہ حکم کے اسلام کے بارے
میں مشکوک رہیں ، کیونکہ وہ اپنے مسخرہ پن کے تا
عمر عذاب کے باوجود رسول خدا کی اذیت سے باز
نہیں آتا ، ایک دن انحضرت(ص) اپنی ایک بیوی کے ساتھ
حجرے میں تھے کہ وہ سوراخ سے جھانکنے لگا ،
انحضرت ڈنڈا لیکر باہر نکلے اور فرمایا کون مجھے اس
کمینے چھپکلی بچے سے نجات دے گا (۱)

پھر آپ نے فرمایا ، یہ اور اس کے بیٹوں کو حق نہیں
کہ میرے ساتھ ایک شہر میں رہیں ، آپ نے ان کو طائف
میں جلا وطن کر دیا _

رسول خدا کی وفات کے بعد عثمان نے ابو بکر سے
سفارش کی کہ حکم اور اسکے بیٹوں کو مدینے واپس
بلا لیا جائے ، ابو بکر نے بات نہ مانی اور کہا :

میری یہ جرات نہیں کہ جسے رسول(ص) خدا نے
دھتکار دیا ہے اسے مدینہ واپس آنے کی اجازت دوں _

جب عمر خلیفہ ہوئے تو عثمان نے اپنے مطالبے کی
تجدید کی لیکن عمر سے بھی جواب سنا ، لیکن جب
خود خلیفہ ہوئے تو حکم اور اسکے بیٹوں کو مدینہ واپس
بلا لیا اور کہا :

۱_ من غدیری من هذا الوزغ اللعین

میں نے رسول خدا کی خدمت میں حکم کی سفارش کی تھی کہ حکم کو مدینہ بلا لیا جائے ، رسول(ص) خدا نے بھی اسے قبول فرما لیا تھا ، لیکن وفات رسول کی وجہ سے ایسا نہ ہو سکا ۔

مسلمان اس راندہ رسول کی مدینہ واپسی سے خوش نہ تھے ، بلا ذری ص ۲۲۵ پر لکھتا ہے حکم اسرار پیغمبر کو فاش کرتا ، انحضرت (ص) نے اس پر نفرین کی اور اسکے ساتھ بیٹوں کو بھی طائف جلا وطن کر دیا ، اور فرمایا وہ میرے ساتھ ایک شہر میں نہیں رہے گا ۔

حکم نے خلافت عثمان کے زمانے تک اپنے بیٹوں کے ساتھ طائف میں گذر بسر کی ، یہاں تک کہ عثمان نے اسے مدینہ واپس بلا لیا ، صفحہ ۲۸ پر ہے کہ عثمان کی اس حرکت سے تمام مسلمان خاص طور سے انتہائی غم و غصہ میں بھر گئے کہ انہوں نے حکم کو مدینہ واپس بلا لیا ، اور یمن کے قبیلہ ء خزاعہ کی ، وصولتی زکوٰۃ پر مامور کیا ، پھر تمام حاصل شدہ رقم جو تین لاکھ تھی اسی کو بخش دی ، ص ۲۷ پر لکھا ہے کہ:

حکم خلیفہ عثمان کے زمانے میں مرا ، خود عثمان نے اس کی نماز جنازہ پڑھی ، پھر اسکے احترام میں حکم دیا کہ قبر پر خیمہ لگا یا جائے۔

جی ہاں ، حکم جسے عثمان اپنی جگہ پر بٹھا تے ، خود اسکے ماتحت بیٹھتے ایسی اہم اور معروف شخصیت کے بارے میں قارئین کیا فیصلہ کریں گے ؟

حکم کے حالات کیلئے استیعاب ، اسد الغابہ اور اصابہ دیکھی جائے ۔

ابن مسعود پر کیا بیٹی

ابو عبد الرحمن کنیت تھی ، عبد اللہ بن مسعود
 ہذلی نام تھا ، ان کے باپ مسعود قبیلہ زہرہ کے ہم
 پیمان تھے ، ابن مسعود سابقین اسلام میں سے تھے
 ، اور اس وقت کہ جب کسی میں ہمت نہ تھی کہ مکہ
 میں بلند آواز سے قرآن پڑھ سکے انہوں نے اس بارے
 میں پہل کی اور بلند آواز سے آیات الہی کو ان مشرکین
 کے کانوں تک پہنچایا جو اس سے نا آشنا اور غافل تھے
 ، قریش نے فرزند مسعود کو سزا دئے بغیر نہیں چھوڑا ،
 آپ کو اسقدر مارا کہ زخمی کر کے خون میں لت پت ایک
 کونے میں ڈال دیا رسول خدا(ص) انہیں اپنے پاس
 رکھتے ، وہ بھی رسول خدا کی دل و جان سے خدمت
 کرتے

۱۱۰

یہاں تک کہ رسول خدا نے ان سے فرمایا ، جہاں تک
 میری آواز سن سکو تمہیں اجازت ہے ۔

ابن مسعود ہمیشہ خدمت میں رہے ، آپ سے کبھی
 جدا نہ ہوئے ، رسول خدا (ص) کی جوتیاں اپنے پاس
 رکھتے اور پنہاتے ، آپ کے ساتھ ساتھ چلتے کبھی آپ
 کے آگے بھی چلتے تاکہ آپ کے محافظ رہیں ، جب
 رسول خدا نہاتے تو آپ پردہ کرتے تاکہ کوئی انحضرت
 (ص) کا بدن نہ دیکھ سکے ، جب آپ سوتے تو اپنی
 حفاظت کرتے ، آپ ہی انحضرت (ص) کو خواب سے
 جگاتے ابن مسعود نے حبشہ اور مدینہ دونوں ہجرت کی
 جنگِ بدر اور دوسری جنگوں میں شریک رہے ، وفات
 رسول (ص) کے بعد آپ کی زندگی کے بارے میں یہ ملتا
 ہے کہ (۱)

عمر نے انہیں عمار یاسر کے ساتھ کوفہ بھیجا وہاں
 کے باشندوں کو خط لکھا کہ میں عمار یاسر کو حکمران

بنا کر اور عبد اللہ بن مسعود کو انکا مشاور اور امور دین کا معلم بنا کر بھیج رہا ہوں ، یہ دونوں رسول خدا کے مخصوص اصحاب اور جنگ بدر میں شریک رہے ہیں ، انکی پیروی کرتے ہوئے انکی باتیں دل و جان سے سنو ، ان کے فرماں بردار رہو ، اور اس بات کو سمجھ لو کہ میں ابن مسعود کو بھیج کر تم لوگوں کو اپنے اوپر ترجیح دے رہا ہوں (۲)

ابن مسعود کوفے والوں کو قرآن کی تعلیم دیتے ، انھیں دینی مسائل بتاتے اسی کے ساتھ ساتھ وہ بیت المال کے خزانچی بھی تھے ۔

خلیفہ عثمان نے اپنے رضائی بھائی ولید کو کوفے کا گورنر بنا دیا ، ولید کوفہ آیا اور حکمرانی کرنے لگا ، لیکن ابن مسعود کے ہاتھ میں تمام مالیات کے امور رہے ۔

پہلے سے رسم چلی ا رہی تھی کہ ہر گورنر جب چاہتا بیت المال سے قرض لے لیتا پھر معین مدت میں واپس کر دیتا ، ولید نے بھی ایسا ہی کیا قرض کی معینہ مدت ختم ہونے کے بعد ابن مسعود نے اس سے تقاضا کیا ، پھر ٹال مٹول ہوا تو اپ نے اصرار کیا ، ابن مسعود کی یہ گستاخی ولید کیلئے ناقابل برداشت تھی ، ایک خط عثمان کو لکھ کر اس مزاحمت سے چھٹکارے کے سلسلے میں مدد کی درخواست کی ، عثمان نے ابن مسعود کو فوراً خط لکھا (تمہاری حیثیت میری جانب سے صرف خزانچی کی ہے ، جو رویہ بھی ولید خزانے سے لے تمہیں اسکے مطالبے کا حق نہیں)

۱_ مسند احمد بن حنبل ج ۵ ص ۲۸۹ ، مستدرک ج ۳ ص ۲۱۵ و ۲۲۰ ، حلیہ ابو نعیم ج ۱ ص ۱۲۶ و ۱۲۷ کنز العمال ج ۷ ص ۵۵ ، بخاری کی بعض روایات خود اپ ہی سے مروی ہیں
۲_ اسد الغابہ ۲ / ۲۵۸

جب یہ خط ابن مسعود کو ملا وہ سمجھ گئے کہ اس اہم ذمہ داری کو وہ بخوبی نبھا نہ سکیں گے ، انہوں نے خزانے کی چابی ولید کے سامنے ڈالتے ہوئے کہا :

میں آج تک سمجھتا تھا کہ مسلمانوں کے مال کا محافظ ہوں ، لیکن یہ نہیں معلوم تھا کہ تمہارا خزانچی ہوں ، مجھے اسکی ضرورت نہیں ، میں اس عہدے سے استعفا دیتا ہوں۔ (۱)

ابن مسعود خزانچی کے عہدے سے مستعفی ہونے کے بعد بھی کوفے ہی میں رہے اس واقعے کے بارے میں عقد الفرید میں ہے کہ :

ابن مسعود نے مسجد کوفہ میں مسلمانوں سے خطاب کیا ، اے کوفہ والو تمہیں معلوم ہونا چاہیے کہ آج رات تمہارے بیت المال سے ایک لاکھ کم ہو گیا ہے ، بغیر اسکے کہ امیر المومنین حکم دیں ، یا میری ذمہ داری ختم کریں وہ نکال لیا گیا ہے۔

ولید نے ساری کہانی اور ابن مسعود کی باتیں عثمان کو لکھ دیں عثمان نے بھی ابن مسعود کو اس عہدے سے برطرف کر دیا (۲)

بلاذری انساب الاشراف میں لکھتے ہیں کہ :

جس وقت ابن مسعود نے ولید کے سامنے چابی پھینکی تو غصے سے کہا ، جو شخص احکام خدا کو اپنی خواہش کے مطابق پھرائے تو خدا وند عالم اسکی عاقبت خراب کردے گا ، اور جو شخص اپنی خواہش کے مطابق اسے بدل دے تو خدا اس پر غضبناک ہوتا ہے ، میں عثمان کو ایسا ہی پا رہا ہوں ، کیا یہ جائز ہے کہ سعداور وقاص جیسی شخصیت کو ہٹا کر کوفے کی

گورنری ولید کو دیدی جائے ؟

ابن مسعود اکثر فرماتے ، سب سے اچھی بات قرآن میں خدا کی بات ہے ، اور سب سے پسندیدہ راستہ وہی ہے جسے پیغمبر خدا نے دکھایا ، اور بدترین کام بدعت ہے ، اور بر بدعت گمراہی ہے ، اور گمراہی کا نتیجہ آتش دوزخ ہے (۳) ولید نے یہ ساری باتیں اور ابن مسعود کی طنزیہ تقریریں عثمان کو لکھ ماریں آخر میں لکھا کہ ابن مسعود تمہاری برائیاں کرتے ہیں ، تمہیں گالیاں دیتے ہیں ، عثمان نے ان کو مدینے بلا بھیجا ۔

۱_ انساب الاشراف بلاذری ج ۵ ص ۳۶

۲_ عقد الفرید ج ۲ ص ۲۷۲

۳_ انساب الاشراف ج ۵ ص ۳۶

۱۱۲

جس وقت کوفہ والوں کو مدینے میں ابن مسعود کے حاضر ہونے کی خبر ملی آپ کے گرد جمع ہو گئے ، ان سے کہا کہ آپ نہ جائیے ۔

یہیں ہم لوگوں کے پاس رہیئے ہم لوگ آپ پر اذیت نہ ہونے دیں گے ابن مسعود نے ان لوگوں کو جواب دیا ۔

انہوں نے میرے اوپر اطاعت کا حق ڈالا ہے ، جہاں تک میری بات ہے میں نہیں چاہتا کہ ان کے اوپر فتنے کا دروازہ کھولنے والا پہلا شخص بنوں اور ان کے حکم کی نافرمانی کروں (۱)

استیعاب میں ہے کہ ابن مسعود نے کوفے والوں کو یہ جواب دیا ، یہ اوضاع و احوال اپنے پیچھے فتنے لئے ہوئے ہیں ، مجھے پسند نہیں کہ فتنہ میرے ہاتھوں شروع ہو ۔

کوفے کے باشندے ابن مسعود کو رخصت کرنے دور

تک گئے ، انہوں نے تمام لوگوں کو تقویٰ اور احکام خداوندی پر عمل کرنے کی نصیحت کی پھر ان لوگوں سے کہا کہ اپنے گھروں کو واپس جائیں ، اور خود مدینے کی طرف چل پڑے ۔

کوفے والوں نے بھی ابن مسعود کی ستائش کی ، جس وقت وہ مدینے کی طرف روانہ ہوئے تو انکی زحمتوں اور حقوق کا شکریہ ادا کرتے ہوئے کہنے لگے ، خداوند عالم آپ کو جزائے خیر دے ، آپ نے ہمارے ناواقفوں کو دین سے آشنا کیا ، اور واقفکاروں کو دین کا ثبات عطا کیا ، ہمیں قرآن سکھایا ، دین و ائین سے آشنا کر کے بینا کیا ، واقعی آپ اچھے مسلمان ، اچھے خیر خواہ اور مہربان بھائی کی طرح رہے ، پھر الوداع کہے سبھی لوٹ گئے (۲)

ابن مسعود مدینہ پہنچ کر سیدھے مسجد میں گئے ، اس وقت عثمان منبر پر تقریر کر رہے تھے ، ابن مسعود کو دیکھا تو گفتگو کا رخ بدل کے بولے ۔

یہ دیکھو چوپایہ پست خصلت اور پھکڑ تمہارے درمیان آگیا ، مانند اسکے کہ جب روٹیوں کی طرف ہاتھ بڑھایا جائے تو جو کھایا بے قئے کر دے ۔

ابن مسعود نے عثمان کے زخم زبان کا جواب دیا :

نہیں ، عثمان میں ایسا نہیں ہوں ، بلکہ میں وہ صحابی رسول ہوں جسے جنگ بدر اور بیعت رضوان میں شریک ہونے کا فخر حاصل ہے (۳)

۱_ ا نساب الاشراف بلاذری ج ۵ ص ۳۶
۲_ استیعاب میں حالات بن مسعود دیکھئے
۳_ ابن مسعود نے اس جواب سے عثمان پر طنز کیا ، کیونکہ عثمان نہ تو جنگ بدر میں شریک تھے نہ بیعت رضوان میں

عائشہ بھی حجرے سے چیخ پڑیں ، ارے عثمان تم رسول کے بدمذہب اور صحابی کے لئے ایسی بات کہہ رہے ہو؟

عثمان نے عائشہ کے جواب میں چلا کر کہا ، خاموش رہو ، اور پھر حکم دیا کہ ابن مسعود کو مسجد سے نکال باہر کر دیا جائے ۔

خلیفہ کے حکم سے ابن مسعود کو بڑے توہین آمیز انداز میں مسجد سے نکالا گیا ، عبداللہ زمعہ نے انکو زمین پر پٹک دیا ، یہ بھی کہتے ہیں کہ عثمان کے غلام یحوم نے انہیں دونوں ٹانگیں پکڑ کر اٹھا یا اور اتنی زور سے زمین پر پٹکا کہ پسلیاں ٹوٹ گئیں۔

حضرت علی(ص) جو اس سارے منظر کو دیکھ رہے تھے۔ فرمایا اے عثمان صرف ولید بن عقبہ کی رپورٹ پر صحابی رسول خدا(ص) کے ساتھ یہ سلوک کر رہے ہو؟ عثمان نے جواب دیا نہیں ، صرف ولید کی رپورٹ ہی نہیں ، میں نے زبید بن صلت کنڈی کو بھی تحقیقات کے لئے کوفہ بھیجا تھا ، ابن مسعود درد کی شدت سے تڑپ رہے تھے ، چلانے لگے ، خون عثمان حلال ہے حضرت علی نے عثمان کو جواب دیا ۔

تم نے زبید جیسے غیر معتبر پر اعتماد کیا ہے ، یہ فرمایا اور ابن مسعود کو علاج کرانے کیلئے اپنے گھر لیکر چلے گئے ۔

ابن مسعود اس حادثے کے بعد مدینے ہی میں رہے ، عثمان نے انہیں مدینے سے باہر جانے کی اجازت نہیں دی ، یہاں تک کہ جب وہ اچھے ہو گئے تو رومیوں سے جہاد کیلئے انہوں نے اجازت مانگی لیکن عثمان نے اجازت نہیں دی۔

اس خاص موقع پر روایت ہے کہ جب ابوذر ان سے

اجازت مانگ رہے تھے ، اور عثمان ابھی اجازت دینے نہ دینے کی کشمکش میں تھے کہ مروان بول پڑا ۔

اس شخص نے عراق کو تمہارے خلاف بھڑکایا ، عراقیوں کو تم سے بدگمان کیا ، اب شام کی باری ہے ، یہ چاہتا ہے کہ وہاں کے لوگوں کو تمہارے خلاف بغاوت پر ابھارے اس طرح ابن مسعود زندگی بھر مدینے سے باہر نہ جاسکے ، حقیقت میں وہ نظر بند تھے ، یہاں تک کہ قتل عثمان کے دو سال قبل انہوں نے انتقال فرمایا ، اس درمیان ابن مسعود مدینے میں تین سال رہے بن مسعود اور عثمان کے درمیان آخری بات چیت بہت زیادہ لائق توجہ ہے ۔

جس وقت وہ بستر بیماری پر پڑے زندگی کے آخری لمحے گن رہے تھے ، عثمان انکی عیادت کے لئے سرہانے پہنچے اور کہا ، کیا تکلیف ہے اپنے گناہوں کا بوجھ کیا خواہش ہے ؟

مضمون: قرآن مجید

۱۱۴

Crash Course

خداوند عالم کی بخشش و رحمت

کیا علاج کیلئے ڈاکٹر بلائوں؟

ڈاکٹر نے خود ہی مجھے بیمار کیا ہے

کیا تمہارا وظیفہ دینے کا حکم دیدوں

(دو سال سے بن مسعود کا وظیفہ بند تھا(۱))

جب مجھے اسکی ضرورت تھی تم نے نہیں دیا، اب جبکہ ضرورت نہیں ہے ، تم مجھے دینا چاہتے ہو،

تمہارے بیٹوں کیلئے باقی رہے گا۔

انکی روزی خدا دیتا ہے،

خدا سے دعا کرو کہ (جو کچھ میں نے تم پر ظلم
ڈھایا ہے) معاف کر دے

خدا سے دعا کرتا ہوں کہ تم سے میرا حق لے،

ابن مسعود نے وصیت کی تھی انکی نماز جنازہ عمار
یاسر پڑھائیں ، عثمان میرے جنازے میں شریک نہ ہوں ،
ان کی وصیت کے مطابق عمل کیا گیا اور عثمان کو خبر
کئے بغیر جنت البقیع میں دفن کر دیا گیا (۲)

جب عثمان کو ابن مسعود کے مرنے کی خبر ملی تو
سخت غصہ ہوئے اور کہنے لگے ، مجھے خبر دیئے بغیر
تم لوگوں نے ایسا کر دیا؟

عمار یاسر نے جواب دیا ، انہوں نے خود وصیت کی
تھی کہ تم ان کی نماز جنازہ نہ پڑھاؤ، عبداللہ بن زبیر
نے اسی کے مناسب حال شعر کہا ہے ، میں جانتا ہوں
کہ میرے مرنے کے بعد نوحہ وزاری کرو گے حالانکہ تم
نے میری روٹی روزی بند کر دی تھی (۳)

۱_ تاریخ بن کثیر ج ۷ ص ۱۶۳ ، یعقوبی ج ۲ ص ۱۹۷ ، مستدرک ج ۳ ص ۱۳
۲_ ابن مسعود کی وفات ۳۲ھ میں ہوئی زبیر نے انہیں راتوں رات عثمان
کو خبر کئے بغیر دفن کر دیا ، وفات کے وقت انکی عمر ساٹھ سال سے زیادہ
تھی ،
۳_ لاعرفتك بعد الموت تندبني و فی حیاتی ما
زودتني زادي

ابن مسعود کے یہ مختصر حالات تھے، لیکن ولید بن
عقبہ کی حکومت کوفہ کی صرف یہی ایک داستان نہیں
بلکہ اسکی حکمرانی کے زمانے میں انتہائی بلا خیز اور
فتنہ انگیز واقعات سرزد ہوئے ، چنانچہ مسیحی شاعر

ابوزبید اور شعبده باز یہودی کے ساتھ اس کے سلوک مشہور ہیں۔

اگ سے کھلواڑ

ابو الفرج کتاب اغانی میں ابن اعرابی کا بیان یوں روایت کرتا ہے جس وقت ولید اپنے مادری بھائی عثمان کی طرف سے کوفہ کا گورنر بنا تو شرابی اور عیسائی شاعر ابو زبید سے اسکی گاڑھی چھنے لگی ، ولید نے اسکو عقیل کی ملکیت والے گھر میں ٹھہرایا ، پھر اسے بخش دیا ، یہ گھر زبید جیسے شرابی شاعر کو دینے سے پہلی بار کوفے کے باشندے ولید کی برائیاں بیان کرنے لگے ، کیونکہ ابو زبید عیسائی تھا ، جب وہ ولید کے پاس جاتا ، تو اسکا راستہ مسجد کوفہ میں ہونے کی وجہ سے وہیں سے ولید کے پاس جاتا وہ رات بھر شراب کے جام چھلکاتا، پھر صبح کو شدت مستی سے بیخود ہو کر لڑ کھڑاتا ہوا مسجد ہی عبور کر کے اپنے گھر پہنچتا ۔

ولید کی یہ روش دین سے لاپرواہی ، اور مسلمانوں کے احساسات و معتقدات سے بے اعتنائی کا پتہ دیتی ہے کوفے والے تو یہ جانتے تھے کہ ولید شراب پینا چھوڑ دے ۔

خلاف شرع کام کرنا بند کرے ، ابو زبید جیسے شرابی مصاحب سے اپنا ناتہ توڑے ، اس کے برعکس اس نے دو وسیع زمینداری شام دحیرہ میں محل کے ساتھ اسکو بخش دی ، اور صرف اسی کے چوپایوں کی چراگاہ کو مخصوص کر کے ، دوسروں کو اس کے استفادے سے محروم کر دیا ، ابو زبید نے بھی اسکی خصوصی مہربانی کے بدلے مدحیہ اشعار کہے اور اسکا شکر یہ ادا کیا ، (۱)

بلاذری لکھتا ہے ۔ ولید نے اپنے عیسائی شاعر و

مصاحب ابو زبید کے لئے مسلمانوں کے بیت المال سے شراب اور سور کا گوشت مقرر کیا تھا ، اسکے مقربین نے مشورہ دیا کہ اس سے عوامی احساسات بھڑک اٹھیں گے ، لوگ آپ کے خلاف بو جائیں گے ۔

نتیجے میں ولید نے شراب اور سور کا گوشت تو روک دیا لیکن حکم دیا کہ اسکی جتنی قیمت متعین ہوتی ہے

۱۔ اغانی ج ۳ ص ۱۸۲۔ ۸۳

۱۱۶

اسے ماہانہ دی جائے پھر اس پر اضافہ بھی کیا ، یہ کوفے کا گورنر عیسائی ابو زبید کو مسلمانوں کی مسجد سے گزرنے کی اجازت دئے ہوا تھا (۱)

ایک دوسری نا مناسب حرکت ولید جسکی وجہ سے لوگ اسکے مربی عثمان سے بہت زیادہ بد ظن ہوئے یہ تھی کہ ولید نے حکم دیا تھا کہ ایک یہودی جو کہ اپنی جادوگری کی دوکان مسجد میں لگا کر اپنے شعبدے دکھائے اور گورنر صاحب کی تفریح کا سامان فراہم کرے

لوگوں نے ولید کو بتایا کہ زرارہ نام کا ایک یہودی کرتب میں مشہور ہے وہ شعبدہ ، جادو اور سحر کی تمام قسموں میں مہارت رکھتا ہے ، یہیں بابل کے پل کے پاس دیہات کا باشندہ ہے ، ولید نے حکم دیا ، اسے کوفہ لایا جائے تاکہ وہ اپنے ہاتھوں کے کرتب اور میٹھے شعبدوں کا تماشہ دکھائے ، ولید کے پیادوں نے اسکے حکم کی تعمیل میں سامنے لا کر حاضر کر دیا ، اس نے بھی حکم دیا کہ مرد یہودی مسجد کوفہ کے صحن میں اپنے جادو کے کرتب کی دوکان لگا دے ، اپنے ہنر کے

تماشے اعلیٰ حکام اور مسلمان پڑوسیوں کو دکھائے۔

اسکی نمائشے کا ایک تماشہ یہ تھا کہ اندھیری رات میں بڑا سا باتھی گھوڑے پر سوار تماشائیوں کو دکھا دیتا تھا۔

ایک دوسرا کرتب یہ تھا کہ وہی شعبدہ باز اپنے کو اونٹ کی شکل میں ہو کر رسی پر چلتا ہوا لوگوں کی نگاہوں کو دکھاتا تھا پھر وہ خود ہی ایک خچر کی شکل میں ہو جاتا تھا جو اس اونٹ کے منہ میں داخل ہو کر اسکے مخرج سے نکل جاتا تھا۔

سب سے آخر میں تماشہ دکھاتے ہوئے ایک تماشائی کو مجمع سے گھسیٹ لاتا تھا، پھر بے دھڑک اسے تلوار سے قتل کر کے، سر و بدن الگ الگ کر دیتا تھا، پھر سارے تماشائی حیرت کے مارے پھٹی پھٹی انکھوں سے دیکھتے کہ وہ اس مقتول کے جسم پر تلوار پھیر رہا ہے اور مقتول زندہ ہو کر اٹھ کھڑا ہوتا ہے۔

جندب بن کعب ازدی اسی تماشائیوں کی جماعت میں، موجود تھے، انہوں نے شعبدہ باز یہودی کے سارے تماشے اپنی انکھوں سے دیکھے جو شیطان اور گمراہی کی مسلسل کاروائیوں سے خدا کی پناہ طلب کرتے رہے، جس سے انسان خدا کی یاد سے غافل ہو رہا تھا، انہیں یقین تھا کہ یہ سب کچھ نظر بندی اور شعبدہ بازی ہے جسے اسلام نے سختی کے ساتھ منع کیا ہے، بس پھر کیا تھا، انہوں نے دیر کرنا جائز نہیں سمجھا اور تلوار سونت لی، ایک ہی وار میں اس

۱۔ انساب الاشراف بلاذری ج ۵ ص ۲۹۔ ۳۰

یہودی کا سر تن سے جدا کر کے چلائے

جاء الحق و زهق الباطل ان الباطل كان ذهوفا

حق اگیا اور باطل نیست و نابود ہو گیا باطل کو تو نیست و نابود ہونا ہی تھا ۔

یہ بھی کہتے ہیں کہ یہ سارا واقعہ دن کا ہے ، رات کا نہیں ، جندب کے پاس تلوار نہیں تھی ، وہ بازار گئے اور تلوار بنانے والے سے تلوار خریدی اور واپس آکر اس شعبدہ باز یہودی کی گردن ماری ، پھر وہ چلائے ۔

اگر تو سچا ہے تو اپنے کو زندہ کر لے ۔

جو بھی صورت ہو ، یہ ولید تھا جس نے مسجد کو شعبدہ باز یہودی کے تماشے کا مرکز بنا لیا تھا جبکہ وہ عبادت کی جگہ ہے اور یہ جندب تھے کہ اس شعبدہ باز کو قتل کر کے عثمان کے بد کار حاکم کی تفریح کر کری کر کے اسکے عیش و عشرت میں اندھیرا کر دیا ۔

اس مرتبہ تو ولید غصے میں بھڑک اٹھا ، اس نے جندب کی گستاخی دیکھ کر حکم دیا کہ یہودی زرارہ کے انتقام خون میں جندب کو قتل کر دیا جائے ، لیکن ان کے رشتہ دار جو قبیلہ ازد سے تھے جندب کی حمایت میں کھڑے ہو گئے انہوں نے قتل ہو نے سے بچا لیا ، ناچار ولید نے حیلہ شروع کیا اور قتل کو نظر انداز کر کے بظاہر اسکے قتل سے در گذر کیا اور حکم دیا کہ جندب کو قید کر لیا جائے ۔

جندب کو جیل میں ڈال دیا گیا ، اور جیلر جس کا نام دینار تھا اسکے حوالے کر دیا گیا ، دینار کو جب قید ہونے کی وجہ معلوم ہوئی ، جندب کی زہد و پار سائی اس نے خود انکھوں سے دیکھی ، یہ دیکھا کہ وہ تمام رات صبح تک عبادت میں مصروف رہتا ہے ، اس نے جائز نہیں

سمجھا کہ ایسے زاہد اور با ایمان شخص کے خون سے اپنا دامن الودہ کرے جیلرنے ان سے کہا :

میں دروازہ کھول رہا ہوں ، تم بھاگ جاؤ ، سلامتی سے اپنی جان بچالے جاؤ۔

اگر میں ایسا کروں تو تمہیں نہیں چھوڑا جائے گا تمہیں قتل کر دیا جائے گا۔

میرا خون رضائے خدا کے لئے بہے گا ولی خدا کی نجات میں بہے گا ، میری جان اتنی قیمتی کہاں ؟

آخر کار دینار جیلر کے اصرار سے جندب نے قدم باہر نکالا اور جیل سے فرار کر گئے۔

صبح سویرے ولید نے جندب کے حمایتیوں سے دور تہیہ کئے ہو ا تھا کہ جندب کو قتل کرے اس نے حکم دیا کہ جندب کو خدمت میں حاضر کیا جائے ، ولید کے پیادے جیل سے خالی ہاتھ واپس آئے ، انہوں نے خبر دی کہ جندب جیل سے فرار کر گئے ، خود سر اور بد کار حاکم کوفہ ولید کو دینار جیلر کی سہل انگاری پر بڑا غصہ آیا ، لال بھبھوکا سرخ انگارہ ہو گیا ، حکم دیا

کہ اس تساہلیء پر دینار کو قتل کر دیا جائے ، (۱) اور اسکا بدن مزبلہء کوفہ میں دار پر لٹکا دیا جائے (۲)

ادھر جندب قید خانے سے بھاگ کر مدینہ پہنچے ، وہیں سکونت اختیار کر لی جب عثمان کو معلوم ہوا تو انہوں نے ان کو سخت و سست کہا اس وقت حضرت علی نے انکی سفارش کی عثمان نے امام کی سفارش مان لی ، ولید کو خط لکھا کہ جندب سے کوئی مزاحمت نہ کی جائے ، اس طرح جندب پھر کوفہ

واپس چلے گئے۔

انقلاب کی پہلی جنگاری

جب حاکم کوفہ ولید کی بدکاریاں اور خلاف شرع حرکتیں بہت زیادہ ہو گئیں تو رد عمل بھی ہوئے، عثمان کے ناروا سلوک کی وجہ سے لوگوں کا غم و غصہ حد سے زیادہ بڑھ گیا، باتیں ایک منہ سے دوسرے منہ رینگنے لگیں ایسے میں عمر و بن زرارہ بن قیس نخعی اور کمیل بن زیاد نخعی یہ دونوں ہی کوفے کے سربر آوردہ لوگوں میں تھے، یہ پہلے افراد تھے جنہوں نے عثمان کی بیعت کا فلاحہ گردن سے اتار پھینکا اور علی کی بیعت کا اعلان کر دیا، لوگوں کو اپنے پاس جمع کر کے یہ تقریر کی۔

اے لوگو عثمان حالانکہ حق و باطل کے درمیان تمیز رکھتے ہیں لیکن جان بوجھ کر پس پشت ڈالتے اور نظر انداز کرتے ہیں پست اور کمینے لوگوں کو نیک اور تقویٰ شعاروں پر مسلط کر دیا ہے انہیں اقتدار و حکومت دیدیا۔

اس اجتماع میں خالد بن عرفطہ بھی تھا، فوراً جا کر اس نے ولید کو خبر دی عمر و بن زرارہ کا واقعہ اور اسکی بھڑکانے والی تقریر سب بیان کر ڈالی۔

ولید غصے میں بھر گیا، اس نے چاہا کہ خود سوار ہو کر جائے اور تمام لوگوں کو منتشر کر دے لیکن اسکے مصاحبین اڑے اگئے۔

اور سمجھا یا کہ وہ جتنا سمجھ رہا ہے یہ معاملہ اس سے بھی زیادہ خطرناک ہے، کیونکہ تمام لوگ بھڑکے ہوئے ہیں، ہنگامے پر آمادہ ہیں اپنے حال پر رحم کرو اور فتنے کی آگ کو زیادہ بوا نہ دو اسی درمیان مالک بن حارث نے پیشکش کی کہ اگر ولید چاہے تو ان تمام

لوگوں کا جوش ٹھنڈا کر دوں ولید نے اثبات میں جواب دیا

۱_ مروج الذهب مسعودی ج ۱ ص ۳۷_۴۳_ اغانی ج ۴_ ۱۸۶
۲_ مولف محترم نے واقعہ جندب اور بھودی جادوگر کے مختلف روایات کو
مختلف منابع سے یکجا کیا ہے موجودہ حوالہ سب سے زیادہ کامل تر ہے اس
لئے صرف اسی پر اکتفا کیا گیا، (سردارنیا)

۱۱۹

وہ اس اجتماع میں پہنچا اور ان سے گفت و شنید
کرنے لگا انہیں فتنہ و اشوب سے ڈرا کر ، سب کو ٹھنڈا
کر دیا _

ولید بھی نچلا نہیں بیٹھا، اس نے شور ش اور عمرو
بن زرارہ کی تقریر کا کچا چٹھا عثمان کو لکھ مارا ، پھر
مدد کی درخواست کر کے اس صورتحال میں خلیفہ
سے پوچھا کہ مجھے کیا کرنا چاہیے؟
عثمان نے جواب میں خط لکھا _

ابن زرارہ عرب بدو ہے ، بد معاش ہے اسے شام جلا
وطن کر دو ولید نے خلیفہ کے حکم سے ابن زرارہ
کوشام جلا وطن کر دیا(۱)

جس وقت ابن زرارہ حق گوئی کے جرم میں لاچار ہو
کر کوفہ چھوڑ رہے تھے ، مالک اشتر، اسودبن یزید
، علقمہ بن قیس اور قیس بن فہدان انہیں الوداع کہتے
ہوئے دور تک گئے ، اس موقع پر قیس نے یہ دو شعر
پڑھے _

خدا کی قسم ، رب کعبہ کی قسم خدا کی
خشنودی کا پوشیدہ و علانیہ طلبگار ہوں _

ضرور بالضرور ہم ولید اور اسکے اقا عثمان کو جو
گمراہی کی جائے پناہ ہے ، حکومت و خلافت سے
کھرچے پھینکیں گے(۲)

کوفے میں عثمان کی باز پرس

جب کوفے کے مختلف لوگوں کی طرف سے بے شمار شکایتیں ولید کے خلاف عثمان کے پاس پہنچیں تو مجبور ہو کر سوچا کہ ظاہری طور سے اور لوگوں کو دکھانے کیلئے اس کا سخت نوٹس لیا جائے اور اس سلسلے میں اپنے ازاد کردہ غلام حمران کو انکوائری کے لئے بھیجا تاکہ صورتحال سے جائزہ لے اور لوگوں کے ساتھ ولید کے سلوک کی رپوٹ دے لیکن ولید نے اس بلند مرتبہ حکومت کی انکوائری کو دولت سے خرید لیا ، اس کے ہاتھ رشوت سے بھر کر خالی ہاتھ مدینہ واپس کر دیا ، اور عثمان کی تمنا کے مطابق ولید کی شان میں قصیدے پڑھ ڈالے ، عثمان نے راحت کی سانس لی اور خود کو اس روح فرسا غم سے فارغ کر لیا۔

۱۔ عمر بن زرارہ کے حالات کیلئے دیکھئے اسد الغابہ ج ۲ ص ۲۰۱-۲۰۲ ج ۴ ص ۱۰۴
۲۔ اقسام باللہ رب البیت مجتہدا

ارجوالنواب لم سر او اعلانا

لاخلعن ابواھب و صاحبہ

كھف الضلالة عثمان بن عفانا

۱۲۰

کچھ دن بعد مروان (۱) نے حمران سے ملاقات کر کے ولید کے بارے میں صحیح صورتحال جاننے کیلئے اس سے پوچھا :

حمران نے جواب دیا ، وہاں کے حالات سخت بحرانی ہیں مروان نے بھی جو کچھ بیٹی تھی خلیفہ کے گوش گزار کر دیا ،

عثمان نے اس خیانت کے جرم میں حمران کی

جھوٹی رپورٹ کا سخت نوٹس لیتے ہوئے اسے بصرہ
جلا وطن کر دیا ، پھر اسے وہیں بصرہ میں ایک اچھا سا
گھر بھی عطا فرمایا (۲)

۱۔ محترم قارئین ، مروان حکم کو ائیندہ صفحات میں اچھی طرح معلوم
کر لیں گے ، اسکی نفسیاتی و اخلاقی حالت نیز اسکے معتقدات کا انداز ہو
جائے گا ، لیکن یہاں ایک بات کی طرف دھیان دلا نا ضروری ہے کہ مروان اس
خون سے بہت بڑے حصے کا قائل تھا وہ جانتا تھا کہ عثمان نے جس اموی
خاندان کی حکمرانی مستحکم کی ہے اسکا ثبات اسی حالت میں ممکن ہے
کہ حکمرانوں کی سستی و غفلت کو ختم کیا جائے ، عثمان کے نور چشم
ولید جیسوں کی حرکتوں سے اسکی مشام میں بوئے انقلاب پہنچنے لگی
تھی ، وہ چاہتا تھا کہ انقلاب کی جڑ ختم کر دی جائے اس لئے اس نے خلیفہ
کے سامنے صحیح صورتحال رکھ دی ، ورنہ اس نے رسول اکرم کی زحمتوں اور
دین اسلام کے تحفظ کے لئے ایسا نہیں کیا تھا ، نہ اسے اسلامی درد تھا
۲۔ انساب الاشراف بلاذری ج ۵ ص ۲۱

۱۲۰

مسلمانوں کا حکمران اور شرابخواری

کوفے پر ولید کی حکومت پانچ سال تک رہی ، اس
طویل مدت کے درمیان اس نے اذربائیجان کے علاقوں
میں مشرکوں سے جنگ کی ، لیکن جیسی اسکی
سیرت تھی اور ایمان خام تھا اس حساس موقع پر بھی
اس سے ایسی لغزش ہو گئی کہ حد جاری کی جاتی
، قوم کے بزرگ جمع ہوئے کہ اس پر حد جاری کریں
، اسی درمیان حذیفہ نے قانون الہی کے نفاذ کی
مخالفت کر دی ، ان کی دلیل یہ تھی کہ یہ شخص
اسلامی فوج کا سپہ سالار اس وقت محاذ جنگ پر ہے
، نتیجے میں اس پر حد جاری نہیں ہوئی (۲)

میں نہیں جانتا کہ ولید حد کا مستوجب کیوں تھا ؟
شراب پینے کی وجہ سے یا کسی دوسرے ارتکاب حرام
کی وجہ سے ، لیکن ایک بات مسلم ہے کہ وہ شراب کا
رسیا تھا ، اور یہ بری لت اسمیں اتنی تھی کہ عام
مورخین کے مطابق وہ حد جاری ہونے کا مستوجب قرار
پایا ۔

ابوالفرج اغانی میں لکھتے ہیں ،ولید بن عقبہ زناکار اور شرابی شخص تھا ، ایک دن صبح سویرے مستی کی حالت

۲۔ بلاذری ج ۵ ص ۳۵

۱۲۱

میں نماز پڑھانے آیا ،اس نے دو رکعت کے بجائے چار رکعت پڑھا دی ۔

حالت نماز میں اس نے گنگنا شروع کر دیا ۔

دل شباب و سنگیت کا رسیا ہے ،درانحالیکہ کہ جوان سے دونوں کا اثر ختم ہو گیا ہے (۱)

جب اپنی دانست میں اس نے نماز ختم کی تو مامومین کی طرف رخ کر کے بولا ،اگر کہو تو نماز کی چند رکعتیں اور بڑھا دوں ،اسی حالت میں جو کچھ پیٹ میں تھا قئے کردی (۲)

اس بارے میں مسعودی لکھتا ہے کہ:

ولید اپنے مصاحبوں ، گویوں اور سازندوں کے ساتھ تمام رات بادہ گساری کرتا تھا ، ایک دن جب موذن نے صبح کی اذان دی تو ولید نے شب خوابی کے لباس ہی میں بحالت مستی نماز پڑھانے پہنچ گیا ، محراب میں لوگوں کو نماز پڑھانے کھڑا ہوا ۔

اس نے دو رکعت کے بجائے چار رکعت پڑھا دی ، اپنا سجدہ طویل کر دیا ، بجائے تسبیح کے مسلسل کہتا رہا ۔

بیو اور مجھے پلاؤ ، جام چھلکائو

اور جب اپنے خیال میں نماز سے فارغ ہوا ، لوگوں کی

طرف رخ کر کے بولا اگر تم لوگ کہو تو چار رکعت سے
زیادہ پڑھا دوں۔

عتاب ثقفی پہلی صف میں تھے ، بالکل ولید کے
پیچھے نماز پڑھ رہے تھے ، چلانے لگے۔

خدا تیرا ناس مارے ، تجھے کیا ہوا ہے ، خدا کی
قسم ، مجھے خلیفہ کے سوا کسی پر حیرت نہیں
ہوتی کہ تیرے جیسے شخص کو ہم پر حکمراں بنا دیا
ہے۔

دوسرے لوگ بھی ولید کو کنکریاں مارنے لگے ، جب
عثمان کے مادری بھائی اور کوفے کے حکمراں نے اپنا
قافیہ تنگ دیکھا تو ڈگمگاتے ہوئے ابستہ ابستہ چل کر
اپنے کو دار الامارہ میں پہنچایا ، حالا نکہ وہ یہ اشعار
گنگنا رہا تھا۔

۱۔ علق القلب ربابا بعد ما شابت و شایا
۲۔ اغانی ج ۴ ص ۱۷۸

۱۲۲

میں برگز شراب اور حسین دوشیزہ سے منہ نہ
موڑوں گا، اپنے کو اس بھلائی اور لذت سے محروم نہیں
رکھوں گا ، بلکہ اتنی شراب پیوں گا کہ سارا بھیجا
سیراب ہو جائے پھر لوگوں کے درمیان سے دامن بچا کر
نکل جائوں گا۔

قصہ گواہوں کا

کوفے کے عوام آخر کار ولید کی بدترین حرکتوں سے
تنگ آگئے اور جب انہوں نے اپنی متعدد شکایتیں اسکے
بارے میں بے اثر دیکھیں تو سب نے یہ رائے قائم کی
کہ ولید کی شرابخواری اور مستی کی پکی دلیل اور
دین و دنیا سے لا پرواہی کے نا قابل تردید ثبوت خلیفہ

کے سامنے پیش کئے جائیں ، ہو سکتا ہے کہ خلیفہ ہماری دلیل و ثبوت مان جائے اور ان کے درد دل اور مصائب دور کرنے کی طرف توجہ کرے ، اس رائے پر عمل کرنے کے سلسلے میں بزرگان قوم نے مناسب سمجھا کہ ولید کی وہ انگوٹھی جس پر اسکا نام نقش ہے ، اور اسی سے وہ خطوں پر مہر کرتا ہے ، عثمان اسے خوب پہچانتے ہیں ، ولید کی مستی کے وقت اتار لیا جائے اور اسی کو خلیفہ کے سامنے قطعی ثبوت کے طور پر پیش کیا جائے ۔

اس سلسلے میں بلاذری لکھتا ہے کہ :

جس دن ولید نشے کی حالت میں نماز پڑھا رہا تھا ابوزینب نے اپنے دوست زھیر بن عوف ازدی سے مدد چاہی کہ انگوٹھی نکالنے میں اسکی مدد کرے ، زھیر نے مدد کرنے پر امدادگی ظاہر کی دونوں خاص طور سے اس فکر میں تھے ، اتفاق سے اس دن ولید نماز عصر پڑھانے بھی نہیں آیا ، ابو زینب نے دربان کے ہاتھ میں کچھ رشوت تھما دی ، دربان نے رشوت دیکھی تو الگ بٹ گیا اور راستہ دیدیا ابو زینب اور زھیر گھر میں داخل ہو گئے

وہ عجیب اور نفرت انگیز منظر تھا ، ولید نشے میں دھت ہے ، اسے اپنے سر اور پیر کا بوش نہیں ، ان دونوں نے اٹھا کر اسے بستر پر لٹا دیا اس نے بستر پر ہی قئے کر دی ، ابو زینب نے اس سے زیادہ دیر مناسب نہیں سمجھی دونوں نے انگوٹھی اتار لی اور باہر نکل گئے ۔

عثمان کے حضور

ابو زینب اپنے تین اور معزز ساتھیوں کے ساتھ کوفے سے بصرے کے راستے مدینہ کی طرف چل پڑے ،

آخر کار حاکم کوفہ ولید کی شکایت لیکر خلیفہ عثمان کی خدمت میں حاضر ہوئے

پہلے انہوں نے اپنی عرض خلیفہ کے سامنے پیش کی اگر چہ ہمیں امید نہیں کہ آپ ہماری شکایات پر توجہ دیں گے ، لیکن ہم اپنی ذمہ داری سمجھتے ہیں کہ اپنی شکایات آپ کے گوش گزار کر دیں ۔

عثمان نے پوچھا ، مطلب کیا ہے ؟

ان لوگوں نے ولید کی ساری باتیں بیان کیں پیش آمدہ تمام تفصیلات کی تشریح کر کے کوفے کی لا چاری کا نقشہ پیش کیا ۔

عبدالرحمن بن عوف اس بزم میں موجود تھے ، شکایت کرنے والوں سے پوچھا ، مطلب کیا ہے ؟ کیا کہہ رہے ہو ولید کو کیا ہو گیا ہے ؟ کیا وہ دیوانہ ہو گیا ہے ؟

شکایت کرنے والوں نے کہا :

نہیں بلکہ وہ شراب کے نشے میں مست و بے خود ہو گیا تھا۔

اس وقت عثمان نے ابو زینب سے پوچھا؟

تم نے خود میرے بھائی کو شراب پیتے دیکھا۔

جندب نے جواب دیا

نہیں ، میں نے کبھی نہیں دیکھا ، لیکن میں گواہی دیتا ہوں کہ میں نے اسے نشے کی حالت میں دیکھا ہے وہ قئے کر رہا تھا ، اور ساری قئے اسکے بدن پر اربی تھی ، میں نے اسکی مستی و بے خبری کی حالت میں انگوٹھی اتار لی۔

عثمان نے پوچھا:

تم نے کیسے سمجھا کہ ولید نے شراب پی ہے؟

انہوں نے جواب دیا

ہم لوگ کیسے نہیں سمجھیں گے کہ ولید نے شراب پی ، جبکہ ہم نے خود زمانہ جاہلیت میں شراب پی ہے ، انہوں نے ولید کی انگوٹھی دکھائی ، اور اسے قطعی ثبوت کے طور پر پیش کیا ۔

عثمان سخت بد حواس ہو رہے تھے ، لگے گواہوں کو ڈرانے دھمکانے ، سخت سے سخت سزا دینے کی بات کہہ کے گواہوں اور شکایت کرنے والوں کے سینے پر ہاتھ مار کے بھگا دیا ۔

۱۲۴

گواہوں پر خلیفہ کا عتاب

ابو زینب ہزاروں امید و ارزو لیکر مدینے آئے تھے ، عثمان کی خدمت میں پیش ہوئے تھے ساری تفصیل بیان کی تھی ، قطعی ثبوت بھی پیش کیا تھا۔

عثمان نے صرف یہی نہیں کی کہ ولید کی شرابخواری اور اسی حالت میں نماز پڑھانے کی شکایت پر توجہ نہیں دی بلکہ سب کو ڈنڈا دکھایا ، گالیاں دیں اور برا بھلا کہا۔

یہ تمام شکایت کنندگان ڈنڈے اور تازیانے کھا کر حضرت علی (ع) کی خدمت میں آئے ، ان سے مسئلہ حل کرنے کی گزارش کی ۔

حضرت علی (ع) نے عثمان سے ملاقات کی، بات چیت کے درمیان اعتراض کیا کہ حدود الہی کو معطل کر

رہے ہو ، اپنے بھائی کے خلاف گواہوں پر ڈنڈے برسا
رہے ہو ، تم قانون خدا متغیر کر رہے ہو (۱)

شکایت کنندگان نے عائشہ سے بھی ملاقات کی
تھی انہوں نے عثمان سے چلا کر کہا :

شرعی حدود جاری نہیں کر رہے ہو ، گواہوں کی بے
عزت کر رہے ہو (۲)

شکایت کرنے والوں نے گواہی دی تھی کہ ولید بن
عقبہ حاکم کوفہ نے شراب پی بے وہی شراب جو
جاہلیت میں پی جاتی ہے۔ (۳)

انہوں نے گواہی دی تھی ، ولید نشے میں دھت تھا ،
اس نے دو رکعت کے بجائے چار رکعت نماز پڑھا دی پھر
نمازیوں کی طرف رخ کر کے کہا :

اج بہت زیادہ موج میں ہوں اگر چاہو تو اس سے زیادہ
پڑھا دوں ، اسی وقت اس نے محراب میں قئے کر دی
(۴)

انہوں نے گواہی دی کہ الفاظ نماز کے بجائے گیت
وسنگیت گنگنا رہا تھا ، اسکی انگلی سے انگوٹھی
بھی نکال لی تھی ، یہ زبردست ثبوت تھا ان تمام باتوں
کے باوجود ان کاکوئی مداوانہ ہوا، انہیں تکلیف جھیلنی
پڑی ، توہین ہوئی گالیاں سنیں ، ڈنڈے سے تواضع
ہوئی، آخر انہیں جان سے مارنے کی دھمکی دی
گئی۔

۱۔ مروج الذهب مسعودی ج ۲ ص ۳۳۶

۲۔ بلاذری ج ۵ ص ۳۳

۳۔ مروج الذهب مسعودی ج ۲ ص ۳۳۶

۴۔ مروج الذهب مسعودی ج ۲ ص ۳۳۶

عائشہ عثمان کے خلاف

ابوالفرج اغانی میں لکھا ہے ، عثمان نے ان لوگوں کے اعتراض کے جواب میں کہا ، مگر بات یہ ہے کہ ہر شخص اپنے امیر و حکمران پر کڑھتا ہے ، اس پر تہمت لگاتا ہے ، اس صورتحال میں صحیح حکم صادر کروں گا کہ تم لوگوں کی اچھی طرح خبر لی جائے اور سرزنش کی جائے ۔

یہ گروہ عثمان کی سزا کے ڈر سے عائشہ کے گھر میں پناہ گزیں ہو گیا ، جب عثمان نے صبح سویرے عائشہ کے گھر سے تلخ و تند باتیں سنیں تو بے اختیار چلائے ۔

کیا عراقی سرکشوں اور بد کاروں کو عائشہ کے گھر کے سوا دوسری کوئی پناہ گاہ نہ ملی ۔

عائشہ نے جب یہ توہین امیز اور ناقابل معافی دشنام عثمان کا اپنے بارے میں سنا تو رسول خدا کی جو تیاں ہاتھ میں لیں اور اپنے سر پر رکھ کر بلند آواز سے چلا ئیں ۔

کتنی جلدی تم نے اس صاحب کفش رسول کی سنت سے منہ موڑ لیا ۔

عائشہ کی یہ بات بجلی کی طرح ایک منہ سے دوسرے منہ تک پہنچتی گئی ، پھر سارے مدینے والوں کے کانوں تک پہنچ گئی مسجد کے پاس لوگوں کا ہجوم ہو گیا، لوگوں کی زبان پر صرف عائشہ اور عثمان کی بات تھی ، لوگوں کی باتیں اس قدر بیجان انگیز تھیں کہ آخر کار لوگوں میں اختلاف پیدا ہو گیا ، اسی وقت دو شدت پسند پارٹیاں بن گئیں۔

بعض لوگوں نے عائشہ کے اس اقدام پر تعریف و

تحسین شروع کی اور کچھ منہ بنا کر سرزنش کرنے لگے۔

عورتوں کو ان باتوں سے کیا مطلب؟

دونوں پارٹیوں کے مظاہرے موافقت و مخالفت میں بڑھتے گئے نوبت یہاں تک پہنچی کہ ایک دوسرے کی جان کو اگے ، اپس میں سنگریزے ، جوتیاں اور ڈنڈے برسائے لگے۔

اس موقع پر بلاذری نے اضافہ کرتے ہوئے لکھا ہے۔

ام المومنین کے اعتراض کے مقابل عثمان چپ نہیں بیٹھے ، بڑے تلخ و تند انداز میں چلائے تجھے معاملات میں دخل دینے کا کیا حق ہے ، تجھے تو حکم دیا گیا ہے کہ اپنے گھر میں چین سے بیٹھ۔ اس اعتراض اور سرزنش کی وجہ سے لوگ دو گروہ میں بٹ گئے ، کچھ لوگوں نے عثمان کو حق بجانب ٹھہرایا ، انکی تائید و تصدیق کی ، اور کچھ لوگ عائشہ کی حمایت میں چلانے لگے۔

معاملات میں دخل دینے کا ان سے زیادہ سزا وار کون ہے؟ دونوں پارٹیوں کی باتیں بڑھتی گئیں ، نوبت یہ اگنی کہ

۱۲۶

ایک دوسرے کے سروں پر جوتے برسائے لگے اور جو رم پیزار رونما ہوئی تھی۔ اس واقعے کو یعقوبی نے اپنی تاریخ میں ، ابن عبدالبر نے استیعاب میں لگ بھگ اسی طرح لکھ کر ام المومنین عائشہ کے تاثیر اقدام کی نشاندہی کی ہے۔ اس واقعے کے بعد طلحہ و زبیر عثمان کے پاس گئے اور سخت سرزنش کرتے ہوئے

بولے

ہم ابتدا ہی میں تم سے کہا تھا کہ ولید کو مسلمان کے کسی معاملے میں مامور نہ کرو ، مگر تم نے ہماری باتوں کو اہمیت نہیں دی نہ مانا ، اب بھی دیر نہیں ہوئی ہے جبکہ ایک گروہ نے اسکی شرابخواری و مستی کی گواہی دی ہے ، تمہاری بھلائی اسی میں ہے کہ کام کاج سے الگ کر دو ۔

حضرت علی (ع) نے بھی فرمایا :

ولید کو عہدے سے سبکدوش کر دو ، جیسا کہ گواہوں نے چشم دید گواہی دی ہے اس کے اوپر حد شرعی بھی جاری کرو ۔

ولید کی حکومت سے معزولی

اور مسجد کوفہ کے منبر کی تطہیر

عثمان مجبور ہو گئے کہ ولید کو حکومت کوفہ سے معزول کریں مدینہ بلائیں ، اور نیا گورنر کوفہ کیلئے معین کریں ۔

انہوں نے سعید بن العاص (۱) کو حکومت کوفہ پر مامور کیا اور حکم دیا کہ ولید کو مدینہ روانہ کر دیں (۲)

۱_سعید بن عاص بن امیہ ، اسکی ماں کا نام ام کلثوم بنت عمر عامری تھا ، ہجرت کے پہلے یا دوسرے سال پیدا ہوا ، اسکا باپ عاص جنگ بدر میں علی کے ہاتھ سے قتل ہوا تھا ، عمر بیان کرتے ہیں کہ میں خود جنگ بدر میں اپنی انکھوں سے دیکھ رہا تھا کہ عاص شیر کی طرح میدان میں چنگھاڑتا ہوا آیا اور علی نے ایک ہی ضربت میں خاک چٹا دی ، سعید ان نامی گرامی جوانوں اور خطیبوں میں تھا جس نے عثمان کے حکم سے قرآن لکھا ، عثمان نے ولید کے بعد اس کو گورنر کوفہ بنایا اس نے اپنے ایام حکومت میں طبرستان اور دوسرے ایرانی ملکوں کو فتح کیا ، جب عثمان قتل ہوئے تو سعید گوشہ نشین ہو گیا ، حمل وصفین میں شریک نہیں ہوا تو اس نے سعید کو بلایا اور علی کے خلاف ، اسکی مدد نہ کرنے پر سرزنش کی ، اس نے عذر معذرت کی ، پھر معاویہ نے مدینہ کا گورنر بنا دیا معاویہ جب بھی سعید کو معزول کرتا مروان کو مدینہ کا گورنر بناتا اور مروان کو معزول کرتا تو سعید کو بنانا سعید کی موت ۵۹ء میں ہوئی ، اصاہ ، استیعاب اور اسدالغایہ دیکھئے

سعید جب کوفہ پہنچا تو ولید کو پیغام دیا کہ تمہیں
امیرالمومنین نے مدینہ حاضر ہونے کا حکم دیا ہے۔

لیکن ولید نے کچھ دن حکم میں ٹال مٹول کیا ، گویا
سنا ہی نہیں ، ناچار سعید نے کہا کہ ، اپنے بھائی کے
پاس جلدی جائو کیونکہ انہوں نے مجھے حکم دیا ہے کہ
تمہیں ان کے پاس بھیجوں ، پھر فرمان صادر کیا کہ
دارالامارہ خالی کر کے میرے حوالے کرو۔

ولید نے مجبور ہو کر اطاعت کرتے ہوئے حکومت اس
کے حوالے کی اور خود عمارہ بن عقبہ کے مکان میں
ٹھہر گیا۔

اس وقت سعید نے حکم دیا کہ مسجد کوفہ کے
منبر کو پاڪ کیا جائے ، وہ کسی حال میں بھی اس
حکم پر عمل کو روکنے کیلئے آمادہ نہیں تھا کہ کہیں
بات نہ بڑھ جائے۔

کچھ بنی امیہ کے اہم افراد جو سعید کے حمایتی اور
اسی کے ساتھ کوفہ آئے تھے انہوں نے خواہش کا
اظہار کیا کہ منبر پاڪ کرنے کا کام نہ کیا جائے ، خاص
طور سے انہوں نے یاد دلا یا کہ اگر تمہارے سوا کوئی
اور یہ کام کرتا تو تمہیں روکنا چاہئے ہا، کیونکہ اس عمل
سے ولید پر ہمیشہ کیلئے کلنک کا ٹیکہ لگ جائے گا
(کیونکہ یہ دونوں ہی بنی امیہ کے خاندان سے تھے)

لیکن سعید نے کسی کی بات نہ مانی ، آخر کار اس
نے طئے کردیا کہ بہر حال منبر کو دھویا جائے اور دار
الامارہ کی تطہیر کی جائے (۱)

آغانی میں ہے کہ عثمان نے ولید کو فرمان صادر کیا
کہ مدینہ آئے اس نے جب مدینہ چلنے کیلئے کوفہ

چھوڑا تو ایک گروہ جسمیں عدی بن حاتم بھی تھے ،
اس کے ساتھ ہو گیا کوفے سے نکلا تاکہ خلیفہ کے پاس
جا کر ولید کے کرتوتوں کا عذر تراشیں ، اس سفر کے
درمیان ایک دن ولید نے رسم عرب کے مطابق اونٹوں
کیلئے یہ حدی پڑھنے لگا (۲)

لا تحسنا قد نسینا الایحاف

والنشوات من عقیق اوصاف

وعرف قینات علینا عرف (۲)

۱_ اغانی ج ۴ ص ۱۱۸۱_

۲_ قدیم زمانے سے عرب میں رسم تھی کہ سفر کے درمیان خاص طور
سے لمبے سفر میں اونٹوں کو تیز ہنکانے کیلئے ترنم کے ساتھ موزون شعر
پڑھتے تھے اس طرح اونٹ وجد میں آکر اپنی تھکن بھول جائے ، مسافروں کو
لطف بھی آتا تھا ، اس انداز شعر کو حدی کہتے ہیں ، واضح بات ہے کہ حدی
میں ایسے ہی اشعار پڑھے جائیں گے جو اسکی شخصیت کی عکاسی کرتے
ہوں یا مسافر کے ہدف کا اظہار ہو (سردارنیا)
۳_ اس شعر کا مطلب یہ ہے ، یہ گمان بھی نہ کرنا کہ شترانہ رابوار کے
سواروں کو ہم نے فراموش کر دیا ہے اور شراب کینہ کی یادیں بھلا دی ہیں اور
دوشیزائوں کی بھڑکیلی آوازیں اور نغمے میں بھول گیا ہوں

۱۲۸

یہ سنتے ہی عدی اس پر برس پڑے ، ذرا دھیج رہو
تاکہ دیکھوں کہ اتنا سب کچھ ہونے کے بعد اب تم ہم
لوگوں کو کہاں گھسیٹتے ہو۔

جب ولید مدینے میں عثمان کے پاس پہنچا اور
گواہوں نے اسکے روبرو گواہی دی تو عثمان اس پر حد
جاری کرنے کیلئے مجبور ہو گئے ، اسکے اوپر بردیمانی
کا جبہ اوڑھایا گیا تاکہ تازیانوں کی ضربیں اثر انداز نہ ہوں
، پھر حد جاری کرنے کیلئے کمرے میں لے گئے۔

نفاذ عدالت بدست علی (ص)

قریش کا جو شخص بھی ولید پر حد جاری کرنے
کیلئے آگے بڑھتا ولید اس سے کہتا ، ذرا اپنے کو دیکھو،
مجھ سے قطع رحم نہ کرو ، میرے اوپر حد جاری کر کے
امیرالمومنین کو غضبناک نہ کرو۔

جب وہ یہ بات سنتا تو حد جاری کرنے سے باز آجاتا ،
اسطرح کسی کو بھی ولید پر حد جاری کرنے کی ہمت
نہ ہوئی ۔

یہ دیکھ کر علی بن ابی طالب نے خود تازیانہ لیا اور
اپنے فرزند حسن کے ساتھ ولید کے پاس پہنچے ۔

ولید نے حضرت علی کو بھی بہکانے کیلئے وہی
سب بات کہی ۔

امام حسن (ع) نے بھی ولید کی تائید کرتے ہوئے
باپ کو خبر دار کیا حضرت علی(ع) نے اپنے فرزند کے
جواب میں فرمایا :

اگر میں بھی ایسا کروں تو خدا پر ایمان نہیں لایا ۔

یہ روایت ہے کہ ، ولید بن عقبہ نے حضرت علی (ع)
کو خدا کی قسم دی اور رشتہ داری کی دبائی دی
(بنی ہاشم اور بنی امیہ چچیرے بھائی تھے) حضرت
علی (ع) نے فرمایا :

اے ولید خاموش ہو جا ، کیونکہ بنی اسرائیل کی
بلاکت کا سبب یہ تھا کہ حدود خدا کو معطل کرتے تھے
اپ نے یہ بھی کہا ، جانے بھی دے ، قریش مجھے
اپنا جلاد کہیں گے ۔

ولید نے عبا اپنے دوش پر ڈالی پھر اسے تمام جسم
پر اسطرح لپیٹ لیا کہ حضرت علی (ع) نے کافی
کشمکش کے بعد اسکی دوش سے اتاری حالانکہ اس
نے اپنے جبے کو بدن سے نہیں ہٹایا تھا ، اپ نے دو
شاخہ تازیانے سے اس پر چالیس ضربیں لگا ئیں۔

مسعودی لکھتا ہے ، جب حضرت علی (ع) حد جاری
کرنے کیلئے ولید کے پاس پہنچے ، ولید نے اپ کو

کو مدمکھی والا کہا :

عقیل بن ابی طالب وہیں موجود تھے ، چلا کر ولید سے کہا :

ابے او معیط کے بٹے کتنی حیرت کی بات ہے کہ تو اپنی اوقات بھول گیا ہے ، کیا تجھے معلوم نہیں کہ تو اہل صفوریہ کا غلام زادہ ہے (۱) ولید نے یہ دیکھا تو لو مڑی کی طرح حضرت علی کے پائوں پر گر پڑا ، ادھر ادھر بھاگنے لگا ، زمین کھودنے لگا لیکن حد شرعی کے اجراء میں تازیانہ اس پر تابر توڑ پڑتا ہی رہا عثمان نے جب اپنے بھائی کی اتنی خفت دیکھی تو علی (ع) پر اعتراض کیا ۔

تمہیں اسکے ساتھ ایسا سلوک کرنے کا حق نہیں ، حضرت علی (ع) نے جواب دیا ۔

مجھے حق ہے ، جس شخص نے ایسی بد کاری کی ہے اسکے ساتھ اس سے بھی بد تر سلوک کرنا چاہیئے جبکہ وہ عدالت الہی کے نفاذ میں بھاگے ۔

ولید نے حد شرعی بھگتنے کے بعد یہ اشعار پڑھے

باعد الله ما بینی و بینکم

بنی امیة من قری و من نسب

ان یكثر المال لایذحم فعالکم

وان یعیش عانلا مولاکم یخب (۲)

روایت ہے کہ جب ولید پر حد جاری ہو چکی تو لوگوں نے کہا کہ رسم کے مطابق اس کا سر بھی مونڈا جائے

، لیکن عثمان نے یہ بات نہیں مانی اور کہا ، عمر ایسا کرتے تھے لیکن اپنی حکومت کے آخری زمانے میں یہ رسم ترك کر دی تھی ، ولید بن عقبہ کی شرابخواری کی وجہ سے حکومت کوفہ سے معزول کرنے اور حد شرعی جاری کرنے کے بعد بھی عثمان نے اپنے ہاتھ کوتاہ نہیں کئے ، ابکی انہوں نے قبیلہ کلب و بلقین کی زکوٰۃ وصول کرنے کیلئے مامور کر دیا ، اس طرح شرابی گورنر مالیات کا افسر بن گیا ۔

ہم نے ولید بن عقبہ کی زندگی کے یہ چند اوراق پیش کئے ، اسے عجیب شخص اور اسکے یار دوستوں کو اس سے بھی عجیب تر پایا ۔

۱۔ صفدریہ اردن میں ایک دیہات ہے ، عقیل کا اشارہ سمجھنے کے لئے ولید کے بارے میں گذشتہ باتیں پڑھیئے تو اسکا نسب سمجھ میں آئے گا
 ۲۔ اس شعر کا مطلب یہ ہے ، اے بنی امیہ خداوند عالم میرے اور تمہارے درمیان جدائی ڈال دے کیونکہ جو تم میں مال دار ہوتا ہے ، تو اس سے اچھا سلوک کرتے ہو اور اگر فقیر ہو جاتا ہے تو تم سے قطعاً نا امید ہے ۔

۱۳۰

ولید کو ایسا شخص پہچانا کہ زنا اور شرابخواری کی حیثیت سے لوگوں میں مشہور ہے ، قرآن نے بد کار اور فاسق کی حیثیت سے شناخت کرائی ، اور یہی نام معاشرے میں اسکی انفرادی پہچان بنا ہوا ہے ، وہ اپنے کمزور دل و دماغ کے بھائی عثمان پر جو تمام مملکت اسلامی کا فرماں روا ہے ، اسطرح مسلط ہے کہ جس پہلو چاہتا ہے لٹا دیتا ہے ، جیسا کہ ہم نے دیکھا کہ ان پر کس بری طرح چھایا ہوا ہے کہ مسلمانوں کی جان و مال پر دست درازی کر کے حکومت ہتھیالی۔

خلیفہ کے بھائی ہونے کا فائدہ اسطرح اٹھایا کہ اپنی بوس رانی میں ترقی کرتا رہا ، اور اس تحفظ کے سائے میں مرتبہ خلافت کی برکت اسکے شامل حال ہوئی کہ اپنی خواہشات کے گھوڑے جدبہر چاہتا جولان کرتا ،

ایسی جولانی دکھاتا کہ جسکا تصور بھی نہیں کیا جاسکتا۔

اپنے ہم پیالہ عیسائی شاعر کو لمبی چوڑی زمینداری بخش دی اور اسکے لئے سور کا گوشت اور شراب کا مسلمانوں کے بیت المال سے حصہ ماہانہ مقرر کیا ، اسے مستی میں عبادت گاہ سے گذرنے کی اجازت دی۔

جادوگر یہودی کو مسجد میں گھسا لایا ، تاکہ وہ وہاں مسجد کے اندر ، عبادت کی جگہ پر بد کار حاکم کی تفریح کیلئے جادو اور شعبدے کی بساط لگائے اور اپنے کرتب سے جناب ولید کو خوش و مسرور کرے۔

وہ خود سر خوش ، نشے میں چور لڑکھڑاتا ہوا اپنے انہیں کپڑوں کے ساتھ جو محفل عیش میں پہنے ہوا تھا مسجد کے اندر اتا ہے اور امام جماعت کی حیثیت سے نماز پڑھاتا ہے پھر صبح کی دو رکعت کے بجائے نشے میں چار رکعت نماز پڑھا دیتا ہے سجدے کی حالت میں بجائے تسبیح شراب و شہاب کے نغمے گنگناتا ہے اور پھر قئے کر کے تمام محراب کا ناس مارتا ہے اس پہ لاپالی فاسق کی حالت یہ ہے کہ جب مدینہ حاضر ہونے کا حکم دیا گیا اور اشراف کوفہ اسکے گھناونے جرا ئم کی عذر تراشی کے لئے خلیفہ کے پاس ساتھ جاتے ہیں تو اس وقت بھی شراب ، بو الہوسی اور مطرب و ساز کی باتیں کرتا ہے جبکہ انہیں غلط حرکتوں پر اسے مدینہ حاضر ہونے کا حکم دیا گیا ہے حد شرعی اسکے انتظار میں ہیں۔

عام طور سے تمام مسلمانوں حکومت وقت کی روش پر نا راضگی ظاہر کرتے ہیں علانیہ اعتراض کرتے ہیں۔

یہ اور اس جیسے بہت سے حالات عام لوگوں کے

افکار میں بیجان پیدا کرتے ہیں، رات دن لوگوں میں اس پر بحث ہوتی ہے، حکومت کے بدکار گورنروں کی حرکتوں پر چرچے ہوتے ہیں اور حکومت وقت ان باتوں سے قطعاً بے خبر ہے۔

یہی چرچے اور اعتراضات ابستہ ابستہ انقلاب کی دستک دیتے ہیں کہ جلد ہی عوام حکومت کے خلاف اٹھ کھڑے ہوں گے۔

یہ چنگاری کبھی ابن مسعود کی پر خاش، کبھی عمار کے اعتراض اور کبھی ابوذر اور جندب جیسے بزرگ اصحاب رسول کی شکل

۱۳۱

میں نظر آتی ہے۔

لیکن اسی درمیان دو اہم شخصیتیں تمام لوگوں سے زیادہ عام مسلمانوں کی توجہ کا مرکز بن جاتی ہیں۔

ان میں اولین حضرت علی بن ابی طالب کی معروف شخصیت ہے جو لوگوں کی زبان پر چڑھی ہوئی ہے تمام صحابہ کے بزرگ افراد اور عام مسلمانوں میں آپ ہی کا چرچا ہے۔

آپ یہ کی وہ اکیلی شخصیت تھی جس نے خلیفہ کے بھائی پر شرعی حد جاری کی، جبکہ خلیفہ کا میلان نہیں تھا۔

آپ نے عثمان کے غصے اور نفرت کی ذرا بھی خیال نہ کیا، نہ بنی امیہ کے انتقام خاندانی کا ہر اس دل میں لائے حد شرعی جاری کرنے میں ذرا بھی انجام کی پروا نہیں کی۔

بڑے مزے کی بات یہ ہے کہ امام نے اس کے باپ کو بھی رسول خدا (ص) کے حکم سے جنگ بدر میں قتل کیا تھا اور اچ اس بد کار خبیث کو حدود شرعی کی رعایت نہ کرنے اور علانیہ شراب پینے کے جرم میں کوڑے لگا رہے ہیں ، اسلئے حضرت علی (ع) کو حق تھا کہ وہ فرماتے ، چھوڑو بھی ، قریش مجھے اپنا جلاّد کہتے رہیں۔

حضرت علی (ع) نے اس قسم کے اقدامات سے قریش کے دلوں میں کینے جمع کردئے تھے ، یہ دشمن کی آگ اپ کی خلافت کے زمانے میں لو دیتی ہوئی اطراف و جوانب میں پھیل گئی ، اسکی مرگ بار چنگاریاں بڑھتی ہی گئیں ، آخر کار انہیں چنگاریوں نے اپکے پورے خاندان کو اپنا لقمہ بنا لیا۔

عثمان کے خلاف عائشہ کی اشتعال انگیزیاں

دوسری اہم شخصیت ام المومنین عائشہ کی تھی ، جو اس وقت عثمان پر بیہری ہوئی تھیں، اور مخالفین کی صف میں داخل ہو کر انکی قیادت کر رہی تھیں انہوں نے عثمان کے خلاف عوام کے احساسات بھڑکانے میں ایسے مسلسل اور متواتر اقدامات کئے جو بجائے خود بے نظیر تھے ، یہاں تک کہ ان کے بعد بھی کسی نے ایسی کرتب بازی نہیں کی ، انہوں نے رسول خدا (ص) کی جوتیوں کو ایسی حالت میں نا قابل تردید ثبوت کے طور پر پیش کر کے عثمان کے خلاف سنت رسول کی دہائی دی جبکہ لوگ پوری طرح رسول خدا (ص) کی یاد گار کے شیفتہ تھے انکی صحبت دلوں سے فراموش نہیں ہوئی تھی ، اپ کا سراپا ، حرکات یہاں تک کہ لباس و پوشاک کے بارے میں لوگ باہم چرچے کرتے رہتے تھے ، اس وسیلے سے عائشہ نے عوام کو عثمان کے خلاف شدید طور پر مشتعل کردیا ، پھر وہ عوام کو منقلب کرنے اور بھڑکانے کیلئے خود ہی میدان میں کود

انہوں نے اپنی دقیق سیاست سے مناسب وقت اور جگہ پر ایسا کارنامہ انجام دیا کہ جس سے ایک بہت بڑا گروہ خلافت عثمان سے بد ظن ہو گیا ، اور جیسا انہوں نے چاہا خلیفہ کے حلقہ بگوشوں کو تتر بتر کر دیا ، انکی یہ سیاست ایسی شاندار تھی کہ خلیفہ کے ہوا خواہ اور مخالفین ایک دوسرے کے امنے سامنے آگئے ، بات یہاں تک بڑھی کہ توتو میں میں ہوئی ، جو تم پیزا ر ہوئی اور بعد رسول پہلی لڑائی مسجد رسول میں ہو ہی گئی جسکی وجہ سے مستبد اور مقتدر خلیفہ اپنی حکومت و طاقت کے باوجود عوام کے سامنے گھٹنے ٹیکنے پر مجبور ہو گیا ، عوام کی خواہشات کے آگے گردن جھکاتے ہوئے اپنے شرابی اور بد کار بھائی کو معزول کر دیا ، اور عدالتی چارہ جوئی کے لئے دارالسلطنت پر بلایا ، حالانکہ اگر ام المومنین کی ذہانت و صلاحیت لوگوں کو مشتعل کرنے میں مداخلت نہ کرتی ، وہ خود اسکی قیادت نہ کرتیں تو ایسا اتفاق برگز پیش نہ آتا۔

ادھر دیکھئے کہ ہم جانتے ہیں رسول خدا کی (ص) صرف وہی ایک زوجہ زندہ نہیں تھیں ، حفصہ ، ام سلمہ اور ام حبیبہ بھی زندہ تھیں ، ہر ایک کا سیاست میں کچھ نہ کچھ اثر تھا ، لیکن کوئی بھی اس مقابلے میں (عوامی احساسات کو اپنی پسند کے مطابق مشتعل کرنا) ام المومنین عائشہ کا ہم پلہ نہیں ہوسکتا تھا۔

ضمناً یہ بھی واضح ہوتا ہے کہ عثمان اپنے دونوں پیش رو خلفاء کی سنت کے بر خلاف چل رہے تھے

،اسی مخالفت کی مسند بچھا لی تھی جس پر رسول
کا سب سے بڑا مخالف اور مشرکین کا لیڈر ابو سفیان
اور اسی طرح شرابی اور منحوس بھائی ، اور حکم
جیسا راندنہ رسول اس مسند پر بیٹھتا تھا ;

اپنے چچا حکم بن العاص جسے رسول خدا نے جلا
وطن کر کے اس پر لعنت کی تھی ، مسلمانوں کی
رائے کے خلاف دوسروں سے زیادہ اقتدار خلافت کا
مقرب بنا لیا تھا اسکا اسقدر احترام کرتے تھے کہ جب
وہ اتا تو تعظیم میں کھڑے ہو جاتے ، اپنی جگہ پر بٹھاتے
تھے اور خود اسکے سامنے دو زانو ہو کر بیٹھتے۔

ہم نے یہ بھی دیکھا کہ مملکت کے مشرقی حصے
کا نصف اکیلے اپنے منحوس دیوانے بھائی کی خوشامد
اور دلجوئی میں شاہی جاگیر کے طور پر اعطا کردی اور
پھر ایسے بد معاش اور بے شرم آدمی کو بیت المال
میں تصرف کی اجازت بھی دیدی ، اور ابن مسعود
جیسے جلیل القدر صحابی کو جنکا ماضی شاندر تھا
اسی منحوس اور بد کار بھائی پر اعتراض کے جرم میں
سخت سزادی ، ان سے سخت کلامی اور گالیوں سے
نوازا ، حکم دیا کہ انہیں ذلت کے ساتھ مسجد میں نکال
باہر کیا جائے ، جسکے نتیجے میں انکی پسلیاں چور ہو
گئیں ، مزید حکم دیا کہ انکا بیت المال کا وظیفہ بند کر
دیا جائے انہیں شرکت جہاد کی بھی اجازت نہیں دی ،
زندگی کی آخری سانسوں تک انہیں مدینے سے نکلنے
کی اجازت نہیں دی ، یہ ساری کاروائی صرف اپنے بد
کار

ہم نے یہ بھی دیکھا کہ اپنے بھائی کے خلاف گواہوں کو مسترد کر دیا ، پھر ہم نے دیکھا کہ اس نے کمبل اوڑھ لیا تاکہ تازیا نوں کی مار کا اثر کم ہو جائے ، حد جاری ہونے کے بعد سر موٹنے کی بھی اجازت نہیں دی ، ان تمام باتوں کے بعد دوبارہ اسے ایک اہم علاقے کی وصولی زکوٰۃ پر مامور کر دیا ;

عثمان کے مادری بھائی ولید بن عقبہ کا مسئلہ اور اسکی کوفے پر پانچ سال حکومت ان کشاکشوں میں ایک اہم ترین مسئلہ تھا جسمیں ام المومنین عائشہ نے بھر پور مداخلت کی ، باقاعدہ طور پر عثمان کی مخالفت میں سامنے آگئیں ، خلافت کے اقتدار سے لڑنے بھڑنے پر آمادہ ہو گئیں ۔

ہم نے دیکھا کہ معرکے میں ام المومنین کس طرح کامیاب نکلیں اور مرکزی اقتدار کو بات ماننے پر مجبور کر کے اپنی حشمت کا لوہا منوایا۔

عمار یاسر

دوسرا مسئلہ جسمیں ام المومنین نے شخصی طور سے مداخلت کی اور عوام کو خلیفہ کے خلاف بھڑکایا ، عثمان اور عمار یاسر کا قصہ ہے ;

پہلے عمار کو پہچانئے پھر اصل قصہ سنئے

ابو یقظان کنیت تھی ، عمار نام تھا یاسر کے فرزند تھے ان کے باپ یاسر قحطانی عرب کے قبیلہ مذحج سے تھے جنہوں نے یمن سے مکہ آکر ابو حذیفہ مخزومی سے پیمان دوستی باندھا ، انہوں نے ایک کنیز سے جنکا نام سمیہ تھا شادی کر لی اور عمار یاسر پیدا ہوئے ، ابو حذیفہ نے عمار کو ازاد کر دیا اسی وجہ سے عمار کو بنی مخزوم کے مولیوں میں شمار کیا جاتا ہے

عمار یاسر ، ان کے بھائی عبداللہ اور ان کے ماں باپ سابقین اسلام سے تھے ، جنہوں نے بغیر خوف خطر اپنے اسلام کا اظہار کیا ، اسکی پاداش میں مشرکین کی طرف سے شکنجہ و عذاب کے سوا کیا مل سکتا تھا ۔

ان لوگوں کو ا بنی زره پنہادی جاتی تپتے سلگتے پتھروں پر عین دوپہر کی سورج کے سامنے لٹا دیا جاتا ، پھر اس پر سے بھاری پتھر سینے اور پیٹ پر رکھ دیا جاتا ، تاکہ جس دین کو قبول کیا ہے اس سے باز ایٹن لیکن یہ اذیتیں ان کے

۱۳۴

ایمان راسخ میں ذرہ برابر بھی خلل نہ ڈال سکیں ، مشرکین مکہ کی اسلام سے بیزاری کی پیشکش بھر پور بہادری کے ساتھ ٹھکرا دیتے تھے ۔

ٹھیک اسی وقت کہ جب کفار مکہ کا عذاب جھیل رہے ہوتے ، ادھر سے رسول (ص) خدا گذرتے ، انکی رونگٹے کھڑے کردینے والی حالت ملاحظہ فرماتے کہ دوپہر کی دھوپ میں تپتے پتھروں پر یوں تڑپ رہے ہیں جیسے سانپ کا کاٹا تڑپتا ہے اور انسانی جذبات سے دور مشرکین مکہ اپ کے کمزور جسم پر اذیتوں کی بھر مار کر رہے ہیں ۔

اپ بڑے اطمینان بخش لہجے میں ان سے فرماتے ، اے ال یاسر صبر کرو ، جنت تمہارے انتظار میں ہے ، عمار یاسر کی والدہ حضرت سمیہ ، ابو جہل کے ہتھیار کی مار سے مرگئیں ، اپ اسلام کی راہ میں پہلی شہید ہیں ۔

سمیہ کے شوہر یاسر نے بھی مشرکین مکہ کی

مسلسل اذیتوں سے جان دیدی۔

لیکن عمار نے اپنی دلی حالت کے بر خلاف مجبور ہو کر مشرکوں کی ظلم و زیادتی سے چھٹکارا پانے کیلئے مشرکین کی بات کہہ دی اور رسول کو برا بھلا کہا ، نتیجے میں کفار نے انہیں چھوڑ دیا رسول خدا کو بتایا گیا کہ عمار کافر ہو گئے ، حق کے راستے سے منحرف ہو گئے۔

انحضرت (ص) نے فرمایا ، عمار کے وجود سے ایمان برگز ختم نہیں ہوا وہ سر سے پیر تک ایمان میں ڈوبے ہوئے ہیں ، انکی رگ رگ میں ایمان بھرا ہوا ہے۔

اسی حالت میں روتے پیٹتے ، انسو بہاتے رسول (ص) کی خدمت میں آئے ، رسول خدا (ص) نے ان کی آنکھوں سے انسو پونچھتے ہوئے فرمایا :

اگر پھر تم سے وہ لوگ مزاحم ہوں تو تم نے جو کچھ کہا ہے پھر کہکے اپنے کو بچا لینا۔

یہ ایت اسی موقع پر عمار یاسر کے حق میں نازل ہوئی ، من کفر بالله بعد ایمانہ الا من اکره و قلبه مطمئن بالایمان۔

اولین مسجد کی تعمیر اور عمار یاسر

عمار نے مدینہ ہجرت کی اور جنگ بدر کے ساتھ دوسری تمام غزوات میں شرکت کی ، جب رسول خدا نے

مدینے ہجرت کی تو عمار مسجد قبا کی تعمیر میں شریک تھے ، وہ اسلام کی پہلی مسجد بنانے والوں

میں شمار کئے جاتے ہیں (۱) عمار یاسر اس مسجد کی تعمیر میں مستقل شریک رہے ، اس سلسلے میں انہوں نے دوسرے اصحاب سے زیادہ سر کردگی دکھائی ، اینٹ پتھر لانے میں بہت تیزی دکھاتے تھے ۔

اسی درمیان ایک صحابی عثمان بن عفان بہت کم محنت کر رہے تھے کیونکہ وہ قیمتی لباس پہنے ہوئے تھے ، جب دوسرے اصحاب اینٹ اور پتھر لاتے اور اسکا گرد و غبار ان کے بدن پر پڑتا تو وہ جھاڑنے لگتے ، علی بن ابی طالب نے یہ منظر دیکھا تو کار کردگی اور فعالیت کے سلسلے میں یہ رجز پڑھنے لگے ،

لا یسنوی من یعمر المساجد

یدا ب فیہا قانما وقاعدا

و من یری عن الغبار حائدا (۲)

عمار سادہ دل شخص تھے ، وہ اس رجز کا اشاریہ نہیں جانتے تھے وہ بھی سادگی میں یہی رجز پڑھنے لگے ، عثمان نے حضرت علی (ع) کا اشاریہ سمجھ لیا تھا ، اسلئے گمان کیا کہ عمار جان بوجھ کر ان پر طنز کر رہے ہیں کہنے لگے ، اے فرزند سمیہ میں سمجھ رہا ہوں کہ تم کیا کہہ رہے ہو خدا کی قسم ، اس ڈنڈے سے تمہاری آنکھ پھوڑ دوں گا ۔

رسول خدا (ص) سارا واقعہ ملاحظہ فرما رہے تھے ، عثمان کی دھمکی پر غصے میں فرمایا ، عمار سے لوگ کیا چاہتے ہیں وہ انہیں بہشت کی طرف بلا رہا ہے اور وہ لوگ ہیں کہ اسے جہنم کی طرف بلا رہے ہیں

عمار کی منزلت میرے نزدیک میرے اس کھال کی طرح ہے جو آنکھ اور ناک کے درمیان ہوتی ہے ، جس شخصیت کا یہ مرتبہ ہو اسے اذیت پہنچانے سے پرہیز

کرو (۳)

اور ایک روایت میں ہے یہ قصد اس طرح ہے ، صحابہ نے جب رسول(ص) خدا کو غضبناک دیکھا تو عمار سے کہا کہ تم ہی کوئی ایسا طریقہ اپنائو کہ رسول (ص) خدا کا غصہ کم ہو۔

۱_ اسد الغابہ حالات عمار
 ۲_ اس رجز کا مطلب یہ ہے ، جو لوگ کہ مسجد بنانے میں کوشاں ہیں اور اس کام میں برابر دوڑ دھوپ کر رہے ہیں ، اسکے برابر وہ لوگ نہیں ہو سکتے جو اسکے گرد و غبار سے پرہیز کر رہے ہیں اور الگ تھلگ ہیں
 ۳_ سیرة بن ہشام ج۲ ص ۱۱۴ _ شرح سیرة بن ہشام بقلم ابوذر خشنی متوفی ۶۰۴ ھ حدیث کی عربی عبارت ہے مالہم لعمار ید عوہم الی الجنة و یدعونہ الی النار ان عمارا جلدۃ مابین عینی وانفی فاذا بلغ ذلك من الرجل فلم یستبق فاجتنبوہ

۱۳۶

تو عمار یاسر اپنے سر پر اینٹوں کا بوجھ اٹھائے ہوئے تھے اسی حالت میں بنستے ہوئے رسول خدا سے عرض کی۔

اے رسول(ص) خدا ، آپ کے اصحاب نے تو مجھے مار ڈالا ، کیونکہ جتنا وہ خود اٹھا نہیں سکتے اس سے زیادہ مجھ پر لاد دیتے ہیں ، یہ سن کر رسول(ص) خدا نے اپنے دست مبارک سے عمار کے چہرے کا غبار صاف کرتے ہوئے فرمایا :

اے ، اے سمیہ کے فرزند ، یہ تمہیں قتل نہیں کریں گے تمہیں تو ایک باغی گروہ قتل کرے گا (۱)

رسول خدا نے اکثر موقعوں پر عمار یاسر کی تعریف و ستائش کی ہے منجملہ وہ موقع کہ خالد بن ولید نے عمار یاسر پر غصہ دکھایا بڑے تلخ و تند انداز میں ان سے باتیں کیں اسوقت رسول(ص) خدا نے فرمایا :

جو شخص عمار یاسر سے دشمنی رکھے گا ، خدا بھی اسکا دشمن ہو گا۔

عمار یاسر نے جمل و صفین میں حضرت علی (ع)

کی رکاب میں جنگ کی اپ آخری حملوں کے وقت جب بھی اپ حرکت فرماتے اپ کے ساتھ اصحاب رسول کا گروہ ان کے پیچھے پیچھے چلتا تھا ، ایسا معلوم ہوتا ہے کہ ان سب کے کانوں میں صدائے رسول گونج رہی تھی ۔

تم بیشك باغی اور سر کش گروہ کے ہاتھوں قتل ہو گے (تقتلك الفئة الباغية)

عمار اگے اگے چلتے تھے اور اصحاب رسول پیچھے پیچھے ، اپ جنگ صفین میں یہ رجز پڑھ رہے تھے ۔

اج کا دن وہ ہے کہ میں اپنے دوستوں ، محمد اور اصحاب رسول سے ملاقات کروں گا (۲)

آخر کار عمار اسی جنگ میں معاویہ کے سپاہیوں کے ہاتھوں قتل کئے گئے ، ان کے قتل پر دو سپاہیوں میں برائے افتخار جھگڑا ہو گیا ، عمر و عاص نے کہا :

۱۔ حدیث ہے : ويح ابن سمية ليسوا بالذی يقتلونك انما تقتلك الفئة الباغية
۲۔ اليوم القى الاحية ۲۔ عمار یاسر پنجشنبہ کے دن عصر کے وقت و صفر ۲۵ھ میں ۹۲ سال کی عمر میں شہید ہوئے اپ کے حالات استیعاب ، اسد الغامہ ، اصابہ ، بخاری کتاب جہاد میں دیکھئے

بخدا ، یہ دونوں جہنم میں جانے کیلئے ایک دوسرے سے جھگڑا کر رہے ہیں ، خدا کی قسم میری ارزو ہے کہ اج سے بیس سال پہلے مر گیا ہوتا (۱)

عثمان اور عمار

اب عمار یاسر کو پہچاننے کے بعد برا نہیں ہے کہ ہم یہ بھی سمجھ لیں کہ رسول خدا (ص) نے عمار کے حق میں جو احادیث فرمائی ہیں ان کا عثمان نے کتنا پاس و لحاظ کیا ، اور ام المومنین نے اپنا رد عمل کس

طرح ظاہر کیا ، انہوں نے عثمان کی ناک رگڑنے کے لئے
عمار کے وجود سے کتنا استفادہ کیا ۔

بلا ذری لکھتا ہے :

جس دن لوگوں نے عثمان کو خبر دی کہ ریزہ میں
ابوذر کا انتقال ہو گیا عثمان نے کہا ، خدا ابو ذر پر رحمت
نازل کرے (۲)

عمار یاسر وہیں موجود تھے ، بڑے اثر انگیز انداز میں
کہا ہاں ، میں دل کی گہرائیوں سے کہتا ہوں کہ خدا ان
پر رحمت نازل کرے عثمان کیلئے یہ سرزنش قطعی غیر
متوقع تھی ، وہ چیخ پڑے (یلعاض ایرابیہ) (۳) جلا
وطنی کی ندامت سے ٹسوے بہا رہے ہو ؟ تم خود جاکر
انکی جگہ لے لو ، پھر حکم دیا کہ اسے گدی میں باتھ
دیکر نکال باہر کر دو ۔

عمار یاسر تیار ہو گئے کہ ریزہ چلے جائیں کیونکہ
خلیفہ کا فرمان تھا ، قبیلہ بنی مخزوم کے بہت سے
لوگ جو عمار کے ہم پیمان تھے حضرت علی کے پاس
آئے اور ان سے گزارش کی کہ عمار یاسر کے بارے میں
عثمان سے گفتگو کر کے اس حکم سے روکیں ۔

حضرت علی (ع) عثمان کے پاس گئے اور کہا کہ :

اے عثمان خدا سے ڈرو ، تم نے ایک مقدس مسلمان
کو اس طرح جلا وطن کیا کہ وہیں انکی موت ہو گئی ، اب
تم عمار کے پیچھے پڑے ہو کہ انہیں بھی جلا وطن
کر دو ۔

۱_ ابوذر غفاری ، رسول خدا کے خاص صحابی انکا روحانی مرتبہ بہت
بلند اور عوام کے زبان زد تھا ، انہوں نے عثمان پر پئے در پئے اعتراضات کئے
اسلئے عثمان کے حکم سے ریزہ جلا وطن کر دئے گئے ؟ وہیں انتقال فرمایا ،
اس سلسلے میں کتاب عبد اللہ بن سبا دیکھی جائے
۲_ یا عاض ایرابیہ ، یہ بڑی گندی گالی ہے ایسا غیر مہذب فقرہ ہے کہ
اسکے ترجمے سے بھی شرم آتی ہے اس لئے میں نے اصل لفظوں ہی کو
لکھ دیا ہے تاکہ اس حصے کی آخری حدیث عثمان کی حیا کا نمونہ بن جائے ،
کہاں تو فرشتے بھی عثمان سے شرم کرتے ہیں (سردار نیا)

نتیجے میں حضرت علی (ع) اور عثمان کے درمیان تلخ کلامی ہوئی ، یہاں تک کہ عثمان نے حضرت علی (ع) سے سخت لہجے میں کہا :

تم ان سے زیادہ جلا وطن کے مستحق ہو۔

حضرت علی نے جواب دیا :

اگر چاہتے ہو تو حکم دیدو۔

مہاجرین نے جمع ہو کر خلیفہ سے کہا کہ ، ایسا نہیں ہو سکتا ، جو بھی تم سے گفتگو کرتا ہے تم اسے جلا وطنی کا حکم دے ڈالتے ہو عثمان نے مجبورا عمار کے بارے میں اپنا فیصلہ واپس لے لیا (۱)

ایک دن اصحاب رسول خدا کے بہت سے افراد جن میں مقداد بن عمرو عمار یاسر ، طلحہ و زبیر شامل تھے ، اہل بیت میں مشورہ کر کے ایک خط عثمان کو لکھا جس میں ان کی تمام غلط حرکتوں کو ایک ایک کر کے گنا یا گیا تھا کہ اگر تم نے اپنی یہ روش نہیں چھوڑی تو تمہارے خلاف شورش برپا کردی جائے گی اور بغاوت ہو جائے گی (۲)

عمار نے یہ خط لیا اور خود ہی خلیفہ کے سامنے پیش کیا انہیں کے سامنے لوگوں کو خط کا بعض حصہ پڑھکر سنا دیا۔

عثمان نے ایک تو عمار کی گستاخی اور دوسرے خط کا مضمون ان دونوں باتوں سے سخت برہم ہوئے ، لال بہہوکا سرخ انگارہ ہو گئے چلا کے بولے۔

اس جماعت میں ایک تم ہی یہ کام کرنے کیلئے تھے کہ خط لیکر آئے ہو؟ عمار نے جواب دیا۔

کیونکہ میں دوسروں سے زیادہ تمہارا خیر خواہ ہوں۔

عثمان نے کہا ، سمیہ کے فرزند ، تم جھوٹے ہو۔

عمار نے جواب دیا:

(تم مجھے سمیہ کا بیٹا کہتے پکار رہے ہو ؟) ہاں

خدا کی قسم میں سمیہ اور یاسر کا فرزند ہوں

عثمان غصے میں بد حواس ہو گئے تھے ، اپنے

غلاموں کو حکم دیا ۔

۱۔ بلاذری ج ۵ ص ۴۹ ، تاریخ یعقوبی ج ۲ ص ۱۵۰
۲۔ بلاذری ج ۵ ص ۴۹ عقد الفرید ج ۲ ص ۲۷۲ اس خط کی تفصیل ابن قتیبہ
نے الامامة والسياسة میں لکھی ہے

۱۳۹

عمار کے ہاتھ اور پائوں کو پکڑ کر ہر ایک اپنی طرف

گھسیٹے ، غلاموں نے حکم کی تعمیل میں چہار میخ

(شکنجہ کی اذیت ناک قسم) کی شکل بنا دی ، خود

عثمان نے عمار یاسر پر لات اور گھونسے برسانا شروع

کردئے ، اتنی لاتی ماریں کہ اس بوڑھے کمزور کو

عارضہ فتح لاحق ہو گیا ، وہ بے ہوش ہو گئے ۔

بیت المال نجی ملکیت

دوسرے وہ مواقع جہاں عثمان نے عمار یاسر سے پر

خاش دکھائی ایک موتی کا قصہ ہے جسے عثمان نے

بیت المال سے لے لیا تھا ۔

بلاذری نے یہ قصہ اس طرح لکھا ہے :

مدینے کے بیت المال میں ایک موتیوں کا ہار تھا

جسمیں قیمتی جواہرات جڑے ہوئے تھے ، عثمان نے وہ

اپنی ایک بیوی کے لئے رکھ لیا ، جب یہ خبر لوگوں کے

کانوں میں پہنچی تو لگے عیب جوئی کرنے اور مذمت

کی بھر مار کردی ، ان کے منہ پر بھی تنقید ہونے لگی

—

عوام کے اعتراض میں اسقدر شدت تھی کہ عثمان بھڑک اٹھے ، اسی غصے کی حالت میں منبر پر ائے اور تقریر کرتے ہوئے کہا :

ہم ان اندھوں کو جنہیں دکھائی نہیں دیتا کہنا چاہتے ہیں کہ ہم اس مال میں سے جتنا چاہیں گے لے لیں گے اور۔

حضرت علی (ع) نے انہیں ٹوکتے ہوئے کہا :

تمہیں روک دیا جائے گا ، ایسے نہیں چھوڑ دیا جائے گا کہ اسمیں من مانا تصرف کرو۔

عمار یاسر نے بھی چلا کر کہا :

میں خدا کو گواہ کر کے کہتا ہوں کہ میں وہ پہلا انسان ہوں جس کو ایسی حرکت بہت بری لگی ہے عثمان نے غصے میں چلا کر کہا :

(یابن المتکائ(۱)) تیری اتنی ہمت ہو گئی کہ مجھ سے سخت کلامی کرے اسکے بعد حکم دیا کہ اسے پکڑلو۔

۱۔ یہ بہت گندی گالی ہے جو اولین اسلام حضرت سمیہ کو دی گئی ، یہ عثمان کے شرم و حیا کا دوسرا ثبوت ہے (سردار نیا)

عمار کو گرفتار کر کے خلیفہ کے گھر لے جایا گیا ، جب خلیفہ ائے تو فرمان صادر کیا کہ عمار کو حاضر کر کے میرے سامنے کھڑا کیا جائے پھر انہیں اتنا مارا کہ بیہوش ہو کر زمین پر ڈھیر ہو گئے ، پھر اسی بیہوشی کی حالت میں عثمان کے گھر سے باہر نکال دیا گیا ،

دوسرے لوگوں نے انہیں اٹھا کر زوجہ رسول ام سلمہ کے گھر پہنچا دیا۔

ظہر عصر اور مغرب کی نماز کا وقت نکل گیا لیکن عمار بیہوش تھے جب بوش میں آئے تو وضو کر کے نماز پڑھی ، اس وقت کہا :

الحمد لله ، یہ پہلا دن نہیں ہے کہ خشنودی خدا کی راہ میں مجھے شکنجہ و عذاب دیا گیا۔

ہم یہ جانتے ہیں کہ عمار یاسر قبیلہ بنی مخزوم کے ہم پیمان تھے جب ہشام بن ولید مخزومی کو عمار یاسر پر ڈھا ئے گئے مصائب کی خبر ملی تو انہوں نے عثمان پر اعتراض کیا۔

تم علی اور بنی ہاشم کو تو ٹالتے ہو ، انہیں چھیڑتے بھی نہیں لیکن ہمارے اوپر زیادتی کرتے ہو ، میرے بھائی کو مارتے مارتے ادھ موا کر دیا ہے خدا کی قسم اگر عمار مر گئے تو اس گندے پیٹ والے (عثمان) کو قتل کر دوں گا۔

عثمان نے غصے میں انہیں گالی دیتے ہوئے کہا :

اے قسریہ کے بیٹے (۱) تیری اتنی ہمت بڑھ گئی ہے؟

ہشام نے جواب دیا۔

اچھا تو سمجھ لو کہ میں دو مائوں سے قسریہ تک پہنچتا ہوں۔

عثمان نے حکم دیا کہ ہشام کو گھر سے نکال دیا جائے ، ہشام خلیفہ کے گھر سے سیدھے ام سلمہ کے گھر گئے ، انہیں معلوم ہوا کہ ام سلمہ بھی عمار پر ڈھائے گئے ظلم و ستم سے سخت برہم ہیں۔

عمار کی مدد میں عائشہ

جب عائشہ کو عمار کے واقعہ کی خبر ملی تو سخت برہم ہوئیں اور عثمان کی روش پر اعتراض کرتے ہوئے رسول خدا کا بال ، لباس اور جوتیاں نکالیں ، ہاتھ میں لیکر چلنے لگیں ۔

۱_ قسریہ عرب کا ایک قبیلہ تھا جسے قریش سے نہیں سمجھا جاتا ، اسی لئے عثمان نے انہیں ماں کی طرف سے سرزنش کی ، لیکن ہشام کے باپ قریش سے سادات بنی مخزوم کی فرد تھے ، جواب میں کہنا چاہتے تھے کہ قسریہ کی طرف نسبت باعث ننگ نہیں، میری ماں اور نانا دونوں قسریہ ہیں اسی لئے کہا کہ میں دو ماؤں سے قسریہ ہوں

۱۴۱

کتنی جلدی تم لوگوں نے اس بال ، لباس اور جوتیوں والے رسول کی سنت نظر انداز کر دی ، حالانکہ رسول خدا کے یہ آثار ابھی پرانے بھی نہیں ہوئے لیکن تم لوگوں نے انکی سنت ترک کر دی۔

مسجد میں عوام کا موجیں مارتا سمندر امنڈ پڑا ، اور سبحان اللہ کی صدائیں بلند کرنے لگا ۔

عمرو عاص ، جنہیں عثمان حکومت مصر سے معزول کر کے عبداللہ بن ابی سرح کو حکومت دیدی تھی اسوجہ سے وہ سخت برہم تھے ، دوسروں سے زیادہ سبحان اللہ کی صدائیں بلند کر رہے تھے ، تعجب اور حیرت کے عجیب عجیب کرتب دکھا رہے تھے اسی درمیان عثمان غصے میں اسقدر بد حواس ہو گئے کہ سمجھ میں نہیں آتا تھا وہ کیا کہیں (۱)

ابن مسعود اور مقداد کی تدفین

عبداللہ بن مسعود کی تدفین کا واقعہ بھی عمار سے برہمی کا سبب بنا بن مسعود نے مرتے وقت وصیت کی تھی کہ عمار ان کی نماز جنازہ پڑھائیں اور

عثمان کو خبر نہ کی جائے کہ وہ نماز جنازہ میں حاضر ہو جائیں ، عمار نے وصیت پر عمل کیا جب عثمان کو اس واقعے کی خبر ملی تو عمار پر بہت غصہ ہوئے ۔

لیکن دیر نہیں گزری کہ مقداد نے بھی انتقال کیا ، انہوں نے بھی ابن مسعود کی طرح وصیت کی تھی کہ عثمان میری نماز جنازہ نہ پڑھائیں عمار نے مقداد کی نماز جنازہ پڑھائی اور دفن کر دیا ، عثمان کو خبر نہیں کی ، اب تو عثمان اور بھی زیادہ عمار سے غصہ ہوئے ، حالت یہ ہوئی کہ چلّانے لگے ، مجھ پر افسوس جو اس کنیز زادے سے جھیلا ، میں نے اسکو خوب اچھی طرح پہچان لیا (۲)

ان تمام واقعات میں جو بات سب سے زیادہ اپنی طرف متوجہ کرتی ہے وہ یہ کہ عثمان نے عمار یاسر کو گالیاں دیں ، یابن المتکاء یا عاض ابراہیم ، کتب صحاح و مسانید میں ام المومنین عائشہ کی حدیث نقل کی گئی ہے کہ عثمان بہت شرمیلے ، با حیا اور مہذب ہیں ، یہ بھی حدیث ہے کہ خدا کی قسم ، عثمان کے سامنے فرشتے بھی شرم و حیا کا لحاظ کرتے ہیں اور رسول خدا (ص) کی قسم ، عثمان کے شرم و حیا کی وجہ سے ان سے بہت حیا فرماتے اسطرح کی اور بھی باتیں جو ان کے شرم و حیا کا ڈھنڈورا پیٹتی ہیں ۔

ضمنی طور سے ہم نے ام المومنین عائشہ کو دیکھا کہ عقلمند حکمراں کی طرح مشتعل عوام کو عثمان کے خلاف بھڑکاتی ہیں وہ اچھی طرح سمجھ رہی ہیں کہ کن باتوں سے عوام کے احساسات و جذبات بھڑکیں گے ۔

انہوں نے پہلی بار عثمان کے خلاف عوامی جذبات بھڑکاتے ہوئے رسول خدا (ص) کی جوتیاں دکھا کر انہیں چونکایا ، پھر جیسا وہ چاہتی تھیں لوگوں کے جذبات کو اپنے کنٹرول میں کیا وہ اچھی طرح جانتی تھیں کہ وہ سادہ انداز دوسری بار لوگوں کے جذبات بھڑکانے میں اتنا کارگر نہیں ہو گا ۔

لیکن اس بار انہوں نے اس سے اگے بڑھ کر لباس ، بال اور انحضرت(ص) کی جوتیاں بھی نکال لیں ، یہ رسول کی تین سادہ یادگار ہیں لوگوں کے جذبات کو مشتعل کرنے اور عثمان کی اینٹ سے اینٹ بجانے کیلئے کافی تھیں ۔

یہ دوسادے انداز بڑے اہم ثابت ہوئے ، ام المومنین عائشہ نے اپنی مہارت و زیرکی سے عثمان کا تیا پانچہ کر دیا جبکہ وہ اہم ترین اسلامی شخصیت تھے ، مسلمانوں کی نگاہ میں رسول کے جانشین کی حیثیت سے محترم تھے ۔

عائشہ نے بڑا اچھا ذریعہ اپنایا جسمیں دلیل و برہان کی ضرورت نہیں تھی ، انہوں نے خلیفہ کی شخصیت کو ایک جانب اور سنت رسول اور انکی یاد گاروں نیز ازواج رسول کو دوسری جانب کر کے بالکل محاذ پر کھڑا کر دیا ، اس طرح انہوں نے معاشرے کی نظر سے خلیفہ کو اس قدر گرا دیا کہ عوام کو ان کے خلاف بغاوت کرنے میں ذرا دقت نہیں ہوئی ۔

خلیفہ کا ذلیل ہونا یا محترم ہونا خود خلیفہ کی ذاتی چیز نہیں تھی ، بلکہ وہ خلافت کے حدود سے تجاوز کر بیٹھے تھے ، ان زیادتیوں کی وجہ سے ان کا احترام ختم ہو گیا ، وہ بہت کمتر اور ذلیل سمجھے جانے لگے

اسی وجہ سے لوگوں کی جسارت اور زیادتی عثمان کے بعد خلفاء سے زیادہ تر دیکھی گئی۔

اسی طرح ان حوادث سے واضح ہوتا ہے کہ دن بدن ام المومنین عائشہ اور عثمان کے تعلقات خراب تر ہوتے جاتے رہے تھے۔

وہ ایک دن عثمان کی شدید حمایتی سمجھی جاتی تھیں، اور آج مضبوط ترین دشمنوں کی صف میں نظر آتی ہیں، جیسے جیسے وقت گذرتا گیا، حالات بد سے بدتر ہوتے گئے، دشمنی کی آگ دونوں کے دامن کو زیادہ بھڑکاتی گئی۔

شاید یہ کہا جاسکتا ہے کہ ان دونوں کا لفظی جھگڑا اسی وقت شروع ہو گیا تھا جب عثمان نے ان کے وظیفے میں کٹوتی کی تھی۔

بعد میں جیسے جیسے حالات اور حوادث پیدا ہوتے گئے، اعتراضات عائشہ اور عثمان کے جوابی الزام کا لہجہ بھی تلخ و تند ہوتا گیا، آخر کار وہی ام المومنین جو عثمان کی دوسروں سے زیادہ دفاع کرتی تھیں انہیں اپنے کینہ و عناد کی زد پر رکھ لیا، ان کو خلیفہ کے زبردست دشمنوں میں شمار کیا جانے لگا۔

اس بار ام المومنین عائشہ کا عثمان سے پیکار و مخالفت کا مسئلہ صرف اپنے یہ مفادات و مصالح کے لئے نہ تھا، بلکہ ان کی عظمت اور شخصیت زیادہ سے زیادہ ہماری نظر کو موہ لیتی ہے۔

عائشہ نے انقلاب کی قیادت کی

یہاں تک جو کچھ بیان کیا گیا وہ اہم ترین عوامل تھے جنہیں ام المومنین عائشہ نے عثمان کی مخالفت اور لوگوں کو ان کے خلاف شورش برپا کرنے کیلئے ہتھیار کے طور پر استعمال کیا ورنہ عثمان اور ان کے حاشیہ نشینوں کے خدا سے غافل غیر شرعی حرکات اور ناپسندیدہ اعمال ان سے کہیں زیادہ ہیں جنہیں بیان کیا گیا ، ان میں سے ہر ایک روش بجائے خود اقتدار و خلافت اور شخصیت عثمان کے خلاف انقلاب اور شورش برپا کرنے کیلئے لوگوں کے دلوں میں جمی ہوئی تھی واضح بات ہے کہ یہ تمام عوامل لوگوں کو شورش سے ابھارنے اور اصحاب کو ان سے بدظن کرنے کیلئے بہت موثر تھے ۔

لیکن وہی عوام (شاید انہیں کی ساختہ پر داختم احادیث کی وجہ سے) خود اپنے اندر اتنی جرات نہیں رکھتے تھے کہ خود کو ایسی شخصیت کے خلاف جسے جانشین رسول اور خلیفہ کیلئے پکارتے ہیں ، اعتراض کریں ، تلوار اٹھانے کی بات تو بہت دور کی ہے

تاریخہ

لیکن یہ جسارت و جرات ابن مسعود ، عمار یاسر ، ابوذر غفاری اور جندب جیسے عظیم اصحاب رسول کی شدید مخالفت اور شجاعانہ اقدامات نے پیدا کی ، بنا بریں عوامی انقلاب کیلئے با روڈکا ڈھیر بس ایک چنگاری کا منتظر تھا یہ آگ ام المومنین کے تاریخی فتوے نے بھڑکا دی اور آخر کار عثمان اپنے تمام اقتدار و عظمت کے ساتھ زمیں بوس ہو گئے ، خاک و خون میں غلطان ہو گئے ۔

عائشہ کے پاس بڑی ذہانت و فراست تھی انہوں نے اپنی صلاحیتوں سے عثمان کے خلاف عوامی شورش

بریا کر کے سب کچھ اپنے مفاد میں کرنے کیلئے بھر پور استفادہ کیا ، کیونکہ انہوں نے دیکھا کہ لوگ عثمان کی ناکام حکومت سے تنگ آگئے ، ان کے مطلق العنان حاشیہ نشینوں کا ظلم عوام کی ہڈیوں میں سرایت کر گیا تھا ، یہی وہ بات تھی جس پر توجہ کرتے ہوئے انہوں نے اپنی سیادت کا تحفظ کرتے ہوئے تمام لوگوں کو بیجان میں لانے اور عثمان کے خلاف بغاوت پر آمادہ کرنے کی قیادت خود انہوں نے سنبھال لی ، اور وہ بھی اس طرح کہ جیسا وہ خود چاہیں ویسا ہی نتیجہ نکلے ۔

عوام عثمان کے ظلم و ستم کی وجہ سے انقلاب کے پیاسے تھے ام المومنین عائشہ کی تقریروں اور کاروائیوں نے نشاط تازہ بخشی ۔ انہیں کامیابی کی امیدوں سے نہال کیا عثمان کے کرتوتوں کے خلاف ام المومنین عائشہ کا نام اور تقریر

۱۴۴

یہ نہ صرف مدینہ اور اسکے مضافات میں ، بلکہ حجاز کے باشندوں اور پھر تمام مملکت اسلامی کے عوام کی زبان پر تھا خاص طور سے اس لئے کہ ان کا خاندان تیم بھی ان کی حمایت میں تھا اور یہ انقلاب حساس ترین کردار نبھا رہا تھا ۔

بلاذری جو خود مکیت خلفاء کا وقیع عالم ہے ، اپنی کتاب انساب الاشراف میں لکھتا ہے ۔

خاندان تیم کے افراد محمد بن ابی بکر اور ان کے چچیرے بھائی طلحہ کی حمایت میں عثمان کے خلاف اٹھ کھڑے ہوئے ۔

عائشہ کے بھائی محمد بن ابی بکر نے تیمیوں کی استقامت کے لئے مصر سے بغاوت کا آغاز کیا اور یہ اس

وجہ سے ہوا کہ محمد بن ابی بکر اور محمد بن ابی حذیفہ نے گورنر مصر عبداللہ بناہی سرح کی چند غیر شرعی باتوں کی وجہ سے بغاوت کی آخر مصر یوں نے وہاں اپنا قبضہ جما لیا اب یہاں مناسب معلوم ہوتا ہے کہ ان تینوں تاریخی چہروں کا تعارف کرایا جائے جو اس عہد کے سیاسی حالات کے حساس کردار ہیں۔

تین چہرے

۱۔ عبد اللہ بن سعد بن ابی سرح

عبد اللہ بن سعد قریش کے قبیلہ عامر کے اس خانوادے سے تعلق رکھتا تھا جو ابی سرح کا تھا اسکی ماں نے عثمان کودودھ پلایا تھا اس بناء پر عثمان اور عبداللہ رضاعی بھائی تھے۔

عبد اللہ فتح مکہ سے پہلے اسلام لایا، اور مدینہ ہجرت کی اسے رسول کے کاتبوں میں شمار کیا جاتا ہے، لیکن کچھ دن بعد مرتد ہو کر مکہ واپس چلا گیا، اس نے وہاں سرداران قریش سے کہا۔ محمد میری خواہشات اور ارادوں کے پابند تھے میں جو کچھ کہتا وہ عمل کرتے مثلاً وہ کہتے لکھو عزیز حکیم میں ان سے پوچھتا، کیا لکھ دوں علیم حکیم، وہ جواب دیتے۔

کوئی برج نہیں، دونوں ٹھیک ہے۔

خداوند عالم نے عبداللہ بن ابی سرح کے بارے میں یہ آیت نازل کی۔

ومن اظلم ممن افتری علی اللہ کذبا سورة انعام
آیت ۹۳

اور اس شخص سے بڑا ظالم اور کون ہو گا جو اللہ پر جھوٹا بہتان گڑے، یا کہے کہ مجھ پر وحی ائی ہے حالانکہ اس پر کوئی وحی نازل نہیں کی گئی ہو، یا جو

اللہ کی نازل کردہ چیز کے مقابلے میں کہے کہ میں
بھی ایسی چیز نازل کر کے دکھا دوں گا ۔

کاش تم ظالموں کو اس حالت میں دیکھ سکو جبکہ
وہ سکران موت میں ڈبکیاں کھا رہے ہوتے ہیں اور
فرشتے ہاتھ

۱۴۵

بڑھا بڑھا کر کہہ رہے ہوتے ہیں لائو نکالو اپنی جان ، اج
تمہیں ان باتوں کی پاداش میں ذلت کا عذاب دیا جائے
گا ۔

جو تم اللہ پر تہمت رکھ کر نا حق بکا کرتے تھے ، اور
اسکی آیات کے مقابلے میں سرکشی دکھاتے تھے ۔
جب مکہ مسلمانوں کے ہاتھوں فتح ہوا تو رسول خدا نے
عبداللہ بن ابی سرح کے قتل کا فرمان صادر کیا ، اور
حکم دیا چاہے وہ لباس کعبہ ہی سے چپکا ہوا ہو اسے
قتل کر دو ۔ عبداللہ اپنی موت سے ڈرا اور عثمان کی
پناہ پکڑی ، عثمان نے اسے چھپا دیا ، پھر اسے خدمت
رسول میں لائے اور اسکے لئے امان طلب کی ۔ رسول
خدا (ص) تھوڑی دیر تک خاموش رہے ، اپ نے اپنا سر
بلند نہیں کیا آخر اپ نے عثمان کی تائید کردی جب
عثمان چلے گئے تو انحضرت نے لوگوں کی طرف رخ کر
کے فرمایا :

میں اس لئے خاموش تھا کہ تم میں سے کوئی
اٹھکر اسکا سر تن سے جدا کر دیتا ۔ جواب دیا گیا ، اپ
نے ہمیں ذرا بھی اشارہ کیا ہوتا ، رسول خدا نے فرمایا
، پیغمبر کیلئے انکم کا اشارہ مناسب نہیں ۔ جب عثمان
خلیفہ ہوئے تو ایسا پاپی شخص برادری کے حوالے سے
۲۵ھ میں وہاں کے گورنر عمر وعاص کو معزول کر کے

مصر کی حکومت دیدی گئی _ عبداللہ نے افریقہ کے بعض علاقے فتح کئے ، عثمان نے اسکے انعام میں افریقہ کی غنیمت کا تمام خمس اسی کو بخش دیا _ وہ ۳۴ھ تک حکومت مصر پر باقی تھا ، محمد بن ابی بکر اور ابن ابی حذیفہ کی شورش سے عسقلان بھاگ گیا ، وہ وہیں تھا کہ عثمان قتل کردئے گئے ، عبداللہ کی موت ۵۷ھ میں ہوئی (۱)

۲_ محمد بن ابی بکر

محمد خلیفہ اول ابو بکر کے فرزند تھے ، انکی ماں اسماء بنت عمیس قبیلہ خثعم سے تھیں ، ان کے پہلے شوہر جعفر بن ابی طالب تھے انکی شہادت کے بعد ابوبکر کے عقد میں آئیں ، ان سے محمد کی پیدائشے مگے کے راستے میں حجة الوداع کے موقع پر ہوئی _

جب ابوبکر نے انتقال کیا حضرت علی (ع) نے اسماء سے شادی کی اسطرح محمد کی نشو و نما حضرت علی (ع) کے گھر پر ہوئی ، حضرت علی (ع) ہی نے انکی تربیت فرمائی ، نتیجے میں وہ حضرت علی (ع) کے جاں باز اور ثابت قدم صحابی تھے ، محمد نے حضرت علی(ع) کے رکاب میں جنگ جمل میں اپنی بہن عائشہ کے خلاف جنگ کی ، پھر امام نے حکومت مصر کیلئے ان کا انتخاب فرمایا _

۱_ استیعاب ، اسد الغابہ ، اصابہ ، انساب الاشراف ، مستدرک ، تفسیر قرطبی و دیگر تفاسیر ، ابن ابی الحدید

محمد پندرہ رمضان ۳۵ھ میں وارد مصر ہوئے اور وہاں کے انتظامی امور سنبھالے لیکن ۳۸ھ میں معاویہ نے عمر وعاص کی سر کر دگی میں ایک بڑی فوج بھیجی ، عمرو نے محمد پر غلبہ پایا اور مصر فتح کر لیا ، اور

معاویہ بن خدیج نے انہیں قتل کیا پھر عمروعاص کے حکم سے گدھے کی کھال میانکی لاش رکھ کر جلا دی گئی (۱)

۲۔ محمد بن ابی حذیفہ

ابو القاسم کنیت تھی ، محمد نام تھا ، ابو حذیفہ بن عتبہ کے فرزند تھے ، قریش کے قبیلہ عبد الشمس سے تھے ، انکی ماں سہلہ بنت سہیل بن عمر قبیلہ عامر سے تھیں ، محمد کے ماں اور باپ دونوں ہی حبشہ کے مہاجر تھے ، محمد وہیں حبشہ میں پیدا ہوئے ، ابو حذیفہ جنگ یمامہ میں مسیلمہ کذاب کے ہاتھوں شہید ہوئے اور عثمان نے محمد کو اپنی فرزندگی میں لے کر انکی تربیت کی ، وہ عثمان ہی کے سائے عاطفت میں پلے اور بڑھے ۔

جب عثمان خلیفہ ہوئے تو محمد نے عثمان سے اجازت مانگی کہ کفار سے جہاد کیلئے مصر جائیں ، عثمان نے ان کا مطالبہ مان لیا محمد مصر چلے گئے ، جس زمانے میں مسلمانوں نے عثمان کے خلاف شورش برپا کی تو وہ بھی لوگوں کو حساس ترین لہجے میں عثمان کے خلاف بھڑکانے لگے ، آخر کار ایک حملے میں عبداللہ بن سرح پر قابو پا لیا اور اسے مصر سے بھگا دیا اور وہاں کے حکمران بن گئے ۔ مصریوں نے محمد کی حکومت کو جان و دل سے مان لیا ، انکی بیعت کی اسطرح مصر کی زمام امور ان کے ہاتھ آگئی ۔ جب حضرت علی (ع) خلافت کی مسند پر بیٹھے تو انہیں مصر پر باقی رکھا وہ حضرت علی کی طرف سے بھی مصر کے انتظامی کام کاج دیکھتے رہے جب معاویہ حضرت علی (ع) سے جنگ کیلئے صفین کی طرف چلا تو ان کا سامنا ہوا ، محمد معاویہ سے مقابلے کیلئے نکلے ، اور اسے شام کی طرف سے مصر کے پہلے شہر فسطاط ہی میں روکا ، لیکن انہوں نے معاویہ سے

مقابلے کی تاب نہیں دیکھی اسلئے اس سے صلح کر لی۔ صلح کی شرائط میں ایک شرط یہ بھی تھی کہ محمد اور ان کے ساتھی مصر سے نکل جائیں اور یہ لوگ امان میں رہیں گے ، لیکن جب محمد اپنے تیس ساتھیوں کے ساتھ مصر سے نکلے تو معاویہ نے بزدلانہ طریقے سے اپنے معاہدے کے خلاف انہیں قید کر لیا اور دمشق کے زندان میں بھیج دیا آخر کار معاویہ کے غلام رشیدی نے انہیں قتل کر دیا۔ محمد نے رسول خدا (ص) کی صحبت بھی پائی تھی (۲)

۱۔ حالات محمد بن ابی بکر کیلئے استیعاب ج ۳ ص ۳۲۸ ، اصابہ ج ۳ ص ۴۵۱ اور دیگر تاریخیں دیکھی جا سکتی ہیں
۲۔ تاریخ طبری ج ۵ ص ۱۰۸

۱۴۷

اب اس سے پہلے کہ ہم فرزند ابو بکر اور محمد بن حذیفہ کی شورش کا تذکرہ کریں یہ یاد دہانی کرانا ضروری ہے کہ عمر وعاص جو خود فاتح مصر اور عمر کے زمانے سے وہاں کے گورنر تھے وہاں انکی ذمہ داریوں میں امور مالیات اور امام جماعت دونوں باتیں شامل تھیں ، لیکن اسطرح انکی حکمرانی دیر تک باقی نہیں رہی ، عثمان نے مالیات کے امور میں ان کے ہاتھ کوتاہ کر دیئے اور یہ عہدہ عبداللہ بن ابی سرح کو دیدیا ، اور عمر وعاص کو حکم دیا کہ صرف لوگوں کو نماز پڑھائیں لیکن دیر نہیں گذری کہ یہ بھی ان سے چھین لیا ، اور یہ عہدہ بھی عبداللہ کو دیکر دونوں عہدے اپنے رضاعی بھائی کو دیدیئے ، اسطرح ایک بار انہوں نے عمروعاص کے ہاتھ سے مصر کا اقتدار چھین لیا (۱)

مصریوں کی شورش

بلاذری لکھتا ہے :

اسکے بعد کہ تمام مملکت اسلامیہ اور اس پاس کے علاقے عثمان کے خلاف ایک رائے ہو گئے ،چاروں طرف سے اعتراض کی آوازیں بلند ہونے لگیں ،اسی زمانے میں جبکہ عبداللہ سرح عثمان کی طرف سے مصر کا حکمراں تھا ،محمد بن ابی حذیفہ اور محمد بن ابی بکر مصر میں وارد ہوئے اور محمد بن طلحہ کے ساتھ اپنے منصوبے میں ایک رائے ہو گئے ،ان کے مصر میں آنے کی پہلی صبح تھی کہ محمد بن ابی حذیفہ نماز جماعت میں تاخیر سے آنے کی وجہ سے مجبور ہو کر اس نے بلند آواز سے کہا ، عبداللہ سرح وہاں موجود تھا ، جب اس نے فرزند ابو حذیفہ کی آواز نماز سنی ، فرمان صادر کیا کہ جس وقت یہ نماز پڑھ لے میرے پاس حاضر کیا جائے ۔

جب محمد کو عبداللہ کے سامنے بٹھا یا گیا تو اس نے فرزند ابو حذیفہ سے پوچھا ،یہاں کیوں آئے ہو ؟
 _ کفار سے جنگ میں شرکت کی غرض سے تمہارے ساتھ کون کون ہے ؟

_محمد بن ابی بکر

۱_ استیعاب ج ۲ ص ۳۲۱ ، اسد الغابہ ج ۴ ص ۲۱۵ ، اصابہ ج ۲ ص ۵۴ اور تاریخ طبری ابن اثیر در ذکر حوادث سال ۳۰ تا ۳۶ھ

۱۴۸

میں قسم کھاتا ہوں کہ ایسا نہیں ہے ، بلکہ تم لوگ بلوہ اور فساد کرانے آئے ہو ، پھر حکم دیا کہ دونوں کو قید خانے میں ڈال دیا جائے ۔ مجبور ہو کر ان دونوں نے محمد بن طلحہ کا ذریعہ پکڑا اور اس سے تقاضہ کیا کہ حاکم کے پاس سفارش کرے کہ ہمیں کفار کے خلاف جنگ سے نہ روکے ۔ اس ترکیب سے عبداللہ نے ان دونوں کو آزاد کر دیا ۔ اور خود جنگ کیلئے روانہ ہو گیا ،

لیکن چونکہ یہ دونوں مشکوک تھے اسلئے حکم دیا کہ ان کے لئے الگ کشتی تیار کی جائے ، اور اسلئے بھی کہ لوگوں سے ان کا میل جول نہ بڑھے اس سے بھی روکنا تھا ۔ لیکن فرزند ابو بکر بیمار پڑ گئے ، اور وہ اس موقع پر حاکم مصر کے ساتھ نہیں جاسکے ، مجبورا محمد بن حذیفہ بھی انکی عیادت میں رک گئے ، جب محمد بن ابی بکر شفایاب ہو گئے تو یہ دونوں مسلمانوں کے ایک گروہ کے ساتھ جہاد کیلئے نکلے ۔

اس مدت میں سپاہیوں سے مسلسل میل جول کی وجہ سے ان سے بات چیت ہوئی ، سپاہیوں نے انہیں ضروری اطلاعات فراہم کر دیں ، اسطرح یہ لوگ خارجی دشمنوں سے جنگ کرنے کے بعد واپس ہوں تو لوگوں کے دلوں میں عثمان کے خلاف نفرت پیدا کریں ان کے کر توت بیان کر کے غم و غصہ بھر دیں (۱)

بلاذری دوسری جگہ لکھتا ہے :

جس وقت حاکم مصر نے محمد بن ابی حذیفہ اور محمد بن ابی بکر کو حراست میں لیا تھا ، محمد بن حذیفہ نے لوگوں کو مخاطب کر کے تقریر کی مصر والوں کو جان لینا چاہئے کہ ہم نے جہاد فی سبیل اللہ یعنی عثمان کے خلاف جنگ کو ملتوی کر دیا ہے ۔

تاریخ طبری میں ہے ۔

اسی سال کہ جب عبداللہ کفار سے جنگ کیلئے نکلا ، محمد بن حذیفہ اور محمد بن ابی بکر بھی اسکے ساتھ جنگ کرنے نکلے ، راستے میں انہوں نے عثمان کی خلاف شرع حرکتوں اور برے اعمال کے لوگوں سے تذکرے کرتے رہے ۔

کہ کس طرح انہوں نے سنت ابو بکر و عمر کو بھی پس بدل ڈالا ہے اب یہی دیکھئے کہ عبداللہ جیسا

شخص جسکا خون رسول خدا (ص) نے مباح قرار دیا تھا ، قرآن نے اسکے کفر کی گواہی دی ہے ، ایسے شخص کو عثمان نے مسلمانوں کے جان و مال کا حکمراں بنا دیا ہے ، پھر یہ کہ طرید رسول کو اپنی پناہ میں لے لیا ہے (جسے رسول نے دھتکار دیا تھا اسے انہوں نے پناہ دیدی ہے) رسول(ص) خدا نے جسے جلا وطن کیا تھا اپنے پاس بلایا ہے ، انہیں بنیادوں پر عثمان کا خون حلال ہے ، اور اسی طرح کی باتیں اسلامی

۱_ نساب الاشراف بلاذری ج ۵ ص ۵۰ و تاریخ طبری در بیان غزوہ ذات الصواری سال ۳۱

۱۴۹

سپاہیوں سے کہہ ڈالیں تاکہ ان کے دل سے حکومت کی بدمردی ختم ہو جائے۔
نیز یہ بھی لکھا ہے کہ محمد (ص) نے لوگوں سے کہا :

خدا کی قسم ، ہم نے حقیقی جہاد چھوڑ دیا ہے ، پوچھا گیا ، کس جہاد کو کہہ رہے ہو ؟ جواب دیا ، عثمان سے جنگ اور جہاد پھر ان سے بیان کیا کہ عثمان کی کارستانیاں کیا کیا ہیں ، یہاں تک کہ ان کے دل خلافت سے اسقدر منحرف کر دیئے کہ جب جہاد سے واپس آکر اپنے شہر و دربار میں گئے تو تمام لوگ عثمان کے کرتوتوں کی ایسی ایسی برائیاں بیان کرنے لگے کہ اس سے پہلے کبھی نہیں کی تھی (۱)

محمد بن ابی حذیفہ اور محمد بن ابی بکر کے پرچار میں اسقدر تاثیر تھی کہ لوگ عبداللہ سرح کی حکومت اور اسکے کرتوتوں کے سخت مخالف ہو گئے جو انہیں مصریوں پر حکومت کر رہا تھا ، اس نے کوئی ظلم باقی ، نہیں رکھا تھا ، یہاں تک کہ عبداللہ نے مصر کے بعض

ایسے معزز حضرات جنہوں نے عبداللہ سرح کی شکایت عثمان سے کی تھی انہیں اسقدر مارا تھا کہ ہلاک ہو گئے تھے۔

مصریوں نے عثمان سے عبداللہ سرح کی جو داد فریاد کی تھی طبری اور دیگر تاریخ نگاروں نے اسکی تمام تفصیل لکھی ہے منجملہ ان کے مصر والوں نے اپنی شکایت میں عثمان کے سامنے ابن عدیس کو بات کرنے کیلئے اگے کیا۔

اس نے بھی عثمان کے سامنے عبداللہ کے خلاف بیان دیا ، اور یاد دلایا کہ کس طرح مسلمانوں اور دیگر اقلیتوں کے ساتھ یہ شخص مظالم ڈھاتا ہے ، مال غنیمت کی تقسیم میں انصاف نہیں کرتا ، خود اپنے پاس رکھ لیتا ہے ، جب اسکی نا انصافیوں پر اعتراض کیا جاتا ہے تو امیر المومنین کا خط دکھاتا ہے کہ خلیفہ نے ایسا ہی حکم دیا ہے (۲)

اتش فتنہ بجھانے کیلئے امام کی مساعی

ابن اعثم اپنی تاریخ ص ۴۶ میں لکھتا ہے :

مصر کے کچھ معزز افراد عبداللہ بن سعد بن سرح کی شکایت لیکر مدینہ میں آئے اور مسجد رسول خدا میں اترے

۱_ تاریخ طبری ج ۵ ص ۷۰_ ۷۱
۲_ تاریخ طبری ج ۵ ص ۱۱۸ و ابن اثیر ج ۳ ص ۷۰

وہاں انہوں نے مہاجرین و انصار کے گروہ سے ملاقات کی ، اصحاب نے جب ان کے مدینے آنے کی وجہ پوچھی تو انہوں نے کہا :

اپنے گورنر کی شکایت لیکر آئے ہیں۔

حضرت علی (ع) نے کہا :

اپنے کاموں اور انصاف طلب کرنے میں جلدی نہ کرو
اپنی شکایت خلیفہ کے سامنے پیش کرو ، سارا واقعہ
ان سے بیان کرو کیونکہ ممکن ہے کہ مصر کے حکمران
نے خلیفہ کے حکم کے بغیر یہ سارے کام کئے ہوں ، تم
لوگ خلیفہ کے پاس جاؤ ، اور اپنے مصائب ان کے
سامنے دہرائو تو عثمان اسکی سختی سے باز پرس
کریں گے اسے معزول کر دیں گے ، اسطرح تمہارا مقصد
حاصل ہو جائے گا ، اگر عثمان نے ایسا نہ کیا اور عبداللہ
کے کر توتوں کی تائید کی تو تم خود سمجھ جاؤ گے۔

مصر والوں نے ان کا شکریہ ادا کیا اور دعائے خیر کے
بعد کہا صحیح یہی ہے جسے آپ نے بیان کیا ، لیکن
بماری استدعا ہے کہ آپ خود ہم لوگوں کے ہمراہ وہاں
چلیں۔ حضرت علی نے جواب دیا ، وہاں میری
موجودگی کی ضرورت نہیں ، تم لوگ خود جاؤ اور سارا
واقعہ ان سے بیان کرو یہی کافی ہے مصر والوں نے کہا

:

اگر چہ یہی ہے لیکن ہماری خواہش ہے کہ آپ بھی
ہمراہ چلیں اور جو کچھ پیش آئے اسکے گواہ رہیں۔

حضرت علی (ع) نے انہیں جواب دیا :

جو ذات ہم سب سے قوی تر ہے تمام خلاق پر
مسلط ہے اور بند و ن پر سب سے زیادہ مہربان ہے وہ
تم سب کا گواہ اور نگراں ہو گا۔

اشراف مصر عثمان کے گھر گئے اور اندر آنے کی
اجازت طلب کی ، جب یہ عثمان کے سامنے پہنچے تو
عثمان نے ان کا بڑا احترام کیا ، انہیں اپنے پہلو میں

بٹھایا ، پھر پوچھا ۔

کس لئے ائے ہو ؟ کون سی مصیبت اڑی کہ تم بغیر
میرے گورنر یا میری اجازت کے مصر سے نکل پڑے ۔

ہم اسلئے ائے ہیں کہ ا پ کے کاموں کی شکایت
کریں اور ا پ کا گورنر جو ہمارے اوپر ظلم ڈھارہا ہے اسکا
مداوا چاہیں ۔

اسکے بعد ابن اعثم نے اس گروہ کے دلائل جو
عبداللہ کے خلاف عثمان کے سامنے پیش کئے اور جو
کچھ عثمان اور ان کے درمیان واقعہ پیش آیا ساری
تفصیل لکھی ہے ۔

۱۵۱

عثمان کے خلاف مدینے والوں کی شورش

عثمان اور ان کے کارمندوں اور حاشیہ نشینوں کی
غلط حرکات بڑھتی ہی گئیں ، لوگوں کی شکایات اور
اعتراض کی کوئی شنوائی نہیں تھی مخالفت و اعتراض
کا سیلاب تمام اسلامی مملکت میں پھیل گیا آخر اس
سیلاب نے مدینے کو بھی اپنی لپیٹ میں لے لیا ۔

بلاذری ان حوادث کی اسطرح تشریح کرتا ہے ۔

جب عثمان مسند خلافت پر بیٹھے تو اکثر اصحاب
رسول(ص) خدا ان سے خوش نہیں تھے ، کیونکہ
عثمان میں اقربا پروری بہت زیادہ تھی ، اپنی بارہ سالہ
مدت خلافت میں اپنے خاندان کے اکثر ایسے لوگوں کو
ولایت و حکومت دیدی تھی ، جنہوں نے رسول کی
صحبت بھی نہیں پائی تھی ، ان سے خلاف توقع کام
سرزد ہوئے ، اسلئے اصحاب رسول خفا ہوتے اور اعتراض
کرتے ، لیکن عثمان ان تمام باتوں کو نظرانداز کرتے ،

کسی کا رندے کی سرزنش نہیں کرتے نہ انہیں معزول کرتے تھے ، خلیفہ نے اپنے آخر چہ سالہ دور حکومت میں اپنے چچیرے بھائی کو تمام مسلمانوں پر برتری دیدی تھی ، انہیں حکومت دیکر لوگوں کی گردنوں پر مسلط کر دیا تھا ۔

منجملہ ان کے عبداللہ بن ابی سرح کو مصر کی حکومت دیدی تھی اس نے کئی سال مصر پر حکومت کی وہاں کے باشندوں نے بار بار اسکے ظلم و ستم کی شکایت کر کے داد چاہی ، یہاں تک کہ عثمان نے مجبور ہو کر عبداللہ کو خط لکھا اور ڈرایا دھمکایا ، لیکن عبداللہ نے نہ صرف یہ کہ اپنی گھنائو نی حرکتیں نہیں چھوڑیں بلکہ ایک شکایت کرنے والے کو اسقدر مارا کہ وہ بلاک ہو گیا (۱)

جب مصائب حد سے زیادہ بڑھ گئے کہ مسلمانوں کو عثمان اور اسکے کارندوں کی غلط حرکات برداشت سے باہر ہو گیا تو مدینے کے اصحاب رسول نے تمام شہروں کے مسلمان بھائیوں کو خطوط لکھے اور انہیں عثمان کے خلاف جہاد کرنے پر ابھارا ۔

طبری نے اس خط کا متن یوں درج کیا ہے ۔

تم لوگ جہاد فی سبیل اللہ اور تبلیغ دین کے لئے مدینے سے باہر ہو حالانکہ جو شخص تم پر حکومت کر رہا ہے وہی دین محمد کو تباہ کر رہا ہے ۔

ابن اثیر کی روایت میں خط کا فقرہ یہ ہے ، تمہارا خلیفہ دین محمد کو تباہ کر چکا ہے ۔

شرح بن ابی الحدید میں ہے کہ خط کے آخر میں لکھا گیا تھا ، اسکو خلافت سے خلع کردو (اسکی خلافت کا جوا اتار بھینکو) اسکے بعد تو چاروں طرف سے ناراض لوگوں کا ہجوم پہنچ گیا اور آخر کار انہیں

قتل کر ڈالا (۲)

۱_ انساب الاشراف بلاذری ج ۵ ص ۲۵ _ ۲۶
۲_ طبری ج ۵ ص ۵۱، ابن اثیر ج ۵ ص ۷۰، شرح بن ابی الحدید ج ۱ ص ۱۶۵

۱۵۲

بلاذری لکھتا ہے :

۳۴ھ میں کچھ اصحاب رسول نے اپنے تمام صحابہ دوستوں کو خط لکھ کر عثمان کی روش بیان کی یہ کہ انہوں نے قوانین اور سنت رسول کو بدل ڈالا ہے اس کے کارندوں نے جو مظالم ڈھائے ہیں انکی چاروں طرف سے شکایتیں اربی ہیں اگر تم راہ خدا میں جہاد کے خواہاں ہو تو جلد مدینے پہنچو۔

اس سال اصحاب رسول میں ایک شخص بھی عثمان کی طرف سے صفائی دینے والا اور جانبداری کرنے والا نہیں تھا، سوائے زید بن ثابت (۱) ابو اسید انصاری اور حسان بن ثابت (۲) اور کعب بن مالک کے۔

تمام مہاجرین اور دوسرے لوگ حضرت علی (ع) کے گرد جمع ہوئے اور ان سے مطالبہ کیا کہ عثمان سے گفتگو کریں اور وعظ و نصیحت کر کے انہیں راہ راست پر لائیں۔

۱_ زید بن ثابت بن ضحاک انصاری، انکی ماں کا نام نوار بنت مالک تھا، یہ پہلے کاتب رسول تھے، پھر یہی خدمت عمرو ابوبکر کی بھی کی، جب عمر و عثمان مدینے سے مکہ جاتے تو انہیں کو جانشین بناتے زید عثمان کے زمانے میں بیت المال کے خزانچی تھے، ایک دن عثمان زید سے ملنے گئے تو زید کا غلام وہیب گیت گاربا تھا، عثمان کو آواز پسند آئی اسکا ہزار درہم سالانہ وظیفہ مقرر کر دیا، زید عثمان کے شدید حمایتی تھے، انکی موت کی تاریخ میں اختلاف ہے ۴۲، سے ۵۵ تک لکھا گیا ہے، مروان نے انکی نماز جنازہ پڑھائی، ابو اسید ساعدی اور کعب بن مالک بھی ان اصحاب میں ہیں جنہوں نے بدر اولی اور دیگر غزوات میں شرکت کی، صرف تیوک اور بدر میں شرکت نہیں کی، ابو اسید قتل عثمان سے پہلے اندھے ہو گئے تھے، انکی تاریخ انتقال کے بارے میں اختلاف ہے

۲_ حسان بن ثابت انصاری کی کنیت ابو عبدالرحمن تھی، مشہور شاعر قبیلہ خزرج سے تھے، ان کی ماں کا نام فریہ بنت خالد انصاری تھا، حسان کے بارے میں رسول خدا نے فرمایا تھا، خدا حسان کی اسوقت تک تائید کرے جب تک وہ رسول کی مدح کرتا رہے، حسان نے خوبصورت اسلوب میں اشعار کہے رسول کی تعریف کی، اور کفار کی بچو کی، حسان بہت بزدل تھے، جنگ خندق کے موقع پر رسول خدا نے حسان کو بچو اور عورتوں

کا نگران بنایا تھا تاکہ دشمنوں کی نظر سے پوشیدہ رہیں ، عورتوں میں صفیہ بھی تھیں ، اسی درمیان ایک یہودی قلعہ کی دیوار سے جاسوسی کرنے لگا ، صفیہ نے حسان سے کہا اسے موقع نہ دو کہ ہماری خبر ہو ، رسول خدا ہم سے مطمئن ہو کر جہاد کر رہے ہیں جا کر اس یہودی کو قتل کر دو ، حسان نے جواب دیا ، اے دختر عبدالمطلب ، تم خوب جانتی ہو کہ میں اس میدان کا انسان نہیں ہوں ، میرے پاس حوصلہ نہیں ، صفیہ نے یہ سن کر خیمے کا ستون لیا اور قلعہ سے نکل کر یہودی کے سر پر مارا اور فاتحانہ قلعے میں داخل ہوئیں ، حسان سے کہا ، اب جا کر اسکے کپڑے اتار لو ، حسان کو جیسے ڈر لگ رہا تھا کہ یہودی مقتول کے ساتھی ہجوم کر کے آجائیں ، انہو ں نے جواب دیا ، اے دختر عبدالمطلب مجھے ان کپڑوں کی ضرورت نہیں حسان اسی بزدلی کی وجہ سے کسی جنگ میں شریک نہیں ہوئے اور اس سعادت سے محروم رہے رسول خدا نے ماریہ کی بہن شیریں حسان کو بخش دی تھی جس سے عبدالرحمن تولد ہوئے ، یہ عبدالرحمن رسول خدا کے فرزند ابراہیم کے خالہ زاد بھائی تھے ، حسان نے اپنے باپ دادا کی طرح طویل عمر پائی ۴۰ یا ۵۰ یا ۵۵ ، میں ایکسویس سال کی عمر میں مرے ، اسد الغابہ استیعاب اصابہ دیکھئے کعب بن مالک انصاری قبیلہ خزرج سے تھے ، کنیت ابو عبد اللہ یا ابو عبد الرحمن تھی ، ماں کا نام لیلی بنت زید بن ثعلبہ خزرجی تھا ، کعب نے عقبہ کی رات مکے میں (بیعت عقبہ) کے موقع پر بیعت کرتے ہوئے رسول خدا کا ہاتھ دیا تھا کعب نے تمام غزوات میں شرکت کی سوائے بدر و تبوک کے ، یہ ان تین افراد ہی تھے جنہوں نے تبوک نہ جانے میں پشیمانی چھیلی اور توبہ کی اور قبولیت توبہ کی ایت اتری ، کعب شاعروں کی بڑی عزت کرتے ، بیت المال سے بخشش زیادہ کرتے بلا سبب مسلمانوں کا مال دے ڈالتے ، اسی لئے یہ دونوں عثمان کے زبردست حمایتی تھے

۱۵۳

حضرت علی (ع) عثمان کے پاس گئے اور انہیں نصیحت کی ۔

لوگ میرے پاس آکر تمہارے بارے میں باتیں کرتے ہیں ، خدا کی قسم میں نہیں جانتا کہ تم سے کیا کہوں ، کوئی بات تم سے ڈھکی چھپی نہیں ، جسے میں بتائوں ، تمہیں راستہ سو جھانے کی ضرورت نہیں جو کچھ میں جانتا ہوں تم بھی جانتے ہو تم سے زیادہ نہیں جانتا کہ تمہیں آگاہ کروں ۔

تم نے رسول کی صحبت پائی ہے ، ان سے باتیں سن کر اور دیکھ کر میری طرح بہرہ حاصل کیا ہے ، ابو قحافہ اور خطاب کے بیٹے تم سے زیادہ نیک اور شائستہ تر نہیں تھے ، کیونکہ تم رسول سے دامادی اور رشتہ داری کی قربت رکھتے ہو ، تم رسول کے داماد ہو اسلئے اپنے آپ میں اٹو اور اپنی جان سے ڈرو تم اس طرح اندھے ہو کر چل رہے ہو کہ تمہیں بینا کرنا بہت مشکل ہے ، اور اس طرح جہالت و نادانی کے کنوپی میں

گر چکے ہو کہ تمہیں باہر نکالنا مشکل ہے۔

عثمان نے جواب دیا۔

خدا کی قسم ، اگر تم میری جگہ پر ہوتے تو اپنے
رشتہ داروں کو نوازے اور صلہ رحم کرنے کی بنا پر میں
تمہیں سرزنش نہیں کرتا ، اگر تم اپنے پریشان حالوں
کو پناہ دیتے اور جنہیں عمر نے کاموں پر لگایا تھا انہیں
بٹا کر انہیں مقرر کرتے تو میں تمہاری ملامت نہ کرتا۔

تمہیں خدا کی قسم ہے ، آخر تمہیں بتائو کیا مغیرہ
بن شعبہ کو جو کسی طرح بھی لائق نہ تھا ، عمر نے
حکومت نہیں دی تھی۔

کیوں صحیح ہے

تب آخر کیوں اب جبکہ میں نے اپنے رشتہ دار فرزند
عامر کو گورنری دیدی ہے تو مجھے ملامت کر رہے ہو؟

تمہیں یہ بتانا ضروری ہے کہ جب عمر کسی کو
حکومت دیتے تھے تو پورے طور سے اس پر حاوی رہتے
تھے ، پہلے اسے اپنے پائوں تلے روند لیتے تھے ، جب
اسکے خلاف شکایت ملتی تو اس پر سختی کرتے ،
اسے حاضر ہونے کا نوٹس دیتے ، اور اس بارے میں
سخت کارروائی کا مظاہرہ کرتے تھے ، لیکن تم نے یہ
سب کچھ نہیں کیا ، بلکہ اپنے رشتہ داروں کے سامنے
ضعف نفس اور نرمی کا مظاہرہ کر رہے ہو۔

کیا یہ لوگ میرے رشتہ دار تمہارے بھی رشتہ دار
اور اپنے نہیں ہیں (بیان کیا جا چکا ہے کہ بنی امیہ اور
بنی ہاشم چچیرے بھائی ہیں)

ہاں ، اپنی جان کی قسم ، یہ میرے قریبی رشتہ دار
ہیں لیکن ان کے پاس فضیلت و تقویٰ نام کی چیز نہیں

ان کے مقابل دوسرے و س کو میرے نزدیک امتیاز حاصل

ہے۔

۱۵۴

کیا عمر نے معاویہ کو حکومت نہیں دی تھی؟

معاویہ اپنے سارے وجود سے عمر سے لرزتا تھا ، ان کا مطیع و فرمان بر دار تھا ، وہ عمر کے غلام یر فا سے اتنا ڈرتا تھا جتنا عمر سے نہیں ڈرتا تھا لیکن وہ بھی اج کل من مانی کر رہا ہے ، کاموں میں بے اعتنائی برت رہا ہے جدھر چاہتا ہے خواہشات کے گھوڑے دوڑاتا ہے اور تمہاری اطلاع کے بغیر جو چاہتا ہے کر ڈالتا ہے اور لوگوں سے کہتا ہے کہ یہی عثمان کا حکم ہے اس کسمپرسی کی عوام شکایت کرتے ہیں تو تم میں ذرا بھی جنبش نہیں ہوتی ، اور نہ کوئی اقدام کرتے ہو (۱)

حضرت علی (ع) نے یہ فرمایا اور عثمان کے پاس سے اٹھکر چلے گئے ، حضرت علی کے جانے کے بعد عثمان منبر پر گئے اور تقریر کے درمیان کہا ، ہر چیز کے لئے افت ہے اور ہر کام کے لئے نقصان ہے ، اس امت کی افت اور نقصان ہے پارٹی بندی اور عیب جوئی کرنے والے لوگ جو ظاہر داری میں وہ کام کرتے ہیں جو تم پسند کرتے ہو اور چھپے چوری ایسی حرکتیں کرتے ہیں جسے تم پسند نہیں کرتے ، شتر مرغ کی طرح ہر آواز پر دور پڑتے ہیں اور بہت دور کے گھاٹ کو پسند کرتے ہیں۔

خدا کی قسم تم لوگ ایسے ہو کہ انہیں چیزوں کو عمر کے زمانے میں مان لیتے تھے میرے زمانے میں تنقید کرتے ہو ، اور حکم سے سر تابی کرتے ہو ، حالا نکہ عمر تمہیں پیروں سے روندتے تھے ، اپنے ہاتھوں

سے تمہارے سر کو ٹٹے تھے ، اپنی زبان کی تیزی سے تمہاری جڑ اکھاڑ پھینکتے تھے تم لوگ بھی جان کے خوف سے ان کے فرماں بردار رہتے ۔

لیکن میں ہوں کہ تمہارے ساتھ نرمی اور ملائمت کا برتاؤ کرتا ہوں ، اپنی زبان اور ہاتھ کوتاہ کر لئے ہیں ، تو میرے اوپر سختی کر رہے ہو میری نا فرمانی کر رہے ہو۔

اس موقع پر مروان نے بھی کچھ کہنا چاہا لیکن عثمان نے کہا ، چپ رہو (۲)

۱۔ قارئین کی توجہ ان دونوں سابقین اسلام کی باتوں کی طرف موڑنا چاہتا ہوں ، خاص طور سے عثمان کے دلائل کی طرف جو مسلمانوں کے خلیفہ ہیں اور حضرت علی کے اعتراضات کے جواب میں کہتے ہیں کہ مغیرہ بن شعبہ نا لائق تھا لیکن اسے عمر نے حکومت دی ، فرزند عامر کو خود عثمان اور دوسرے تمام لوگ نا لائق سمجھ رہے ہیں ، لیکن اسے حکومت دیدی ، معذرت میں صلہ رحم کا حوالہ دے رہے ہیں ، معاویہ کو حکومت دیدی جبکہ پورے طور سے جانتے ہیں کہ مسلمان کے بیت المال کو لوٹ رہا ہے ، مسلمانوں پر ظلم و تعدی کر رہا ہے (سردار نیا)

۲۔ بلاذری ج ۵ ص ۶۰ ، تاریخ طبری ج ۵ ص ۹۶ ، ابن اثیر ج ۲ ص ۶۳ ، ابن ابی الحدید ج ۱ ص ۳۰۲ ، ابن کثیر ج ۷ ص ۱۶۸

مروان حکم

چونکہ ان تفصیلات میں مروان کا نام کئی جگہوں پر آیا ہے اسلئے مناسب ہے کہ اس مشہور شخصیت کا تعارف کر دیا جائے کیونکہ اسکے بعد بنی امیہ کی سلطنت اسی کو ملی ۔

یہ مروان اس حکم بن ابی العاص کا بیٹا ہے جسکا ہم نے (ولید کی گورنری) کے ذیل میں تعارف کرایا ہے ، مروان کی کنیت ابو عبدالملک تھی ، جب اسکے باپ حکم کو فرمان رسول (ص) کے مطابق طائف جلا وطن کیا گیا یہ بچہ ہی تھا ، یہ اپنے باپ اور بھائیوں کے ساتھ عثمان کی خلافت کے زمانے تک جلا وطنی کی زندگی گزارتا رہا ، لیکن جب عثمان خلیفہ ہوئے تو ان سب کو

مدینہ بلا لیا ، مروان کو اپنے سے قریب کر لیا اور کتابت دیوان (سکر یٹری) کا عہدہ بھی دیدیا مروان کا خلیفہ کے یہاں رسوخ ہی اصل وجہ ہے عثمان کی بد بختی اور لوگوں کی رنجش کی ، بالا خر لوگوں نے بغاوت کر دی ۔

جس زمانے میں بلوائیوں نے عثمان کا محاصرہ کر رکھا تھا ، مروان باغیوں سے نرمی کے بجائے پیکار پر آمادہ ہو گیا ، اس جھڑپ میں اسکی گردن پر شدید چوٹ ائی اور گردن کی ایک رگ ٹوٹ گئی وہ آخر عمر تک اس چوٹ کی وجہ سے گردن کی کجی جھیلتا رہا ، لوگ تمسخر کے طور پر خیط باطل کہتے تھے ۔

اسکے بھائی نے مروان کی بیوی کیلئے یہ اشعار کہے ہیں :

فوالله ما ادرى وافی لسانل

حلیة مضروب القفا کیف تصنع

لجا الله قوما امر و اخیط باطل

علی الناس یعطی ما یشاء و یمنع

ایک دن حضرت علی (ع) نے مروان کو دیکھ کر فرمایا :
(تجھ پر افسوس ہے ، او ر امت محمد (ص) جو کچھ تیرے بچوں سے جھیلے گی اس پر افسوس ہے)

مروان جنگ جمل میں ، حضرت علی (ع) کے خلاف لشکر عائشہ میں شامل تھا جب معاویہ کو حکومت ملی تو اسے مدینہ مکہ اور طائف کا گورنر بنا دیا ، لیکن ۶۲۸ھ میں اس کو ہٹا کر سعد بن ابی العاص کو گورنر بنا دیا ۔

جس وقت معاویہ بن یزید بن معاویہ کا شام میں انتقال ہو گیا اور اس نے کسی کو اپنا جانشین نہیں بنایا تو شام والوں نے مروان کی بیعت کر لی، لیکن ضحاک بن قیس فہری اور اسکے دوستوں نے عبداللہ بن

زیر کی بیعت کر لی ، نتیجے میں مروان اور ضحاک کے درمیان (مرج راھط دمشق) میں گھمسان کی جنگ ہوئی ضحاک قتل کیا گیا اور شام و مصر

۱۵۶

مروان کے زیر نگیں آگئے ، اسکے بعد تمام مملکت اسلامی پر قبضہ کرنے کیلئے اس نے یزید کی زوجہ سے شادی کر لی

ایک دن مروان نے یزید کے بیٹے خالد کو غصہ میں (یا ابن رطبہ الاست(۱)) کہنے پکارا ، خالد نے جواب دیا تو امانت رکھنے والوں کے لئے خائن ہے ، پھر جا کر اپنی ماں سے شکایت کر کے سارا مسئلہ بیان کیا خالد کی ماں نے اسکو خود اپنی توہین سمجھ کر بیٹے سے کہا:

یہ بات اپنے ہی تک رکھو ، خاص طور سے مروان نہ سمجھے کہ تم نے مجھ سے کہا ہے اس نے گالی کے بدلے میں اپنی کنیزوں سے تنہائی میں منصوبہ بیان کر کے ان سے مدد چاہی اور انتظار کرنے لگی ، جیسے مروان کمرے کے دروازے پر آیا اس نے زمین پر پٹک دیا ، خالد کی ماں نے خود کمبل اسکے منہ پر ڈال دیا اور بیٹھ گئی ، اتنی دیر بیٹھی رہی کہ مروان مر گیا ۔

مورخوں نے لکھا ہے کہ مروان ان چند لوگوں میں ہے جو بیوی کے ہاتھوں مارا گیا (۲) اسکے اخلاق ، معتقدات اور طرز تفکر کی ساری باتیں اگلے صفحات میں آئیں گی۔

۱_ انتہائی غیر مہذب اور گندی گالی ہے
۲_ حالات مروان کے لئے اسد الغابہ ج ۴ ص ۲۸۴ اور اسیتعاب و اصابہ دیکھئے

۱۵۶

داد خوابوں نے مدینے کا رخ کیا

بلاذری لکھتا ہے : قتل عثمان کے ایک سال پہلے بہت سے باشندگان کوفہ و بصرہ و مصر مسجدالحرام میں ایک اجتماع کر کے باہم مشورہ کیا۔

کوفیوں کی سرداری کعب بن عبدۃ النهدی کو ، بصرہ والوں کی مثنیٰ بن مخرمہ عبدی کو اور مصر والوں کی ریاست بشر بن عتاب کو دی گئی۔

یہ لوگ عثمان کی غلط حرکات کا پرچار کریں کہ انہوں نے تغیر و تبدل کو جس طرح جائز قرار دیا ہے ، خدا سے عہد و پیمانہ کر کے جس طرح پائوں سے روندنا ہے ان تمام باتوں کو بیان کریں ، آخر میں ان لوگوں نے پکا عہد کیا کہ عثمان کی غلط حرکتوں پر خاموش نہ بیٹھیں گے ، پھر یہ طئے پایا کہ ہر ایک اپنے اپنے شہر و دیار میں واپس جا کر پیغام بر کے

انداز میں اس اجتماع کے مذاکرات کا خلاصہ لوگوں سے بیان کرے ، پھر سال ایندہ عثمان کے گھر پر اکر انکی کارستانیوں پر ملامت و سرزنش کریں۔

اگر اس طرح عثمان متنبہ ہوں اور اپنی غلط حرکتوں سے باز جائیں تو ان لوگوں کا مقصد حاصل ہو جائیگا اور اگر باز نہ آئیں تو ان کے بارے میں کوئی آخری اور فیصلہ کن اقدام کیا جائے ، ان تمام لوگوں نے اپنے اس منصوبے پر عمل کیا (۱)

چونکہ مصر کے باشندے دوسرے شہروں کے مقابل زیادہ ہی جوش و خروش کا مظاہرہ کر رہے تھے ، اسلئے عثمان نے اس شورش کی گرمی اور انقلاب کی جنگاری بجھانے کیلئے تیس ہزار درہم اور لباس و کپڑوں سے بھرا ایک اونٹ محمد بن ابو حذیفہ کے پاس بھیجا تاکہ مصریوں کا ربر انقلاب انہیں ٹھنڈا کرے ۔

محمد بن ابو حذیفہ نے طئے کیا کہ ان تمام چیزوں کو مسجد میں رکھا جائے تاکہ لوگ اسکا تماشہ دیکھیں ، پھر مسلمانوں کو مخاطب کر کے کہا :

اے مسلمانوکیا تم نہیں دیکھ رہے ہو کہ عثمان کس طرح مجھے دھوکہ دینا چاہتے ہیں ، وہ چاہتے ہیں کہ یہ رشوت لیکر میں اپنا دین برباد کر دوں ۔

عثمان کی اس حرکت اور فرزند ابو حذیفہ کے رد عمل نے مصریوں کا عناد اور بھی بڑھا دیا ، وہ عثمان کی اور زیادہ عیب جوئی کرنے لگے ، اس حرکت کی وجہ سے مصر کے باشندوں میں محمد بن ابو حذیفہ کی قیادت کا سکہ اور بھی جم گیا وہ والہانہ انداز میں انکی بات ماننے لگے (۲)

عثمان نے جو رقم اس کام کیلئے دی تھی ، وہ مدینے میں واپس نہیں منگوا سکے ، جو وعدے کے مطابق مسجد الحرام میں لوگوں کو دی جاتی ، بلکہ متعینہ وعدہ اس طرح پورا کیا گیا کہ محمد بن ابی بکر کے ہمراہ مصر سے مدینہ لے جائی گئی۔

محمد بن ابی بکر بہت سے مصریوں کے ساتھ مدینہ کی طرف چلے اور محمد بن ابو حذیفہ مصر ہی میں رہ گئے ، ادھر عبدالرحمن بن عویس بلوی (۳) پانچ سو آدمیوں کے ہمراہ ماہ رجب میں مدینے کے ارادے سے نکلے ، انہوں نے مشہور یہ کیا کہ عمرہ ادا کرنے جارہے

۱۔ انساب الاشراف بلاذری ج ۵ ص ۵۹
۲۔ تاریخ طبری ج ۵ ص ۱۱۵ ، بلاذری ج ۵ ص ۵۱
۳۔ عبدالرحمن بن عویس بلوی ان لوگوں میں ہیں جنہوں نے حدیبیہ کے موقع پر بیعت رضوان میں شرکت کی ، وہ فتح مصر کے وقت موجود تھے ، وہیں سے انہوں نے مصریوں کے ساتھ عثمان کے خلاف شورش میں حصہ لیا ، معاویہ نے انہیں فلسطین میں قید کر دیا جب وہ قید خانے سے بھاگے تو ۳۶ھ میں قتل کا فرمان دیا ، اصابہ ۴۔ ۱۷۱ دیکھی جائے

۱۵۸

گورنر مصر عبداللہ بن سعد بن ابی سرح کو جب ان تمام واقعات کی خبر ہوئی تو اس نے ایک تیز رفتار سواری مدینے روانہ کی اور خلیفہ کو رپورٹ دی کہ فرزند عویس بلوی اور اسکے ساتھی اپ سے ملنے کی غرض سے مدینے جارہے ہیں ، فرزند ابو حذیفہ نے اسکو عجزود تک رخصت کیا ، اس نے مشہور کیا ہے کہ عمرہ کی غرض سے مکہ جارہے ہیں لیکن یہاں اپنے ساتھیوں میں اعلان کیا ہے کہ ہم عثمان کا سامنا کرنے جارہے ہیں تاکہ اسے معزول کر دیں یا زندگی کا خاتمہ کر دیں۔

عبداللہ کے قاصد نے مصر سے مدینہ تک کا سفر گیارہ راتوں میں طئے کر کے حاکم کا پیغام پہنچا دیا ، ادھر مصر والے بغیر کسی ٹھہرائو کے مدینے کی طرف بڑھ رہے تھے تاکہ اپنے کو مدینے کے قریب مقام ذو خشب تک پہنچا دیں اور وہیں قیام کریں۔

دوسری روایت ہے کہ :

عبداللہ مصریوں کی اس سیاسی سرگرمی کے بارے میں عثمان سے تبادلہ خیال کی غرض سے اپنے صدر مقام سے چلا ، ابھی وہ ایلہ ہی پہنچا تھا کہ اسے اطلاع دی گئی کہ مصریوں نے عثمان کے گھر کا محاصرہ کر لیا ہے ، اور محمد بن ابو حذیفہ نے عبداللہ

کی غیر موجودگی میں مصر کے اندر بغاوت کردی ہے ، اس صورتحال میں عبداللہ نے مصلحت یہی سمجھی کہ واپس مصر چلا جائے تاکہ کسی طرح سے اپنی حکومت بچا سکے ۔

ادھر جب محمد بن ابو حذیفہ نے مصریوں کی مدینے میں پیش رفت دیکھی کہ عثمان کے گھر کا محاصرہ کر لیا ہے تو عبداللہ کی غیر موجودگی سے فائدہ اٹھاتے ہوئے اپنے ساتھیوں کی مدد سے بغاوت کردی اور بڑی آسانی سے مصر اپنے قبضے میں کر لیا ، مصر کے باشندوں نے بھی انکی اطاعت کر کے دل و جان سے اسکی حکومت مان لی ۔

انہیں حالات کے درمیان جب عبداللہ مصر پہنچا تو محمد بن ابو حذیفہ کے مصر میں داخل ہونے سے روکا ، اس نے صورتحال کو اپنے مخالف دیکھ کر چشم پوشی اختیار کی اور بگٹٹ فلسطین کی طرف چلا گیا ۔

وہ وہاں عثمان کے قتل ہونے تک رہا ۔

طبری نے زبیر کا قول اس طرح لکھا ہے (۱)

۱۔ تاریخ طبری ج ۵ ص ۱۱۱-۱۱۲۔ بلاذری ج ۵ ص ۶۴-۶۵ ، ابن اثیر ج ۳ ص ۶۸ ، شرح نہج البلاغہ ج ۱ ص ۱۶۲ تا ۱۶۴

مصر والوں نے مقام سقیا یا ذو خشب سے عثمان کو خط لکھ کر اپنے ایک آدمی کے ذریعے خلیفہ کے پاس پہنچا ، لیکن عثمان نے اس خط کا کوئی جواب نہیں دیا ، حکم دیا کہ خط لانے والے کو ذلت کے ساتھ گھر سے نکال دیا جائے ، عثمان کے پاس آئے ہوئے مصری لگ بھگ چھ سو آدمی تھے ، وہ چار حصوں میں بٹے ہوئے تھے ، ہر ایک کا ایک سردار عمر و بن بدیل تھے ، صحابی

رسول ہونے کی وجہ سے عبداللہ بن عدیس نے انہیں
کو سب کا سردار بنایا تھا۔

مصر والوں کے خط کا متن یہ تھا

بسم اللہ الرحمن الرحیم

اما بعد اس بات کو سمجھ لو کہ; اِنَّ اللہ لا یغیر ما
بقوم حتی یغیر وا ما بانفسہم (خداوند عالم اس وقت
تک کسی قوم کی حالت نہیں بدلتا جب تک وہ خود اپنے
اندر تبدیلی نہ پیدا کرے) اسلئے ہم خدا کو تمہارا
نگراں قرار دیتے ہیں اور اسکے غیظ و غضب سے ڈراتے
ہیں ، خداوند نے تمہیں دنیا کی اسانیاں فراہم کیں
اسلئے آخرت کو مت چھوڑو ، کیونکہ اپنا آخرت کا فائدہ
نظر انداز نہیں کرنا چاہئے ، آخرت کسی حال میں
فراموش نہیں کرنی چاہئے۔

اس بات کو سمجھ لو کہ ہم لوگ صرف خدا کیلئے
غضبناک ہوئے ہیں اور اسی کے لئے راضی ہیں ، اور اب
جبکہ ہم نے خدا کی راہ میں قیام کیا ہے ، اپنی اپنی
بوٹی تلوار اس وقت تک نیام میں نہیں رکھیں گے اور
چین نہیں لیں گے جب تک تم سب کے سامنے اپنے
گذشتہ کرتوتوں سے توبہ نہ کرلو ، اور اپنی حالت کو
سامنے واضح کرو ، ہم لوگ اس وسیلے سے اپنی باتیں
تمہارے کان تک ڈال رہے ہیں اور تمہارے مقابل ہم لوگوں
کا ناصر و مدد گار خدا ہی ہے والسلام

عثمان نے باغیوں سے عہد و پیمان کیا

بلاذری لکھتا ہے :

مغیرہ بن شعبہ نے عثمان سے اجازت طلب کی تاکہ
مصریوں سے بات چیت کر کے ان کے مطالبات معلوم
کرے ، خلیفہ نے انہیں اجازت دی، مغیرہ جب ان کے
پڑاؤ پر پہنچے تو وہ سب کے سب چلائے لگے۔

اے کانے واپس جا ، اے بے حیا واپس جا ، اے
منحوس واپس جا ، مجبوراً مغیرہ واپس چلے گئے ،
عثمان نے عمرو

۱۶۰

عاص کو بلا کر کہا :

تم اس گروہ سے ملاقات کرو ، اور انہیں قرآن کا
حوالہ دو میں ان کے تمام مطالبات پورے کروں گا ۔

جب عمرو مصر یوں کے پاس گئے ، تو انہیں سلام
کیا ، لیکن سلام کے جواب میں کہا :

خدا تجھے سلامت نہ رکھے ، اے دشمن خدا واپس
جا ، اے نابغہ کے جنے واپس جا ، تو ہمارے نزدیک امین
نہیں ، نہ تیری ضمانت پر بھروسہ کیا جا سکتا ہے ۔

عبداللہ بن عمر اور تمام حاضرین نے عثمان کو مشورہ
دیا کہ اب صرف حضرت علی (ع) ہی اس مہم کو سر کر
سکتے ہیں ۔

جب حضرت علی (ع) تشریف لائے تو عثمان نے ان
سے کہا :- اے ابو الحسن اس سے ملاقات کر کے انہیں
کتاب خدا اور سنت رسول کی دعوت دیجئے ۔

حضرت علی (ع) نے فرمایا :

میں یہ کام اس شرط پر انجام دے سکتا ہوں کہ مجھ
سے عہد و پیمانہ کرو اور خدا کو اس پر گواہ قرار دو کہ
جو کچھ میں ان لوگوں سے وعدہ کروں گا تم اسے پورا
کرو گے ۔

عثمان نے کہا : مجھے قبول ہے ۔

حضرت علی (ع) نے عہد و پیمانہ کو قسم اور خدا کی گواہی سے استوار کر کے جس سے قوی تر ممکن نہیں تھی ، عثمان کے پاس سے چلے ، اور اس گروہ کے سامنے پہنچے تو سب نے چلا کر کہا ، واپس جائے ، حضرت علی (ع) نے جواب دیا۔

نہیں ، میں تمہارے پاس اٹوں گا ، اور کتاب خدا پر عمل کی دعوت دوں گا ، تمہارے مطالبات کے بارے میں وعدہ کروں گا۔

اسکے بعد آپ نے ان لوگوں سے وہ ساری باتیں بیان کر ڈالیں جو عثمان اور آپ کے درمیان پیش آئی تھیں ، اور انہیں بشارت دی کہ عثمان نے اپنا عہد پورا کرنے کا وعدہ کیا ہے

مصر والوں نے کہا ، کیا آپ اسکی ضمانت لیتے ہیں ؟
آپ (ع) نے کہا۔ ہاں

انہوں نے کہا۔ اگر ایسا ہے تو ہم بھی موافقت کرتے ہیں

اس وقت کچھ مشاہیر و بزرگان مصر حضرت علی (ع) کے ہمراہ مدینہ وارد ہوئے اور عثمان کے گھر گئے ، انہوں نے اپنی باتوں میں خلیفہ کے کردار پر سرزنش کی عثمان نے کسی بھی اعتراض کو رد نہیں کیا ، سب کی تصدیق کی اور وعدہ کیا کہ ان تمام

خرابیوں کو دور کروں گا مصر کے نمائندوں نے کہا۔ ان باتوں کو لکھ کر ہمیں دیدو تاکہ ہمیں زیادہ اطمینان ہو۔ عثمان نے انکی بات مان لی اور اپنے ہاتھوں مندرجہ ذیل

تحریر لکھی :

بسم الله الرحمن الرحيم

یہ عہد ہے بندۂ خدا عثمان ا میر المومنین کا ان
مومنوں اور مسلمانوں کے لئے جو ان سے رنجیدہ ہیں ،
عثمان تحریراً یہ عہد کرتا ہے کہ ۔

۔اج کے کے بعد کتاب خدا اور سنت رسول کے
مطابق عمل کروں گا

۔جن کے حقوق لئے ہیں انہیں دوبارہ جاری کروں گا

۔جو لوگ میرے غضب سے ڈرے ہوئے ہیں انہیں امان
دیکر انکی ازادی کیلئے کاروائی کروں گا

۔جلاوطن لوگوں کو ان کے وطن واپس کروں گا

۔سپاہیوں اور فوجیوں کو زیادہ عرصے تک محاذ پر
نہیں رکھوں گا

۔جنگی غنائم کو بغیر کسی رعایت و استثناء کے
سپاہیوں کے درمیان تقسیم کروں گا

عثمان کی طرف سے حضرت علی بن ابی طالب
بھی مومنوں اور مسلمانوں کے ساتھ اس عہد و پیمان
کے نفاذ کی ضمانت لیتے ہیں ۔

مندرجہ ذیل اشخاص نے اس عہد کی صحت پر
گواہی دی ۔

زبیر بن عوام ، طلحہ بن عبداللہ ، سعد بن مالک بن
ابی وقاص ، عبداللہ بن عمر ، زید بن ثابت ، سہیل بن
حنیف ، ابو ایوب خالد بن زید ۔

پھر اسکے بعد ہر گروہ نے اس عہدنامہ کی ایک کاپی
لی اور واپس چلے گئے ۔

فرزند ابو بکر اور مصر کی گورنری

بلاذری اور دوسرے مورخین کے مطابق عثمان نے اس عہد نامے کے علاوہ ایک دوسرا عہد نامہ مصر والوں کو دیا ، اسمیں عبداللہ بن ابی سرح کو بر طرف کر کے محمد بن ابی بکر کو وہاں کا گورنر بنایا ۔

بلاذری لکھتا ہے: عائشہ کے چچیرے بھائی طلحہ نے اٹھکر عثمان سے تلخ کلامی کی ، عائشہ نے بھی پیغام بھیجا

۱۶۲

کہ عبداللہ کو معزول کر کے مصریوں کا حق دو ، اس موقع پر حضرت علی تشریف لائے اور مصریوں کی طرف سے کہا ، یہ لوگ تم سے مطالبہ کرتے ہیں کہ عبداللہ کو حکومت سے بر طرف کر کے کسی دوسرے شخص کو وہاں کا گورنر بنائو ، اسی طرح سب لوگ اس پر الزام لگاتے ہیں کہ اسکی گردن پر بہت سے بے گناہوں کا خون ہے ، اسے کار کردگی سے بر طرف کرو اور ان کے درمیان فیصلہ کرو ، اگر یہ الزام صحیح ثابت ہو کہ عبداللہ نے ان کو قتل کیا ہے اس کے بارے میں قانون خدا وندی جاری کر کے ان کے حقوق دو ۔

عثمان نے مصریوں سے خطاب کیا ، تم خود ہی کسی کا انتخاب کردو تاکہ اسکے حق میں فرمان جاری کردو ، سبھی مصریوں نے محمد بن ابی بکر کا نام اپس کے مشورہ سے لیا اور کہا ، محمد کو حکومت دینے کا فرمان جاری کر دیجئے (۱) عثمان نے مصریوں کی بات مان لی ، اور حکومت مصر کا فرمان محمد کے نام لکھ دیا ، اور مہاجرین و انصار کے ایک گروہ کو اسکے نفاذ کا نگران بنادیا تاکہ یہی لوگ عبداللہ کے الزام کی

بھی داد خواہی کریں ، اور تحقیقاتی رپورٹ عثمان کے حوالے کریں ۔

اس طرح بھر پور صلح و اشتی کے ساتھ طرفین ایک دوسرے سے جدا ہوئے مصر والے خوش خوش مدینے سے مصر کی طرف جانے لگے ۔

حضرت علی خلیفہ عثمان کی حمایت سے کنارہ کش ہوئے

عثمان کی سیاسی توبہ

حضرت علی (ع) کی استنقامت سے عثمان اور مصریوں کے درمیان صلح صفائی ہو گئی عثمان نے تحریر بھی حوالے کر دی کہ ان کے مطالبات پورے کئے جائیں گے ، وہ سبھی لوگ خوش خوش عثمان کے گھر سے چلے گئے تو حضرت علی (ع) نے عثمان سے فرمایا ، اٹھو اور لوگوں کے سامنے تقریر کر کے اپنے نظریہ و عقیدے کا اظہار کرو ، خدا کی بارگاہ میں اپنی دلی توبہ کو گواہ بنائو کیونکہ اکثر شہروں کے اوضاع و احوال میں بے چینی بے بر جگہ تمہارے کرتوتوں کا چرچا ہے ، اسلئے اس بار اندیشہ ہے کہ کوفے والے تم پر چڑھ دوڑیں ، پھر تم مجھ سے کہو گے ۔

۱۔ گمان قوی ہے کہ اس انتخاب میں فرزند ابو بکر کا مصر کی گورنری کیلئے عائشہ اور طلحہ اور دیگر مشاہیر بنی تمیم کے اثرات کے ماتحت نام لیا گیا ہو گا

۱۶۳

اے علی جا کر ان سے بات کرو ؛ اس صورت میں مجھے ان سے بات کرنے کا یارانہ رہے گا ، وہ لوگ بھی میرا کوئی بہانہ یا عذر نہیں سنیں گے ۔

یہ بھی ہو سکتا ہے کہ بصرہ والے تمہارے خلاف اٹھ کھڑے ہوں ، پھر تم مجھے فرمان صادر کرو کہ علی جائو

ان سے بات چیت کرو اور جب میں تمہارے فرمان کو نظر انداز کروں تو تم مجھے اپنا قاطع رحم سمجھو ادائے حق میں کوتاہی کا الزام دو۔

عثمان اٹھکر مسجد میں آئے اور تقریر کی ، اپنے گذری باتوں پر ندامت کا اظہار کر کے توبہ کی ، تقریر کے درمیان کہا :

اے لوگو خدا کی قسم تم لوگوں نے جو کچھ میرے اوپر تنقید کی میں ان سب کو جانتا ہوں ، جو کچھ میں نے ماضی میں کیا ہے سبھی میری علم و واقفیت میں تھا ، لاعلمی میں نہیں کیا ہے لیکن اس درمیان میری خواہش نفس نے مجھے سخت دھوکہ دیا۔

حقائق کو الٹا میرے سامنے پیش کیا ، آخر کار اس خواہش نفس نے مجھے گمراہ کر دیا ، مجھے جادہء حق و حقیقت سے منحرف کر دیا۔

میں نے خود رسول خدا سے سنا ہے کہ فرماتے تھے۔

جو شخص غلطی کا مرتکب ہو جائے تو اسے توبہ کرنا چاہیئے۔

اور جو شخص گناہ کا مرتکب ہو تو اسے توبہ کرنی چاہیئے۔

اور اس سے زیادہ اپنے کو گمراہی میں نہ الجھائے رکھے۔

اگر ظلم و ستم پر اصرار کرتا رہے گا تو وہ اس گروہ میں شمار کیا جائے گا جو حق کے راستے سے پوری طرح منحرف ہیں میں خود پہلا شخص ہوں جس نے اس فرمان سے نصیحت حاصل کی ، اب میں ان تمام گذشتہ باتوں سے خدا کی بارگاہ میں استغفار کرتا ہوں

، میں انکی تلافی کروں گا ، اور میرے جیسے کیلئے
یہی مناسب ہے کہ گناہ سے استغفار اور توبہ کرے ۔

اب میں جیسے ہی منبر سے اتروں تو معزز اور
اشراف حضرات میرے پاس آکر اپنے اپنے مطالبات پیش
کریں ۔

قسم خدا کی ، اگر خدا یہی چاہتا ہو کہ میں بندہ زر
خرید رہوں تو اچھی طرح وہی روش اپنائوں گا ، اور جب
لوگوں سے ذلیل و خوار ہو جائوں گا تو فروخت شدہ
غلام کی طرح صبر و شکیبائی کا رویہ اپنا لوں گا ، جب
بیچا گیا تو صا بر ہے اور اناد ہوا تو شاکر ہے ، اور کوئی
کام خدا ہی کی طرف منتہی ہوتا ہے ، اور تمام امور کی
بازگشت اسی کی طرف ہے ۔

تم میں جو لوگ شائستہ کردار ہیں ، مجھ سے منہ
نہ موڑیں اور سمجھ لیں کہ مثال کے طور پر اگر میرا داہنا
ہاتھ ان پر فرمان کی طرح نہیں ہے تو میرا باایاں ہاتھ ان پر
فرماں بردار کی طرح ہے

لوگوں کو عثمان کی اس تقریر سے رقت طاری ہو
گئی ، یہاں تک کہ بہت سے لوگ رونے لگے ، ان کی
بیچارگی دور ماندگی اور توبہ و استغفار سے بہت زیادہ
متاثر ہوئے ، اسی حالت میں سعید بن زید نے عثمان
سے کہا :

اے امیرالمومنین کوئی شخص بھی اپکا اتنا دلسوز
نہیں ہے جتنے خود اپ اپنے دلسوز ہیں ، اب اپ خود اپنا

مروان کی وعدہ خلافی

جب عثمان منبر سے نیچے آئے تو سیدھے اپنے گھر گئے ، وہاں انہوں نے مروان ، سعید اور دیگر بنی امیہ کو موجود پایا یہ سبھی عثمان کی تقریر کے وقت مسجد میں موجود نہیں تھے ، جیسے ہی عثمان بیٹھے ، مروان نے ان سے کہا :

امیر المومنین اجازت ہے کہ میں کچھ کہوں :

عثمان کی زوجہ نائلہ اس سے پہلے بول پڑیں ۔

نہیں ، بہتر یہی ہے کہ تم کچھ نہ بولو ، خاموش رہو ، اسکے بعد وہ کہنے لگیں ۔

خدا کی قسم ، حالات کی کشاکش اتنی بڑھ گئی ہے کہ لوگ بلا شبہ ان سے بغاوت کر بیٹھیں گے اور قتل ہی کر ڈالیں گے ، ان کے بچوں کو یتیم کر دیں گے ، انہوں نے اس شورش کے دن ایسی بات کہی کہ کسی طرح بھی مناسب نہیں تھی اب انہیں اس سے باز آنا چاہیئے

مروان اس بے جا مزاحمت سے بہت غصہ ہوا ، وہ اپنے سے باہر ہو کر نائلہ سے سخت لہجے میں بولا تمہیں ان باتوں سے کیا سروکار باپ مرتے مر گیا اور یہ بھی نہ جان سکا کہ صحیح و ضو کیسے کیا جاتا ہے ۔

نائلہ نے غصہ و نفرت کے ساتھ جواب دیا

مروان ، خاموش ہو جا ، تم میرے مرے باپ کا نام درمیان میں لا رہے ہو ، ان پر جھوٹا الزام لگا رہے ہو ؟ حالانکہ تمہارا باپ ایسا ہے کہ کسی کو اسکی جانبداری کا یارا نہیں ۔

خدا کی قسم ، اگر تیرا باپ عثمان کا چچا نہ ہوتا ، اور فطری بات ہے کہ برا چچا بھتیجے سے وابستہ ہوتا

ہے ، تو تیرے باپ کیلئے بھی ایسی بات کہتی کہ تو انکا ر نہیں کر سکتا۔

مروان نے مجبور ہو کر نائلہ سے منہ پھیر لیا۔

دوبارہ عثمان کی طرف متوجہ ہو کر پہلی بات کی تکرار کی۔

عثمان نے اسے بات کرنے کی اجازت دی تو مروان نے کہا ، میرے ماں باپ اپ پر قربان ، کیا اچھا ہوا

۱۶۵

کہ اپ نے یہ باتیں اس وقت کہی ہیں جب اپ کے پاس طاقت و اقتدار ہے، اپ اس طرح ذلیل نہ ہوتے ، اس حالت میں ، میں پہلا شخص ہوتا جو اپ سے خوش ہوتا ، اپ کی تائید کرتا ، یہاں تک کہ ظاہر بظاہر اسکی کمک کرتا ، لیکن افسوس کی بات یہ ہے کہ اپ نے یہ باتیں اس وقت کہی ہیں جب پانی چکّی میں گھس چکا ہے ، اور اپ کے اقتدار کا اتنا ہی حصہ باقی رہ گیا ہے جتنا خاشاک اور جھاگ کا حصہ زمین پر باقی رہتا ہے۔

اپ نے نہایت ذلت و خواری کے ساتھ عوام کے سامنے اپنی ضرورت کا ہاتھ پھیلا دیا اور انتہائی خاکساری و بے چارگی کے ساتھ ان کے سامنے سپر انداز ہو گئے۔

خدا کی قسم اگر اپ بار بار گناہ کر کے صرف خدا کی بارگاہ میں استغفار کرتے تو اس سے کہیں زیادہ مناسب تھا کہ اپ نے عوام کے سامنے عاجزی اور توبہ کا مظاہرہ کیا اگر اپ چاہتے تھے کہ اپنی توبہ سے لوگوں کے دل جیت لیں تو ان کے سامنے اپنی غلطیوں اور گناہوں کا اقرار کرنا صحیح نہیں تھا ، اسی عاجزی اور

غلطیوں کے اقرار کی وجہ سے لوگ اسطرح اپ کے دروازے پر امنڈ پڑے ہیں۔

عثمان نے مروان سے کہا :

تم خود باہر جا کر ان لوگوں سے بات کرو کیونکہ مجھے اب ان سے بات کرتے شرم اتی ہے۔

مروان گھر سے نکلا ، عثمان کے وعدے کی وجہ سے لوگوں کا بجوم دروازے پر اگیا تھا ، شانے سے شانہ چھل رہا تھا۔

ٹھیک اسی وقت مروان ان کے سامنے پہنچ گیا اور ان کی طرف رخ کر کے چلّانے لگا۔

کیا بات ہے لوٹ پاٹ کرنے آئے ہو ، تمہارا منہ کالا ، ہر شخص کو دیکھ رہا ہوں کہ دوسرے کو روک کر خود اگیا ہے ، جسے میں دیکھنا چاہتا ہوں وہ لوگ نہیں ہیں

کیا معاملہ ہے ، کیا ہماری حکومت پر دانت تیز کئے ہوئے ہو اسطرح بجوم کر کے ہماری حکومت چھیننے آئے ہو ؟

نکل جاؤ ، دفعان ہو جاؤ ، خدا کی قسم ، اگر ہماری طرف رخ کیا تو ایسی مار پڑے گی جسے تم سوچ بھی نہیں سکتے تمہیں بڑا مہنگا پڑے گا۔

تم لوگ بھی کیا گدھے ہو ، اپنے گھروں کو واپس جاؤ ، تم لوگ دھوکے میں ہو ، ہم برگز تم سے پیچھے نہیں بٹیں گے نہ اپنا اقتدار تمہارے حوالے کریں گے۔

لوگوں نے ابھی تھوڑی دیر پہلے عثمان سے جو کچھ دیکھا سنا تھا اور اب جو کچھ دیکھ رہے تھے ، سخت حیرت و استعجاب میں تھے ، وہ کیا تھا ، اب یہ کیا ہے ، اسکا جواب بہت مشکل تھا ، سب کے سب حضرت علی کی بارگاہ میں گئے اور تمام واقعات کی اطلاع دی

حضرت علی (ع) غصے میں بھرے عثمان کے پاس آئے اور سخت لہجے میں بولے ابھی تم نے مروان کو نہیں چھوڑا نہ وہ تمہیں چھوڑ رہا ہے وہ تمہارا دین اور تمہاری عقل دونوں بر باد کر دے گا ؟ تمہیں ذلیل اونٹ کی طرح جہاں چاہتا ہے گھسیٹتا پھرتا ہے ، تم سر جھکائے چلتے چلے جا رہے ہو ۔

خدا کی قسم ، مروان نہ تو مکمل ایمان رکھتا ہے نہ سالم فکر ، حق کی قسم ، میں دیکھ رہا ہوں کہ وہ تمہیں بلاکت میں ڈال دیگا پھر وہ تمہیں نجات نہیں دے سکے گا ، تم نے اپنی حیثیت اور اپنا شرف پامال کر دیا ، اب اپنے کرتوتوں کی سر نوشت میں گرفتار ہو ، میں اب اس کے بعد یہاں نہیں آؤں گا نہ تم سے کوئی سروکار رکھوں گا ، نہ تمہارے کرتوت پر سرزنش کروں گا ۔

جب حضرت علی (ع) اس حالت میں گھر سے باہر چلے گئے تو عثمان کی زوجہ نائلہ ائیں اور اجازت طلب کر کے بولیں ، میں نے علی کی بات سنی ، اب وہ دوبارہ تمہارے پاس نہیں آئیں گے ، تم نے اپنے کو پورے طور سے مروان کے قبضے میں دیدیا ہے ، وہ جہاں چاہتا ہے تمہیں لئے پھرتا ہے ، عثمان نے جواب دیا ۔

بتائو بھی اب میں کیا کروں ؟

نائلہ نے جواب دیا

خدائے واحد سے ڈرو ، ابوبکر و عمر کا طریقہ اپنائو

اگر تم نے مروان کی بات مانی تو تمہیں قتل کرا دیگا _

لوگوں کی نظر میں مروان کی کوئی قدر و منزلت نہیں ، وہ لوگ مروان ہی کی وجہ سے تم سے روگرداں ہیں ، کسی کو علی کے پاس بھیجو اور انہیں اشتی سے بلاؤ ، کیونکہ وہ تمہارے رشتہ دار ہیں ، اور لوگوں نے ان سے کوئی ظلم بھی نہیں دیکھا ہے _

عثمان نے کسی کو بھیجا کہ حضرت علی (ع) کو بلالائے ، مگر حضرت علی (ع) نے انکار کرتے ہوئے فرمایا: میں ان سے کہہ

۱۶۷

چکا ہوں کہ اب نہیں ائوں گا_

ادھر جب نائلہ کی بات مروان کو معلوم ہوئی تو عثمان کے پاس پہنچا اور ان کے سامنے بیٹھ کر بات کرنے کی اجازت چاہی _

عثمان نے اجازت دی تو مروان نے کہا :

یہ نائلہ ، فرافصہ کی بیٹی عثمان نے اسکی بات کاٹتے ہوئے کہا اسکے بارے میں کوئی بات نہ کہو ، خدا کی قسم وہ تم سے زیادہ میری رعایت کرتی ہے اور تم سے زیادہ میری ہمدرد ہے _

مروان مجبوراًچپ ہوگیا

طبری اپنی تاریخ میں لکھتا ہے (۱)

عبدالرحمن اسود نے مروان کے بارے میں کہا :

خدا مروان کا منہ کالا کرے ، عثمان لوگوں کے سامنے ائے اور ان کے راضی ہونے کی باتیں کہیں _

یہ قربت اور صفائی ان پر ایسی محیط تھی کہ بے اختیار منبر پر رونے لگے ، لوگ بھی رونے لگے ، میں نے خود دیکھا کہ عثمان کی داڑھی انسوٹوں سے تر تھی ، وہ اسی حالت میں کہہ رہے تھے خدا یا تجھ سے بخشائشے کا طلبگاریوں ، خدا یا تجھ سے بخشائش کا طلبگار ہوں _ خدایا تجھ سے بخشائش کا طلبگار ہوں _ بخدا اگر ایسا ہو کہ میں زر خرید غلام ہو جاؤں تو میں گردن جھکا دوں ، اور راضی رہوں گا ، جب میں گھر پہنچوں تو تم لوگ میرے پاس آؤ ، خدا کی قسم ، اب کبھی تم سے پنہاں نہیں رہوں گا ، دروازے پر دربان نہیں رکھوں گا ، تمہارا حق دوں گا اور زیادہ ہی دوں گا ، اور تم لوگوں کی خوشنودی کا سامان زیادہ سے زیادہ فراہم کروں گا ، میں تم لوگوں کو زبان دیتا ہوں کہ مروان اور اسکے رشتہ داروں کو اپنے پاس سے دھتکاروں گا _ جب عثمان اپنے گھر پہنچے تو حکم دیا کہ گھر کا دروازہ کھول دیا جائے اور اس پر دربان نہیں رکھا جائے _ لیکن مروان ان کے ساتھ گھر کے اندر گیا ، دیر نہیں گزری کہ خلیفہ کی رائے تبدیل کردی ، انہیں فریب دیا ، اور اسقدر مکاری و حیلہ کام میں لایا کہ لوگوں کے ساتھ صلح و صفائی کے ارادہ سے منہ موڑ دیا ، نتیجہ یہ ہوا کہ

۱_ تاریخ طبری ج ۵ ص ۱۱۲ ، ابن اثیر ج ۳ ص ۹۶

۱۶۸

عثمان شرم سے تین دن تک گھر سے باہر نہیں نکلے
(۱)

اس دن مروان خود عثمان کے گھر سے باہر نکلا اور چلّانے لگا چند لوگوں کو چھوڑ کے جنہیں میں چاہتا ہوں

، بقیہ تم سب کا منہ کالا ہو ، اپنے گھروں کو واپس جاؤ ،
، اگر امیرالمومنین کو تم میں کسی سے کوئی کام ہو
گا تو ادمی بھیج کے بلوالیں گے ورنہ اسے گھر سے
نکلنے کا حق نہیں ہے ۔

اس موقع پر میں حضرت علی کو تلاش کرنے نکلا ،
جب مسجد میں پہنچا تو انہیں دیکھا کہ قبر رسول اور
منبر کے درمیان بیٹھے ہوئے ہیں آپکے پہلو میں محمد
بن ابی بکر اور عمار یاسر بیٹھے ہوئے لوگوں کے ساتھ
مروان کے سلوک بیان کر رہے ہیں ، حضرت علی نے
مجھے دیکھا تو فرمایا ، جس وقت عثمان تقریر کر رہے
تھے تم وہاں تھے؟ میں نے جواب دیا ، جی ہاں

حضرت علی (ع) نے پوچھا ، مروان نے جو کچھ لوگوں
سے کہا اسے بھی تم نے سنا ؟
میں نے جواب دیا ، جی ہاں ، اس وقت حضرت علی
(ع) نے فرمایا :

خدا مسلمانوں کی فریاد کو پہنچے ، اگر میں گھر
میں بیٹھ رہتا ہوں اور اس سے سروکار نہیں رکھتا تو
عثمان کہتے ہیں ، آپ نے نہ میرا خیال کیا نہ میرے حق
کا خیال کیا نہ رشتہ داری کا خیال کیا ، اور اگر بیکار
نہیں بیٹھتا اور لوگوں سے بات کرتا ہوں تو مروان ٹپک پڑتا
ہے اور باوجود اس کے کہ وہ مسن ہیں ، صحابی رسول
ہیں عثمان کے ساتھ کھلواڑ کرنے لگتا ہے ، جہاں چاہتا
ہے گھسیٹتا پھرتا ہے ، یہی باتیں ہو رہی تھیں کہ عثمان
کا پیادہ آیا اور حضرت علی سے بولا ، عثمان آپ کو بلا
رہے ہیں ۔

حضرت علی (ع) نے غصے میں بلند آواز سے فرمایا :

ان سے کہہ دو کہ اب میں نہیں آئوں گا اور نہ
تمہارے اور مسلمانوں کے درمیان واسطہ بنوں گا ۔

عثمان کا پیادہ حضرت علی (ع) کا جواب پہنچا نے چلا گیا، اگے عبدالرحمن بن اسود اپنی بات یوں بیان کرتے ہیں کہ اس واقعے کے دو رات بعد میں نے عثمان کو دیکھا کہ اپنے گھر سے چلے آ رہے ہیں میں نے عثمان کے غلام نائل سے پوچھا ۔

۱۔ خلیفہ کے فرائض میں نماز جماعت پڑھانا بھی تھا ، وہ تین دن تک نماز نہیں پڑھا سکے (سردار نیا)

۱۶۹

امیرالمومنین کہاں جارہے ہیں ؟

حضرت علی کے گھر

اس کے دوسرے دن میں حضرت علی (ع) کی خدمت میں پہنچا تو انہوں نے خود فرمایا :

گذشتہ شب عثمان میرے پاس آکر کہنے لگے ، اب میں دوبارہ اپنی گذشتہ غلط حرکتیں نہیں دہرائوں گا ، میں نے جو کچھ وعدہ کیا ہے اسے پورا کروں گا میں نے ان کے جواب میں کہا کیا اس کے بعد کہ تم نے منبر رسول پر لوگوں کے سامنے تقریر کی انہیں ہر طرح تعاون کرنے کی زبان دی ، انہیں مطمئن کر کے تم اپنے گھر پلٹے ، اسکے بعد مروان تمہارے گھر سے نکلا اور ان لوگوں سے جو تعاون کے امیدوار تھے گالیاں دینے لگا انہیں برا بھلا کہا ، سبھی کو دکھ پہنچایا ۔

عثمان رنجیدہ ہو کر گھر سے جاتے ہوئے کہہ رہے تھے ، میری رشتہ داری کا تم نے کچھ بھی خیال نہ کیا ، مجھے ذلیل کیا اور لوگوں کو میرے اوپر گستاخ بنا دیا ، میں نے جواب دیا خدا کی قسم میں آج سے پہلے تمہارا سب سے بڑا مددگار اور ساتھی تھا ، لوگوں کی اذیت سے تمہیں بچاتا تھا ، لیکن جب بھی میں نے

تمہاری خوشنودی کی خاطر اپنے کو گرا یا ، مروان ٹپک پڑا اور تم نے اسکی بات مان لی ، اور میری ساری کوششوں پر پانی پھیر دیا حضرت علی (ع) نے آخر میں فرمایا ، عثمان نکلے اور اپنے گھر چلے گئے ۔

عبداللہ الرحمن کا بیان ہے کہ ، میں نے اس تاریخ سے حضرت علی (ع) کو خلیفہ کے معاملے میں دخل دیتے نہیں دیکھا ، نہ پہلے کی طرح ان کا دفاع کرتے دیکھا (۱)۔

محاصرہ عثمان

ہم نے دیکھا کہ حضرت علی (ع) نے عثمان کی جان بچانے کیلئے کئی بار سچے دل سے اقدامات کئے ، اور جن لوگوں پر انہوں نے اور ان کے کارندوں نے ستم ڈھائے تھے ان کے درمیان ایلچی بھی بنے تاکہ شعلہء انقلاب ٹھنڈا ہو جائے ، خلیفہ کی جان بچ جائے ، لیکن ان تمام تدبیروں اور کوششوں میں ہر بار عثمان قسم کھاتے ، عہد کرتے کہ لوگوں کی گردن سے عمال بنی امیہ کے ہاتھ کوتاہ کروں گا ، لیکن احمق حاشیہ نشینوں کے بہکانے خاص طور سے بنی امیہ کی فرد

۱۔ تاریخ گواہی دیتی ہے کہ حضرت علی نے عثمان کا سب سے زیادہ دفاع کیا یہاں تک کہ عثمان کے رشتہ دار بنی امیہ سے بھی زیادہ دفاع کیا ، ان کا دفاع مفید بھی تھا ، مولف محترم نے تاریخی احاطہ بندی نہیں کی ہے ، صرف چند نمونے پیش کئے ہیں (سردار نیا)

مروان کی وجہ سے ہر وعدہ پیروں تلے روند ڈالتے نتیجے میں ایک دوسرا فتنہ کھڑا ہو جاتا ، مجبور ہو کر وہ دوبارہ حضرت علی سے چارہ جوئی کی درخواست کرتے ، خلیفہ کی سستی اور رذالت اس حد کو پہنچ گئی کہ امام نے ناگزیر طور پر اس ذمہ داری سے ہاتھ کھینچ لیا ، اور عثمان کو ان کے حال پر چھوڑ دیا تاکہ وہ

اور ان کا مشیر مروان اور دوسرے سرداران بنی امیہ ان لوگوں سے جو اپنا حق لینے اور انصاف چاہنے کیلئے عثمان کا محاصرہ کئے ہوئے ہیں ، اپس میں سمجھ لیں

—

عکرمہ نے عثمان کے محاصرے کی تفصیلات کو ابن عباس سے نقل کیا ہے ، عثمان کا دوسری بار محاصرہ کیا گیا ، پہلی بار عثمان بارہ روز تک مصریوں کے محاصرے میں تھے ، آخر میں علی نے مقام ذی خشب پر ان سے ملاقات کر کے واپس کیا ، خدا کی قسم علی نے بھر پور خلوص نیت سے عثمان کو چھٹکارا دلانے کا ایثار کیا ، اور کوئی اقدام اٹھا نہیں رکھا ، یہاں تک کہ عثمان سے انہیں دلتنگ کر دیا گیا وجہ یہ تھی کہ مروان و سعید کے علاوہ دوسرے رشتہ دار عثمان کو علی کے خلاف بھڑکاتے رہتے تھے ، اور عثمان بھی علی کے بارے میں جو باتیں کہی جاتیں انہیں مان لیتے تھے اور تصدیق کرتے تھے ، وہ سب عثمان سے کہتے کہ اگر علی چاہیں تو کسی کی ہمت نہیں کہ آپکے قریب آکر کچھ بول سکے ادھر آپ عثمان کو نصیحت کرتے ، انہیں ہدایت دیتے مروان اور اسکے رشتہ داروں کے حق میں ان سے سخت باتیں کہتے ، وہ سب بھی حضرت علی کے اس سلوک سے خفا ہو کر عثمان سے کہتے آپ تو ان کے امام اور پیشوا ہیں ، ان سے برتر ہیں ، ان کے رشتہ دار ہیں ، چچیرے بھائی ہیں ، آپ کے سامنے وہ ایسے ہیں اور آپ کے پیٹھ پیچھے آپکو کیا کہتے ہیں ؟ اس طرح کی باتیں اتنی بار عثمان سے کہی گئیں کہ علی نے عثمان کے تعاون سے اپنا دامن کھینچ لیا ابن عباس کا بیان ہے ۔

جس دن میں مدینے سے مکہ جارہا تھا ، اس دن میں علی کے پاس گیا ، اور ان سے کہا ، عثمان نے مجھے حکم دیا ہے کہ میں مکہ چلا جاؤں حضرت علی

(ع) نے کہا :

عثمان حقیقت پسند نہیں رہ گئے کہ کوئی انہیں نصیحت و رہنمائی کرے ، انہوں نے اپنے گرد مٹھی بھر ذلیل اور پست فطرت افراد کو جمع کر لیا ہے جنہوں نے زمینداریاں بضم کر لی ہیں اور مالیات و خراج کو اپنے سے مخصوص کر لیا ہے ، لوگوں کی گاڑھی کمائی مال غنیمت کی طرح کھا رہے ہیں ۔

میں نے انہیں جواب دیا

وہ ہم لوگوں سے رشتہ داری کی وجہ سے حق رکھتے ہیں کہ آپ انکی حمایت کریں ، اس بارے میں اپکا کوئی عذر قابل قبول نہیں ، ابن عباس آخر میں بولے

۱۷۱

خدا جانتا ہے کہ میں نے چہرے پر عثمان سے نرمی اور شفقت کو واضح طور سے دیکھا ، لیکن دوسری طرف میں نے دیکھا کہ ان حالات پر وہ بہت برہم ہیں ۔

اسی طرح عکرمہ کہتا ہے (۱)

عثمان جمعہ کے دن منبر پر گئے ، حمد خدا بجالاتے ، ٹھیک اسی موقع پر ایک شخص کھڑا ہوا اور عثمان سے بولا اگر صحیح کہہ رہے ہو تو قرآن کو اپنا رہنما بنائو اسکے احکام پر عمل کرو ۔

عثمان نے اس سے کہا ، بیٹھ جاؤ ، وہ شخص بیٹھ گیا لیکن پھر دوبارہ اٹھکر اعتراض کرنے لگا ، عثمان نے تین بار اسے بیٹھنے کا حکم دیا ، اس درمیان لوگوں میں اختلاف بڑھ گیا ایک دوسرے پر کنکریاں مارنے لگے ، سنگباری اتنی شدید تھی کہ آسمان نظر نہیں آ رہا تھا ،

سنگریزوں کی مار سے عثمان کی حالت یہ ہوئی کہ وہ منبر سے بیہوش ہو کر گر پڑے ، اسی حالت میں لوگوں نے انہیں گھر پہنچایا ، ٹھیک اسی وقت عثمان کا ایک نوکر ہاتھ میں قرآن لیکر گھر سے باہر نکلا اور بلند آواز سے یہ آیت پڑھنے لگا ۔

ان الذین فرقوا دینہم انعام ایت ۱۵۹

جن لوگوں نے اپنے دین کو ٹکڑے ٹکڑے کر دیا اور گروہ گروہ بن گئے ، یقیناً ان سے تمہارا کوئی واسطہ نہیں انکا معاملہ تو اللہ کے سپرد ہے (۲)

علی (ع) نے اپنے کو عثمان کے گھر پر پہنچایا ، وہ بیہوش تھے اور ان کے گرد بنی امیہ بیٹھے ہوئے تھے ، حضرت علی (ع) نے فرمایا :

امیرالمومنین کو کیا ہو گیا ہے ؟

تمام بنی امیہ ایک آواز ہو کر چلّانے لگے ۔

علیتم نے ہمیں مار ڈالا ، امیر المومنین کو یہ دن دکھایا ، بخدا اگر تم اپنی ارزو پاگئے تو ہم بھی تمہارے اوپر زندگی تلخ کردیں گے ۔

حضرت علی (ع) نے انکا یہ جواب سنا تو غصے میں بھرے ہوئے خلیفہ کے گھر سے نکل آئے

۱۔ تاریخ طبری ج ۵ ص ۱۱۲
۲۔ سورہ انعام ایت ۱۵۹ لست منہم فی شئی

عکرمہ کا یہ بھی بیان ہے کہ :

مدینہ کے باشندوں نے عثمان کو خط لکھا جس میں انکی غلط باتوں کو گنا یا گیا تھا ، اور اصرار کیا گیا تھا کہ

وہ تو بہ کریں ، تحریر میں قسم کھا کر کہا گیا تھا کہ ہر گز نہیں بخشیں گے جب تک حکم خدا کے مطابق عمل نہ کرو گے ، ان کا حق نہ دیدو گے ، ورنہ قتل کردیا جائے گا

عثمان موت کی دھمکی سے بہت زیادہ ڈرے ہوئے تھے بنی امیہ کے اپنے طرفداروں ، اپنی بیوی اور بچوں سے بچائو کے بارے میں مشورہ کرتے ہوئے کہا :

تم سب لوگ دیکھ رہے ہو کہ چاروں طرف سے دباؤ پڑ رہا ہے لوگوں کی بغاوت کا شعلہ مجھے اپنی لپیٹ میں لے چکا ہے اب کیا تدبیر کی جائے ؟

سب نے رائے دی کہ کسی کو بھیج کر علی کو بلائیے اور کہیئے کہ وہ لوگوں سے بات کریں ، ان کے مطالبات پورے ہونے کا وعدہ کریں تاکہ اس درمیان امدادی کمک پہنچ جائے ;

عثمان نے کہا :

اب عوام دھوکہ نہیں کھائیں گے ، کوئی عذر یا بہانہ برگز نہیں مانیں گے ، میں نے پہلی دفعہ ان سے عہد و قرار کیا لیکن اس پر عمل نہیں کیا ، اس بار یقینی طور پر مجھ سے عہد خداوندی کا مطالبہ کر کے ضامن بھی چاہیں گے ، جب میں ایسا کروں گا تو وہ پورا کرنے کی مانگ کریں گے ، مروان نے کہا :

اے امیرامومنین ، جب تک آپ کو طاقت نہ پہنچ جائے اس وقت تک ان سے قریب رہیئے انہیں کسی طرح بہلاتے رہیئے ، ان سے مجادلہ کرتے رہیئے ، جو کچھ آپ سے مطالبہ کر رہے ہیں ، آپ وعدہ کرتے رہیئے ، جتنا بھی ہو سکے ان سے نرم گفتگو کیجئے اور جب کہ وہ لوگ آپ سے بغاوت کر رہے ہیں تو اس عہد و پیمانہ کی کوئی وقعت بھی نہیں نہ اعتبار رہے گا ۔

عثمان نے یہ بات مان لی اور کسی کو حضرت علی (ع) کے پاس بلانے کیلئے بھیجا ، جب آپ تشریف لائے تو ان سے کہا :

آپ ان لوگوں کا سلوک دیکھ رہے ہیں ، آپ نے دیکھا کہ انہوں نے کیا کیا ، اور میں نے کیسا مظاہرہ کیا ، میری حیثیت کو آپ اچھی طرح جانتے ہیں ، میں اس گروہ سے اپنی جان کے بارے میں بے خوف نہیں ہوں ، آپ جس طرح سے ہو سکے ان کے شر کو مجھ سے دور کیجئے ، خدائے تعالیٰ ضامن ہوگا ، یہ لوگ جو کچھ چاہتے ہیں خود اپنی ذات سے اور اپنے رشتہ داروں سے انہیں دیدوں گا ، اگر چہ اس راہ میں میرا خون بھی بہا دیا جائے۔

۱۷۳

حضرت علی (ع) نے فرمایا :

یہ لوگ آپ کے خون سے زیادہ آپکے انصاف کے ضرورتمند ہیں ، آپ کو معلوم ہونا چاہیئے کہ میں نے اس دروازے کی اڑ میں آپ کی مخالفت میں ایسے لوگوں کو دیکھا ہے کہ جب تک وہ اپنا حق نہیں لے لیں گے کسی طرح بھی آپ سے نرمی کا برتاؤ نہ کریں گے ، آپ نے پہلی مرتبہ ان سے خدا کو گواہ کر کے عہد و پیمانہ کیا کہ ان گورنروں اور کارمندوں کو برطرف کر دوں گا جنکی وجہ سے یہ عوام آپ سے غصہ ہیں ، اور میں نے بھی اسی عہد و پیمانہ کی بنیاد پر ان لوگوں کو آپ کے پاس سے پراگندہ کیا۔

لیکن آپ نے کسی ایک وعدے کو بھی پورا نہیں کیا نہ اس پر عمل کیا ، اب دوسری بار مجھے دھوکہ مت دیجئے ، اور بیہودہ باتوں سے مجھے نہ بہلائیے ،

کیونکہ اگر اس بار ان سے ملاقات کروں گا تو حق و عدالت کی روشنی میں ان کا حق دیدوں گا۔

مجھے منظور ہے ، اپ ان سے وعدہ کر لیجئے ، خدا کی قسم ان باتوں کو پورا کرنے کیلئے میں اقدام کروں گا۔

حضرت علی (ع) عثمان کے گھر سے نکلے اور لوگوں سے کہا :

تم لوگ اپنے حق کا مطالبہ کر رہے ہو ، وہ تمہیں مل جائے گا ، عثمان نے تمہاری بات مان لی ہے ، انہوں نے اپنے اوپر لازم کر لیا ہے کہ تمہارے بارے میں حق و عدالت وہ خود اور دوسروں کی طرف سے مراعات کریں گے

بمیں منظور ہے ، لیکن ہمیں اطمینان دلائیے یونکہ ہم ان کے قول پر عمل نہ کرنے کی وجہ سے اعتماد نہیں کرتے۔

حضرت علی (ع) نے جواب دیا :

حق تم لوگوں کے ساتھ ہے پھر اپ عثمان کے پاس واپس گئے اور انہیں صورتحال کی خبر دی۔

عثمان نے کہا : ہمیں مہلت دیجئے ، تاکہ اس مہلت کے سائے میں ان کے مطالبات کو عملی جامہ پہناسکوں ، کیونکہ یہ میرے بس میں نہیں ہے کہ ان کے تمام مطالبات کو ایک دن میں پورا کرسکوں۔

حضرت علی (ع) نے فرمایا :

جو امور مدینے سے متعلق ہیں ان میں مہلت کی ضرورت نہیں ، لیکن دیگر تمام شہروں میں جتنے دن کے اندر کام ہو سکے اتنے دن کی وہ لوگ مہلت

دیدینگے _

عثمان نے جواب دیا :

۱۷۴

_ٹھیک ہے ، لیکن اسکے باوصف مدینے سے متعلق معاملات کیلئے بھی تین دن کا موقع مان گئے _

_بہت ٹھیک ہے ، اس وقت حضرت باہر آئے اور تمام لوگوں سے ساری روئداد بیان کی، پھر آپ نے عثمان اور ان لوگوں کے درمیان عہد نامہ لکھا کہ تین روز کے اندر عثمان مظلوموں کی داد کو پہنچیں اور وہ تمام کارستانیوں جن سے قوم بیزار ہے اب ان سے باز آئیں اور اس عہد نامہ میں خدا کا محکم ترین واسطہ جو اسکے بندے سے ہو سکتا ہے قرار دیں ، عثمان کے اس وفائے عہد پر تمام مہاجرین و انصار کے سر براوردہ حضرات نے گواہیاں ثبت کیں ، نتیجے میں مسلمانوں نے عثمان سے ہاتھ اٹھالیا اور اس امید میں کہ عثمان اپنا عہد پورا کریں گے سب لوگ واپس چلے گئے _

لیکن لوگوں کے واپس ہونے کے بعد عثمان بیکار نہیں بیٹھے ، بجائے اسکے کہ عوامی مطالبات پورے کرنے کی سبیل کریں وہ جنگی تیاریوں میں لگ گئے ، اسلحے فراہم کرنے لگے تاکہ لوگوں سے مقابلہ کر سکیں ، حکومت کے قیدیوں کو اچھی توانائیاں سمیٹنے لگے _

جب تین دن کی مہلت گذرگئی ، اور عہد پورا کرنے کا عثمان کا وعدہ دور دور تک نظر نہیں آیا لوگوں کی چارہ جوئی نہیں کی گئی کسی کارندے کو برطرف نہیں کیا گیا تو عوام نے دوبارہ ان کے اوپر چڑھائی کردی ، صحابی رسول عمرو بن حزم انصاری نے ذی خشب

میں جمع مصریوں کو جاکر خبر دی کہ عثمان نے کوئی وعدہ پورا نہیں کیا اسلئے دوبارہ انقلاب کیلئے آمادہ ہو جائو ، وہ لوگ بھی عمرو کے ساتھ مدینے آئے ، پھر اپنی طرف سے نمائندوں کو عثمان کے پاس بھیجا ، نمائندوں نے ان سے جاکر کہا :

۔ کیا تم نے اپنے گذشتہ کرتوتوں پر توبہ نہیں کی تھی اور زبان نہیں دی تھی خدا کو گواہ نہیں بنایا تھا کہ جن باتوں سے عوام ناراض ہیں اب ان سے باتھ اٹھالو گے گا ؟

۔ ہاں ، میں اب بھی اس عہد پر باقی ہوں

۔ اگر ایسا ہی ہے تو یہ خط کیسا ہے ، جسے تم نے اپنے گورنر مصر عبداللہ کو لکھا ہے ، ہم نے اسے تمہارے قاصد سے حاصل کیا ہے ؟

۔ میں نے ایسا کوئی کام نہیں کیا ہے ، مجھے اسکی کوئی اطلاع نہیں۔ تمہارا قاصد تمہارے خاص اونٹ پر سوار تھا ، تمہارا خط تمہارے ہی سکرٹری نے لکھا تھا ، تمہاری ہی مہر ہے ، خلافت کی مہر۔ جہاں تک اونٹ کی بات ہے تو ممکن ہے کہ چرا لیا گیا ہو ، ادھر یہ ہے کہ دو خط ممکن ہے یکساں شبابت رکھتے ہوں ، میری مہر بھی ہو سکتا ہے کہ جعلی ہو۔ ہم تمہارے معاملے میں جلدی نہیں کریں گے ، اگر چہ ہم لوگوں کے نزدیک تمہاری غلطی ثابت ہے ، اسکے باوجود اپنے بد کا رگورنروں کو ہمارے سروں سے ہٹاؤ اور کسی ایسے کو حکومت دو جسکا ہاتھ ہمارے جان مال سے رنگا ہوا نہ ہو ، ہمارے ساتھ انصاف

معین کیا ہے تم اس سے خوش نہیں ہو اور میں اسے
 بٹادوں اور تمہاری خواہش کے مطابق گورنر بنا دوں تو
 آخر میں کس کام کا ہوں؟ اسوقت تو میری نہیں تمہاری
 حکومت ہوگی ، میری کوئی حقیقت نہیں رہ جائے گی
 _قسم خدا کی ، یا تو یہ کام کرو یا خلافت سے
 دستبردار ہو جاؤ اگر تم نے مقابلہ کیا تو ہم تمہیں قتل
 کر دیں گے ، اچھی طرح سوچ کر اپنی زندگی کے بارے
 میں فیصلہ کرو یہ خیال اپنے دماغ سے نکال دو کہ میں
 خلافت سے دستبردار ہو جاؤنگا ، میں ہر گز اس لباس
 کو نہیں اتار سکتا جسے خداوند عالم نے مجھے پنہایا
 ہے ۔

حیرتناک خط !!

اب ذرا ہم لوگ اس خط کو بھی دیکھیں جسکی طرف
 مصر والوں نے اشارہ کیا ہے ، اور اسے خلیفہ کی
 خیانت کا نا قابل تردید ثبوت بنا کر گھسیٹتے پھر رہے
 ہیں ، پیش کیا ہے ، وہ خط کیا تھا ، اسے لوگوں نے
 کس طرح حاصل کیا تھا ؟

ہم بھول نہیں گئے کہ پہلی بار جب عثمان مصریوں
 کے محاصرے میں تھے اور حضرت علی نے صلح و
 صفائی کر کے انہیں چھڑایا تھا ، انہوں نے پچھلے
 کرتوتوں پر توبہ کی تھی تو مصریوں نے بھی انہیں اس
 شرط پر چھوڑ دیا تھا کہ ان کی داد کو پہونچیں گے اور
 گورنر مصر عبداللہ بن سعدابن ابی سرح کو معزول کردیں
 گے ۔

عثمان نے حکومت مصر کا فرمان محمد بن ابی بکر
 کے نام لکھ دیا اور کچھ مہاجرین و انصار کو عوام کی
 شکایت دور کرنے کیلئے ان کے ساتھ بھیجا تھا مصر کے
 باشندے اصحاب کی زیر نگرانی عثمان کے اصلاحی
 اقدامات نافذ کرنے کیلئے مصر جانے پر تیار ہو گئے ، وہ

سبھی مصر کی طرف رواں دواں تھے ، جب وہ ایلہ (۱) یا اسکے ایک منزل کے اس پاس پہنچے تو اپنے پیچھے ایک سوار کو اتے دیکھا جو مصر کی طرف جارہا تھا ، لوگوں نے اسکا پتہ نشان پوچھا ، وہ سوار سیاہ صورت تھا ، اپنے کو امیرالمومنین عثمان کا غلام بتایا اس نے کہا کہ امیرالمومنین کا پیغام لیکر عبداللہ بن ابی سرح گورنر مصر کے پاس جارہا ہے ۔ تمام مصر والوں نے باہم مشورہ کر کے بھلائی اسی میں دیکھی کہ اس غلام کی تلاشی لی جائے ، ممکن ہے عثمان نے ان لوگوں کے توقع کے خلاف عبداللہ کو کوئی حکم دیا ہو ، لیکن پوری تلاشی کے بعد بھی جب کچھ بر آمد نہ ہوا تو

۱_ انساب الاشراف بلاذری ج ۵ ص ۲۶ ، تاریخ طبری ج ۵ ص ۱۹۹ ، ریاض النفرہ ج ۲ ص ۱۲۳ ، عقد الفرید ج ۲ ص ۲۶۳

۱۷۶

ٹٹے کر لیا کہ اسے چھوڑ دیں اور راستہ نہ روکیں ، اسی درمیان کنانہ بن بشیر نے کہا :

خدا کی قسم ، جب تک مشك کے اندر کی بھی تلاشی نہ لے لوں گا اسے نہیں چھوڑوں گا ، تم لوگ پوری احتیاط نہیں کر رہے ہو سب نے کہا :

سبحان اللہ ، کیا یہ بھی ممکن ہے کہ مشك کے اندر خط ہو ۔

کنانہ نے کہا ، انسان کی مکاری رنگارنگ ہوتی ہے ، اسکے مکر سے بے خوف نہیں ہونا چاہیئے ۔

اسکے بعد مشك کا دہانہ کھول کر سارا پانی بہا دیا گیا ، اچانک اسمیں ایک سر بمہر شیشی بر آمد ہوئی ، اس شیشی میں ایک نلکی رکھی گئی تھی جب وہ نلکی کھولی گئی تو اسمیں سے اس مضمون کا خط بر

آمد ہوا _

اما بعد ، جب عمرو بن بدیل تمہارے پاس آئے تو اسے پکڑ کر گردن مار دو ، اور ابن عدیس اور کنانہ اور عروہ کے ہاتھوں کو کاٹ ڈالو ، پھر ان سب کو خون میں تڑپتا ہوا چھوڑ دو کہ ان کی جان نکل جائے ، جب یہ مر جائیں تو ان سب کی لاش شاخ خرما پر لٹکا دینا _

جب مصر والوں نے خط پڑھا تو بیک اواز چلائے _

خون عثمان حلال ہے ، پھر سفر روک دیا اور مدینے پلٹ آئے ، حضرت علی (ع) سے ملاقات کر کے سارا ماجرا بیان کیا پھر آپ کی خدمت میں وہ خط پیش کیا _

حضرت علی (ع) اس خط کے بارے میں عثمان سے پوچھا ، عثمان نے قسم کھا کر کہا کہ وہ خط ان کا نہیں ہے نہ اسکے بارے میں کچھ جانتے ہیں اور کہا کہ :

_ یہ خط میرے سکرٹری کا لکھا ہوا ہے ، اسمیں مہر بھی میری ہی ہے ، پھر کس کے بارے میں گمان ہے ؟ اسکا الزام تم کس پر دیتے ہو ، عثمان نے جواب دیا _

_ میں تمہارے اوپر الزام دیتا ہوں ، کیونکہ یہ سبھی لوگ تمہارے حکم پر عمل کر رہے ہیں اور تم انہیں مجھ سے منتشر نہیں کر رہے ہو ، حضرت علی غصے میں بھرے ہوئے عثمان کے گھر سے چلے آئے آپ عثمان کی طرف رخ کر کے فرمایا :

_ نہیں یہ تمہارے حکم سے لکھا گیا ہے

یہ بھی روایت ہے کہ اس وقت بنی امیہ نے حضرت علی سے کہا ، اے علی ، تم نے ہمارے معاملات کو بر باد کیا ، لوگوں کو ہمارے خلاف بھڑکایا ، حضرت علی نے ان کا جواب دیا

_ اے بے وقوف نادانو مجھ پر کیسے الزام لگاریے ہو ،

جبکہ میں نے لوگوں کو عثمان سے پراکندہ کیا ، باربا ان کے حالات سدھارنے کی کوشش کی ، اب اس سے زیادہ کیا کر سکتا تھا ۔ پھر ان سے منہ موڑ کر باہر نکل آئے ، اپ فرماتے جاتے تھے ۔

خدا یا ، تو جانتا ہے کہ میرا دامن ان باتوں سے پاک ہے جسکا یہ بنی امیہ میرے اوپر الزام لگا رہے ہیں ، اگر اس درمیان عثمان کا خون بہے تو

۱۷۷

میں اسکا ذمہ دار نہیں ہوں

واضح رہے کہ مہر خلافت پہلے حمران کے پاس تھی(۱)جب عثمان نے اسکو بصرہ جلا وطن کیا تو اس سے لیکر خلافت کی مہر مروان کے حوالے کردی تھی ۔ کہا جاتا ہے کہ مصریوں نے جو خط حاصل کیا تھا ، مروان بن حکم مستقل طور سے مہر اپنے پاس رکھتا تھا ، اس نے عثمان کو خبر کئے بغیر خط پر مہر لگا دی تھی ۔

جب مصریوں نے عثمان کو خط دکھایا تو عثمان نے انکار کرتے ہوئے کہا :

یہ خط جعلی اور بناوٹی ہے ، مصر والوں نے کہا :

لیکن خط کی رائیٹنگ تو تمہارے سکرپٹری کی نہیں ہے

ٹھیک ہے ، لیکن اس نے بغیر میرے حکم کے لکھا ہے

تمہارا غلام اس خط کا قاصد ہے

صحیح ہے ، لیکن وہ بھی میری اجازت کے بغیر

مدینے سے نکلا

_ لیکن وہ تو تمہارے خاص اونٹ پر سوار تھا

_ بوسکتا ہے ، وہ اونٹ مجھ سے پوچھے بغیر اور
میری اجازت کے بغیر لے گیا ہو گا

_ اب دو ہی صورت ہے ، یا تم صحیح کہہ رہے ہو اور
حقیقت بھی یہی ہے ، یا تم جھوٹ بول رہے ہو اور
ساری کاروائی تمہاری ہے _

چنانچہ یہ خط تمہارے حکم سے عبداللہ کو لکھا گیا
، اور ہم لوگوں سے تم جھوٹ بول کر خلافت سے
دستبرداری کے مستحق ہو گئے ہو کیونکہ تم نے بغیر
کسی وجہ کے ہمارا خون بہانے کا حکم دیا _

اگر یہ بات ہے کہ تم سچ بول رہے ہو اور خط غلام اور
اونٹ کے مسئلے سے بالکل پاک اور بے خبر ہو تو
تمہاری نفسیاتی کمزوری اور غفلت کی وجہ تمہارے
گھنائونے رشتہ دار مسلمانوں کے معاملات میں دخل
دے رہے ہیں ، اس طرح تم خلافت سے ہٹائے جانے کے
مستحق ہو ، کیونکہ تم برگز خلافت کے لائق نہیں ہو ،
کیونکہ دوسرے لوگ تمہاری بے خبری سے فائدہ اٹھا
رہے ہیں ، تمہاری طرف سے ایسے فرمان صادر کر رہے
ہیں ، کیا ایسے کو ہم اپنا امیرو پیشوا سمجھیں

انہوں نے یہ بھی کہا کہ :

تم نے اپنی خلافت کے زمانے میں بہت سے اصحاب
رسول اور دیگر مسلمانوں کو صرف اس جرم میں بری
طرح مارا پیٹا کہ وہ تمہیں اچھی راہ دکھا رہے تھے
، تمہیں حق و عدالت کی طرف واپس لانا چاہتے تھے ،
اب وہ وقت آگیا ہے قصاص کیلئے اپنے کو تیار کرو ،
عثمان نے جواب دیا :

۱۔ حمران کی جلا وطنی کا حال ولید بن عقبہ کے حالت میں گذر چکا ہے یہ عثمان کا ازاد کردہ تھا

۱۷۸

پہلی بات تو یہ کہ ہو سکتا ہے کہ امام اور پیشوا اشتباہ کا شکار ہو جائے ، اور میں کسی حالت میں بھی قصاص کے لئے اپنے کو تمہارے حوالے نہیں کروں گا ، کیونکہ میں اکیلے سب کا قصاص بھگتنے کیلئے تیار ہو جاؤں تو تباہ ہو جاؤں گا (۱)

مصر والوں نے کہا :

تم نے ڈھیر ساری غلطیاں کی ہیں ، تمہارے کرتوت بڑے بھیانک اور سنگین ہیں ، ان میں سے ہر ایک تمہاری ہر طرفی اور خلع خلافت کے لئے کافی ہے ، جب ان باتوں کو تمہارے کان میں ڈالا گیا تو تم نے توبہ کی ، اظہار ندامت و شرمندگی کیا لیکن توقع کے خلاف انہیں باتوں کو کر کے اپنی توبہ توڑدی جب ہم لوگ تمہارے پاس داد خواہی کیلئے آئے تو تم نے توبہ و استغفار سے ہمیں موہ لیا ۔

محمد مسلمہ نے اس موقع پر تمہارے خلاف ہمارے اقدامات پر سخت سرزنش کی ، دوسری طرف تمہارے وعدوں کی انہوں نے ضمانت لی اور جب اس بار تم نے انہیں ہمارے اور اپنے درمیان وساطت کیلئے بلایا تو تم سے منہ پھیر لیا ، تم سے علحدگی اختیار کرتے ہوئے کہا :

اب میں کبھی ان کے معاملے میں مداخلت نہیں کروں گا ۔

بہر حال ہم پہلی بار کم تعداد میں آئے تھے اور واپس چلے گئے تاکہ تمہارے لئے کوئی بہانہ باقی نہ رہے ، اور خدا پر بھروسہ کرتے ہوئے جو تم پر گواہ ہے تمہارا

وعدہ پورا ہونے کی امید میں بیٹھے رہے ، لیکن ان تمام توبہ و دلجوئی کے باوجود تمہارا حیرتناک خط ہمیں حاصل ہو گیا جسے تم نے اپنے گورنر کو لکھا تھا کہ ہمیں قتل کر دو ، ہاتھ پیر کاٹ دو ، پھانسی پر لٹکا دو ، اور اب تم ڈھکو سلہ کر رہے ہو کہ تمہیں اسکی کوئی اطلاع نہیں ، حالانکہ وہ فرمان تمہارے غلام کے ہاتھ میں تھا جو

۱۔رسول خدا نے اپنی زندگی کے آخری ایام میں مسجد میں منبر پر تشریف لے گئے اور خطبہ میں فرمایا ، جس شخص کو بھی مجھ سے اذیت پہونچی ہو اٹھے اور مجھ سے قصاص لے قیامت کے دن پر اٹھا نہ رکھے ایک صحابی اٹھے اور کہا کہ ایک جنگ کے موقع پر ہم لوگ جارے تھے اور اب اونٹ پر سوار تھے اپکا تازیانہ میرے شکم پر لگ گیا تھا میں اسکی تلافی چاہتا ہوں ، رسول خدا نے حکم دیا کہ وہی تازیانہ لا کر صحابی کو دیا جائے ، اس شخص نے کہا کہ اس وقت میرا پیٹ برہنہ تھا رسول خدا نے اپنا پیٹ برہنہ کر دیا اور اپنے کو قصاص کے لئے تیار کر لیا ، مسجد میں سناتا چھا یا ہوا تھا ، لوگوں کی سانسیں رکی ہوئی تھیں ، رسول خدانے مرض تپ میں اپنے کو قصاص کے لئے آمادہ کیا تھا ، ٹھیک اسی وقت صحابی نے اپنے کو رسول کے شکم مبارک پر ڈال دیا اور بوسے لینے لگا ، اور کہا جسم رسول سے قصاص لینے کی میری ہمت میں خدا کی پناہ طلب کرتا ہوں ، عثمان اسی رسول کے خلیفہ تھے

۱۷۹

تمہاری خاص سواری پر تھا ، اس خط میں تمہارے سکریٹری کی تحریر تھی ، تمہاری خلافت کی مہر تھی _ اور اب تمہاری گذشتہ باتوں کو دیکھتے ہوئے کہ تمہارے کارندے ہم پر ظلم و ستم کر رہے ہیں ، تم نے بیت المال کو اپنی ذاتی ملکیت بنا لیا ہے ، تمہارے رشتہ داروں نے اسے اپنی چیز سمجھ لیا ہے _

ان تمام سنگین معاملات کو تم نے بڑی سادگی سے لیا ، پھر تم نے توبہ و شرمندگی کا اظہار کیا ، اسکے بعد تم نے توبہ توڑ کر ان غلطیوں کو دہرا یا ، یہ سب سوائے تمہارے کوئی بھی ایسی گھنائونی اور خلافت حق باتیں نہیں کر سکتا_

ہم نے پہلی بار تم سے ہاتھ اٹھالیا ، جبکہ یہ مناسب نہیں تھا اسی وقت تمہیں ہر طرف کر دینا چاہیئے تھا اور

کسی دوسرے ایسے صحابی رسول کو جسکا دامن تمہاری طرح الزامات سے الودہ نہ ہو تمہاری جگہ پر بٹھا دینا چاہیئے تھا ۔

اب بھی موقع ہے ، خلافت سے کنارہ کش ہو جاؤ ، کیونکہ علحدگی ہی سب سے زیادہ صلح پسندی کی راہ ہے ، اسمیں ہم دونوں کا فائدہ ہے۔

عثمان نے جواب دیا :

کچھ اور تو نہیں کہنا چاہتے ہو ، تم نے اپنی ساری باتیں کہہ ڈالیں ؟

مصر والوں نے جواب دیا ، ہاں

پس از حمد خدا ، اما بعد ، تم لوگوں نے اپنی باتوں میں عدل و انصاف کی رعایت نہیں کی ، جلدی بازی میں ایسا فیصلہ کیا جو انصاف سے بعید ہے ۔

تم کہتے ہو کہ میں خلافت سے دستبردار ہو جاؤں ، تو سمجھ لو کہ میں ہرگز اس لباس کو نہیں اتاروں گا جسے خدا نے میرے بدن پر پنہایا ہے ، اور جس اقتدار سے خدا نے مجھے نوازا ہے ، تمام لوگوں میں مجھے منتخب کیا ہے ، اسے ہرگز نہیں چھوڑوں گا ، لیکن میں توبہ کرتا ہوں ، اور برائیوں سے باز آتا ہوں اب ہرگز ایسے کام نہیں کروں گا ، جسے مسلمان نا پسند کرتے ہیں ، کیونکہ خدا کی قسم میں رحمت حق کا طلبگار ہوں ، اسکے غضب سے ترساں ہوں ۔

مصریوں نے کہا :

اگر یہ پہلی بار ہوتا کہ تم غلطی کرتے پھر توبہ کرتے اور توبہ پر ثابت قدم رہتے اور گذشتہ غلط کاموں کو نہ دہراتے تو ہم پر لازم تھا کہ تمہاری پیشکش قبول کر لیں ، اور تمہیں چھوڑ دیں ، اور جیسا کہ تم جانتے ہو باوجود

اسکے کہ تم نے ڈھیر ساری غلطیاں کی تھیں ہم نے پہلی دفعہ کی توبہ پر تمہیں چھوڑ دیا حالانکہ ذرا بھی ہمیں اندیشہ نہیں تھا کہ تم اپنے گورنر کو ہمارے خلاف خط لکھ کر ہمارے قتل کا فرمان جاری کرو گے ، اب جبکہ تم نے یہ کام کر ہی ڈالا ہے اور ہمیں وہ خط

۱۸۰

بھی دستیاب ہو گیا ہے تو اب دوبارہ تمہاری توبہ پر کیسے اطمینان کر لیں ، تمہاری توبہ کیسے مان لیں ؟

ہم نے تو تمہیں ازما لیا ہے کہ تم توبہ شکن ہو ، تم گناہوں سے توبہ کر کے پھر اسکا ارتکاب کرتے ہو ، اب تم سمجھ لو کہ ہم کسی قیمت پر واپس نہیں ہوں گا ، تمہاری جگہ پر کسی دوسرے کا انتخاب کریں گے ، اگر تمہارے حمایتی ، رشتہ دار اور ماننے والے ہم سے جنگ پر آمادہ ہوں گے تو ہم لوگ بھی جان پر کھیل جائیں گے ، ان سے جنگ کریں گے تاکہ تم پر قابو حاصل کریں اور تمہیں قتل کریں یا خود اس راہ میں قتل ہو جائیں ۔

عثمان نے جواب دیا :

لیکن حکومت سے دستبردار ہونا تو قطعی محال

ہے

کیونکہ اگر مجھے پھانسی بھی دیدی جائے تو یہ میرے لئے اس بات سے اسان ہے کہ جس اقتدار خلافت کو خدا نے مجھے عطا کیا ہے میں اس سے دستبردار ہو جاؤں ۔

اور تم جو یہ کہتے ہو کہ جو لوگ میری حمایت میں بولیں گے تم ان سے جنگ کرو گے تو میں کسی کو

حکم نہیں دوں گا کہ وہ تم سے جنگ کرے ، اگر اس درمیان کوئی شخص بھی تم سے مقابلہ کرے تو وہ میرے حکم سے نہیں ہو گا ، کیونکہ میری جان کی قسم اگر تم سے جنگ کا ارادہ رکھتا تو اسی بارے میں میں لکھ کر حکم دیتا اور مدینے کو پیادوں اور سواروں سے بھر دیتا ، یا پھر عراق و مصر پناہ لیتا ، ان باتوں کے ہوتے تم لوگ اپنے بارے میں سوچو ، اگر میری جان پر رحم نہیں کرتے تو خود اپنی جان سے ڈرو ، کیونکہ اگر تم نے میرا خون بہا دیا تو بڑے خون بہیں گے ۔

جب مصر کے نمائندے نکل گئے تو عثمان نے محمد بن مسلمہ کو بلایا اور حکم دیا کہ مصر والوں کو واپس کر دیں ، محمد نے جواب دیا :

خدا کی قسم ، میں ایک سال میں دوبار جھوٹ نہیں بولوں گا

بلاذری لکھتا ہے (۱)

مصر والے مدینے سے تین منزل پر تھے کہ خلیفہ کا قاصد دیکھا گیا جو مصر کی طرف تیزی سے جارہا ہے ، جب انہوں نے خلیفہ کا خط حاصل کیا تو محمد بن ابی بکر نے تمام مہاجرین و انصار جو ساتھ میں جارہے تھے انکے سامنے خط کھول کر پڑھا ، خط کا متن یہ تھا ۔

۱_ انساب الاشراف بلا ذری ج ۵ ص ۶۷_۶۸

جب فرزند ابوبکر اور فلاں و فلاں تمہارے پاس ایسے تو جو حیلہ اپنا سکو انہیں قتل کر ڈالو ، اور محمد بن ابی بکر کا فرمان لیکر پھاڑ ڈالنا اور تا حکم ثانی تم اپنے منصب پر باقی رہو ، اور جو بھی تمہاری شکایت لیکر

میرے پاس انا چاہے اسے قید کر لو۔

جب مصریوں کو مضمون خط کی اطلاع ہوئی تو جوش و خروش کے ساتھ تیزی سے مدینے واپس آئے ، فرزند ابو بکر نے اس خط پر پہلے اپنے چند ساتھیوں کی مہر لگوالی ، جب وہ مدینے پہنچے تو حضرت علی (ع) ، طلحہ ، زبیر ، سعد اور دیگر تمام اصحاب رسول کو جمع کیا اور غلام کے خط حاصل کرنے کا سارا واقعہ بیان کیا ، پھر انہیں کے سامنے خط کھول کر پڑھا ۔ جلسہ ختم ہونے کے بعد مدینہ کا کوئی بھی شخص ایسا نہ تھا جسے عثمان سے شدید نفرت نہ ہو گئی ہو ، اس مسئلے نے واقعہ ابن مسعود ، عمار یاسر اور ابوذر کے غمناک تاثر میں مزید اضافہ کر دیا ۔

تمام اصحاب رسول اپنے گھر چلے گئے ، وہ عثمان کے اس خط سے اپنے دل میں شدید رنج و افسوس محسوس کر رہے تھے ۔

لوگوں نے عثمان کا محاصرہ کر لیا ، اور محمد بن ابی بکر نے طلحہ اور دوسرے بنی تیم کے افراد کی مدد طلب کی ، عائشہ نے بھی اپنی زبان سے عثمان کے دل میں کچو کے لگائے ۔

البدء والتاریخ میں ہے کہ (۱) محمد بن ابی بکر اور طلحہ و زبیر و عائشہ عثمان کے زبر دست مخالف تھے ، مہاجرین و انصار نے بھی انہیں ان کے حال پر چھوڑ کر کوئی سروکار نہیں رکھا تھا ، جو حالات پیش آ رہے تھے اس پر کوئی توجہ نہیں کر رہے تھے ۔

عائشہ نے مسجد میں عثمان پر اعتراض کیا ، اور انکے کرتوتوں کو گنایا ، رسول خدا کے بال ، لباس اور جوتیوں کو باہر نکال کر فرمایا کہ:

کتنی جلدی تم نے رسول کی سنت اور سیرت کو

پس پشت ڈال دیا اور فراموش کر ڈالا _

عثمان نے جب یہ باتیں سنیں تو ابوبکر کے خاندان کو برا بھلا کہنے لگے وہ غصے میں اس قدر ایسے سے بابر تھے کہ جومنہ میں اربا تھا بک رہے تھے _ عثمان کے زبردست مخالفین میں قبیلہ تیم کے اہم ترین افراد تین تھے ، ام المومنین عائشہ ، ان کے بھائی محمد بن ابی بکر اور ان کے چچیرے بھائی طلحہ ، اور جیسا کہ مورخین لکھتے ہیں کہ عائشہ اور

۱_ البدء و التاريخ ج ۵ ص ۲۰۵

۱۸۲

عثمان کے درمیان باربا توتو میں میں بوئی ، چنانچہ تاریخ یعقوبی میں ہے (۱)

عثمان منبر رسول پر تقریر کر رہے تھے کہ ناگہاں عائشہ نے رسول خدا کا پیر ابن اپنے سر پر رکھا اور لہراتے ہوئے چلانے لگیں _

اے مسلمانو یہ رسول خدا (ص) کا لباس ہے ، ابھی یہ پرانا بھی نہیں ہوا ہے کہ عثمان نے اسقدر جلدسنت رسول کو فراموش کر دیا ہے ، بالکل ملیا میٹ کر دیا ہے _

عثمان نے جو یہ خلاف توقع حملہ دیکھا تو قرآن کا سہارا پکڑنے کے سوا چارہ نہیں دیکھا ، وہ جواب میں قرآن کی یہ آیت پڑھنے لگے ;

پروردگار ، عورتوں کی مکاری و عیاری سے مجھے بچا کیونکہ ان عورتوں کی مکاری بہت عظیم ہوتی ہے (۲)

۱_ تاریخ یعقوبی ج ۲ ص ۱۷۵
۲_ سورہ یوسف آیت ۲۲ والا تصرف عن کید هن

عائشہ کا تاریخی فتویٰ

عائشہ جن کے دل عثمان سے خونم خون تھا ، اور سر میں اپنے چچیرے بھائی طلحہ کی تمنائے حکومت کروٹیں لے رہی تھی ، لوگوں کی بغاوت اور محاصرے سے بھر پور استفادہ کیا ، انکی موت کا تاریخی فتویٰ صادر کر دیا ۔

اس بارے میں ابن اعثم کوفی لکھتا ہے (۳)

ام المومنین عائشہ کو جب معلوم ہو گیا کہ یہ تمام لوگ عثمان کے قتل کا مصمم ارادہ کئے ہوئے ہیں تو چلا کر بولیں۔

اے عثمان تم نے مسلمانوں کے بیت المال کو اپنی ذاتی ملکیت بنالیا ہے ، بنی امیہ کے ہاتھوں کو مسلمانوں کے جان و مال پر مسلط کر دیا ہے ، انہیں اقتدار سونپ دیا ہے ، اسطرح تم نے سارے مسلمانوں کو مصائب و الام میں جھونک دیا ہے؟ خداوند عالم زمین و اسمان کی برکت تم سے اٹھا لے ، اگر ایسا نہ ہو تا کہ تمام مسلمانوں کی طرح تم بھی نماز پڑھتے ہو تے تو تمہیں اونٹ کی طرح قتل کر ڈالا جاتا (۴)

۲_تاریخ بنی اعثم ۱_۱۵۵

۴_ممکن ہے کہ یہ سرزنش ام المومنین اس سے قبل ہو گی جب ان کے بھائی محمد بن ابی بکر کو مصریوں کے ساتھ قتل کا خط حاصل کیا تھا ، ام المومنین نے پھر اس خط کے بعد عثمان کے نماز کی طرف کوئی توجہ نہیں کی اور قتل عثمان کا فتویٰ صادر کر دیا

جب عثمان نے عائشہ کی یہ باتیں سنیں تو قرآن کی یہ آیت پڑھنے لگے۔

کافروں کے لحاظ سے اللہ نے مثال پیش کی ہے نوح کی بیوی اور لوط کی بیوی کی جو ہمارے بندوں میں سے دونیک بندوں کی زوجیت میں تھیں تو انہوں نے ان سے غداری کی تو ان دونوں نے ان دونوں کو خدا کے عذاب سے کچھ بھی نہیں بچایا ، اور کہا گیا کہ داخل ہو جائو دونوں اگ میں داخل ہونے والوں کے ساتھ (۱)

جی ہاں یہ حقیر کرنے والی ایت پیش کر کے عثمان نے عائشہ کا جواب دیا عائشہ جنکا مزاج سخت متعصب اور تند و سرکش تھا ، وہ ایسی خاتون تھیں کہ غصے کے عالم میں وہ اپنے آپ میں نہیں رہتی تھیں ۔

یہ جواب سنکر اور وہ خط جسے ان کے بھائی محمد نے مصر کے راستے میں حاصل کیا تھا اور جسمیں محمد کے قتل کا فرمان تھا ، ام المومنین اپنے خاندان پر جان دیتی تھیں ، ایسی منقلب اور غضبناک ہوئیں کہ کسی قسم کی پرواہ کئے بغیر واضح لفظوں میں فتویٰ صادر کر دیا ۔

انہوں نے چلا کر کہا ، اس نعتل کو قتل کر دو یہ کافر ہو گیا ہے (۲)

جیسے ہی یہ فتویٰ ام المومنین کی زبان سے نکلا تو جیسے خشک خرمن میں چنگاری بھڑک اٹھے ، تیزی کے ساتھ ایک سے دوسرے منہ تک پہنچی ، جنگل کی آگ کی طرح تمام زبانوں پر پھیل گئی ، مدینہ کا کوئی معزز شخص بھی ایسی بات نہیں کہہ سکتا تھا بلکہ اسکا تصور بھی نہیں کر سکتا تھا ۔

ایسے ب ذرا نعتل کا مطلب بھی سمجھ لیں

نعتل کا مطلب لغت میں مندرجہ ذیل ہے (۳)

۱_ تیندوا، لکڑ بگھا

۲۔ بد حواس بڈھا ، احمق ، نادان ، ناسمجھ

۳۔ مصر میں ایک لمبی داڑھی والا اسی نام سے
پکارا جاتا تھا

۴۔ مدینے میں ایک یہودی کا یہی نام تھا ، عثمان کو
اسی سے تشبیہ دی گئی

۱۔ مفسرین کے مطابق اساس سورہ تحریم عائشہ اور ایک دوسری
زوجہ کے اقدامات کا نتیجہ تھا ، انہیں دونوں کے بارے میں یہ سورہ نازل ہوا ،
عثمان نے مقام معارضہ میں سورہ تحریم کی دسویں آیت پڑھی "اقتباس امرا
ة نوح و امراة لوط"
۲۔ تاریخ طبری ج ۴ ص ۴۷۷ ، تاریخ بن اعثم ج ۱ ص ۱۵۵ ابن اثیر ج ۳ ص ۸۷
، ابن ابی الحدید ج ۲ ص ۷۷ نہایہ ج ۴ ص ۱۵۶
۳۔ لغت میں نعتل کا مطلب دیکھنے کیلئے نہایہ ابن اثیر قاموس ، تاج
العروس لسان العرب اور المنجد دیکھئے

۱۸۴

لیکن سچی بات تو یہ ہے کہ ام المومنین کی نظر
میں جو اپنی فراست اور ہوشمندی سے سر شار تھیں
، انہوں نے کسی ایک معنی پر اکتفا نہیں کی تھی ،
انکی نظر میں یہ تمام معانی تھے ، انہوں نے اپنی
فطری قدرت بیان اور فصاحت و بلاغت کو بروئے کار لاتے
ہوئے ان تمام معانی کو اس مختصر اور حتمی جملے
میں سمیٹ لیا تھا ، اور پھر سنساتے تیر کی طرح اپنے
دشمن عثمان پر چلا دیا ، جو ٹھیک ان کے سینہ میں
پیوست ہو گیا اور ہمیشہ کیلئے ان کے دامن پر باقی رہ
گیا ۔

یہی مختصر جملہ ضرب المثل کی طرح عثمان کے
دشمنوں کی زبان پر چڑھ گیا ، یہاں تک کہ اس فتویٰ
کی بنیاد پر خلیفہ اپنے مخالفوں کے ہاتھوں قتل کر دئے
گئے ، یہ نام اپنے تمام معانی کے ساتھ مدتوں ان کے
دشمنوں کی زبان پر جاری رہا ، اور ہمیشہ کے لئے
تاریخ میں ثبت ہو گیا ، اعور شنی اپنے شعروں میں

لکھتا ہے۔

برئت الی الرحمن من دین نعتل

ودین ابن صخراہا الرحلان (۱)

میں دین نعتل عثمان سے اور صخر کے بیٹے معاویہ
کے دین سے بیزار ہوں۔

محمد بن سیرۃ بن ابی زھیر قرشی کا یہ شعر ہے

نحن قتلنا نعتلا بالسیرۃ

اذ صد عن اعلامنا المنیرۃ

ہم نے بنام سنت نعتل کو قتل کیا ہے ، جبکہ وہ
ہمارے درخشاں پرچم کی پیش رفت میں رکاوٹ بن گیا

جب عمر و عاص نے جنگ صفین میں بعض شعر
پڑھتے ہوئے یہ مصرع کہا ، ردوا علینا شیخنا کما کان (۲)
ہمارے بزرگ اور ہمارے سردار (عثمان) کو جیسا کہ
وہ تھا ہمیں واپس کردو۔

تو عراقی لشکر سے جواب ملا۔

ابت سیوفنا مذحج و ہمدان

بان نرد نعتلا کما کان (۳)

(قبیلہ مذحج و ہمدان کی تلوار میں انکار کر رہی ہیں
کہ نعتل عثمان صحیح و سالم واپس کیا جاسکے)

- ۱_ انساب الاشراف ج ۵ ص ۱۰۵
- ۲_ کتاب صفین ص ۴۵۶ _ ۲۵۶_ ۲۵۷_ ۴۵۴
- ۳_ کتاب صفین ص ۴۵۶ _ ۲۵۶_ ۲۵۷_ ۴۵۴

۱۸۵

عمرو عاص نے دوبارہ گہار مچانی

ردوا علینا شیخنا ثم یجل (۱)

ہمارا شیخ و سردار ہمیں واپس کردو یہی ہمارے لئے کافی
ہے۔

عراقیوں نے جواب میں کہا ،

نعتل کو ہم کیسے واپس کریں ، وہ تو سڑ گل گیا ہے ۔

عائشہ کے تاریخی فتویٰ کا تجزیہ

اگر چہ عائشہ کے فتویٰ صادر کرنے سے قبل تک لوگوں اور عثمان کے درمیان صلح و صفائی کا تھوڑا بہت روشنندان کہلا ہوا تھا ، کیونکہ حضرت علی اور دوسرے لوگ بیچ بچائو کر رہے تھے ، لیکن ام المومنین کی طرف سے فتویٰ صادر ہوتے ہی ، وہ روشنندان پورے طور سے بند ہو گیا ، عثمان کی موت یقینی ہو گئی ، پھر جو ہونا تھا ہوا ۔ ام المومنین کو شیخین کے زمانے میں جو مرتبہ و مقام حاصل ہو گیا تھا اسے اپ نے گذشتہ صفحات میں ملاحظہ کیا ، انہیں دونوں نے مسلمانوں کی نگاہ میں ام المومنین کی عظمت بڑھانے کا سامان کیا اور اسقدر احترام کیا کہ انہیں سے فتوے اور احکامات حاصل کرتے تھے ۔

ادھر عائشہ کے فتوے اور احکامات کی تاثیر اتنی بڑھائی گئی اور وہ بھی اسقدر موقع شناس تھیں فتویٰ کا نفاذ فوراً ہو جاتا ، جیسا کہ ۔ لیفہ کے بارے میں ان کا فرمان قتل صادر ہوتے ہی سرداران بنی امیہ جو اقتدار کے مالک تھے وہ ایک طرف ہو گئے اور مسلمانوں کے سارے طبقے دوسری طرف ، ان دونوں پارٹیوں میں شدید اختلاف و کشمکش کا بازار گرم ہو گیا ، فتنہ و اشوب کے شرارے تمام اطراف مملکت میں راجدھانی سے لیکر دور دراز علاقوں میں پھیل گئے ، ہم نے ان کی تفصیلات کی طرف گذشتہ صفحات میں اشارہ کیا ۔ اگر چہ زیادہ تر کو اختصار کے پیش نظر بیان نہیں کیا ۔ ام المومنین کے اس فتویٰ پر عمل کر نے کیلئے تمام مسلمان امداد اور کمر بستہ ہو گئے ، چاہے وہ اصحاب رسول ہوں یا دوسرے ، انہوں نے پکا ارادہ کر لیا

کہ یہ فتویٰ بہر حال عملی جامہ پہنے گا اب دو ہی راستے تھے ، جنگ یا عثمان کی برطرفی خود جنگ کی بھی دوصورت تھی ، یا تو خود خلیفہ جوبلوائیوں کے محاصرے میں بے اسکی طرف سے جنگ کرے اور انقلابیوں کے خلاف تلوار اٹھائے یا لوگوں کی صف میں شامل ہو جائے ، اور خلافت کے خلاف شورش و انقلاب برپا کرنے والوں کے ساتھ ہو کر جنگ کرے ۔ حضرت علی (ع) اور سعد وقاص جو اصحاب شوری میں تھے ۔ یہ دونوں خاموشی اختیار کئے ہوئے تھے ، گوشہ نشین تھے ، لیکن طلحہ و زبیر انقلابیوں کے ساتھ تھے ، ان لوگوں نے شورش پسندوں کی قیادت سنبھال رکھی تھی ۔

عثمان کو نعتل پکارنے والے لوگ

نعتل کا نام لوگوں کی زبان پر چڑھ گیا ، ام المومنین کا فرمان کہ نعتل کو قتل کر دو ، ایک دوسرے کی زبان پر چڑھتے چڑھتے عام ہو گیا ، اگرچہ ام المومنین کی پہلی ذات بے جس نے عثمان کا نام نعتل رکھا ، اور انکی طرف سے عثمان کا یہ نام علم کی شکل اختیار کر گیا ، لیکن عثمان کی حیات ہی میں بعض اور لوگ بھی تھے جنکا دل عثمان کی زیادتیوں کی وجہ سے خون ہو گیا تھا ، انہوں نے انکے منہ پر یہ نام دبرایا ، ان میں جبہ بن عمر و ساعدی (۱) بھی ہیں ۔

طبری لکھتا ہے کہ :

جبہ اپنے گھر پر زنجیر در پکڑے کھڑے تھے اتنے میں ادھر سے عثمان گذرے تو جبہ نے کہا :

اے نعل ، خدا کی قسم میں تجھے قتل کروں گا
پھرتجھے اونٹ پر سوار کر کے جہنم رسید کروں گا ۔

بلاذری لکھتا ہے :

جبلہ اپنے دروازے کی زنجیر تھامے کھڑے تھے ،
عثمان گذرے تو کہا ، یہ زنجیر دیکھتا ہے ؟ یہ زنجیر گردن
میں ڈال دونگا ورنہ اپنے حمایتوں سے ہاتھ اٹھا لے ، تو
نے بازار مدینہ کو حارث بن حکم کے نام قبالہ لکھ دیا ہے
، اور تو نے یہ یہ کرتوت کئے ہیں ۔

۱۔ ان کے نسب کے بارے میں اختلاف ہے لیکن سب نے لکھا ہے کہ یہ
اصحاب رسول میں صاحب علم و فضل تھے ، حضرت علی (ع) کے ہمراہ جنگ
صفین میں شریک ہوئے ، آخر عمر میں مصر سکونت اختیار کر لی تھی ، اسد
الغابہ ج ۱ ص ۲۶۹ ملاحظہ ہو

۱۸۷

جبلہ کا اعتراض اس بات پر تھا کہ عثمان نے بازار
مدینہ کا سارا انتظام اپنے چچیرے بھائی حارث بن حکم
کے ہاتھ میں دیدیا تھا ، اسکی حالت یہ تھی کہ تمام
اجناس اور اہم سامان بظاہر عثمان کے نام خرید کر جس
بھائو چاہتا لوگوں کو بیچتا تھا اسطرح وہ اکیلے بازار کا
سارا منافع خود کھاتا تھا اور کسی کو اعتراض کی ہمت
نہ تھی ۔

حارث کو جانے دیجئے ، حکم اسکا بھائی خلافت
میں حد سے زیادہ رسوخ رکھتا تھا ، بازار والوں سے
ٹیکس لیتا ، خلاف شرع اور انسانیت سے گری ہوئی
حرکتیں کرتا تھا ۔

بازار والوں نے باربا عثمان سے شکایت کی ، حارث
کی عیاریوں سے انہیں مطلع کیا لیکن اپنے چچیرے
بھائی حارث کی عزت اس قدر زیادہ تھی کہ بازاروں کی
بات پر توجہ دیکر اسے روک نہیں سکتے تھے ، اسے ہٹا

کر اس مصیبت کو دفع بھی نہیں کرتے تھے ، نہ حارث کے خلاف کارروائی کرتے ، عثمان کے بھی خوابوں نے اور ان تمام لوگوں نے جو عوام کو خلافت کی تمام باتیں بے چون و چرا ماننے کا مشورہ دیتے ، یہ سبھی عثمان کی مطلق العنانی کو دیکھتے ہوئے باربا جبلہ سے اصرار کرتے کہ اپنی مخالفت سے بازائیں ، لیکن انہوں نے سب کی باتیں پوری طاقت سے ٹھکرا دیں ، بار بار کے اصرار اور دبائو پر انہوں نے کہا :

نہیں خدا کی قسم ، میں برگز اس بات پر تیار نہیں ہوں کہ آج تمہاری بات مان کر کل قیامت کے دن عدل خدا وندی کی بارگاہ میں اوندھے منہ گر کر پریشان حالی سے کہوں ۔

بار الہا ، میرا کوئی بس نہیں تھا ، میرا کوئی اختیار نہیں تھا ۔

میں نے بزرگوں اور رئیسوں کا حکم سنا اور فرماں برداری کی ، انہوں نے ہی ہمیں بد بختی اور گمراہی میں جھونکا ۔

طبری ایک دوسری جگہ لکھتے ہیں :

ایک دن عثمان کچھ لوگوں کے سامنے سے گذرے ، اور لوگوں کو سلام کیا ، انہوں نے سلام کا جواب دیا ، جبلہ نے ان لوگوں سے کہا ، ایسے شخص کا جواب کیوں دیتے ہو جس نے ایسا اور ایسا کیا ، پھر عثمان کی طرف رخ کر کے کہا :

خدا کی قسم ، میں اسی لوہے کی زنجیر کو تمہاری گردن میں ڈال دوں گا ، ورنہ اپنے طرفداروں کو اپنے پاس سے دھتکار و ۔

عثمان نے پوچھا ، کن طرفداروں کے بارے میں کہہ رہے ہو؟ خدا کی قسم میں نے کسی کو اپنے سے

قریب نہیں کیا ہے نہ کسی کو خاص اہمیت دی ہے۔

۱۸۸

تم ایسا دعویٰ کر رہے ہو، جبکہ تم نے مروان، معاویہ،
عبداللہ بن عامر بن کریز، عبداللہ بن سعد جیسوں کو
اپنا مقرب بنا لیا ہے، جن کے بارے میں قرآن مذمت کرتا
ہے، رسول خدا ان کا خون مباح قرار دے چکے ہیں۔

عثمان کا خالہ زاد بھائی تھا عبداللہ بن عامر، کیونکہ
عثمان کی ماں کا نام اروی بنت کریز تھا، عبداللہ کو
عثمان نے کیسے مصر کی حکومت بخشی خود یہ
داستان بڑی دلچسپ ہے۔

ایک دن زیاد بن ابیہ کا مادری بھائی شبلی بن خالد
عثمان کے پاس آیا، جبکہ ان کے اردگرد بنی امیہ کے
بہت سے سر کردہ افراد بیٹھے ہوئے تھے، اس نے اٹے
ہی کہا:

کیا تمہارے درمیان ایسا غریب نہیں ہے جسکے دل
میں مالدار کی تمنا ہو؟

کیا تمہارے درمیان ایسا گمنام شخص نہیں ہے جس
کے دل میں شہرت کی آرزو کروٹیں لیتی ہو؟

کیا تمہارے درمیان کیا تمہارے درمیان کیا تمہارے
درمیان جبکہ عراق کا قبائلہ اسطرح ابو موسیٰ اشعری
کے نام لکھ دیا گیا ہے جبکہ وہ نہ تو قریش سے ہے نہ
قبیلہ مضر سے ہے بلکہ وہ یمن کے قبیلے کا ہے (۱)
عثمان پر شبلی کی ان باتوں کا بڑا اثر ہوا، جھٹ سے
اپنے سولہ سالہ خالہ زاد بھائی عبداللہ بن عامر کو
بصرے کی حکومت بخش دی اور ابو موسیٰ اشعری کو
برطرف کر دیا (۲)

طبری نے حاطب کا بیان نقل کیا ہے (۳)

میں خود اس دن مسجد میں موجود تھا ، عثمان وہی
عصائے رسول لئے ہوئے تھے جسے ابوبکر و عمر تقریر
کے وقت لئے رہتے تھے ، وہ عصا کے سہارے تقریر
کر رہے تھے ، اتنے میں جھجہا نے بلند آواز سے چلا کر
کہا ، او نعتل ، اس منبر سے اتر ابو حبیہ کا بیان ہے کہ
جھجہا غفاری کھڑے ہو کر چلائے اے عثمان ، میں نے
اونٹ ، عبا اور زنجیر تمہارے واسطے مہیا کر رکھی ہے ،
تم منبر سے اتر و تو عبا سے تمہاری گردن باندھ دوں ،
تمہیں زنجیر ڈال کر اونٹ پر سوار کر دوں اور کوہ آتش
فشاش (جبل الدخان) میں پہنچا دوں _

- ۱_ جاننا چاہئے ہ شبلی قبیلہ مضر کا تھا اسکو یہ بات سخت ناگوار تھی
کہ بصرہ کی گورنری ایک یمنی شخص کو دیدی گئی ہے
۲_ استیعاب و اسد الغابہ و اصابہ دیکھئے
۳_ تاریخ طبری ج ۵ ص ۱۱۴ ، ابن اثیر ج ۲ ص ۷۰ ، ابن ابی الحدید ج ۱ ص
۱۶۵ ، ابن کثیر ج ۷ ص ۱۵۷ ، اصابہ ج ۱ ص ۲۵۳ وغیرہ

۱۸۹

عثمان نے جھجہا کا جواب دیا

خدا تیرا ناس مارے ، اور وہ بھی تباہ کرے جسے تو
نے مہیا کیا ہے _

راوی کا بیان ہے :

جھجہا نے یہ بات اکیلے اور تنہائی میں نہیں کہی ،
بلکہ تمام لوگوں کی موجودگی میں ان کے سامنے
کہی اس موقع پر تمام بنی امیہ کے طرفداروں اور
عزیزوں نے عثمان کو اپنے حلقے میں لیکر انہیں گھر تک
پہنچا دیا ، یہ آخری موقع تھا جب میں نے عثمان کو
دیکھا ، کہتے ہیں کہ اس واقعہ کے بعد عثمان ایک یا
دوبار سے زیادہ گھر سے نہیں نکلے ، کیونکہ اسکے
بعد وہ بلوائیوں کے محاصرے میں آگئے اور آخر کار قتل

کئے گئے۔

عثمان اور عائشہ کا امن سامنا

جب عثمان نے لوگوں کی خواہش ٹھکرا دی اور ام المومنین نے قتل کا فتویٰ صادر کر دیا تو لوگوں نے انکا محاصرہ کر لیا ، اس درمیان دوسرے شہروں کے لوگ بھی عثمان کے کارندوں سے تنگ تنگ تھے ، جس وقت ان لوگوں کے پاس ام المومنین کے فتویٰ کا خط پہنچا کہ عثمان کے خلاف بغاوت کردو تو وہ بھی عائشہ کے اس حکم پر عمل کرنے کیلئے مدینہ پہنچنے لگے (۱) عائشہ کے چچیرے بھائی طلحہ نے بلوائیوں کی قیادت سنبھال رکھی تھی ، اور ہر وقت واجبی احکام دیتے رہتے تھے (۲) خلیفہ کیلئے اب کوئی پناہ گاہ نہیں رہ گئی تھی ، خاص طور سے عائشہ کے فتویٰ کے بعد چھٹکارے کی تمام راہیں بند ہو گئی تھیں۔

جب عثمان نے حالات سخت دیکھے تو مروان اور عبدالرحمن بن عتاب اموی کو حکم دیا کہ عائشہ سے ملاقات کریں جو امادئہ سفر حج ہیں ، تاکہ صلح و صفائی کی راہ نکلے ، یہ دونوں عائشہ کی خدمت میں پہنچے اور اس طرح عرض کیا۔

اگر آپ اپنا سفر روک دیں اور مدینے ہی میں رہیں تو امید بند ہتی ہے کہ آپ کے وجود کی برکت سے اس شخص (عثمان)

۱_ بلا ذری ۵_ ۱۸

۲_ عبد الرحمن بن عتاب اموی نے عائشہ کی طرف سے جنگ جمل میں شرکت کی ، کہتے ہیں کہ اس جنگ میں ان کا ہاتھ کٹ گیا اور ایک گدھ اٹھا لے گیا ، یمامہ میں لیجا کر اس ہاتھ کو ڈال دیا ، وہاں کے باشندوں نے اس کی انگوٹھی سے پتہ لگایا اور اسکا ہاتھ پہچانا ، نسب قریش ۱۸۷ تا ۱۹۳

اس پر مروان نے اضافہ کیا

اور خلیفہ نے زبان دی ہے کہ سفر کے اخراجات کے لئے آپ نے اگر ایک درہم فراہم کیا ہے تو دو درہم اسکے بدلے پیش کیا جائے گا۔

عائشہ نے جواب دیا :

میں نے سامان سفر باندھ لیا ہے اور اپنے اوپر حج لازم کر لیا ہے ، خدا کی قسم میں تمہاری خواہش کے مطابق عمل نہیں کرونگی ، عبدالرحمن اور مروان نا امید ہو کر اپنی جگہ سے اٹھے اس موقع پر مروان نے یہ شعر پڑھا۔

و حرق قیس علی البلاد فلما اضطر مت احجما

(قیس نے میرے شہر میں آگ لگا ئی ، اور جب شعلے آسمان سے باتین کرنے لگے تو مجھے چھوڑ کر چلتا بنا)

عائشہ نے مروان سے یہ کنایہ سنکر بڑے درشت لہجے میں کہا :

اے مروان ، تو نے سمجھ رکھا ہے کہ میں تیرے اقا (عثمان) کے بارے میں کسی شک و تردید میں مبتلا ہوں؟ بخدا میری ارزو ہے کہ اسے اپنے کسی بندل میں ٹھونس کر ، جسکی مجھے طاقت بھی ہے ، اسے سمندر میں لیجا کر پھینک ائوں۔

ام المومنین مدینے سے مکے کی طرف نکل گئیں ، اس سال عثمان کے حکم سے عبداللہ بن عباس امیر الحاج تھے۔

ابن عباس سے عائشہ کی مقام صلصل میں ملاقات ہوئی تو ام المومنین نے ان سے کہا ، ابن عباس تمہیں

خدا کی قسم دیتی ہوں کہ جیسی تم تیز و طرار زبان رکھتے ہو ، جو لوگ اس شخص (عثمان) کے خلاف جو شورش بر پا کئے ہوئے ہیں اسے ٹھنڈا نہ کرو ، لوگوں کو اس خود خواہ اور سرکش کے بارے شک و تردید میں مبتلا نہ کرو عوام اپنے کام میں خود ہی صاحب نظر اور اپنی راہ انہوں نے خود طئے کی ہے ، اور دوسرے شہروں سے ان باتوں کے لئے جو گروہ گروہ لوگ آئے ایک پلیٹ فارم پر جمع ہو گئے ہیں ، میں نے خود طلحہ کو دیکھا ہے کہ خزانے کی چابی ان کے ہاتھ میں ہے ، اگر وہ اپنے ہاتھ میں زمام حکومت لے لیں تو بلاشبہ اپنے چچیرے بھائی ابوبکر کی روش کے مطابق چلیں گے۔

ابن عباس نے عائشہ کا جواب دیا

لیکن اماں جان ، اگر اس شخص پر مصیبت نازل ہو اور قتل کر دیا جائے تو لوگ ہمارے پیشوا علی کے سوا کسی دوسرے کے آگے سر نہیں جھکائیں گے۔

عائشہ نے جھٹ سے کہا :

بعضیہ تاریخہ
۱۹۱

کافی ہے ، مجھے تم سے تکرار اور توتو میں میں کی طاقت نہیں (۱)

عثمان ، طلحہ کے محاصرے میں

ام المومنین عائشہ کے چچیرے بھائی طلحہ جو ان کے انتہائی منظور نظر تھے دھیرے دھیرے تمام حالات پر مسلط ہو گئے ، ان کے اختیارات کا دائرہ وسیع سے وسیع تر ہوتا گیا ، یہاں تک کہ آخر میں وہ قوم کے خزانے (بیت المال) پر بھی قابض ہو گئے ، اسی وجہ سے ان

کا اعتبار و اختیار بڑھتا جا رہا تھا۔

ادھر عثمان کے محاصرے کا دائرہ جتنا تنگ ہوتا جا رہا تھا خلیفہ کا اقتدار اور اثر گرتا جا رہا تھا ، دن بدن محدود تر ہوتا جا رہا تھا۔

جب عثمان نے حالات کو سخت و دشوار دیکھے اور ارکان دولت کے پیروں سے زمین کھسکتی دیکھی اپنی جان خطرے میں نظر آئی تو خانوادہ عبدالمطلب کی فرد عبداللہ بن حارث نوفل کے ذریعے یہ شعر لکھ کر حضرت علی (ع) کے پاس بھیجا۔

فان كنت ماكولا فكن انت اكلی

والا فادرکنی و لما امزق (۲)

(اگر بات اس پر طئے پائے کہ میں کھایا جاؤں تو تم ہی مجھے کھا لو ، واگر ایسا نہیں تو اس سے پہلے کہ مجھے چکھا جائے میری فریاد کو پہونچو)

حضرت علی (ع) اسوقت خیبر میں تھے ، مدینے میں موجود نہیں تھے ، عوام طلحہ کے گرد جمع ہو کر ان سے احکامات لے رہے تھے ، جب عثمان کا قاصد پہونچا اور ان کا پیغام پہونچایا تو حضرت علی مدینہ واپس ہوئے اور سیدھے عثمان کے پاس پہونچے ، عثمان نے ان سے کہا :

میرا حق اپ پر کئی حیثیتوں سے ہے ، اسلام ، برادری ، خاندان ، دامادی رسول ، اس وقت اپ ان تمام باتوں کو نظر انداز کر دیں۔

۱_ تاریخ طبری ج ۵ ص ۱۴۰ ، تاریخ بن اعثم ص ۱۵۶ ، ہم نے طبری اور بلاذری سے لیا ہے
۲_ ۱ نساب الاشراف بلاذری ۷۸_۵ ، طبری ۱۵۴_۵ ، ابن اثیر ج ۳ ص ۶۳ ، کنز العمال ج ۶ ص ۲۸۹ ، زہرہ الادب ج ۱ ص ۷۵ ، وابن اعثم دیکھی جائے

اور ہم اپنے کو جاہلی عہد میں فرض کر لیں ، تو یہ خاندان عبد مناف کے لئے بڑے شرم کی بات ہے کہ حکومت و اقتدار کو قبیلہ تیم کا ایک شخص اپنے چنگل میں دبا لے۔

حضرت علی (ع) نے جواب دیا :

اب تم دیکھو ، یہ فرما کر سیدھے مسجد النبی میں پہنچے ، وہاں اپنا ہاتھ اسامہ کے شانے پر مارا اور دونوں طلحہ کے گھر پہنچ گئے ، اندر داخل ہوئے تو شور و غوغا سے کان پڑی آواز سنائی نہیں دے رہی تھی ، حضرت علی نے اپنے کو طلحہ کے پاس پہنچایا اور کہا ، اے طلحہ ، یہ کیا ہنگامہ اراٹھی مچا رکھی ہے؟

طلحہ نے جواب دیا :

اے ابوالحسن اپ بہت دیر میں آئے آپ اس وقت آئے جب وقت گذر چکا ہے۔

ایک روایت کی بناء پر حضرت علی (ع) نے طلحہ سے کہا :

خدا کی قسم دیتا ہوں کہ لوگوں کو عثمان سے پراکندہ کر دے۔

طلحہ نے جواب دیا :

خدا کی قسم میں برگز یہ کام نہیں کروں گا جب تک کہ بنی امیہ لوگوں کے سر نہ جھکا دیں

حضرت علی (ع) نے طلحہ سے پھر کچھ نہ کہا: آپ باہر نکل آئے اور بیت المال کے پاس پہنچ کر فرمایا ، اسے کھولا جائے ، چونکہ چابی نہیں تھی تو آپ نے حکم دیا کہ تالہ توڑ دیا جائے اور جو کچھ بیت المال میں ہے باہر نکالا جائے ، آپ نے وہ سب بذات خود لوگوں میں

تقسیم کر دیا۔

جب کہ طلحہ کے گھر میں خزانہ تقسیم ہو نے کی خبر پہونچی تو جو عوام طلحہ کے پاس تھے انہوں نے اس فائدہ سے محروم رہنا بہتر نہیں سمجھا ، ایک ایک کر کے طلحہ کی بزم سے چوری چھپے حضرت علی (ع) کی طرف چلے آئے ، یہاں تک کہ طلحہ اکیلے رہ گئے۔

جب حضرت کے اس اقدام کی خبر عثمان کو ہوئی تو وہ بہت زیادہ خوش ہوئے ، اسی حالت میں طلحہ منہ بسو رہے ہوئے عثمان کے پاس پہونچے ، اور عرض کی ۔ اے امیر المومنین ، میں نے جو کام کیا ہے خدا سے مغفرت طلب کرتا ہوں ، میرے سر میں ایک خیال سما گیا تھا لیکن خدا نے نہیں چاہا ، میرے اور میری ارزو کے درمیان رکاوٹ پیدا ہو گئی۔

۱۹۳

عثمان نے جواب دیا : **توبہ**

خدا کی قسم ، تم توبہ کرنے نہیں آئے ہو بلکہ اس لئے آئے ہو کہ اب تم اپنے کو شکست خوردہ اور مغلوب پا رہے ہو۔

میں تمہارے اس عمل کا انتقام خدا کے سپرد کرتا ہوں

طلحہ نے عثمان پر پانی بند کیا

حضرت علی (ع) نے پانی پہونچایا

طبری لکھتا ہے (۱)، عثمان چالیس دن تک محاصرے میں رہے ، اس مدت میں طلحہ لوگوں کو نماز پڑھاتے

تھے۔

اور انساب الاشراف بلاذری میں ہے (۲)

اصحاب رسول خدا میں سے کوئی بھی عثمان کی مخالفت میں طلحہ سے اگے نہ بڑھ سکا ، طلحہ وزبیر بلوائیوں کی زمام امور اپنے ہاتھ میں لئے تھے۔

اور طلحہ عثمان کے گھر تک پانی لیجا نے والوں کو روکتے تھے ، وہ پینے والا پانی عثمان تک نہیں پہنچنے دیتے تھے۔

حضرت علی (ع) اپنی زمینداری میں تھے جو مدینے سے ایک میل پر تھی آپ نے طلحہ کو پیغام بھیجا کہ اس شخص کو چھوڑ دو کہ خود اپنے کنویں رومہ سے پانی حاصل کرے ، اسے پیاسہ کیوں مار رہے ہو۔

لیکن طلحہ نے آپ کی بات نہیں مانی اور پانی نہیں جانے دیا۔

طبری لکھتا ہے (۳)

جب محاصرہ کرنے والوں نے اپنی کاروائی تیز کر دی اور عثمان کے گھر تک پانی نہیں جانے دیا تو عثمان نے ایک شخص کو حضرت علی کے پاس بھیجا اور ان سے مدد طلب کی تاکہ ان کے گھر پر پانی پہنچ سکے ، حضرت علی نے طلحہ سے گفتگو کی ، اور جب آپ نے دیکھا کہ وہ ٹال مٹول سے کام لے رہے ہیں تو سخت غضبناک ہوئے ، آپ کو غضبناک دیکھ کر طلحہ کیلئے علی کی بات مان لینے کے سوا کوئی چارہ نہیں رہ گیا ، آخر کار پانی سے لدے ہوئے جانور عثمان کے گھر تک پہنچ سکے۔

۱_ طبری ج ۵ ص ۱۱۷

۲_ انساب الاشراف بلاذری ج ۵ ص ۸۱

۳_ طبری ج ۵ ص ۱۳

بلاذری لکھتا ہے (۱)

عوام نے عثمان کا محاصرہ کر رکھا تھا ، اور ان پر پانی بند کر دیا تھا مجبور ہو کر خود ہی گھر سے باہر آکر چلائے ۔

۔ کیا تمہارے درمیان علی ہیں ؟ جواب ملا نہیں

۔ پوچھا ، کیا سعد ہیں ؟ جواب دیا گیا نہیں

عثمان کچھ دیر خاموش رہے پھر سر اٹھا کر کہا :

کوئی ہے جو علی سے کہہ دے کہ ہمیں پانی پہونچا دیں ؟

یہ خبر جب حضرت علی (ع) کو ہوئی تو بھری ہوئی تین مشکیں عثمان کے گھر تک پہونچوا دیں ، بنی ہاشم اور بنی امیہ کے غلاموں نے پانی سے بھری مشکیں اپنے حصار میں کر لیں تاکہ باغیوں سے محفوظ رہیں ، اسطرح وہ پانی عثمان کے گھر تک پہونچا ، ان میں سے بعض غلام زخمی بھی ہو گئے ۔

قتل عثمان کیلئے طلحہ اگے بڑھے

اس دارو گیر میں مجمع بن جارہ انصاری طلحہ کی طرف سے گذرے

طلحہ نے ان سے پوچھا :

۔ اے مجمع ، عثمان کے سلسلے میں کیا کر رہے ہو

؟

مجمع نے جواب دیا ، خدا کی قسم میرا خیال ہے کہ

آخر کار تم لوگ اسے قتل ہی کر دو گے

طلحہ نے طعنہ دیتے ہوئے جواب دیا :

اور اگر وہ قتل ہو گئے تو فی المثل دنیا زیر وزیر ہو جائے گی

عبداللہ بن عباس بن ربیعہ کا بیان ہے :

(محاصرہ عثمان کے زمانے میں) میں ایک دن ان کے گھر گیا کچھ دیر ان سے گفتگو رہی ، ہم بات کر رہے تھے کہ عثمان نے میرا ہاتھ پکڑا اور اشارہ کیا کہ گھر کے پچھواڑے کی بات سنیں ، میں نے ایک شخص کو کہتے سنا کہ _ کس

۱_ انساب الاشراف ج ۵ ص ۶۸

۱۹۵

بات کا انتظار ہے؟ دوسرے نے کہا :

صبر کرو ، شاید واپس ہو جائے میں اور عثمان کان لگائے ہی ہوئے تھے کہ طلحہ کی آواز سنی ابن عدیس کہاں ہے ؟ ایک شخص نے جواب دیا _ یہاں ہے وہ یہاں آئے ابن عدیس سامنے آئے تو طلحہ نے ان کے کان میں کچھ کہا :

اس وقت ابن عدیس واپس چلے گئے اور اپنے ساتھیوں کو حکم دیا اب اسکے بعد مت اجازت دو کہ کوئی بھی عثمان کے پاس آمد و رفت کرے ، اس وقت عثمان نے کہا :

خدا وند ا، تو ہی طلحہ کی شرارتیں مجھ سے ٹال ، اس نے لوگوں کو میرے خلاف بھڑکا دیا ہے ، اور انہیں بغاوت پر آمادہ کیا ہے بخدا مجھے امید ہے کہ وہ اس معرکے میں کوئی بھلائی نہیں پائے گا _ اس کا خون بھی بہایا جائے گا اس نے میرا پردہ احترام تباہ کیا

، جبکہ اسے اسکا حق نہیں تھا ۔

عبداللہ کا بیان ہے :

جب میں نے خلیفہ کے گھر سے نکلنا چاہا تو فرزند عدیس کے حکم کے بموجب لوگوں نے باہر نکلنے سے روکا ، اتنے میں محمد بن ابی بکر وہاں سے گذرے اور کہا :

ان سے مت بولو ، اس وقت مجھے لوگوں نے چھوڑا

عثمان کا خاتمہ

جب علی (ع) سے کہا کہ لوگ عثمان پر کمر بستہ ہیں اور انہوں نے مصمم ارادہ کر لیا ہے تو آپ نے اپنے فرزند وں حسن و حسین کو حکم دیا ۔

اپنی تلواریں اٹھا لو اور عثمان کے دروازے پر جا کر بیٹھ جائو کسی شخص کو بھی خلیفہ پر قابو مت پانے دینا

فرزند ان علی حکم بجلائے ، تعمیل حکم میں عثمان کے دروازے پر پہنچے ، خلیفہ کے گھر پر عجیب ہنگامہ برپا تھا ، لوگ عثمان کا کام تمام کرنے کیلئے بار بار بڑھ رہے تھے ، اس موقع پر ہاتھ پائی بھی ہوئی موافقین اور مخالفین نے ایک دوسرے کے خون سے اپنی تلواریں بھی رنگین کر ڈالیں ، اسی موقع پر امام حسن کا رخسارہ بھی خون سے بھر گیا ، حضرت علی

(ع) کے غلام قنبر کا سر پھٹ گیا ، بری طرح مجروح ہو گئے ۔

محمد بن ابی بکر نے یہ دیکھا تو ڈرے کہ کہیں بنی ہاشم فرزندان علی کی یہ حالت دیکھ ہنگامہ نہ کھڑا کر دیں انہوں نے دو بلوائیوں کو پکڑ کر گھسیٹ کر ان سے کہا :

اگر بنی ہاشم یہ صورتحال ، خاص طور سے امام حسن کے رخسار پر خون بہتا دیکھیں گے تو ڈرے کہ عوام کو اپنی تلواروں سے مار بھگائیں گے ، اور ہمارا سارا پروگرام نقش بر اب ہو جائے گا ، بہتر یہی ہے کہ لوگ دیوار پھاند کر جائیں اور چپکے سے عثمان کا کام تمام کر دیں

اسوقت فرزند ابو بکر اور وہ دونوں ادھی ایک انصاری کے مکان میں گھسے جو عثمان کا پڑوسی تھا ، اسکے کوٹھے پر چڑھ کر عثمان کے مکان میں کود گئے ، محمد اور ان کے ساتھیوں کا اقدام عثمان کے طرفداروں سے پوشیدہ تھا ، کیونکہ محاصرے کے درمیان گھر میں صرف عثمان اور انکی زوجہ نائلہ تھیں یہ دونوں کو ٹھے پر چڑھ گئے تھے

جیسے ہی محمد اپنے دونوں ساتھیوں کے ساتھ گھر میں گھسے محمد نے ان دونوں سے کہا

میں تم سے پہلے اندر جاتا ہوں ، جب دیکھنا کہ میں نے عثمان کے دونوں بازو تھام لئے ہیں تو دونوں اندر گھس انا پھر خنجر سے مار مار کر اسکا خاتمہ کر دینا ۔

یہ کہہ کر کمرے میں گھس گئے ، عثمان کی داڑھی مضبوطی سے تھام لی ، عثمان نے سر اٹھا کر محمد کو دیکھا تو کڑک کر بولے ۔

اگر تمہارے باپ موجود ہوتے اور میری یہ توہین دیکھتے تو تمہاری حرکت کی مذمت کرتے ۔

یہ بات سنتے ہی محمد کا ہاتھ لرزنے لگا ، وہ ڈھیلے پڑ گئے ، لیکن اسی لمحے وہ دونوں بھی اندر گھس چکے تھے ، ان دونوں نے مل کر کام تمام کر دیا (۱)

ابن ابی الحدید لکھتا ہے: (۲)

جس دن عثمان قتل کئے گئے ، طلحہ اپنا منہ کپڑے سے چھپا ئے ہوئے تھے ، اسطرح انہوں نے اپنے کو لوگوں سے مخفی کر رکھا تھا ، عثمان کے گھر کی طرف تیر چلاتے ، جب انہوں نے دیکھا کہ مدافعت کرنے والوں کی وجہ سے گھر میں گھسنا ممکن نہیں ہے تو اپنے ساتھیوں کے ساتھ ایک انصاری کے کوٹھے پر چڑھ گئے ، وہاں سے عثمان کے گھر میں

۱_ انساب الاشراف بلاذری ج ۵ ص ۶۹ طبری ج ۵ ص ۱۱۸
۲_ ابن ابی الحدید ج ۵ ص ۴۰۴

گھسے اور انہیں قتل کیا ۔

طبری نے (۱) اس مرد انصاری کا نام عمر و بن حزم لکھا ہے اسکی زبانی اسطرح واقعہ بیان کرتے ہیں ۔ وہ لوگ عمرو بن حزم کے گھر میں گھسے جو عثمان کے پڑوسی تھے ، اور مداخلت کرنے والوں سے تھوڑی دیر جھڑپ کی ، خدا کی قسم میں بھولتا نہیں کہ جس وقت سودان بن حمران وہاں سے باہر اکر چلایا طلحہ کہاں ہیں ، میں نے عثمان کو قتل کر ڈالا۔

بلاذری لکھتا ہے :

جب حضرت علی(ع) قتل عثمان سے آگاہ ہوئے تو اپنے کو عثمان کے گھر پر پہنچایا ، اور ان کے بیٹوں سے کہا :

تم لوگ خلیفہ کے گھر میں موجود تھے ، عثمان کیسے قتل ہو گئے؟ پھر آپ نے ایک کے منہ پر طمانچہ مارا اور دوسرے کے سینے پر گھونسہ مارا اور غصے میں بھرے ہوئے گھر سے باہر نکل آئے۔

راستے میں اتفاقاً طلحہ سے ملاقات ہو گئی ، وہ پہلے کی طرح اپنی کاروائیوں میں مصروف تھے ، طلحہ نے علی کو دیکھا تو کہا :

اے ابو الحسن تمہیں کیا پڑی ہے کہ اس طرح غصے میں بھرے ہیں ؟

حضرت علی (ع) نے جواب دیا :

تجھ پر لعنت ہے ، کیا تم صحابی رسول کو قتل کر رہے ہو؟ طلحہ نے جواب دیا :

اگر اس نے مروان کو اپنے سے دور کر دیا ہوتا تو قتل نہ ہوتا حضرت علی (ع) نے ان سے منہ پھیر لیا اور گھر چلے گئے۔

دفن خلیفہ کا ماجرا

سبھی اس بات پر اڑے رہے اور تین دن تک عثمان کا جنازہ پڑا رہا یہاں تک کہ حضرت علی نے ذاتی طور سے مداخلت کی تب وہ دفن ہوئے (۲)

طبری لکھتا ہے :

عثمان کے طرفداروں نے حضرت علی سے دفن خلیفہ کے بارے میں گفتگو کی اور ان سے مطالبہ کیا کہ خلیفہ کے خاندان والوں کو اجازت دی جائے کہ عثمان کا جنازہ دفن کریں ، حضرت علی (ع) نے اس معاملے میں اقدام کیا اور

۱_ طبری ج ۵ ص ۱۲۲
۲_ طبری ج ۵ ص ۴۲ ، ابن اثیر ج ۳ ص ۷۶ ، ابن اعثم ص ۱۵۹ ، ریاض النفر

انہیں اجازت دی ، جب لوگوں کو اس بات کی خبر ہوئی تو اپنے دامن میں پتھر بھر کر جس راستے سے عثمان کا جنازہ جانا تھا بیٹھ گئے ۔

عثمان کے جنازے میں انگلیوں پر گئے جانے والے لوگ تھے ان کا ارادہ تھا کہ یہودیوں کے قبرستان حش کوکب میں عثمان کو دفن کریں ، جب تابوت ان لوگوں کے درمیان پہنچا تو لوگوں نے تابوت پر سنگباری کی ، تابوت گرانے کیلئے ہجوم کر لیا ، جب یہ بات حضرت علی کو بتائی گئی تو کچھ لوگوں کو مامور فرمایا کہ لوگوں کی جنازہ عثمان سے مزاحمت ختم کرائیں ، اور جنازے کی حفاظت کریں ان لوگوں نے حضرت علی (ع) کے حکم کے مطابق جنازے کو اپنے حلقہ میں لے لیا اور حش کوکب تک پہنچا دیا ، اس طرح عثمان کا جنازہ حش کوکب میں دفن ہو سکا ۔

عثمان کو مغرب کے کچھ دیر بعد تاریکی میں دفن کیا گیا ، صرف مروان اور عثمان کی پانچوں لڑکیاں اور تین غلاموں کے سوا جنکی مجموعی تعداد پانچ ہوتی ہے ، کوئی دوسرا جنازہ عثمان میں شریک نہیں تھا ، دفن کے وقت عثمان کی بیٹی نے بلند آواز سے نوحہ و زاری کی تو بلوائیوں نے سنگباری کر کے چلانا شروع کر دیا ، نعتل ، نعتل (۱)

جب معاویہ خلیفہ ہوئے تو حکم دیا کہ حش کوکب کی دیوار منہدم کر کے جنت البقیع کے قبرستان میں شامل کر لیا جائے ، اور یہ بھی حکم دیا کہ تمام مسلمان اپنی اموات کو قبرستان کے ارد گرد دفن کریں تاکہ اس طرح عثمان کی قبر مسلمانوں سے متصل ہو

جائے۔

۱۔ طبری ج ۵ ص ۱۴۳ ، ابن اثیر ج ۳ ص ۷۶ ، ابن اعثم ص ۱۵۹ ، ریاض
النفہ ج ۲ ص ۱۳۱



مُتَحَرِّفَاتُ قُرْآنِکَ
Translation Movement